

فکری مسائل کا اسلامی حل

اسلام کیا کہتا ہے؟

Extremism

ایمان ابوطالب

دہشت گردی

عشق رسول

اتحاد امت میں حائل رکاوٹیں

ایجاد

ایجاد

تصوف میں اصلاحات

جشن میلاد النبی

فرقة واریت کا علانج

Women Rights

فرقه بندی

Radicalism

Doomsday

Terrorism

Sectarianism

Conservatism


Human Rights

Christianity

Birthdays

Women Rights

Women Rights



فکری مسائل کا اسلامی حل

إِفَادَاتٍ

شیخ الاسلام ڈاکٹر محمد طاہر القادری

زیر اہتمام

منهاج سی ڈیز اینڈ بکس، فیصل آباد

جملہ حقوق بحق ناشر محفوظ ہیں

نام کتاب	:	فکری مسائل کا اسلامی حل
إفادات	:	شیخ الاسلام ڈاکٹر محمد طاہر القادری
مرتب	:	عبدالستار منہاجین
ناشر	:	منہاج سی ڈیز اینڈ بکس، فیصل آباد
مطبع	:	نایاب پرنٹرز، امین پور بازار فیصل آباد
إشاعت اول	:	جنوری 2012ء تعداد: 1100
إشاعت دوم	:	ما�چ 2012ء تعداد: 1100
إشاعت سوم	:	جولائی 2012ء تعداد: 2200
إشاعت چہارم	:	ستمبر 2012ء تعداد: 1100

زیرِ نظر تالیف میں شیخ الاسلام ڈاکٹر محمد طاہر القادری کے
ہزار ہا خطابات / انٹرویو اور سیکڑوں تصانیف کی ورق گردانی کے بعد
جدید مسائل کے حل بارے اقتباسات پیش کئے گئے ہیں۔
نوٹ: تمام موضوعات اپنی جگہ مکمل مضمون کی حیثیت رکھتے ہیں۔

ملنے کے پتے

منہاج القرآن پبلیکیشنز / مرکزی سیل سنٹر	منہاج القرآن پبلیکیشنز / مرکزی سیل سنٹر
چیئر جی روڈ، اردو بازار لاہور	365 ایکم ماؤنٹ ٹاؤن لاہور
فون: 042-3736-0532	فون: 042-111-140-140, 042-3516-5338

فہرست

نمبر شمار	عنوانات	صفحہ نمبر
1	تعارف شیخ الاسلام	6
2	اجتہاد کی ضرورت و ناگزیریت	9
3	مسالک کی شرعی حیثیت / فقہ کیوں ضروری ہے؟	10
4	کفر کے فتوے نازیبا طرزِ عمل	13
5	فرقہ واریت کا علاج	15
6	اتحاد امت کا قرآنی فارمولہ	16
7	اتحاد امت میں حائل رکاوٹیں	17
8	اعلیٰ حضرتؐ کے ہاں شدت کی حکمت	18
9	هم مناظرے کیوں نہیں کرتے؟	21
10	عقیدہ اہل سنت والجماعت اور محبتِ اہل بیت اطہارؑ	22
11	ایمان ابوطالبؓ	24
12	علماء کرام کا مقام اور کردار	25
13	نئی نسل کی دین سے ڈوری کا سبب	27
14	دُنیا چھوڑ کر تبلیغ دین کے کام کرنا	30
15	زندگی کا مقصد	30
16	تصوف	32
17	رہبانیت	34
	تصوف میں اصلاحات	35

صفہ نمبر	عنوانات	نمبر شمار
37	احتراماً بزرگوں کو پشت نہ کرنا، اُن کے ہاتھ یا پاؤں چومنا	18
38	ملت کی نشأۃ ثانیہ کے لئے عشق رسول ﷺ کی اہمیت	19
41	تحریکِ منہاج القرآن کے اغراض و مقاصد	20
42	تحریکِ منہاج القرآن موجودہ صدری کی تجدیدی تحریک	21
46	دہشت گردی	22
48	دہشت گردی کے اسباب	23
50	دہشت گرد کون ہیں؟	24
51	تہذیبی تصادُم	25
55	جشن میلادِ النبی ﷺ منانا	26
59	جشن میلادِ النبی ﷺ پر جلوس نکالنا	27
60	جشن میلادِ النبی ﷺ پر توپوں کی سلامی	28
61	یوم آزادی منانا	29
62	سالگرہ منانا	30
63	موسیقی کی شرعی حیثیت	31
73	معاشرتی برائیوں سے کیسے بچیں؟	32
75	رشوت خوری	33
76	دارٹھی کی شرعی حیثیت	34
79	آزادیِ اظہارِ رائے	35
80	اسلام اور جمہوریت	36

نمبر شمار	عنوانات	صفہ نمبر
37	اسلام اور سیاست	81
38	ماڈل اسلامی ملک	88
39	اسلام اور غلامی کا خاتمہ	89
40	اسلام میں حقوقِ نسوان	93
41	مغربی دُنیا میں حقوقِ نسوان	96
42	خواتین کا حق و راثت	97
43	کیا عورت آدمی ہے؟ (وراثت، شہادت اور دیت کے تناظر میں)	98
44	بچوں کے حقوق	100
45	تیمبوں کے حقوق	103
46	بزرگوں کے حقوق	105
47	آقليتوں کے حقوق	107
48	کرسمس کی تقاریب کا اہتمام اور ان میں شرکت	111
49	مرتد کی سزا اور انسانی حقوق	114
50	مادہ پستی اور انکارِ آخرت	115
51	قیامت کب آئے گی؟ (کیا چودہ صدیوں بعد قیامت ہو گی؟)	116
52	آمدِ امام مہدی	117
	مأخذ و مراجع	123

﴿تعارف: شیخ الاسلام ڈاکٹر محمد طاہر القادری﴾

دور حاضر کے عظیم اسلامی مفکر، محدث، مفسر اور نابغہ عصر شیخ الاسلام پروفیسر ڈاکٹر محمد طاہر القادری 19 فروری 1951ء کو پاکستان کے شہر جنگ میں پیدا ہوئے۔ آپ نے جدید علوم کے ساتھ ساتھ قدیم اسلامی علوم بھی حاصل کئے۔ پنجاب یونیورسٹی سے ایم۔ اے اور قانون کے امتحانات اعلیٰ ترین اعزازات کے ساتھ پاس کئے اور کیمپنی Punishments in Islam, their Classification and Philosophy کے موضوع پر ڈاکٹریٹ کی ڈگری حاصل کی۔

شیخ الاسلام ڈاکٹر محمد طاہر القادری نے عالمِ اسلام کی عظیم المرتبت روحانی شخصیت تدوّهُ الاولیاء سیدنا طاہر علاء الدین القادری الگیلانی البغدادی سے طریقت و تصوف اور سلوک و معرفت کی تعلیم و تربیت حاصل کی اور اخذ فیض کیا۔ آپ نے علم الحدیث، علم التفسیر، علم الفقه، علم النصوف والمعروفة، علم اللغو والأدب، علم النحو والبلاغة اور دیگر کئی اسلامی علوم و فنون اور منقولات و معقولات کا درس اور اسانید و اجازات اپنے والد گرامی سمیت ایسے جید شیوخ اور کبار علماء سے حاصل کی ہیں، جنہیں گزشتہ صدی میں اسلامی علوم کی نہ صرف جنتِ تسالیم کیا جاتا ہے بلکہ وہ حضور نبی اکرم ﷺ تک منتبد و معتبر اسانید کے ذریعے نسلک ہیں۔ آپ نے اپنے سلسلہ سند کی دو کتب اسانید (الاثبات) "الجواہر الباہرۃ فی الأسانید الطاہرۃ" اور "السُّبُلُ الْوَهِیَّةُ فِي الأَسَانِیدِ الْذَّهِبِیَّةِ" میں اپنے تین سو سے زائد طرق علمی کا ذکر کیا ہے۔

آپ کے اساتذہ میں عرب و عجم کی معروف شخصیات شامل ہیں، جن میں الشیخ المعمّر حضرت ضیاء الدین احمد القادری المدنی، محدث الحرم الامام علوی بن عباس المالکی الہمکی، الشیخ السید محمد الفاتح بن محمد الہمکی الکتبانی، محدث عظیم علامہ سردار احمد قادری، علامہ سید ابوالبرکات احمد محدث الوری، علامہ سید احمد سعید کاظمی امرزوہی، علامہ عبد الرشید الرضوی اور ڈاکٹر برهان احمد فاروقی جیسے عظیم المرتبت علماء شامل ہیں۔ آپ کو امام یوسف بن اسما علیل النبہانی سے الشیخ حسین بن احمد عسیریان اللبناني کے صرف ایک واسطے سے شرفِ تلمذ حاصل ہے۔ اسی طرح آپ کو حضرت حاجی امداد اللہ مہاجر کی سے اُن کے خلیفہ الشیخ السید عبد المعبود الجیلانی المدنی کے صرف ایک واسطے سے شرفِ تلمذ حاصل ہے۔ امام الہند حضرت الشاہ احمد رضا خان کے ساتھ صرف ایک واسطے سے تین الگ طرق کے ذریعے شرفِ تلمذ حاصل ہے۔ علاوہ ازیں آپ نے بے شمار شیوخ حرمین، بغداد، شام، لبنان، طرابلس، مغرب، شققیط (موریتانیہ)، یمن (حضرموت) اور پاک و ہند سے اجازات حاصل کی ہیں۔ اس طرح شیخ الاسلام ڈاکٹر محمد طاہر القادری کی ذاتِ گرامی میں دُنیا بھر کے

شہر آفاق مراکزِ علمی کے لامحدود فیوضات ہیں۔

آپ پنجاب یونیورسٹی لاہور کالج میں قانون کے اُستاد رہے ہیں۔ آپ نے پاکستان میں اور بیرون ملک خصوصاً امریکہ، کینیڈا، برطانیہ، سکینڈی نیویا، یورپ، افریقہ، آسٹریلیا اور ایشیا خصوصاً مشرق و ہیطلی اور مشرق بعید میں اسلام کے مذہبی و سیاسی، روحانی و اخلاقی، قانونی و تاریخی، معاشی و اقتصادی، معاشرتی و سماجی اور تقابلی پہلوؤں پر مشتمل مختلف النوع موضوعات پر ہزاروں پیچھر ز دیئے۔ سال 2010ء میں آپ نے 'خارج ٹاؤن یونیورسٹی' اور 'یونائیٹڈ اسٹیٹس انسٹیبوٹ آف پیس' (امریکہ) میں اسلام کے تصور جہاد کے حوالے سے خصوصی پیچھر ز دیئے اور عالم مغرب کے ذہنوں پر چھائی ہوئی گرد دُور کی۔ علاوہ ازیں برطانیہ میں ہونے والی 'گلوبل پیس اینڈ یونیٹی کانفرنس' میں بھی آپ نے خصوصی شرکت کی اور پیچھر دیا۔ جنوری 2011ء میں آپ نے عالم اسلام کی واحد نمائندہ مذہبی شخصیت کے طور پر 'ورلڈ اکناکم فورم' کے سالانہ اجلاس برائے سال 2011ء میں شرکت کی اور اپریل 2011ء میں آپ نے 'یو۔ این اسلامک ورلڈ فورم' کے اجلاس میں بطور نمائندہ امت مسلمہ شرکت کی۔

آپ کے سیکڑوں موضوعات پر پانچ ہزار سے زائد ریکارڈ پیچھر ز آڈیو کیسٹس، CDs اور DVDs کی صورت میں دستیاب ہیں، جن میں بعض موضوعات ایک ایک سو سے زائد خطابات کی سیریز کی شکل میں ہیں۔

آپ کی تصانیف کی تعداد کم و بیش ایک ہزار (1,000) ہے، جن میں سے 400 سے زائد کتب اردو، انگریزی، عربی و دیگر زبانوں میں طبع ہو چکی ہیں، جب کہ مختلف موضوعات پر آپ کی بقیہ چھ سو کتب کے مسوّدات طباعت کے مختلف مراحل میں ہیں۔ آپ نے دورِ جدید کے چیلنجز کو سامنے رکھتے ہوئے اپنے علمی و تجدیدی کام کی بنیاد عصری ضروریات کے گھرے اور حقیقت پسندانہ تجزیاتی مطالعے پر رکھی، جس نے کئی قابلٰ تقلید نظائر قائم کیں۔ فروغِ دین میں آپ کی دعوتی و تجدیدی اور ابہتادی کاوشیں منفرد حیثیت کی حامل ہیں۔ جدید عصری علوم میں وقوع خدمات سرانجام دینے کے ساتھ ساتھ آپ نے "عرفان القرآن" کے نام سے اردو و انگریزی زبان میں جامع اور عام فہم ترجمہ کیا ہے، جو قرآن حکیم کے الوہی بیان کا لغوی و نحوی، أدبی، علمی، اعتقادی، فکری اور سائنسی خصوصیات کا آئینہ دار ہے۔ یہ ترجمہ کئی جہات سے عصرِ حاضر کے دیگر ترجم کے مقابلے میں زیادہ جامع اور منفرد ہے۔ علم الحدیث میں آپ کی تأییفات ایک گراں قدر علمی سرمایہ ہیں۔ آپ کی ضخیم ترین تصنیف پچیس ہزار احادیث کا مجموعہ جامعُ السنّۃ فیمَا یَحْتَاجُ إِلَيْهِ آخرُ الْأَمَّةِ ہے، جو مختلف النوع موضوعات پر بیس جلدوں کا مجموعہ ہے، جس کی مثال پچھلی کئی صدیوں کے علمی سرمائے میں ناپید ہے۔ امام نوویؒ کی ریاض الصالحین اور خطیب تبریزیؒ کی المشکاة المصابیح کے اسلوب پر دورِ حاضر کے تقاضوں کے مطابق مختصر المنهاج السویؒ من الحدیث النبویؒ پوری دنیا میں ہر

خاص و عام سے دادِ تحسین وصول کرچکی ہے، جب کہ پانچ ہزار احادیث پر مشتمل مفصل نسخہ عنوان **المنهاج السوی** من الحدیث النبوی کی چار جلدیں زیرِ تکمیل ہیں۔ اسی طرح **هداية الامة** علی **منهاج القرآن والسنۃ** اڑھائی ہزار احادیث کا دو جلدیں پر مشتمل ایمان آفروز تربیتی نوعیت کا عظیم مجموعہ ہے، جو آیات قرآنی اور احادیث نبوی کے ساتھ ساتھ آثارِ صحابہ و تابعین اور آقوال آئمہ و سلف صالحین کا بھی نادر ذخیرہ ہے۔ اسی طرح **العطای** فی معرفة المصطفیٰ ﷺ کے عنوان سے حضور نبی اکرم ﷺ کے فضائل، شمائیں، خصائص اور محبوبات کے حوالے سے کئی جلدیں میں پانچ ہزار احادیث پر مشتمل مجموعہ بھی زیرِ ترتیب ہے۔ مزید برآں قاضی عیاض کی **الشیف** کی طرز پر مکانہ **الرسالة والسنۃ** کے موضوع پر ایک عظیم علمی شاہکار عربی زبان میں دو جلدیں جلدیں پر قریب تکمیل ہے۔ اردو زبان میں سیرۃ الرسول ﷺ کے موضوع پر بارہ (12) جلدیں پر مشتمل سب سے بڑی تصنیف بھی آپ ہی کی ہے۔ علاوہ ازیں ایمانیات، اعتقادیات، تصوف و روحانیت، معاشیات و سیاسیات، سائنس اور جدید عصری موضوعات پر بھی آپ کی متعدد تصانیف دُنیا کی بڑی زبانوں میں منتقل ہو رہی ہیں۔

سال 2010ء میں آپ نے ”دہشت گردی اور فتنہ خوارج“ کے عنوان سے ایک مبسوط تاریخی فتویٰ جاری کیا، جس میں آپ نے دہشت گردی اور خودگش حملوں کی موجودہ لہر اور اُس کے پس مظہر کا تاریخی و تحقیقی جائزہ پیش کیا ہے۔ اس فتویٰ نے پوری دُنیا میں قبولی عام حاصل کیا ہے اور انگریزی و عربی میں ترجمہ مکمل ہونے کے علاوہ دُنیا کی دیگر زبانوں میں بھی اُس کے ترجم کا کام جاری ہے۔

آپ کی قائم کردہ تحریک منہاج القرآن دنیا کے 90 سے زائد ممالک میں اسلام کا آفاقی پیغامِ امن و سلامتی عام کرنے میں مصروف عمل ہے۔ آپ کو عالمی سطح پر امن کے سفیر کے طور پر پیچانا جاتا ہے؛ جب کہ بہبودِ انسانی کے لیے آپ کی علمی و فکری اور سماجی و فلاحتی خدمات کا بین الاقوامی سطح پر اعتراف بھی کیا گیا ہے۔ آپ نے پاکستان میں دعویٰ تعلیمی منصوبہ کی بنیاد رکھی جو غیر سرکاری سطح پر دُنیا بھر کا سب سے بڑا تعلیمی منصوبہ ہے۔ اس منصوبے کے تحت اب تک ایک چار ٹریڈ یونیورسٹی (منہاج یونیورسٹی لاہور) اور پاکستان بھر میں 572 اسکولز و کالجز کا قیام عمل میں لایا جا چکا ہے۔ ماضی قریب میں ایسی کوئی نظیر نہیں ملتی کہ فرد واحد نے اپنی دانش و فکر اور عملی جدوجہد سے فُری و عملی، تعلیمی و تحقیقی اور فلاحتی و بہبودی سطح پر ملتے اسلامیہ کے لیے اتنے مختصر وقت میں اتنی بے مثال خدمات آنجام دی ہوں۔ بلاشبہ شیخ الاسلام ڈاکٹر محمد طاہر القادری ایک فرد نہیں بلکہ عہد نو میں ملت اسلامیہ کے تابنده و روشن مستقبل کی نوید ہیں۔

1- اجتہاد کی ضرورت و ناگزیریت

ہر دین کے دو پہلو ہوتے ہیں۔ ایک اُس کا بنیادی ڈھانچہ ہوتا ہے، اس کے بنیادی اصول ہوتے ہیں۔ اسلام کے بنیادی اصول قرآن و سنت ہیں، جونہ کبھی بدلتے ہیں نہ بدلتیں گے۔ جو قرآن و حدیث میں آگیا وہ قیامت تک کے لئے ابدی ہدایت ہے۔ آسمانی ہدایت چونکہ انسان کا بنایا ہوا قانون نہیں ہوتا اس لئے وہ کبھی پرانا نہیں ہوتا۔ جب کہ انسان کے بنائے گئے قوانین وقت گزرنے کے ساتھ ساتھ پرانے ہو جاتے ہیں۔ انسان کی بصیرت اس بات سے آگاہ نہیں ہوتی کہ ایک سو سال بعد انسانی معاشرے کی ضروریات اور موثراتِ حیات کیا ہوں گی۔ وہ انہیں جاننے سے قادر ہوتا ہے۔ یہی وجہ ہے کہ جوں جوں معاشرے میں تبدیلیاں آتی ہیں، انسان کے بنائے ہوئے قوانین میں تبدیلیاں آتی چلی جاتی ہیں، تاکہ اُسے بقاء مل سکے اور وہ زمانے کے تبدل شدہ تقاضوں پر پورا اُتر سکے۔ خدا کا بنایا ہوا قانون اگر اپنی اصل حالت میں محفوظ ہو اور اُس میں تحریف نہ کر دی جائے..... جیسے قرآن مجید اور حدیث نبوی کا ٹیکسٹ آج تک محفوظ ہے..... تو چونکہ وہ خالقِ کائنات کی وحی پر منی ہوتا ہے اس لئے وہ جب ہدایت دیتا ہے تو قیامت تک کی ضروریاتِ انسانی کو پہلے ہی جانتا ہے۔ یہی وجہ ہے کہ اسلام کے بنیادی اصول کبھی تبدل نہیں ہوتے۔ دین کا دوسرا پہلو اُس کا انتظامی، تعبیری و تشریحی اور معروضی پہلو ہوتا ہے۔ یعنی خدا کے قانون کی شرح کرنا، تشریح و تفسیر کرنا اور اُسے بحیثیتِ نظام زندگی میں لا گو کرنا۔ دُنیا کے مختلف ممالک، مختلف معاشروں اور مختلف زمانوں میں چونکہ زمان و مکان کے تبدل ہونے سے حالات بدلتے رہتے ہیں اس لئے انسانی زندگی مسلسل ارتقاء میں ہے۔ معاشی، سیاسی، معاشرتی، سماجی، نفسیاتی اور ثقافتی موثراتِ حیات میں مسلسل تبدیلی آتی رہتی ہے۔ جو دین بدلتے ہوئے حالات کا مقابلہ نہ کر سکے وہ آٹھ ڈیٹ ہو جاتا ہے، اور اسلام آٹھ ڈیٹ ہونے والا دین نہیں۔ اسلام جہاں قدیم ہے وہیں جدید سے جدید تر بھی ہے۔ اسلام کی تمام تر تعلیمات اُن جدید سے جدید ضرورتوں کو بھی کفالت کرتی ہیں، جہاں آج انسانیت ترقی کرتے کرتے پہنچی ہے۔

اسلام کے بنیادی اصول فقہ و قانون میں قرآن و سنت کے بعد دو ایسے اصول رکھے گئے ہیں، جو اُسے آٹھ ڈیٹ نہیں ہونے دیتے۔ قرآن و حدیث کے بعد تیسرا آخذ اجتہاد کا ہے۔ پھر اُس اجتہاد کی ایک اجتماعی صورت ہے اور ایک انفرادی۔ اگر کسی دور کے باصلاحیت اصولیں اور مجتہدین کا کسی اجتہادی مسئلہ پر اجتماعی طور پر اتفاق ہو جائے تو وہ اجماع کھلاتا ہے۔ اور اگر وہ کسی اکیلے مجتہد کی انفرادی رائے ہو تو وہ قیاس کھلاتا ہے۔ پھر اُس اجتہاد کی آگے

بہت سی اقسام ہوتی ہیں، جو استصلاح، مصالح مرسلا، استحسان، استصواب، عرف و عادہ وغیرہ کہلاتی ہیں۔ قرآن و حدیث کے بعد یہ دس ایسے گوشے شریعت نے رکھے ہیں جو تبدیل ہونے والے حالات میں تعبیر و تشریع کو بدلتے چلے جاتے ہیں۔ اس میں ارتقاء کی گنجائش ہے، یہی وجہ ہے کہ اسلام ایک جامد دین نہیں ہے، بلکہ ایک متحرک زندہ حقیقت ہے۔ بدلتے ہوئے حالات میں نئی تعبیر و تشریع کی گنجائش باقی ہے، مگر ہر تبدیلی، تعبیر اور ہر شرح اور ہر نفاذ کا جو نیا ضابطہ بنے گا، اُس کے پیچھے بنیادی ہدایت قرآن و حدیث کی نص ہوگی۔ اُسے قرآن و حدیث سپورٹ کریں گے۔

یہی وجہ ہے کہ شروع سے ہی اسلامی شریعت کی چار پانچ بڑی تعبیرات کو وجود ملا۔ فقه، اسلامک لاء اور اسلامی اصول فقه، جسے اہل السنہ میں حنفی، مالکی، شافعی اور حنبلی کہتے ہیں اور اہل تشیع میں جعفری کہتے ہیں، ان سب فقہی مذاہب کی شریعت ایک ہے، ایک ہی قرآن ہے، ایک ہی حدیث ہے، سب کا آخذ ایک ہے۔ مگر یہ چار مذاہب اس لئے وجود میں آئے تاکہ اُمت کے ہر آنے والے دور کی کفالت کی جاسکے۔ ان کی مثال ایسے ہو جاتی ہے جیسے پاکستان کا آئینہ ہے۔ یہ فیڈرل قانون ہے، جس سے پورا ملک چلا�ا جاتا ہے۔ اُس فیڈریشن کے نیچے چار پانچ صوبے ہیں، اور تمام صوبوں کی اپنی قانون ساز اسمبلیاں ہیں اور ان صوبوں کی اپنی علاقائی صوابید کے تحت بھی قانون سازی ہوتی ہے۔ مگر آئین اور دستور ہمیشہ سب کے اوپر ایک ہی رہتا ہے۔ تعبیر و تشریع میں ہر صوبہ اپنے معروضی حالات اور ضروریات کے مطابق قانون سازی کا اختیار رکھتا ہے، اور کسی صوبے کا قانون آئین سے متفاہ بھی نہیں ہوتا۔ تمام صوبے آئین کی مطابقت میں چلتے ہیں۔ تعبیر و تشریع اور نفاذ کی گنجائش ہر صوبے کے لئے الگ ہے۔ اس لئے اجتہاد شریعت اسلامیہ میں ایک ایسی ڈیاؤنس ہے، جس کی وجہ سے تعمیر نو کی روح برقرار رہتی ہے اور کوئی اسلامی معاشرہ کیسا ہی زوال میں کیوں نہ جا پہنچ اُس کے پھر سے زندہ ہو جانے کا امکان باقی رہتا ہے۔ یہی وہ مرکزی نکتہ ہے جو اسلام کو کسی دور میں بھی پرانا دین نہیں بننے دیتا اور اسلام ہمیشہ جدید سے جدید دور سے آگے کھڑا نظر آتا ہے۔

(درائیر مزید معلومات ملاحظہ ہو: انٹریو یو شیخ الاسلام، سی ڈی نمبر: 1002)

2- مسالک کی شرعی حیثیت / فقه کیوں ضروری ہے؟

عموماً سادہ لوح مسلمان یہ سمجھتے ہیں کہ مختلف مسالک کی موجودگی سے فرقہ واریت کو ہوا ملتی ہے، لہذا ہمیں تمام مسالک کی نفی کر کے صرف اسلام کے لئے کام کرنا چاہیے۔ ایسا تصور اسلام کے بنیادی تصورات کے منافی ہے۔

حقیقت یہ ہے کہ مسالک کا وجودِ اسلام کی بنیادی تعلیمات کے منافی نہیں ہے۔ اسلام میں نہ صرف مسالک کی گنجائش موجود ہے، بلکہ ان کے وجود کی اصل بھی قرآن و سنت سے ثابت ہے۔ مثلاً سورہ فاتحہ میں ہے:

إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ۔
(الفاتحہ، ۱: ۵)

”بِهِمْ سَيِّدٌ هُوَ رَاسُتَهُ دَكَّاهُوْ أَنْ لَوْگُوْنَ كَارَاسَتَهُ جَنْ پَرْ توْنَ إِنْعَامَ فَرِمَاهَا۔“

یہاں اللہ رب العزت بندے کو سیدھی راہ مانگنے کی تلقین کرتے ہوئے انعام یافتہ بندوں کا راستہ اختیار کرنے کا حکم فرماء ہے۔ غور طلب بات یہ ہے کہ جب بلاشک و شبہ اصل سیدھی راہ قرآن و حدیث کی راہ ہے تو سیدھی راہ طلب کرنے کے جواب میں اللہ اور اُس کے رسول کی راہ پر چلنے کی ہدایت کی جانی چاہیئے تھی، مگر اللہ تعالیٰ نے یہاں سیدھی راہ کی وضاحت انعام یافتہ بندوں کی راہ کے طور پر کی۔ فرمایا:

صِرَاطَ الَّذِينَ أَنْعَمْتَ عَلَيْهِمْ غَيْرَ الْمَغْضُوبِ عَلَيْهِمْ وَلَا الضَّالِّينَ ۝
(الفاتحہ، ۱: ۷)

”أَنْ لَوْگُوْنَ كَانُهُمْ جَنْ پَرْ غَضْبَ كِيَا گِيَا ہے اور نہ (ہی) گمراہوں کا ۵۰۔“

سورہ فاتحہ کی ان آیات کی روشنی میں ایک اصول واضح ہوتا ہے کہ ہر مسلمان کو اُس سیدھی راہ کا طالب ہونا چاہئے، جو اللہ رب العزت نے امت کے بعض افراد کے حوالے سے مقرر فرمائی۔ چنانچہ تلاش حق کے لئے ایسے برگزیدہ بندوں کو تلاش کرنا اور ان کی راہ پر چلنا امرِ الہی سے ثابت ہوا اور اسی طرح یہ بھی ثابت ہو گیا کہ ایسے لوگوں کو بھی پہچانا جائے، جن پر اللہ کا عنیض و غضب نازل ہوا تاکہ کہیں غلطی سے آدمی ان کے پیچھے نہ چل پڑے۔

ہدایت یافتگان کی تلاش اور گمراہ لوگوں کی پہچان نے ہمیں مسلک تک پہنچا دیا۔ مختلف مسالک کے بانیان ہی دراصل انعام یافتہ بندے ہیں۔ امام عظیم ابوحنیفہ، امام احمد بن حنبل، امام شافعی، امام مالک، یہ سب انعام یافتہ لوگوں میں سے ہیں، اسی طرح سیدنا شیخ عبدالقدیر جیلانی، خواجہ معین الدین چشتی، شیخ شہاب الدین سہروردی وغیرہ نے روحانی مسالک کی بنیاد رکھی۔ ہر ایک نے اپنی اپنی فیلڈ میں قرآن و سنت کے پیغام کو جمع کیا، عام مسلمان کو حکم ہوا کہ تم ان انعام یافتہ بندوں کی راہ پر چلو۔ یہی مسلک کے جواز کی بنیاد ہو گئی۔

اسی طرح حضور نبی اکرم ﷺ نے فرمایا:

عَلَيْكُمْ بِسُنْتِي وَ سُنْنَةِ الْخُلُفَاءِ الرَّاشِدِينَ الْمَهْدِيِّينَ۔
(مستدرک حاکم، ۱: ۲۷۳، رقم: ۳۲۹)

”تم پر میری سنت اور میرے خلفاء راشدین کی سنت پر عمل کرنا لازم ہے۔“
اُن خلفاء راشدین اور آئندہ اربعہ نے سنتوں کو جمع کیا، ترتیب و تدوین کی، عام لوگوں نے اُس سے اکتساب فیض کیا، اُسی کا ٹینکنیکل نام مسلک پڑھ گیا، مسلک اس کے علاوہ اور کوئی چیز نہیں۔

ایک اور مقام پر اللہ تعالیٰ نے فرمایا:

فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ۝
(النحل، ۱۶: ۳۳)

”سو تم اہل ذکر سے پوچھ لیا کرو اگر تمہیں خود (کچھ) معلوم نہ ہو۔“

اسی طرح ارشاد باری تعالیٰ ہے:

وَلَوْ رَدُّوهُ إِلَى الرَّسُولِ وَإِلَى أُولَى الْأَمْرِ مِنْهُمْ لَعِلَّمَهُ اللَّذِينَ يَسْتَبْطُونَهُ مِنْهُمْ۔ (النساء، ۲: ۸۳)

”اور اگر وہ (بجائے شہرت دینے کے) اُسے رسول (صلی اللہ علیہ وسلم) اور اپنے میں سے صاحبانِ امر کی طرف لوٹا دیتے تو ضرور اُن میں سے وہ لوگ جو (کسی) بات کا نتیجہ آخذ کر سکتے ہیں اُس (خبر کی حقیقت) کو جان لیتے۔“

قرآن مجید میں جا بجا ایسے لوگوں کی طرف رجوع کرنے کا حکم دیا گیا ہے۔ تاریخ اسلام میں ایسی کئی بڑی بڑی ہستیاں گزری ہیں، جنہوں نے دین اور شریعت کے اصول و فروع کو جمع کیا اور یوں اُس کی مرتب شدہ صورت کو مسلک کا نام دیا گیا۔

اب سوال یہ پیدا ہوتا ہے کہ مختلف مسالک کیوں وجود میں آئے؟ ایک سادہ سی قابل فہم بات یہ ہے کہ یہ کوئی لازمی امر تو نہیں کہ ساری امت کسی ایک امام یا دو اماموں سے اتفاق کر لے۔ یہ بھی ممکن نہیں تھا کہ ایک بات کسی ایک امام سے پوچھ لی جائے اور دوسرا کسی اور سے، یوں تو زندگی میں تضاد آ جاتا اور زندگی میں نظم پیدا نہ ہوتا۔ اس لئے علماء نے ایک نظام وضع کر دیا کہ جس کو جہاں سے زیادہ اطمینان نصیب ہو وہ اُسی امام سے جملہ امور میں رہنمائی حاصل کرے تاکہ زندگی انتشار و افتراق سے بچ جائے۔ یہ تمام مسالک دراصل ایک ہی دریا سے نکلنے والی مختلف نہریں ہیں اور جو ان مسالک کے پیروکار تھے وہ دراصل ان نہروں سے سیراب ہونے والے لوگ تھے۔

بعض مسلمانوں کا مختلف مسالک کی موجودگی کو فرقہ واریت کا سبب سمجھنا قرینِ انصاف نہیں۔ مسلک کے نام

پر آج کل جو کچھ ہورہا ہے وہ کسی سے مخفی نہیں مگر مسلک فرقتوں اور کدوں کو بڑھانے کے لئے وجود میں نہیں آئے تھے۔ ایک سادہ مثال ملاحظہ ہو کہ امام شافعیؒ جب امام ابوحنیفہؒ کے مزار پر حاضری دیتے اور ان کی مسجد میں نماز ادا کرتے تو رفعِ یہ دین نہ کرتے۔ شاگردوں میں سے کسی نے پوچھا کہ حضرت! آپ نے اپنی تحقیق کے خلاف عمل کیوں کیا؟ آپ نے فرمایا: درست ہے، مجھے اپنی فقہی تحقیق پر اعتماد اور اطمینان ہے، مگر اتنے بڑے امام کی بارگاہ میں آ کر اپنی تحقیق پر عمل کرتے ہوئے مجھے شرم آتی ہے۔ مسلک کے بانیان کے ہاں تو اس قدر رواداری پائی جاتی ہے جب کہ ان کے نام لیوا آپس میں مناظروں سے کم بات نہیں کرتے۔ اگر تخلی اور برداشت کا یہ عمل امت مسلمہ میں جاری رہتا تو آج حالات اتنے گرگوں نہ ہوتے۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 894)

3- کفر کے فتوے نازیبا طرزِ عمل

بعض اوقات علمی تحقیق اور دلائل کی بناء پر اُستاد اور شاگرد کے فتویٰ اور رائے میں اختلاف ہوتا ہے۔ علماء کا حق ہے کہ وہ جو بھی فتویٰ دیتے ہیں اپنی تحقیق اور اپنے دلائل کی بناء پر دیتے ہیں اور دوسرا علماء کو یہ حق تو پہنچتا ہے کہ وہ بھی دلائل اور تحقیق کی بناء پر ان سے علمی اختلاف کریں۔ مگر چھوٹوں میں سے یہ حق کسی کو نہیں پہنچتا کہ وہ ان کے فتویٰ کو معاذ اللہ غلط یا ناجائز قرار دیں۔ اس سے بے ادبی کے راستے کھلتے ہیں اور علم کی ترقی رک جاتی ہے۔ اعلیٰ حضرت احمد رضا خان بریلویؒ کی تحقیقات اور فتاویٰ بلاشبہ مبنی برحق اور مبنی بر دیانت تھے۔

اللہ اور اُس کے رسول ﷺ کے حکم اور اُمت کے آکابر و اصحاب علماء، ائمہ و مجتہدین کی تحقیقات میں فرق ہوتا ہے۔ یہ شان اللہ اور اُس کے رسول کی ہے کہ جو ان سے اختلاف کرے وہ کافر ہو جاتا ہے۔ مگر حضور ﷺ کی اُمت میں سیدنا امام اعظم امام ابوحنیفہؒ سے لے کر آج تک کے آکابر ائمہ و مجتہدین نے اسلام کے ہر ہر گوشے میں اپنی تحقیقات پیش کیں، اصولی بھی فروعی بھی، ہر دو قسم کے مسائل پر فتوے دیئے اور بعض شخصیات پر بھی فتوے دیئے، مگر ان میں سے کسی ایک نے بھی کبھی یہ دعویٰ نہیں کیا کہ کسی مسئلہ پر ان کی تحقیق اور فتویٰ سے علمی دلائل کی بناء پر اختلاف کرنے کا حق کسی کو نہیں۔ کسی نے یہ نہیں کہا کہ جو میرے فتوے سے اختلاف کرے وہ کافر ہے یا سُنّت نہیں، یہ علم کا شیوه ہی نہیں ہے۔ ایسا حکم حضور ﷺ کی اُمت میں امام اعظمؒ سے لے کر آج کے دن تک کسی نے نہیں دیا۔

سب نے اپنی تحقیقات کی روشنی میں فتاویٰ دیئے اور ان سے اختلاف کرنے والوں نے بھی حق پر مبنی دلائل کی بناء پر اختلاف کیا، مگر کسی نے کسی کو باطل نہیں کہا۔ سب نے دلائل کی بناء پر اختلاف کا راستہ کھلا رکھا۔

اگر آکا بر اہلِ سنت میں سے کسی نے شیعہ، اہل حدیث یا دیوبندیوں کو کافر قرار دیا تو ان کی اپنی تحقیق تھی اور انہوں نے میسر معلومات پر اتمامِ جدت کرنے کے بعد فتویٰ دیا۔

ہمارا طریقہ یہ ہے کہ ہم پورے طبقے کو نہیں پکڑتے، ہم یہ سمجھتے ہیں کہ ہاتھ کی ساری انگلیاں برابر نہیں ہوتیں۔ بجائے اس کے سارے کے سارے طبقے کو جس میں گیلا سوکھا ہر کوئی رکڑا جائے، چھوٹے بڑے سمجھی رکڑے جائیں، بجائے طبقے کے ہم کیس ٹوکیس لیتے ہیں، فرد بہ فرد لیتے ہیں، پورے مسلک کو کافر نہیں کہتے۔ ہر شخص کے ایمان کا معاملہ جدا جدا ہے اور کسی کا ایمان کسی دوسرے کے ایمان پر منحصر نہیں قرار دیا جا سکتا۔

حضور ﷺ کی شان میں تحریر، تقریباً عمد़اً کسی بھی طرح ذرا سی گستاخی کرنے والا، حتیٰ کہ حضور ﷺ کے گلے کوچوں کی نسبت کو ذہن میں رکھ کر وہاں کے کتوں کی گستاخی کرنے والا شخص (خواہ وہ کسی بھی مسلک سے ہو) کافر، بے ایمان اور مرتد ہے۔ ہم اس طرح لیتے ہیں۔ جو گستاخ ہے اُسے مرتد کہتے ہیں اور جو گستاخ نہ کرے اُس پر کیوں دھریں !!

حضور ﷺ کی آزادِ مطہرات، خلفائے راشدین، صحابہ کرام پر سب و شتم بکنے والا، انہیں کافر و منافق کہنے والا اور ان پر بہتان طرزی کرنے والا شخص (خواہ وہ کسی بھی مسلک سے ہو) کافر و بے ایمان ہے۔ اور اگر کوئی زبان سے ایسا نہیں کہتا تو بلا وجہ کیوں دھریں کسی پا !!

حضور ﷺ کے اہل بیت اطہار کا گستاخ اور ان کی شان میں زبان درازی کرنے والا شخص (خواہ وہ کسی بھی مسلک سے ہو) کافر اور بے ایمان ہے، یزید اہل بیت کی اہانت ہی کی وجہ سے کافر ہوا۔ مگر اگر کوئی ایسا نہ کہے تو ہم اُس پر کفر مسلط کیوں کریں !!

ہر ایک کا اپنا عمل اور اپنا عقیدہ ہے جو اُسے مومن یا کافر بناتا ہے، دوسروں کا عقیدہ اُس کے سر پر نہیں تھوپتے۔ اس لئے دیوبندی، اہل حدیث، شیعہ من حیث الکل کسی بھی گروہ اور مسلک کو کافر و مرتد قرار نہیں دیا جا سکتا۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 445)

4- فرقہ واریت کا علان

مسالک کی موجودگی امت کے لئے خیر کا باعث تھی، مگر شومنی قسمت کہ اس پرفتن دور میں اُسی کو تفرقة و انتشار کے لئے استعمال کرنا شروع کر دیا گیا۔ بنیادی طور پر مسلک دین اور ایمان کو انتشار و افتراق سے بچانے کی ایک راہ ہے۔ مثلاً اگر ایک غیر مسلم مختلف مسلمانوں کو نماز پڑھتے ہوئے دیکھے کہ وہ سب ایک ہی طرح رکوع و تجوید کر رہے ہوں دُوسری جگہ وہی آدمی کچھ لوگوں کو مختلف طریقوں سے نماز پڑھتے ہوئے دیکھے تو پہلی جماعت کو وہ اور دُوسری کو *indisciplined* قرار دے گا۔

مسلک کا بنیادی مقصد امت کے اندر اسی حسن کو پیدا کرنا تھا۔ اس کا مطلب یہ نہیں تھا کہ اس کو وجہ نزاع بنایا جائے اور اُس کی بنیاد پر جھگڑے فساد کر کے ایک دُوسرے کو کافر و مشرک اور خارج از اسلام کہہ کے امت کی وحدت کو پارہ پارہ کیا جائے۔ یہ جو کچھ ہو رہا ہے میرے نزدیک یہ دین اسلام کی خدمت ہے اور نہ کسی فقہ و مسلک کی، یہ دراصل فساد فی الارض ہے۔ اس فتنہ اور سازش کو دُور کرنا اور تیکھی کی کوشش کرنا امرِ خیر ہے۔ اس سلسلے میں ہماری ایک کتاب ہے ”فرقہ پرستی کا خاتمه کیوں کر ممکن ہے“، آپ ضرور اُس کا مطالعہ کیجئے۔ یہ وہ کتاب ہے جس کی وجہ سے ہم پر سب سے زیادہ فتوے لگائے گئے۔ لبس یہی وجہ ہے کہ امت کا در در رکھنے والے بیشتر علماء فتووں کے خوف سے فرقہ پروری کی روشنی کے خلاف بات کرتے ہوئے ڈرتے ہیں۔

دُوسری طرف آج کا عام پڑھا لکھا مسلمان بھی اس بات کو محسوس کرنے لگا ہے کہ امت کی وحدت کی بات ہونی چاہئے تاکہ اختلاف کم سے کم ہوتے چلے جائیں۔ میری دانست میں فرقہ پرستی کسی مسلک کا نام نہیں ہے۔ یاد رکھیں! مسلک اور مسلک پرستی دو الگ الگ چیزیں ہیں۔ مسلک کا ہونا باعثِ خیر اور ضروری ہے لیکن مسلک پرستی بصورتِ فرقہ پرستی، جو فتنہ و انتشار کا باعث ہو، وہ لائقِ مذمت ہے۔ یہ دراصل ایک ذہنیت ہے، جس کے حاملین صرف خود کو مبنی بر ہدایت مسلمان سمجھتے ہیں اور جو کوئی اُن کی رائے سے اختلاف رکھے اُسے کافر و مشرک اور خارج از اسلام جہنمی سمجھا جاتا ہے۔ جس طرح یہ تکفیری طرزِ عمل امت کے حق میں خطرناک ہے، اسی طرح بعض لوگ ان حالات سے فائدہ اٹھاتے ہوئے مسالک کے وجود کی کلیتاً نفی کرتے ہوئے براہ راست قرآن یا حدیث سے تعلق اُستوار کرنے کی بات کرتے ہیں اور اسلاف کی تحقیق کو کلیتاً نظر انداز کر دیتے ہیں۔ یہ عمل بھی کھلی گمراہی کے مترادف ہے۔

الْيَوْمَ أَكْمَلْتُ لَكُمْ دِينَكُمْ

(المائدہ، ۵:۳)

”آج میں نے تمہارے لئے تمہارا دین مکمل کر دیا۔“

اس آیت سے یہ مراد لینا کہ اب دین مکمل ہو چکا ہے لہذا ہمیں کسی اور سے رہنمائی کی ضرورت نہیں، ایسا گمان کرنا درست نہیں۔ درحقیقت ائمہ کی ساری تحقیق قرآن و سنت ہی کی تعلیمات پر بنی ہے، ایک عام آدمی جو عربی سے واقف نہیں، وہ قرآن و حدیث سے براہ راست کیوں کر صحیح مطالب و مفہوم اخذ کر سکتا ہے۔ البتہ مسلک کو دین پر ترجیح دینا ظلم ہے۔ مسلک دین کی خدمت کے لئے ہے، دین مسلک کی خدمت کے لئے نہیں۔ اگر ہم صرف اس بات کو اچھی طرح ذہن نشین کر لیں تو اکثر اختلافات ختم ہو سکتے ہیں۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 894)

5- اتحاد امت کا قرآنی فارمولہ

اتحاد امت کا ایک سادہ فارمولہ قرآن مجید کی آیت کی روشنی میں پیش خدمت ہے۔ اس آیت سے ایک قرآنی اصول مستبط ہوتا ہے، جس سے ہمیں بیان ملتی ہے کہ ہم نے کس طرح امت کو یکجا کرنا ہے۔ اصول حدیث میں ہماری ایک عربی کتاب ہے: ”الخطبۃ السدیدۃ فی اصولِ الحدیث و فروعِ العقیدۃ“، اس کتاب کی یہ خوبی ہے کہ اس میں قرآن مجید کی آیات سے اصولی حدیث ثابت کئے گئے ہیں اور ہر اصولی حدیث سے ایک فرع عقیدہ ثابت کیا گیا ہے۔ اللہ رب العزت نے قرآن مجید میں تین طبقات کا ذکر کرتے ہوئے فرمایا:

ثُمَّ أُرْثَنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِنَفْسِهِ وَمِنْهُمْ مُّقْتَصِدٌ وَمِنْهُمْ سَابِقُ
بِالْخَيْرَاتِ يَأْذِنِ اللَّهِ ذَالِكَ هُوَ الْفَضْلُ الْكَبِيرُ ۝ جَنَّاتٌ عَدْنٌ يَدْخُلُونَهَا۔ (فاطر، ۳۵: ۳۲-۳۳)

”پھر ہم نے اس کتاب (قرآن) کا وارث ایسے لوگوں کو بنایا جنہیں ہم نے اپنے بندوں میں سے چن لیا (یعنی امت محمدیہ ﷺ کو)، سو ان میں سے اپنی جانوں پر ظلم کرنے والے بھی ہیں، اور ان میں سے درمیان میں رہنے والے بھی ہیں، اور ان میں سے اللہ کے حکم سے نیکیوں میں آگے بڑھ جانے والے بھی ہیں، یہی (آگے نکل کر کامل ہو جانا ہی) بڑا فضل ہے ۝ (دائیٰ إقامت کے لئے) عدن کی جنتیں ہیں جن میں وہ داخل ہوں گے۔“

اس آیت کریمہ میں اللہ رب العزت نے تین طبقات کا ذکر فرمایا ہے۔ پہلا وہ طبقہ جو ”ظالم“، یعنی اپنی جانوں پر ظلم کرنے والے ہیں، دوسرا طبقہ ”مُقتَصِد“، یعنی اوسط درجے والے اور تیسرا طبقہ ”سابق بالخيرات“، یعنی خیر میں آگے بڑھ جانے والے کامل اور اکمل لوگوں کا ہے۔ آیت کریمہ میں صریحاً تین طبقات کا ذکر ہوا۔ ناقص اعمال والے لوگ ”ظالم“ کہلاتے، درمیانے درجے کے ”مُقتَصِد“، کہلاتے اور اعلیٰ سطح کے لوگ ”سابق بالخيرات“، اور کامل کہلاتے۔ تینوں کا ذکر کرنے سے پہلے فرمایا: یہ تینوں طبقے ہمارے بندوں میں سے ہیں، ان تینوں طبقوں کو ہم نے جن رکھا ہے اور یہ تینوں قرآن کے وارث ہیں۔ یہ قرآن کا فیصلہ اور اللہ کی سنت ہے کہ وہ قرآن کے وارث بھی ہیں، اللہ کے برگزیدہ و چنیدہ بھی ہیں، ہمارے بندوں میں سے بھی ہیں اور وہ تینوں جنت میں بھی جائیں گے۔

تجھے طلب بات یہ ہے کہ اللہ رب العزت ظالم کہہ کر بھی جب انہیں اپنے چنیدہ بندوں سے خارج نہیں کر رہا تو ہمیں کس نے اجازت دی کہ ہم اپنی سمجھ بوجھ کے تحت دوسروں کو دین سے خارج کرتے پھرتے ہیں! جب اللہ تعالیٰ نے خود فرمادیا کہ تینوں طبقات جنت میں جائیں گے تو کسی کو جہنمی قرار دینا کیوں کر جائز ہو سکتا ہے!

اللہ نے تو ظالم کہہ کر بھی انہیں ”عِبَادِنَا“، یعنی اپنے بندے ہی کہا ہے، اللہ ظالموں کو بھی اپنا کہتا ہے، تو ہم کیوں انہیں غیر کہتے ہیں! کیوں خارج کرتے ہیں ایک دوسرے کو سنیت سے اور اسلام سے! اُس نے تو ظالموں کو بھی اپنے چنیدہ بندے کہا ہے، وہ ظالموں کو بھی چنیدہ کی صفت میں شامل کرتا ہے اور قرآن مجید کا وارث بناتا ہے۔ اُس نے تو انہیں وراشت قرآن سے بھی محروم نہیں کیا اور ہم اتنے سخت ہو جائیں کہ اللہ کی گرفت سے بھی بڑھ جائیں کہ ظالم قرار دیں اور پھر دین سے ہی خارج قرار دے دیں۔ اللہ نے تو ظالموں کو بھی خارج نہیں کیا اور قرآن مجید میں کہا کہ یہ تینوں طبقے میرے بندوں میں سے ہیں، چنیدہ ہیں اور قرآن مجید کے وارث ہیں اور یہ تینوں جنت میں جائیں گے۔ اگر ہم اتنی نزی کر لیں اور اسی قرآنی قاعدے پر اکٹھے ہو جائیں تو مسلمانوں میں شکست و ریخت نہ ہو اور سب مسالک کے مسلمان باہمی برداشت اور رواداری کے ساتھ اکٹھے رہ سکتے ہیں۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 1329)

6- اتحادِ امت میں حائل رکاوٹیں

تحریک منہاج القرآن کی طرف سے جاری اتحادِ امت کی دعوت کو غلط رنگ دے کر بعض نادان لوگوں کو ہمارے خلاف اُکساتے رہتے ہیں، جب کہ ضرورت آج اس امر کی ہے کہ ہم یہ غلط فہمی دُور کریں کہ جب تحریک منہاج القرآن کی طرف سے اسلام کی بات ہوتی ہے تو اُس سے اہل سنت کی نفی نہیں ہوتی۔ کون بدجنت عقیدہ اہل

سنت کی نفی کرے گا، میں پیدا عقیدہ اہل سنت پہ ہوا، میرے آباؤ اجداد اسی عقیدے سے تھے، میں زندہ اسی عقیدے پہ ہوں اور میری موت اسی عقیدے پہ آئے گی۔ آپ حفیت کی بات کرتے ہیں! ہم امام عظیمؐ کے سگ، سارا فیضان وہیں سے لیا۔ بات عقیدے کی ہے اور نہ حفیت و تقلید کی ہے، کیس کی بات ہی نہیں ہے، کیس کی وکالت کی بات ہے۔ جو شے آج کے علماء کو سمجھ نہیں آ رہی وہ یہ ہے کہ آج کے زمانے میں اسلام کے کیس کو پیش کیسے کیا جائے۔ زبان کیا استعمال کی جائے، دلائل کی نجح کیا ہو، اُسلوب و انداز کیا ہو۔ ہر دور کے انداز جدا ہوتے ہیں۔ کچھ انداز آج سے پچھیں سال پہلے تک کارگر تھے، وہ آج کارگر نہیں رہے۔ میرے والد گرامی فرمایا کرتے تھے کہ ”شراب کہن در جامِ نو“ زمانہ جوں جوں بدلتا رہے پیالہ نئے سے نیا بناتے رہو مگر شراب وہی پرانی رہے۔ طریقہ، اُسلوب، نجح، انداز، دلائل، زبان، برتاؤ اور معاملات دُنیا کے تقاضوں کے مطابق بدلتے رہو مگر عقیدے کا سانچہ اور شرابِ عشق و محبت وہی پرانی رہے، جو سیدنا غوثِ عظیمؐ، خواجہ ابجیمؒ اور مجدد الف ثانیؓ نے پلانی، اُس میں تبدیلی نہ آنے پائے۔

اگر کسی کو یہ زعم ہے کہ وہ بڑا سنی ہے اور وہ ہمیں سُعیت سے خارج کرنے کے فتوے لگاتا ہے تو ربِ ذوالجلال کی عزت کی قسم اگر طاہر القادری سنی نہیں ہے تو بر صیر کی دھرتی پر کوئی سنی پیدا ہی نہیں ہوا۔ بہت سی باتیں ہیں جو کہنے کی نہیں ہوتیں، سچ آ کھاں تے بھان بھڑ مچدا۔ ہماری سُنیت، عقیدے اور حفیت پر فتوے لگانے والے صرف پڑھ کے سُنی ہوئے ہیں جبکہ ہم دیکھ کر ہوئے ہیں۔ ہمیں ربِ کائنات نے وہ کچھ دکھایا ہے جو وہ شاید کبھی دیکھنے کا تصور بھی نہ کر سکیں۔ دوسروں کی سُنیت متزلزل ہو سکتی ہے مگر طاہر القادری کی سُنیت کو کروڑ نجدی آ جائیں تو وہ بھی متزلزل نہیں کر سکتے۔ یہاں جو آئے گا وہ اپنا گمراہ عقیدہ بدل کر حق کی طرف آ سکتا ہے مگر یہاں ایک رتی برابر لغزش نہیں لاسکتا۔ یہاں ایقان ہے، غوث پاکؒ کے قدموں کی خیرات ایسی ہے، وہ بتاتے ہیں کہ سُنیت کیا ہے اور وہ جھوٹی بھرتے رہتے ہیں۔ اس نشانی کے جو سگ ہیں نہیں مارے جاتے، تمہارے فتووں سے کیا ہوتا ہے۔ اللہ کے بندو! ہمارے مہربان بھائیو! خدا کے لئے امت پر رحم کرو۔ اس پریشان حال اُمت کو مزید گمراہی میں نہ دھکلیلو۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 768)

7- اعلیٰ حضرتؐ کے ہاں شدت کی حکمت

بعض اوقات بڑی اعلیٰ پایہ کی شخصیات اس وجہ سے گم ہو جاتی ہیں کہ وہ ایسے زمانوں میں جنم لیتی ہیں جب اہل زمانہ اُن کی عظمت کو ناپنے کے لئے خود اتنے قد آور نہیں ہوتے، اس لئے وہ اُن کی عظمت اور قد و قامت کا اندازہ

نہیں کر سکتے۔ کبھی ایسا ہوتا ہے کہ وہ قد آور شخصیت گزر جاتی ہے تو اُس کے ورثاء ایسے مل جاتے ہیں کہ جو اُس کے قد و قامت کو صحیح معنوں میں متعارف نہیں کراپاتے۔ وہ اُس کی تحقیقات کو منظر عام پر لانے کی بجائے فقط دوسرا پہلوؤں کو آشکار کرتے چلتے ہیں۔ وہ اُس کے علمی نظم کو بیان کرنے کی بجائے فقط شاعری کو بیان کرتے چلتے ہیں۔ جب ورثاء کا ضابطہ عمل اور طریق کار اُس مجتہد انہ شان کے حامل انسان کی نسبت ایسا ہو تو پھر آغیار سے کیا شکوہ کہ وہ اعلیٰ حضرتؐ کی قدر نہ پہچان سکے۔ جب اپنے نہ پہچان رہے ہوں تو غیر کیا پہچانیں گے! اگر وہ کسی ایسے زمانے میں ہوتے جب علم و فکر کے قدر داں تھے اور ان کی عظمت کا اندازہ کرنے والے لوگ خود صاحب ان علم و فکر ہوتے تو اعلیٰ حضرت کا نام تاریخ میں کسی اور انداز سے لکھا جاتا۔ یہ زمانے کی ستم طرفی ہے کہ وہ اُس دور میں ہوئے جب ہر شے کی قدر موجود تھی، اگر نہ رہی تھی تو علم کی قدر نہ رہی تھی۔

جب اللہ رب العزت کسی کو تجدید دین کی ذمہ داری دیتا ہے تو اُسے طبیعت اور مزاج بھی اُس دور کے تقاضوں کے مطابق دیتا ہے، اُس کی تحقیق کا بھی وہی مزاج ہوتا ہے۔ کبھی شدت سے کام چلتا ہے، کبھی نرمی اور اعتدال سے کام چلتا ہے، کبھی حکمت سے کام چلتا ہے، یہ ہر دور کی علمی ضروریات ہوتی ہیں۔ اعلیٰ حضرت احمد رضا خانؒ اپنی صدی کے مجدد اس لئے ہوئے کہ انہوں نے عقیدہ اہل سنت کا دفاع کیا اور اُسے مردہ ہونے سے بچا لیا۔ اعلیٰ حضرتؐ کو اللہ رب العزت نے جو علم، استعداد، استنباط، استخراج، استدلال، صلاحت رائے اور استنباط کے بعد اُس کا اطلاق و انطباق اور مصادر تک رجوع اور ان سے اخذ کی صلاحیتیں عطا کی تھیں، ہند میں اُس پورے دور میں کسی مسلک کے عالم کے پاس بھی اُتنی صلاحیتیں نہیں تھیں۔

یہ ایک حقیقت ہے کہ تحقیق جتنی وسیع ہوتی چلی جائے طبیعت کی شدت اُتنی کم اور مزاج میں نرمی آتی چلتی ہے، یہ تحقیق کا منطقی نتیجہ ہے۔ اسی طرح تحقیق کی گہرائی اور وسعت جتنی کم ہو اُتنی ہی مزاج اور فتوی میں شدت زیادہ ہوتی ہے۔ شدت زیادہ ہونے میں تحقیق کی کمی کا دخل ہوتا ہے، اور اگر کسی مسئلہ پر تحقیق بڑھتی جائے تو طبیعت میں نرمی اور وسعت آ جاتی ہے۔ جب تمام مذاہب کے دلائل سامنے ہوتے ہیں، مذاہب اربعہ کے علاوہ مذاہب متروکہ کے دلائل بھی سامنے رہتے ہیں تو جتنی مطالعہ میں وسعت بڑھتی چلی جاتی ہے طبیعت میں شدت کم ہوتی چلتی ہے، گنجائش بڑھ جاتی ہے اور اعتدال آ جاتا ہے۔

اب سوال یہ پیدا ہوتا ہے کہ جتنی تحقیق و مطالعہ کی وسعت اعلیٰ حضرتؐ کے پاس تھی اُس حساب سے ضروری

تھا کہ طبیعت میں شدت کا نام و نشان بھی نہ ہوتا اور ان کے فتاویٰ میں وسعت اور نرمی ہوتی۔ ایک طرف تحقیق کا یہ عالم اور دوسرا طرف شدت کا یہ عالم، کہ ان جیسا شدید فتویٰ ہندوستان میں کسی کے پاس نہیں۔ یہ دو چیزیں کیسے اکٹھی ہو گئیں؟ بس یہی وہ نکتہ ہے جس کا نام تجدید تھا۔ وہ صرف مجتہد نہیں تھے بلکہ وہ مجدد بھی تھے۔ اگر صرف اجتہاد کی ذمہ داری ہوتا طبیعت میں نرمی ہوتی ہے۔ ان کے ذمہ فقط علم نہیں لگایا گیا تھا، بلکہ ان کے ذمہ ایک بہت بڑے حملے کے مقابلے میں مسلکِ حق کا دفاع تھا۔ اور بند اگر کچی مٹی کا بنایا جائے تو وہ بہہ جاتا ہے، جب سیلاپ سے روکنا ہو تو جتنا سخت سے سخت بند پناہیں تباہ کرتا ہے۔ وہ جو شدت تھی وہ سیلاپ کو روکنے کے لئے بند کی شدت تھی۔

عرب سے ایک نیا عقیدہ چلا اور ایک دونہیں بڑی کثرت کے ساتھ علمائے ہند نے اُسے اپنایا۔ بہت بڑا دارالعلوم بنا، یہ ایک پورا تسلسل بنا، بڑی کثرت کے ساتھ پورے ہند سے علماء جمع ہوئے، اہلِ تصنیف ہوئے، بڑی کتابیں، تصانیف، علمی کام، حواشی، شروح سب کچھ کیا۔ وہ پورے ہندوستان کے صاحبان فتویٰ، صاحبان علم، علمی حوالے سے معتر لوگ تھے۔ پھر ان کے تلامذہ کا سلسلہ بھی آگے کثیر تعداد میں چلا۔ یک لخت جو ایک اتنا بڑا مسلک اٹھا اور اُسے تقویت دینے کے لئے اتنے تکڑے تکڑے لوگ کثیر تعداد میں تھے کہ اُس کا جواب اور دفاع اگر نرمی سے کیا جاتا تو اہلِ علم تو شاید کچھ نجح جاتے مگر ہند میں عامۃ المسلمين کا عقیدہ و مسلک مٹی کی طرح بہہ جاتا۔ یہ جو عقیدہ و مسلک نجح گیا اور ہر جگہ مصطفیٰ جان رحمت پہ لاکھوں سلام کی گونج ہے، یہ ان کی اُس شدت کی برکت سے ہے، جس کے پیچھے تجدید کی حکمت کا فرماتھی۔ ان کے ذمہ تجدید کا یہ پہلو تھا کہ اس خطے میں سوادِ اعظم کے عقیدہ حق کو بچانا ہے، جس کے دو ہی راستے تھے، علم و تحقیق بھی تھا اور شدت و صلابت بھی تھی۔ اکثر لوگ شدت کی حکمت کو نہیں سمجھتے اور ان کے مقام و مرتبہ سے نا آشنا رہتے ہیں۔ عام آدمی شدت اعتیار کرے تو وہ نقصان دہ ہوتی ہے مگر جسے اللہ تعالیٰ نے مجدد بنا کے بھیجا ہوا اُسے پتہ ہوتا ہے کہ حکمت کیا ہے۔ ان کے ذمہ عشقِ رسول ﷺ کا فروغ، ادبِ رسول ﷺ کی ترویج، گستاخی رسول کو روکنا، یہ سب امور تھے۔ شدت اپنائے بغیر گستاخی جیسے قبیح جرم کو روکنا ممکن نہیں ہوتا، گستاخی نرم شاعرانہ باتوں سے نہیں ہوتی۔ گستاخی سب سے بڑا جرم ہے اور غلیظ جرم کو لطیف طریقے سے روکنا ممکن نہیں۔ اسی لئے علامہ ابن تیمیہؓ نے بھی جب گستاخ رسول پر کتاب لکھی تو کتاب کا نام الصارمُ المَسْلُول (یعنی تیز دھار والی توار) رکھا۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 1156 اور 757)

8- ہم مناظرے کیوں نہیں کرتے؟

تحریکِ منہاج القرآن خود الصارم المَسْلُول ہے، یہ گستاخ رسول کے اوپر تیز دھار تلوار ہے، اور ان شاء اللہ جب تک اللہ رب العزت نے ہمیں زندہ رکھا، ہم زندگی کے آخری سانس تک عقیدے کا ہروہ گوشہ جو گستاخی ہو یا گستاخی کی طرف لے جائے اُس کی ساتویں زمین تک چھپی ہوئی جڑ کو بھی کاٹتے رہیں گے۔ جہاد ہمارا بھی وہی ہے، بس اپنے دور کے تقاضوں کے مطابق اسلحہ بدلا ہے۔ مناظر انہ اسلوب ایک وقت تک چلتا چلا آیا ہے لیکن اُس سے دلنوں میں دُوری پیدا ہوتی ہے، مناظرے میں ہار جانے والا بھی اپنا غلط عقیدہ ترک نہیں کرتا۔ مناظرے بس ایک نشہ ہوتے ہیں، جن سے لوگ لطف اندوز ہوتے ہیں، اسلام کی خدمت میں مناظرے ثابت کی بجائے اُٹا منفی کردار ادا کرنے لگے ہیں۔

ایک دور تھا کہ جب اسلام کے روحاںی پہلو کو شرک و بدعت کے فتووں کے ذریعے دبایا جا رہا تھا۔ علمائے ہند کی کثیر تعداد اُس نکتہ نظر کی حامل ہوئی اور انہوں نے گستاخی پر بنی عقیدہ کے فروع کے لئے تصانیف لکھیں۔ وہ پورے ہندوستان کے صاحبانِ فتویٰ، صاحبانِ علم، علمی حوالے سے معتبر جانے جاتے تھے۔ پھر ان کے تلامذہ کا سلسلہ بھی آگے کثیر تعداد میں چلا۔ یک لخت جو ایک اتنا بڑا نیا مسلک اٹھا اور اُسے تقویت دینے کے لئے اتنے تکڑے تکڑے لوگ تھے کہ اُس بدعقیدگی کا جواب اور عقیدہ حقہ کے دفاع میں اعلیٰ حضرتؐ نے اپنی صدی کی حکمت کے مطابق شدت و صلابت کے ذریعے تجدید کا فریضہ سرانجام دیا اور اُس یلغار کے آگے ایسا بند باندھا کہ بر صیر کے عوام کا ایمان بچ گیا۔

آن سے اگلی صدی میں ضرورت تھی کہ علمی حوالے سے تصنیف و تالیف کے ذریعے اتنا مواد دیا جاتا کہ وہ نیا عقیدہ بے دلیل ہو کر رہ جائے۔ چنانچہ حضور نبی اکرم ﷺ کی گستاخی کا عقیدہ مٹانے کے لئے تحریکِ منہاج القرآن کی طرف سے قرآن و حدیث کے وہ سمندر مسلک اہل سنت کو ملتے جا رہے ہیں کہ اب کوئی سر اٹھانے کے قابل بھی نہیں رہا۔ اور وقت کے ساتھ ساتھ یہ گستاخی کا عقیدہ دفن ہو جائے گا۔ ہمارا طریقہ یہ ہے کہ عقیدہ میں درآنے والی بدعات کو قرآن و حدیث کے دلائل کے ساتھ رد کرتے ہیں، جس کے نتیجے میں صحیح العقیدہ لوگ پھر سے آگے نکل گئے اور بدعقیدگی پھیلانے والے دفاعی پوزیشن میں چلے گئے۔ الحمد للہ عقیدہ صحیحہ کو اتنا عروج، قوت، عظمت اور فروع ملا کہ اب دوسرے سرچھپاتے پھرتے ہیں۔ حق کو رد کرنے والا اب کوئی نہیں، حق تکھر کر اپنی اصلی صورت میں ظاہر ہو گیا۔ اب الحمد للہ رد کوئی نہیں کرتا، علمی طور پر خاموشی ہو گئی، حضور ﷺ کے عشق و محبت کی نسبت کو قوت مل گئی، کتب کے

ذریعے علمی قوت ملی، سمندر کی طرح مواد ملا، ہر موضوع پر کتابیں ہیں اور ہر کتاب میں قرآن و حدیث ہی ہے کوئی تیسری بات نہیں، دُنیا کا کوئی شخص ان دلائل کو رد کرنے کی جرأت نہیں کر سکتا، ہر مسئلہ پر قرآن و حدیث کی نص، آقا ﷺ کی امت کو عقیدہ صحیح کے لئے علم صحیح میسر آ گیا۔ تاریخ دیکھے گی کہ پچھلی دو صدیوں میں پروان چڑھنے والا گستاخی پر بنی عقیدہ صرف علمی دلائل کی بناء پر اپنی موت آپ مر جائے گا۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 753 اور 1294)

9- عقیدہ اہل سنت والجماعت اور محبتِ اہل بیتِ اطہار

بعض لوگ اہل بیتِ اطہار کی محبت کا نام لینے والوں کو شیعہ کا لیبل لگا دیتے ہیں، جس کا سبب سراسر جہالت ہے۔ محبتِ اہل بیتِ اطہار کا اصل عقیدہ اجاگر کرنے کی ضرورت ہے۔ اہل سنت والجماعت ایک جامع مسلک ہے، جو ان پانچ محبتوں پر اعتدال کے ساتھ قائم ہے: (۱) محبتِ الہی، (۲) محبتِ رسول ﷺ، (۳) محبتِ اہل بیتِ اطہار، (۴) محبتِ صحابہ کرام اور (۵) محبتِ اولیاء و صالحین۔

پچھلے کچھ عرصہ سے اہل سنت کے نام کے ساتھ کام کرنے والے بعض لوگوں نے محبتِ رسول ﷺ کے عضروں کے اپنے تصورِ اسلام سے نکالنا شروع کر دیا اور اُسے شخصیت پرستی کا نام دیتے ہوئے اُس کی اہمیت کو کم کرنا شروع کر دیا۔ جو محبت و عشقِ رسول ﷺ کا نام لے اُسے شرک، بدعت اور شخصیت پرستی سے موسوم کرنے لگے، تاکہ لوگ عشق و محبتِ رسول ﷺ اور حضور کے ساتھ قلبی و رُوحانی ربط کی نعمت سے محروم ہو جائیں۔ جن لوگوں نے حضور ﷺ کی محبت کو دلوں سے نکالنے کے پہلو پر محنت کی انہوں نے ہی ساتھ یہ محنت بھی کی کہ اہل سنت کے عقیدے سے اہل بیتِ اطہار کی محبت کو بھی کم کیا جائے۔ انہوں نے یہ تصور اختیار کیا کہ اہل بیتِ اطہار کا نام لینا اور ان کی محبت کی بات کرنا شیعہ ازم ہے یا مذہب اثناعشری ہے۔

یہ سوچ دراصل خوارج کی سوچ ہے، یہ کسی سنی کی سوچ نہیں ہو سکتی۔ ہم نے اہل سنت کا اصل عقیدہ قوم کے سامنے رکھا ہے، جو امام اعظم امام ابوحنیفہ، امام مالک، امام شافعی اور امام احمد بن حنبل نے اُمت کے سامنے رکھا تھا۔ وہ یہ کہ اہل سنت کا مسلک و مذہب اللہ اور اُس کے رسول ﷺ کے بعد صرف صحابہ کرام ہی کی محبت سے عبارت نہیں، بلکہ اُس کے ساتھ ساتھ اہل بیتِ اطہار کی محبت بھی ایک مسلمان کے لئے جزوِ ایمان ہے۔ بلاشبہ صحابہ کرام اور

خلفاء راشدینؓ کی محبت ایمان کا حصہ ہے، مگر صرف یہی ایمان نہیں بلکہ اہل بیت اطہارؓ کی محبت کو اگر دل سے نکال دیا تو اس طرح جیسے ایمان باقی نہیں رہتا۔ حضور ﷺ نے مختلف احادیث مبارکہ میں اہل بیتؓ کی محبت کو اپنی محبت قرار دیا، اہل بیتؓ کی محبت کا وسیلہ قرار دیا، اہل بیت سے محبت کرنے والے کو اپنی محبت کرنے والا قرار دیا۔ ہم نے یہ حقیقت واضح کی کہ امت مسلمہ کا حقیقی تصور کیا تھا۔ تمام آئمہ و اولیاء ڈیڑھ ہزار سال سے یہی عقیدہ رکھتے تھے۔ ہم نے فقط خارجی عوامل کو بے ناقاب کیا، کہ جو بے دھڑک سیدنا علی المرتضیؑ کی شان اور مقام و منصب پر تقدیر کرنے لگے تھے، اہل بیت اطہارؓ کی محبت پر بے چینی اور اضطراب ظاہر کرنے لگے تھے اور مسلمانوں کے دلوں سے اس محبت کو یہ تہمت دے کر نکالنے لگے تھے کہ جو اہل بیتؓ کا نام لے یا حضرت علیؑ کا نام لے وہ شیعہ ہے۔

لوگ اس انتہاء تک آن پہنچے تھے کہ وہ سُنیت کا لبادہ اوڑھ کر یزید کو امیر المؤمنین اور خلیفۃ المسلمين کہنے لگے تھے۔ ٹی وی پروگراموں میں یزید کا نام لے کر اُسے رضی اللہ عنہ کہنے لگے۔ 'امیر المؤمنین یزید' کے نام سے کتابیں لکھی گئی۔ وہ یہ چاہتے تھے کہ خارجیت کو دوبارہ سے زندہ کیا جائے اور دین میں ایک بہت بڑا فتنہ پیدا کیا جائے۔ ہم نے اُس فتنے کو کچلا ہے اور اُس کے آگے بے شمار خطابات اور تصنیف کے ذریعے قرآن و حدیث کے دلائل کی دیوار کھڑی کی ہے۔ اُس فتنے کا پردہ چاک کیا ہے۔ اہل سنت کا عقیدہ اور اسلام کا صدیوں کا تسلسل اپنے اصل حقائق کے ساتھ قرآن و حدیث کی روشنی میں اور آئمہ اہل سنت کی تحریروں اور تعلیمات کی روشنی میں اجاگر کیا ہے۔ ہم نے تو اہل سنت والجماعت کا جامعیت پر مبنی ایمان اور عقیدہ، جو اہل دُور سے لے کر آخر دُور تک کے آکابرین کا تسلسل کے ساتھ ہے، اُسے اجاگر کیا ہے۔ جب ہم نے یہ کہا کہ اہل بیت کی محبت کو دلوں سے نکالنے کی کوشش کرنا خارجیت ہے تو اُن کی کوششیں رایگاں جاتی نظر آ رہی ہیں، اس لئے وہ ہم پر فتوے لگاتے ہیں۔ دلیل کا جواب دلیل سے نہ ہو سکے تو لوگ کردار کشی پر آ جاتے ہیں، لیکن ان چیزوں سے ڈرنا اہل ایمان کا شیوه نہیں۔

جس دل میں اللہ کی محبت نہیں وہ ایمان سے خالی ہے اور جس دل میں رسول اللہ ﷺ کی محبت نہیں وہ بھی ایمان سے خالی ہے۔ جو محبت رسول سے خالی ہو وہ محبتِ الہی اور توحید کا دعویٰ کرنے کا بھی حق دار نہیں، کیونکہ محبت رسول ﷺ ہی محبتِ الہی کا وسیلہ ہے۔ جس شخص کے دل میں صحابہ کرامؓ کی محبت اور عزت و تکریم نہیں وہ بھی صاحب ایمان نہیں۔ حضور ﷺ نے فرمایا کہ میری محبت کی وجہ سے میرے صحابہ سے محبت کرو اور میرے ادب کی وجہ سے اُن کا ادب کرو۔ اور جو شخص اہل بیت اطہارؓ کی محبت کو اپنے دل میں کم کرتا ہے، یا اُسے اہل سنت یا اسلام سے خارج کرنے

کی کوشش کرتا ہے، دراصل وہ خارجی نکتہ نظر کو دوبارہ زندہ کر رہا ہے، وہ بھی اسلام سے دھوکہ کر رہا ہے۔

تحریک منہاج القرآن نے گزشتہ 30 برس کی جدوجہد میں اسلام کی جامعیت اور اُس کے ہمہ جہتی پہلو کو اعتدال کے ساتھ اجاگر کیا ہے، اور یہ کوشش کی ہے کہ اُمتِ مسلمہ کے دونوں دھارے (اہل سنت اور اہل تشیع) بجائے یہ کہ وہ دور سے دور تر ہوتے چلے جائیں، انہیں مشترکہ اقدار پر قریب لایا جائے تاکہ فرقہ پرستی کا خاتمه ممکن ہو سکے۔
(برائے مزید معلومات ملاحظہ ہو: انٹرو یو شیخ الاسلام، سی ڈی نمبر: 1001)

10- ایمان ابوطالبؑ

نبی اکرم ﷺ نے چالیس برس کی عمر میں اعلانِ نبوت فرمایا۔ آپ ﷺ نبی تو پہلے بھی تھے مگر اعلان کا حکم چالیس سال کی عمر میں ہوا۔ نبوت کا ثبوت تو آدمؑ کی تخلیق سے بھی پہلے تھا۔ حضور ﷺ سے پوچھا گیا کہ آپ کی نبوت کب سے ثابت ہے تو فرمایا: جب آدمؑ بھی پیدا نہ ہوئے تھے۔ اس سے ثابت ہوتا ہے کہ کسی چیز کا ثبوت الگ بات کے اور اظہار و اعلان الگ بات ہے۔ اگر کسی کو کتابوں میں اظہار و اعلان نہ ملے تو وہ سرے سے ثبوت کا ہی انکار نہ کر دے۔ کتب حدیث و سیرت میں ایمان ابوطالبؑ کے اثبات میں ستر شواہد و قرائن ملتے ہیں۔ ذیل میں ان میں سے ایک دلیل پیش خدمت ہے۔ اللہ رب العزت نے اعلانِ نبوت کا حکم دیتے وقت حضور نبی اکرم ﷺ سے فرمایا:

وَأَنْذِرْ عَشِيرَتَكَ الْأَفْرَبِينَ

(الشعراء، 26: 214)

”اور (اے حبیب مکرم!) آپ اپنے قریبی رشتہ داروں کو (ہمارے عذاب سے) ڈرائیے۔“

جب چالیس برس کی عمر مبارک میں اللہ رب العزت کی طرف سے حکم آیا کہ نبوت کا اظہار و اعلان فرمادیں تو آپ ﷺ نے تبلیغِ اسلام کی ابتداء اپنے اقرباء سے کی۔ واقعہ معروف ہے کہ سب سے پہلے حضور ﷺ نے کوہ صفا پر قریش خاندان کے سرداروں کو اکٹھا کیا اور اپنی نبوت کا پہلا اعلان فرمایا۔

کوہ صفا کے واقعہ کے بعد تاجدارِ کائنات ﷺ نے حضرت علیؓ کو بلا کر فرمایا کہ اپنے گھر میں اُن سارے سرداروں کو دعوت پر بلا وہ تاکہ گھر میں بیٹھ کر میں اُن سے اسلام کی بات کروں۔ اُس موقع پر سیدنا علیؓ کی عمر کم و بیش دس سال تھی اور وہ یقیناً حضرت ابوطالبؑ کے ساتھ رہا شپنڈیر تھے۔ امام ابن جریر طبریؓ، امام یہیقیؓ، امام ابن اثیرؓ، امام ابن کثیرؓ، امام ابن عساکرؓ، امام المقریزیؓ، غرض تمام ائمہ سیرت نے یہ واقعہ نقل کیا ہے۔ توجہ طلب بات یہ ہے کہ

وہ گھر حضرت علیؑ کا تھا یا حضرت ابوطالبؓ کا! حضرت علیؑ تو اُس وقت دس سال کے بچے تھے۔ کس کے گھر دستخوان بچھایا جا رہا تھا! کون سردار ان قریش کو دعوتِ توحید و رسالت سنوانے کے لئے کھانے کا اہتمام کر رہا تھا! بکرے ذبح کئے گئے، گوشت پکایا گیا، دودھ کے کٹورے رکھے گئے، کون گھر سے خرچ کر کے دعوتِ اسلام کی مجلس منعقد کر رہا تھا!! دارِ ارم میں جو تین سال تک چھپ چھپ کرتباً اسلام کا اہتمام ہوتا تھا، وہ بعد میں مرکزِ توحید بنا، سب سے پہلا جو گھر مرکزِ دعوتِ توحید بنا وہ دارِ ابی طالبؓ ہے۔ چنانچہ حضور ﷺ وہاں تشریف لے گئے اور سردار ان قریش کو توحید کی دعوت دی۔ کیا ہم ایمان کا اعلان نہ ہونے کی بناء پر اُس ہستی کے ایمان پر شک کریں جو تبلیغ اسلام کی میزبانی کے لئے اپنے گھر کو سب سے پہلے پلیٹ فارم کے طور پر پیش کر رہے ہیں!!!

یہ دعوت تین دن تک جاری رہی، تین دن کھانا ہوا اور حضور ﷺ کے خطابات ہوئے۔ امام ابن آثیرؓ اور امام طبریؓ روایت کرتے ہیں کہ تیسرے دن دعوت کے اختتام پر حضرت ابوطالبؓ اُٹھ کر کھڑے ہو گئے اور فرمایا کہ تین دن تک آپ کی با تین سن کرہمیں آپ کی مدد اور معاونت سے محبت ہو گئی ہے، ہم نے آپ کی نصیحت خوب قبول کر لی ہے اور ہم نے آپ کی بات کی تصدیق کا اعلان کر دیا۔ آپ کی دعوتِ توحید کی مدد و نصرت ہمارا فریضہ ہو گیا۔

اُس کے بعد مزید کون سا اعلان باقی رہ گیا، جس اعلان کا انتظار لوگوں کو ان کی عمر مبارک کے آخری دن تک ہے کہ کب قبولِ اسلام کا اعلان کرتے ہیں! وہ تو پہلے دن اعلان کر چکے، وفات کے دن قبولِ اسلام کا اعلان تلاش کرنے کی کیا حاجت پچھتی ہے۔

(برائے مزید ملاحظہ ہو: خطاب شیخ الاسلام، سی ڈی نمبر: 25)

11- علماء کرام کا مقام اور کردار

ہمارے معاشرے میں علمائے کرام عوام کے دلوں میں وہ مقام نہیں پیدا کر سکے جو انہیں کرنا چاہیئے تھا، جس کی کئی ڈجوہات ہیں۔ ایک تو یہ کہ ہمارے ہاں علماء کا جو مفہوم سمجھا جاتا ہے وہ درست نہیں۔ بالعموم ہم فقط انہی کو علماء سمجھتے ہیں جن لوگوں نے مدرسہ میں دینی نصاب پڑھ لیا اور وہ مساجد میں امامت و خطابت کے فرائض سرانجام دیتے ہوں یا کسی دارالعلوم میں تدریس کے فرائض سرانجام دیتے ہوں، جبکہ صورتحال اس کے برعکس ہے۔ عالم کا تصور اور دائرة بڑا وسیع ہے۔ ہم ایک سائنسی دور میں رہ رہے ہیں۔ جدید علوم و فنون اتنے ترقی کر چکے ہیں کہ تعلیم یافتہ طبقہ

دینی معاملات کو بھی دورِ جدید کے علوم و فنون اور آفکار و نظریات کی روشنی میں پرکھتا ہے اور محض اس لئے کسی بات کو قبول کر لینا کافی نہیں سمجھتا کہ یہ فلاں کا قول ہے۔ وہ ہر بات کی تہ میں جا کر اُسے سمجھنا چاہتا ہے۔ اگر بات اُس کی سمجھ میں آ جائے تو وہ اُسے فوراً دل سے قبول کر لیتا ہے۔ اور اگر بات دلائل کے ساتھ نہ سمجھائی جائے تو اُس صورت میں دو قسم کے رعایت کا امکان ہوتا ہے۔ پہلا یہ کہ وہ اُس بات کا کلیتًا انکار کر دے اور کھلی سرکشی پر اُتر آئے۔ دوسرا ہے اگر وہ کسی ایسے خاندان کا فرد ہے جہاں حیاء کی قدریں قائم ہوں تو پھر وہ خاموش ہو جاتا ہے، مگر اس صورت میں بھی اُس کے دل و دماغ میں اضطراب برقرار رہتا ہے، جس کا نتیجہ یہ ہوتا ہے کہ وہ علماء جن سے اُس نے دین کی بات سنی اُس کے دل میں اُن کی قدر و منزلت باقی نہیں رہتی۔ اس صورتِ حال کا بڑا سبب مدرسون میں راجح نصاب ہے۔ مدارس میں دورِ جدید کے علوم و فنون اور آفکار و نظریات کی تعلیم شاملِ نصاب ہی نہیں ہوتی جبکہ پڑھا لکھا ذہن اُن سے سائنسی نکتہ نظر سے جواب کا مقاضی ہوتا ہے، جس میں وہ قادر رہتے ہیں اور اُسے مطمئن نہیں کرپاتے۔

خرابی ہمیشہ تین میں سے کسی ایک جگہ سے پیدا ہوتی ہے۔ پہلی خرابی ”دماغ“ سے ابھرتی ہے، جس کے خاتمے کے لئے ذہن و دماغ کا اطمینان ضروری ہے اور وہ جدید علمی تقاضے پورے کئے بغیر ممکن نہیں۔ چنانچہ علماء کے لئے ضروری ہے کہ وہ علم میں تحقیق کے ذریعے اُن تقاضوں کو پورا کریں، جو دورِ حاضر کے دماغ کو مطمئن کر سکیں۔ مگر ہمارے علماء میں اس بات کا فقدان ہے۔

دوسرا خرابی ”دل“ سے پیدا ہوتی ہے۔ بعض لوگ ایسے ہوتے ہیں کہ اگر کوئی بات اُن کے دل پر اثر کرے تو اُس سے اُن کا ذہن بھی مطمئن ہو جاتا ہے۔ بعض لوگ اللہ کے وجود کو مانتے ہیں، آخرت کو مانتے ہیں، بیکی و بدی کا امتیاز ہنی سطح پر قبول کرتے ہیں، اسلام کو مانتے ہیں، لیکن اُس کے باوجود اُن کی طبیعت اس مسئلہ کی طرف راغب نہیں ہوتی۔ یعنی جس کے دل کا مسئلہ ہو وہ شخص صرف دلائل سے راغب نہیں ہو سکتا۔ اُس کے سامنے آپ لاکھ دلائل دیں سائنسی حوالے سے بھی وہ کسی سے اثر قبول نہیں کرتا۔ لیکن جب آپ اُس کے دل کے تارچھیزتے ہیں تو وہ حق کی طرف راغب ہو جاتا ہے۔

تیسرا خرابی ”کردار“ میں روحانیت اور صالحیت کے فقدان سے پیدا ہوتی ہے۔ اسلام کے دورِ اول میں صوفیاء کرام ’روحانیت، ’فعال تصوف، ’اور ’تقوی‘ پر جوزور دیتے تھے، اُس سے ایک روحانی تاثیر پیدا ہوتی تھی۔ اس کے علاوہ اُن کے قول و عمل میں اس قدر مطابقت ہوتی تھی کہ لوگوں پر فوری اثر ہوتا تھا۔ آج کے دوسرے میں اس کا بھی

فقدان ہو گیا ہے۔ اگرچہ آج بھی اللہ کے فضل سے ایسے علماء موجود ہیں جن کے قول و فعل میں مطابقت ہے اور جن کی شخصیتیں پُرتاشیر ہیں مگر ان کی تعداد بہت کم ہے۔ یہی وجہ ہے کہ آج کل علماء کی اپنیں دلوں پر زیادہ آثر نہیں کرتیں۔

اگر ہم ایک بار پھر اپنے بزرگوں اور اسلاف جیسے بھروسہ طرزِ زندگی کی طرف لوٹ جائیں تو پھر ان کی صحبتیں اور ان کی پرتاشیر قدر یہ بھی لوٹ آئیں گی۔

12- نئی نسل کی دین سے دوری کا سبب

اعلیٰ تعلیمی اداروں میں زیر تعلیم پاکستان کی نئی نسل بالعلوم علماء کرام سے دور بھاگتی ہے، جس کے کئی اسباب ہیں۔ پہلا سبب یہ کہ وہ نئی نسل کے سامنے اسلام کے تصور کو سائنسی بنیادوں پر پیش کرنے سے قاصر ہیں۔ ہر دور کی ایک عقلیٰ عامہ (common sense) ہوتی ہے اور علماء کرام کا فریضہ ہوتا ہے کہ وہ اسلام کا پیغام اُس دور کی عقل کے تقاضوں کے مطابق پیش کریں۔ اس بارے میں قرآن مجید میں واضح ارشاد ہوتا ہے:

أَدْعُ إِلَيِّ سَبِيلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلُهُمْ بِالْتِي هِيَ أَحْسَنُ طَإِنَّ رَبَّكَ
هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ۝

(التحل، 16: 125)

”(اے رسولِ معظم!) آپ اپنے رب کی راہ کی طرف حکمت اور عمدہ نصیحت کے ساتھ بلا یئے اور ان سے بحث (بھی) ایسے انداز سے کیجئے جو نہایت حسین ہو، بے شک آپ کا رب اُس شخص کو (بھی) خوب جانتا ہے جو اُس کی راہ سے بھٹک گیا اور وہ ہدایت یافتہ لوگوں کو (بھی) خوب جانتا ہے۔“

اس آیت کریمہ میں اللہ رب العزت نے دعوتِ دین کے لئے تین شرائط کا ذکر فرمایا ہے اور ہمارے یہاں إلا ما شاء اللہ إنْ تَبْيَأْنَ كَمَا فِي الْأَنْوَافِ نہیں کیا جائے۔ یہاں نوجوان نسل کے ساتھ جو کچھ بھی ہو رہا ہے اس میں ان کا قصور نہیں بلکہ زیادہ تر دین کی تبلیغ کرنے والے صور وار ہیں۔ وہ تین شرائط یہ ہیں:

1. حکمت 2. نصیحت 3. جدالِ احسن

اُب سب سے پہلے ہمارے ہاں حکمت کا فقدان ہے۔ جس انداز کے ساتھ ان تینوں تقاضوں کو علمی، تحقیقی، سائنسی اور تجرباتی پہلوؤں کو مدنظر رکھ کر اسلام کے تقاضوں کو متعارف کرانے کی ضرورت تھی وہ حق ادا نہیں کیا جا رہا۔ یہ سائنس کا دور ہے، جس میں ہر شے کو تقيید کے معیارات پر پرکھا جاتا ہے۔ اس دور میں انسان فوری انکار، تقيید،

کیوں اور کیا، what اور why کی طرف جاتا ہے۔ جبکہ اس کے برعکس جس انداز سے اسلام کو پیش کیا جا رہا ہے وہ فقط فتویٰ کا انداز ہے کہ قرآن و حدیث نے کہہ دیا تو بس اس لئے مان لیا جائے۔ آج کا نوجوان پوچھتا ہے کہ قرآن و حدیث نے ایسا کیوں کہا؟ اب قرآن و حدیث خود تو یہ نہیں بتاتے کہ ایسا کیوں کہا ہے، اس کا جواب تو علماء نے دینا ہے۔ یہ جواب سائنسی تجربی توثیق جانے بغیر علماء پیش نہیں کر سکتے، جس سے سارا معاملہ خراب ہو جاتا ہے۔

ہمارے یہاں تبلیغ کی حکمت کا فقدان ہے۔ تبلیغ کے لئے جو تقاضے پورے ہونا چاہیئے تھے وہ نہیں ہو رہے۔ نوجوان نسل کا ڈینی انتشار ختم ہو سکتا ہے، بشرط یہ کہ موجودہ دور کے تقاضوں کو پورا کر کے اسلام کی تبلیغ کی جائے۔ اسلام کو سائنسی طرزِ فکر کے مطابق مدل انداز میں پیش کیا جائے۔ دورانِ تبلیغ ایسے جدید نظریات اور فلسفے جو ایمان کو متزلزل کرتے ہیں، ان کا مقابل کرتے ہوئے دین کو پیش کیا جائے۔

دوسرا ہے اسلام کے حلقوں میں تفرقہ و انتشار اور کفر کے فتوے سننے کو ملتے ہیں۔ نوجوان یہ سوچتے ہیں کہ ہم کس اسلام کو مانیں، یہ تو آپس میں ہی ایک دوسرا کو مسلمان نہیں سمجھتے۔ یہی حکمت کا فقدان ہے، جس کی وجہ سے نوجوان نسل انتشار کا شکار ہے۔ اسلام کی دعوت دینے والوں کے کردار میں اسلام کی تعلیمات کم نظر آتی ہیں۔ وہ تعلیم کے اسٹینچ پر کچھ اور سنتے ہیں اور جب تعلیم دینے والوں کے قریب جا کر ان کی عملی زندگی کو بغور دیکھتے ہیں تو ان کے اپنے عمل میں جتنا تضاد دین کی تبلیغ کرنے والوں کے ہاں پیدا ہو گیا ہے اُتنا شاید ہی کسی اور حلقے میں ہو گا۔

یوں تو تضاد سوسائٹی کے ہر طبقے میں ہے، مگر علماء کا تضاد دین کو نقصان پہنچا رہا ہے۔ نوجوان نسل متفر ہوتی ہے۔ پھر مولوی کا ایک خاص سمبول ان کے ذہن میں بن گیا ہے، جس کا وہ مذاق اڑاتے ہیں۔ مولوی کو جہالت اور قول و فعل کے تضاد کا نمونہ تصور کرتے ہیں۔ حالاں کہ مولوی تو بہت بڑا نام ہے، ایک زمانے میں یہ علم کے ایک ستون کا نام تھا۔ مگر بدقتی سے اس دور میں جو تصور پروان چڑھا ہے، اُس نے مولوی کو عام آدمی سے دور کر دیا۔ جس کی اصل وجہ یہ ہے کہ علماء نے جدید علوم پڑھنے چھوڑ دیئے ہیں اور وہ مدارس کے نظام کی تعلیم حاصل کر رہے ہیں۔ جدید علوم ان کے پاس نہیں ہیں تو وہ اس دور کے تقاضوں پر بات کرنے کے ہی آہل نہیں۔ علاوہ اُزیں علم کی قوت سے آحوالِ قلبی نہیں بدلتے بلکہ آحوالِ قلبی تو محبت سے بدلتے ہیں۔

ہمارے مذہبی حلقے اسلام کے نام پر قتل و غارت کا بازار گرم کر رہے ہیں۔ جامعات اور تعلیمی اداروں میں مذہب کے نام پر مسلمانوں کو ملحد، دہریہ، کافر اور لا دین قرار دیا جا رہا ہے۔ اس سارے رویے کا باعث فی الحقیقت

سیاسی محرکات ہیں۔ سیاسی جماعتوں اور تنظیموں کے اندر ونی اختلافات کے باعث نئی نسل کو نقصان پہنچ رہا ہے۔ جو طالب علم ان کی سیاسی قوت اور ان کے لیکشن پروگرام سے موافقت نہیں رکھتا اُسے لادین اور ملکدار دے کر مزید دور کر دیتے ہیں۔ اختلاف تو صرف زاویہ نگاہ کا ہوتا ہے، اس کی بجائے اُسے دین پر اختلاف قرار دے دیا جاتا ہے۔ یونیورسٹی سطح کے نوے فی صد نوجوان لادین نہیں بلکہ منتشر ذہن کے حامل ہوتے ہیں۔ ان کی سوچیں واضح نہیں ہوتیں، وہ جدید فلسفوں کو سنتے ہیں تو ڈانواں ڈول ہو جاتے ہیں۔ ایسے میں جب ان پر کفر کا فتویٰ لگتا ہے تو اُس کا رد عمل شروع ہو جاتا ہے۔ اُس رد عمل کا آغاز سیاسی دھڑے بندیوں سے ہوتا ہے اور پھر اُسے دینی رنگ دے دیا جاتا ہے۔

وہ نوجوان نسل جو اسلام کے نام سے پہلے ہی بیزار ہو چکی تھی، جب ساری کارروائی اسلام کے نام پر ہوتے دیکھتی ہے تو وہ کہتی ہے کہ اگر یہی اسلام کے اجارہ دار ہیں اور اگر یہی اسلام کا کردار ہے تو ایسے اسلام کو ہمارا دُور ہی سے سلام۔ یوں اگر وہ لادین نہیں بھی تھے تو چاروں ناچار لادین بنا دیئے جاتے ہیں۔

فرقہ داریت کسی ایک فرقے کا نام نہیں ہے، فرقہ داریت ایک روایہ اور سوچ کا نام ہے۔ فرقہ داریت ایک ضابطہ عمل ہے، ایک طریقہ کار ہے اور ایک زاویہ نگاہ ہے کہ آپ اپنے سوا کسی کو بھی مسلمان نہ سمجھیں، یہی فرقہ داریت ہے۔ اپنے سوا کسی کو زندہ رہنے کا حق نہ دینا، اپنے سوا کسی کو اسلام کے لئے کام کرنے کا اہل نہ سمجھنا، اسلام کو صرف اُسی صورت میں اسلام سمجھنا جب وہ ہمارے ہاتھوں میں ہے اور اگر ہمارے ہاتھوں سے نکل کر اسلام کا کام دوسرا ہاتھوں میں چلا جائے تو وہ اسلام نہیں رہتا، یہ تو اپروج ہے مذہبی حلقوں کی۔ اس عصیت، تشدد اور تنگ نظری نے اسلام کو قربانی کا بکرا بنا دیا ہے۔ یہ لوگ دین کو اپنے اپنے سیاسی مفادات کی بھینٹ چڑھا رہے ہیں۔ یہ تمام باتیں جدید نسل اور اعلیٰ تعلیم یافتہ طبقے کو، حتیٰ کہ ایسے ان پڑھ لوگوں کو بھی جو حالات کو بغور دیکھتے اور محسوس کرتے ہیں، دین سے دور کرنے کا باعث بن رہی ہیں اور دین سے بغاوت کے اسباب پیدا ہو رہے ہیں۔

نئی نسل کے دین سے بیزار ہو جانے کی ذمہ داری اُن سے زیادہ دین کے نام نہاد اجارہ داروں اور علمبرداروں پر عائد ہوتی ہے۔ اگرچہ عاقل و بالغ ہونے کی وجہ سے وہ لوگ خود بھی ذمہ دار ہیں کہ ایسے علماء کو دیکھ کر دین سے دور ہونے کی بجائے آز خود دین کا مطالعہ کریں اور اُس کا پیغام سمجھنے کی کوشش کریں، لیکن اُس کے اصل ذمہ دار دین کا پرچار کرنے والے لوگ ہیں۔ اگر ہم سنبھل جائیں اور اپنے علم، حکمت اور کردار و عمل میں اُس جدال احسن کی روشن کو اپنا کیں، جس کی بنیاد قرآن مجید نے فراہم کر دی ہے تو یہ نوجوان بھی یقیناً سنبھل جائیں گے۔

مجھے اکثر لوگ آ کر بتاتے ہیں کہ ان کے محلے کا اٹکا گلیوں میں کھڑا ہوتا تھا، سینما جاتا تھا، سیٹیاں بجاتا تھا۔ اللہ کا شکر ہے کہ تحریک منہاج القرآن سے وابستگی کے بعد اُس کے حالات بدل گئے ہیں۔ ہمارے پاس بہت سے نوجوانوں کے والدین آ کر اس بات کا اعتراف کرتے ہیں کہ آپ کی وجہ سے ہمارے بیٹے کی زندگی بدل گئی، اُس کی کیا یا پلٹ گئی۔ ہمیں سوسو طرح سے دعا نہیں دیتے ہیں۔ اگر اس نجح پر بھی کام کیا جائے تو آج کا نوجوان نسبتاً اچھا نوجوان ہے، اُس میں جذب و قبول کی صلاحیت بدرجہ اتم موجود ہیں۔ قصور سراسر ہمارا اپنا ہے، ہم تو خود نوجوان نسل کو سنوارنا نہیں چاہتے اور اُس بگاڑ کا ذمہ دار دوسروں کو قرار دیتے ہیں۔

13- دُنیا چھوڑ کر تبلیغِ دین کے کام کرنا

دُنیا کی محبت کو دل سے نکالنے میں ناکام ہونے پر اور بسا اوقات دُنیا کی پریشانیوں سے تنگ آ کر لوگ سوچتے ہیں کہ شاید تارک الدنیا ہو جانے میں بھلائی ہے۔ جب کہ ایسا ہرگز نہیں، یہ تصور اسلام کا دیا ہوا نہیں ہے۔ اسلام ہرگز ایسا درس نہیں دیتا کہ آپ معاشرتی زندگی کے فرائض ترک کر کے اللہ کی تلاش میں نکل کھڑے ہوں۔ دُنیا کو چھوڑ کر دین کی خدمت کے نام سے گھر بار چھوڑ کر نکل جانا قطعاً اسلام کا منشاء نہیں ہے۔ حضور نبی اکرم ﷺ نے ایک بھرپور معاشرتی زندگی گزاری اور اپنے صحابہ کرامؐ کو بھی اُسی کا درس دیا۔ اصل اسلام تو یہ ہے کہ بندہ دُنیا میں رہے مگر اُس کے دل میں دُنیا نہ رہے۔ اُس کا دل حرص و ہوس سے خالی ہو اور وہ دُنیا میں رہتے ہوئے بھی نہ صرف ہمہ وقت اپنے مولا کو یاد رکھے بلکہ اُس کی مخلوق کے ساتھ ہمیشہ بھلائی سے پیش آئے۔ بڑے بڑے صوفیاء تجارت کرتے تھے، وہ امیر کبیر تھے اور اپنا مال اللہ کی راہ میں خرچ کرتے اور مخلوق خدا کے دکھ درد میں شریک ہوتے تھے۔

14- زندگی کا مقصد

زندگی کے بارے میں بالعموم دو تصورات پائے جاتے ہیں۔ ایک تصور یہ ہے کہ زندگی اتفاق سے وجود میں آ گئی۔ ایسی سوچ رکھنے والے زندگی کا کوئی مقصد متعین نہیں کر سکتے۔ اس تصور میں زندگی کے اخلاقی و رُوحانی پہلو کا وجود ہی نہیں پچتا۔ بندہ ساری زندگی پیسہ کمانے اور خرچ کرنے میں گزار دیتا ہے اور اس سے بڑھ کر اُس کی سوچ میں کوئی مقصد نہیں ہوتا۔

دوسرا تصور یہ ہے کہ زندگی کو اللہ رب العزت نے کسی خاص مقصد کے لئے وجود دیا ہے۔ وہ زندگی کوئی

زندگی نہیں ہے جو بلا مقصد ہی گزر جائے۔ صرف زندہ رہنے، کھانے پینے، معاشی کفالت کے لئے کاروبار کرنے اور آفرائشِ نسل ہی کے لئے ہمیں زندگی نہیں دی گئی، بلکہ یہ سب تو زندگی کے لوازمات ہیں، زندگی کا مقصد نہیں ہیں۔ ان سب لوازماتِ حیات کو نجھاتے نجھاتے بندہ دُنیا سے رُخصت ہو جاتا ہے اور اگر اُس سے آخری عمر میں پوچھا جائے کہ تمہاری پچاس سال کی زندگی کا مقصد کیا تھا اور تم اُس میں کتنے کامیاب ہوئے تو اُس کے پاس جواب نہیں ہوتا۔ ایسی زندگی گزارنے سے انسان کی اہمیت کم ہو جاتی ہے اور انسان اور حیوان میں صرف عقل کا فرق رہ جاتا ہے، باقی ہر معاملے میں وہ حیوان کی مثل ہوتا ہے۔

جن لوگوں نے آسمانی ہدایت کو نظر آنداز کر کے اپنے طور پر خدا تک پہنچنے کی کوشش کی وہ اپنی ذاتی کوششوں سے خدا تک نہیں پہنچ سکے۔ فلسفہ امکانات کی دُنیا سے باہر نہیں نکل سکتا، اس لئے تفہیک میں رہتا ہے اور ساری زندگی شک کو دور کرنے کی سوچ تارہتا ہے۔ اسی طرح سائنس بھی امکانات ہی کے تابع چلتی ہے، اس لئے وہ خدا کو ثابت نہیں کر سکتی۔ سائنس کی تحقیقات کی بدولت ہم نے جانا کہ انسان کے DNA سے خلئے تک اور خلئے سے اُس کے پورے جسم تک کہیں کوئی اتفاق نہیں پایا جاتا، ہر جگہ ایک کامل نظام موجود ہے، جس کے تحت زندگی چلتی ہے۔ اُس کے باوجود سائنس اس نظامِ حیات کا مقصد متعین کرنے سے قاصر ہے۔

فلسفہ اور سائنس دونوں زندگی کا مقصد بتانے سے قاصر ہیں۔ صرف آسمانی ہدایت ہی زندگی کی حقیقت کا جواب دیتی ہے اور وہ یہ کہ زندگی از خود اتفاقاً وجود میں نہیں آئی بلکہ کسی خالق نے زندگی کو کسی مقصد کے لئے ارتقاء کے پورے نظام کے تحت اپنے مقام پر پہنچ کر تشکیل دیا ہے۔ اور انسان حیات کے ارتقاء کا وہ آخری نکتہ ہے، جسے زندگی کا کمال کہتے ہیں۔ جب اس نکتے نظر سے دیکھتے ہیں تو انسان اس کائنات میں بہت بڑا مقام رکھتا ہے۔

جن چیزوں کو ہم نے زندگی کا مقصد بنارکھا ہے وہ زندگی کے تقاضے ہیں اور وہ محض ہمارے ماحول کی پیداوار ہوتے ہیں۔ وکیل، سائنسدان، ڈاکٹر، انجینئر بنا مقصد نہیں ہو سکتے، یہ تو محض پیشے اور ذرائعِ معاش ہیں۔ یہ تو ضروریات ہیں اور ضروریات کبھی مقصد نہیں ہوتیں بلکہ کسی مقصد کی تکمیل کی خدمت گار ہوتی ہیں۔ تمام ضروریات اور تمام پیشے انسان کے خدمت گار ہیں۔ اسی طرح سورج، چاند، ستارے، جہادات، نبادات، حیوانات، زرخیز میں، دریا، پہاڑ، ہوا سب انسان کے خدمت گزار ہیں، جن کی وجہ سے ہماری زندگی کو رہنے کے لئے ایک آسان ماحول ملتا ہے۔

جب کائنات کی تمام چیزیں انسان کی خدمت پہنچیں ہیں تو سوال پیدا ہوتا ہے کہ انسان کی زندگی کا مقصد کیا

ہے۔ جب انسان مخدوم و مقصود کا نئات ہے تو انسان کی زندگی کا مقصد ان چیزوں کے مقاصد سے اعلیٰ ہونا چاہیے۔ ساری کائنات میں جو کچھ ہورہا ہے کسی مقصد سے ہورہا ہے تو پھر انسان ہی بلا مقصد کیسے ہو سکتا ہے! انسان سے اعلیٰ کائنات میں کوئی اور شے نہیں، اُس سے اعلیٰ صرف اللہ کی ذات ہے اور وہی اس کی زندگی کا مقصد ہے۔ اللہ کی عبادت، بندگی، معرفت، پچان اور اُس سے محبت ہی انسان کی زندگی کا اصل مقصد ہے۔ ایسی زندگی بسر کی جائے جس سے اُس کا خالق خوش ہو جائے، یہ واحد مقصد ہے جو انسان کی تمام تربلندیوں اور عظمتوں سے بھی بلند ہے۔

زندگی کا میاہ تب ہے اگر وہ پر بندگی ہو جائے، یعنی بندہ جس قدر ہو سکے دین کی خدمت میں حصہ لے۔ اپنے پیشہ کے ساتھ مخلصانہ والبنتگی جاری رکھتے ہوئے، ساتھ میں دین کی خدمت کے لئے سب سے پہلے کسی آئیسے چشمہ دین سے نسلک ہو جائے جہاں اُسے اطمینان قلب میسر ہو، پھر اُس کے بعد وقت اور پیسہ سمیت جس قدر ممکن ہو ہر قسم کی صلاحیتیں خدمتِ دین کے لئے وقف کر دے۔ یہی بندگی ہے اور یہی مقصود زندگی ہے۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 1066)

15- تصوف

اس دور میں نام نہاد پیروں نے تصوف کے نام پر دکان داری چکار کھی ہے اور ان کے پیکروں میں تصوف کی معمولی جھلک تک نظر نہیں آتی۔ ان کے طرزِ عمل نے یہ مغالط پیدا کر دیا ہے کہ شاید تصوف کا دین کے ساتھ کوئی تعلق نہیں ہے۔ جب کہ حقیقت یہ ہے کہ تصوف ہی اصلِ دین ہے۔ دین کے تین گوشے ہیں۔ ایک گوشے کی اصل ایمان ہے، دوسرے گوشے کی اصل اسلام ہے اور تیسرا گوشے کی اصل احسان ہے۔ صحیح بخاری اور مسلم کی متفق علیہ حدیث ہے، جسے ’حدیث جبریل‘ بھی کہتے ہیں۔

اُس حدیث کے مطابق جبریل امین حاضر ہوئے اور سوال کیا: ”یا رسول اللہ طیبینہم ایمان کیا ہے؟ رسول اللہ طیبینہم نے اللہ تعالیٰ، اُس کے رسولوں، کتابوں، فرشتوں اور قیامت پر ایمان لانے کو بیان فرمادیا۔

اُس کے بعد جبریل امین نے پوچھا: ”حضور طیبینہم اسلام کیا ہے؟“ اُس سوال کے جواب میں رسول اللہ طیبینہم نے ”ارکانِ اسلام“ کو بیان فرمایا۔

اگر دین کی بات فقط عقیدے اور عمل پر ختم ہو جاتی تو جبریل امین بھی اپنی گفتگو یہاں ختم کر دیتے ہیں، مگر

انہوں نے تیرسا سوال بھی کیا اور وہ یہ تھا: ”یا رسول اللہ ﷺ احسان کیا ہے؟“

جبریلِ امین کے ان تین سوالوں سے پتہ چلتا ہے کہ دین محسن عقیدہ، اور عمل سے ہی عبارت نہیں، بلکہ اُس کے ساتھ احسان، کوشامل کر کے مکمل کر ہوتا ہے۔ عقیدے اور عمل کی درستگی کے بعد ان دونوں کے اوپر دین کا تیرسا زینہ بھی ہے، جسے جبریلِ امین نے احسان کے نام سے پوچھا۔ اُس کے جواب میں آپ ﷺ نے فرمایا: ”احسان یہ ہے کہ تم اللہ کی عبادت و بنگی یوں (اختیار) کرو کہ گویا تم اُسے دیکھ رہے ہو۔ اور (ایمان کا ادنیٰ درجہ یہ ہے کہ) اگر تم اُسے نہیں دیکھتے تو (یہ پختہ یقین رکھو کہ) وہ تمہیں دیکھ رہا ہے۔“

(صحیح مسلم، 1: 36، رقم: 908)

حضور نبی اکرم ﷺ نے تیرسے سوال کا جو جواب دیا دراصل یہ ایک قلبی کیفیت کا بیان ہے، اسی کو تصوف کہتے ہیں۔

اللہ کو تسلیم کرنا عقیدے میں آچکا اور اللہ کی عبادت کرنا عمل میں آچکا ہے۔ اب اس حال میں عبادت کرنا کہ اللہ کا جلوہ آنکھوں کے سامنے ہو یا کم از کم اس کیفیت میں عبادت کرنا کہ اللہ بندے کو دیکھ رہا ہو، یہ ایک ایسی قلبی کیفیت ہے جسے تاجدار کائنات ﷺ نے احسان، قرار دیا۔ اب ہوا یہ کہ کلیفیشن کا دور آیا تو دین کی مختلف شاخیں مرتب ہوئیں۔ دین کے ایمانی پہلو کا علمی نام ”علم العقائد“ ہو گیا، دین کے عملی پہلو کا علمی نام ”علم الاحکام“ ہو گیا اور دین کے باطنی و قلبی پہلو کا نام ”علم الاخلاص“ ہو گیا۔

قلبی، روحانی اور باطنی کیفیات عقائد یا احکام کی کتابوں میں نہیں ملتی۔ ان کیفیات نے جب علم کا روپ دھارا تو اُس کا نام علم الاخلاص یا علم الطریقت پڑ گیا۔ جب علماء نے ان تینوں اجزاء دین پر مزید کام کیا، ان کے لئے دلائل و برائین فراہم کئے، انہیں علم سے فن میں بدلہ اور ان پر کتابیں لکھی گئیں تو ان پر کام کرنے والے علماء کے طبقے بن گئے۔ علم العقائد جب فن بنا تو ”علم الكلام“ کہلایا اور علم الكلام پر کام کرنے والے ”متکلمین“ کہلائے۔ علم الاحکام جب فن بنا تو ”الفقه“ کہلایا اور اُس میں دسروں رکھنے والے ”فقہاء“ کہلائے۔ جب علم الاخلاص فن بنا تو اُسے ”التصوف“ کہا گیا اور اُس پر کام کرنے والے ”صوفیاء“ کہلائے۔ یہ تینوں طبقے مل کر دین کی من حیثِ الكل خدمت کر رہے ہیں، لہذا بات یوں واضح ہوئی کہ تصوف دین کی فروع میں سے ایک فرع ہے۔ ایمان، اسلام اور احسان دین کی ایسی تین جزئیات ہیں کہ اگر ان میں سے کسی ایک کو الگ کر دیں تو دین نامکمل رہ جاتا ہے۔

16 - رہبانیت

بعض نادان لوگ تصوف کو رہبانیت قرار دیتے ہیں حالانکہ تصوف ہرگز رہبانیت نہیں ہے۔ تصوف اسلام کی ایک متحرک حقیقت ہے اور رہبانیت قدیم مذاہب کا ایک ایسا جامد تصور ہے جس کا اسلام سے کوئی واسطہ نہیں ہے۔ تاجدار کائنات ﷺ نے فرمایا:

لَا رَهْبَانِيَّةُ فِي الْإِسْلَامِ.

”اسلام میں کوئی رہبانیت نہیں ہے۔“

دوسرا طرف سرور کائنات ﷺ کا ارشاد گرامی ہے:

الْأَحْسَانُ أَنْ تَعْبُدَ اللَّهَ كَانَكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ.

(صحیح بخاری، 1: 27، رقم: 50)

”احسان یہ ہے کہ تم اللہ کی عبادت و بندگی یوں (اختیار) کرو کہ گویا تم اُسے دیکھ رہے ہو۔ اور (ایمان کا ادنیٰ درجہ یہ ہے کہ) اگر تم اُسے نہیں دیکھتے تو (یہ پختہ یقین رکھو کہ) وہ تمہیں دیکھ رہا ہے۔“

اس حدیث مبارکہ میں حضور نبی اکرم ﷺ اپنی زبان مبارکہ سے جس شے کو ”احسان“ سے تعبیر فرمائے ہیں، اُسی کو ہم اپنی زبان میں ”تصوف“ کہتے ہیں۔ اس کی سادہ مثال نماز اور روزہ کی ہے۔ قرآن و سنت میں اُن کے لئے بالترتیب ”صلوٰۃ“ اور ”صوم“ کا لفظ آیا ہے، جب کہ ہم اُنہیں نماز اور روزہ کہتے ہیں۔ چنانچہ واضح ہوا کہ لفظ بدل جانے سے اُس کا اطلاق نہیں بدل جاتا۔ تصوف کو زبردستی رہبانیت ثابت کرنا منکر یعنی تصوف کا کام ہے، جو حدیث جبریل، میں وارد ہونے والے حکم ”احسان“ کو کلیتاً روکرتے ہیں۔

اسی حدیث مبارکہ کے حوالے سے مولانا عبدالمadjed دریا آبادی فرماتے ہیں کہ تصوف یہ ہے کہ جب آپ نماز پڑھنے کے لئے کھڑے ہوں تو آپ نے جسم پاک کر لیا، کپڑے پاک کر لئے، قبلہ رُخ منہ کر لیا، باجماعت نماز پڑھ لی تو شریعت اور فقہ کی رُو سے آپ کی نماز مکمل ہو گئی۔ دوسرا طرف ممکن ہے کہ وہ تصوف کی رُو سے ابھی ادھوری ہو۔ تصوف تقاضا کرتا ہے کہ جس طرح ہمارا چہرہ کعبے کی طرف تھا اُسی طرح ہمارا دل بھی رب کعبہ کی طرف ہو، ورنہ نماز

کامل نہ ہوگی۔ تصوف دراصل تکمیلِ ایمان و اسلام ہے۔ حسنِ نیت اور حسنِ اخلاص کے ساتھِ اسلام کے جملہ اُوامر کو بجا لانے کا نام 'تصوف' ہے۔

17- تصوف میں اصلاحات

آج کے اس پڑھے لکھے دوڑ میں بیشتر لوگ یہ سوال کرتے ہیں کہ جس تصوف کا آپ ذکر کرتے ہیں وہ تو صرف کتابوں میں بند ہے۔ معاشرے میں عملی طور پر جو تصوف نظر آتا ہے وہ تو محض رسوم و رواج تک محدود ہے۔ حتیٰ کہ تصوف کے نام پر بہت سی غیرشرعی رسمیں بھی جاری ہیں۔ ایسے میں ایک عام مسلمان تصوف کو غیر اسلامی شے شبح نے پر مجبور ہو جاتا ہے۔ جب کہ حقیقت یہ ہے کہ تصوف کوئی غیر اسلامی شے نہیں، بلکہ الیہ یہ ہے کہ ہم نے تصوف کی اصل روح کو چھوڑ کر اُسے محض رسومات کی انجام دہی تک محدود کر دیا ہے۔

ایک طویل عرصے سے سلاسلِ تصوف، خانقاہیں اور ہمارے معمولات از اول تا آخر مراسمِ تصوف کی انجام دہی میں زیادہ مشغول ہو گئے ہیں اور حقیقتِ تصوف کی اپنی تعلیمات، اپنے اصولی اعمال اور احوال کے ساتھ اُتنے زور سے اور اُتنی وسعت سے اشاعت نہیں کی جا رہی اور اس عمل کو ایک طویل زمانہ گزر گیا ہے۔ پچھلی دو تین نسلوں سے ایسا و تیرہ جاری ہے، جس سے موجودہ نسل نے تصوف کی صرف رسمی حالت عرس، حاضری مزارات وغیرہ کو دیکھا ہے اور اُسے حقیقتِ تصوف کی خبر نہیں۔ ان کے خیال میں شاید سارا تصوف انہی رسومات کا مجموعہ ہے، چنانچہ وہ مطلقاً تصوف کا ہی انکار کر دیتے ہیں۔

سب جانتے ہیں کہ تصوف کے نام پر رواج پانے والی رسومات میں جہاں اچھی رسوم ہیں وہاں غیر ارادی طور پر عوامی ذوق و شوق کے تحت ناجائز رسوم بھی داخل ہو چکی ہیں۔ بہت سی بدعاں خرافات بھی تصوف میں داخل ہو گئی ہیں اور گدی نشینانِ اصلاح اور روک ٹوک کی فکر نہیں کر رہے۔ عوامی رواروی کے تحت عرس میلے بن گئے اور مختلف علاقوں میں لوگوں کا جو ذوق چاہتا ہے وہی کچھ تصوف کے نام پر رواج پا گیا ہے۔ ایسی جگہیں جہاں اولیاء اللہ مدفون ہیں، وہاں کبھی عرس ہوا کرتے تھے، جن میں ان کی تعلیمات کا بیان ہوتا تھا۔ اب وہاں میلے ہوتے ہیں، ریپکھ کتوں کی لڑائیاں ہوتی ہیں، دنگل ہوتے ہیں اور عام ثقافتی میلوں جیسی ساری خرافات اب وہاں تصوف کے نام پر ہوتی ہیں۔ مزارات کی تعظیم و تکریم کے لئے جو چادریں آتی ہیں، ان کا رواج بھی سنگین نوعیت اختیار کر گیا ہے۔ اب کئی

میلوں دُور سے گھنکرو باندھ کر، ڈھول بجاتے ہوئے مرد و عورتیں بھنگڑے ڈالتے ہوئے آتے ہیں اور راہ گیر تماشا دیکھتے ہیں اور چادروں میں پسیے چھینتے ہیں۔ کسی کا وضو ہوتا ہے اور نہ نماز کی پابندی۔

ایسے قلیل مقامات بھی میرے ذاتی مشاہدے میں ہیں، جہاں جاہل لوگ مزارات پر سجدے بھی کرتے ہیں۔ تعظیماً قدم بوئی یا چوکھٹ کو چونما تو الگ بات ہے کہ وہ جائز ہے، مگر میں نے اپنی آنکھوں سے بعض مقامات پر سجدے ہوتے دیکھے ہیں۔ میں نے اپنی آنکھوں سے بعض لوگوں کو مزارات کا طواف کرتے بھی دیکھا ہے۔ میری جوانی کا طویل عرصہ عشاء سے فجر تک مزارات پر حاضری اور مراقبوں میں گزارا۔ یہ سب میرا ذاتی مشاہدہ ہے۔

تصوف کے منکریں و مخالفین کو بدنام کرنے کے لئے چند نمونے کافی ہوتے ہیں۔ اگر ہم آج اس کی اصلاح نہیں کریں گے تو ہماری آنے والی نسلیں تصوف کے نام سے بھی دُور بھاگیں گی۔

اکثر مقامات اچھے ہیں، جہاں نہ صرف یہ کہ ایسی خرافات موجود نہیں بلکہ وہاں سلاسلِ طریقت کا پرچار ہوتا ہے اور تعلیماتِ تصوف پر توجہ دی جاتی ہے۔ لیکن وہاں بھی بوجوہ صوفیاء کرام کے اعمال، احوال، اخلاق، صوفیاء کی تعلیمات اور دروس و حلقات کے نظام پر محنت کم ہے اور رسومات پر زیادہ زور ہے۔

اگرچہ رسومات اور مراسم بھی دین کا حصہ ہوتے ہیں۔ حج سارا مراسم کا ہی مجموعہ ہے، جنہیں مناسک کا نام دیا جاتا ہے، ان سے انکار نہیں ہوتا۔ مگر جب رسومات پر توجہ زیادہ ہو جائے اور ان کی روح پر، تعلیمات اور عملی مظاہر پر، اعمال و احوال پر زور نہ رہے تو پھر نتیجہ واضح ہے کہ جن سلاسل کے ساتھ بھی بے شمار مریدین مسلک ہوا کرتے تھے مگر ان کی اگلی نسلیں صرف ادب تک محدود رہیں اور مرید نہ ہوئیں۔ جب وہ جوان ہوئے تو ملنا بھی چھوڑ گئے۔

دُوسری طرف یہ بھی ایک حقیقت ہے کہ تصوف اور صوفیاء کا انکار کرنے والوں کے مدارس کی تعداد سواداً عظم کے مدارس سے کہیں زیادہ ہے اور ان کے مدارس میں ہمارے مدارس کی نسبت علم پر محنت بھی کئی گناہ زیادہ ہے۔ وہ اپنے عقیدے و مسلک کی اشاعت کے لئے زیادہ موثر مبلغین تیار کرتے ہیں۔ ان کے تبلیغی سلسلے بھی ہیں اور وہ یہ دعویٰ کرتے ہیں کہ اُدھر نام ہے ہمارے ہاں کام ہے۔

خواجہ نظام الدین اولیاء کے مزار کی طرف جائیں تو بستی نظام الدین میں پہلی گلی میں تبلیغی جماعت کا مرکزی ہیڈکوارٹر ہے، جہاں وہ صحیح و شام اپنی تقریروں میں اعلان کرتے ہیں کہ صوفیاء کا نام اُدھر ہے کام اُدھر ہے۔

اس وقت ضرورت ہے کہ ہم تصوف کی اصل تعلیمات کی طرف لوٹ جائیں اور محض رسم و رواج تک محدود رہنے کی بجائے صوفیاء کرام کی ان تعلیمات کو فروغ دیں، جن کی بدولت اولیٰ دور میں عظیم پاک و ہند کے کروڑوں لوگوں کو ایمان کا نور نصیب ہوا تھا۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 1080)

18- احتراماً بزرگوں کو پشت نہ کرنا، ان کے ہاتھ یا پاؤں چومنا

اللہ رب العزت کے نیک بندوں کا ادب و احترام نہ صرف جائز بلکہ ایک مستحسن امر ہے۔ قرآن و حدیث میں کوئی نص اس کی حرمت و ممانعت پر موجود نہیں ہے۔ اس عمل کو شرک جیسے فتح گناہ سے ملانا محض جہالت ہے۔ یہ ایسا عمل ہے جو کسی طور بھی داخلِ عبادت نہیں۔

عبادت اُس انتہا درجے کی تعظیم کو کہتے ہیں، جس میں ”تزلیل“ ہو۔ جب کسی بزرگ شخصیت کے سامنے آدی پشت کئے بغیر پچھے ہٹ گیا، یا ادباً اُس کے ہاتھ یا پاؤں چوم لئے، یا کوئی بزرگ استاد آیا ہے تو آپ احتراماً کھڑے ہو جاتے ہیں، یہ سارے ادب و محبت کے عوامل ہیں، جنہیں زبردستی عبادت سے ملاتے ہوئے شرک قرار دینا بد نیتی کے سوا کچھ نہیں۔

نبیادی بات ذہن نشین رکھیں کہ شرک اُس وقت قرار پاتا ہے جب کسی انسان کے لئے وہ عمل کیا جائے جو صرف اللہ رب العزت کے لئے خاص ہو۔ جو عمل اللہ کے لیے خاص نہیں، وہ داخلِ عبادت قرار نہیں پاسکتا۔

اللہ رب العزت کے برگزیدہ بندوں کو پشت نہ کرنے کے علاوہ ان کے ہاتھ پاؤں چومنا بھی اسی ضمن میں آتا ہے اور یہ صحابہ کرامؐ کی سنت سے ثابت ہے۔ اختصار کے پیش نظر یہاں صرف ایک حدیث مبارکہ ملاحظہ فرمائیں:

لَمَّا قَدِمَا الْمَدِينَةَ فَجَعَلَنَا نَتَبَادِرُ مِنْ رَوَاحِلِنَا، فَنُقْبَلُ يَدَ رَسُولِ اللَّهِ طَهَّيْنَاهُ وَرِجْلِهِ.

(سنن ابو داؤد، ۳۵۷:۳)

”جب ہم مدینہ منورہ حاضر ہوئے تو اپنی سواریوں سے کو دکر حضور نبی اکرم ﷺ کے دستِ اقدس اور پاؤں مبارک چومنے لگے۔“

تاجدارِ کائنات ﷺ کے قدیم مبارکہ چونے کے حوالے سے صحابہ ستے سے پیش کردہ مذکورہ حدیث مبارکہ درجنوں طرق سے مختلف کتبِ حدیث میں وارد ہوئی ہے، جو اس بات پر دلالت کرتی ہے کہ اللہ کے برگزیدہ بندوں کے ہاتھ پاؤں چونا نہ صرف جائز بلکہ سنتِ صحابہ ہے۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 894)

19- ملت کی نشأۃ ثانیہ کے لئے عشق رسول ﷺ کی اہمیت

تا شعاعِ مصطفیٰ ﷺ از دست رفت

قوم را رمزِ بقاء از دست رفت

زوال کے اُس دور میں جب علامہ اقبالؒ ملتِ اسلامیہ کے عروقِ مردہ میں عشقِ مصطفیٰ ﷺ کے پیغام کے ذریعے نئی روح پھونک کر اُسے تباہی اور ہلاکت سے بچانے کی فکر میں تھے، تبِ اسلام دشمنِ استعماری طاقتیں منظم ہو کر مسلمانوں کے دلوں میں عشقِ رسالت کی شمع بجھادیئے کا سوچ رہی تھیں۔ انہیں معلوم تھا کہ اگر مسلمانوں کے دلِ رسالت مآب ﷺ کے عشق و محبت سے خالی ہو گئے تو پھر دنیا کی کوئی طاقت بھی انہیں اپنی کھوئی عظمتِ رفتہ واپس دلا سکتی ہے اور نہ اصلاح و تجدید کی ہزاروں تحریکیں انہیں اپنی منزلِ مراد تک پہنچا سکتی ہیں۔ یہ محض ایک مفروضہ یا خیالِ خام نہیں بلکہ ایک روشن حقیقت ہے۔ مغربیِ استعمار کی اسی سازش کی طرف علامہ اقبالؒ نے اشارہ فرماتے ہوئے کہا تھا:

یہ فاقہ کش جو موت سے ڈرتا نہیں ذرا
روحِ محمد ﷺ اُس کے بدن سے نکال دو
فکرِ عرب کو دے کے فرنگی تھیلات
اسلام کو ججاز و یعنی سے نکال دو

چنانچہ اسی مقصد کے تحت اہلِ عرب نے یہ فکری میدانِ اسلامی تحقیق کے نام پر بعض متعصب یہودی اور عیسائیِ مستشرقین کے سپرد کر دیا، جنہوں نے اسلام کی تعلیمات اور بانیِ اسلام ﷺ کی شخصیت اور سیرت پر اس آنداز سے تحقیق کر کے لاتعداد کتبِ تصنیف کیں کہ اگر ایک خالیِ الذهن سادہ لوح مسلمان نہایت نیک نیتی کے ساتھ بھی ان تصانیف کا مطالعہ کرتا ہے تو اُس کے ذہن میں رسول ﷺ کے تصور سے دُور کا بھی واسطہ باقی نہیں رہتا۔ ان

مستشرقین نے جدید تعلیم یافتہ مسلمانوں کے ذہنوں کو مسوم کرنے کا مجاز سنبھال رکھا ہے، جس سے وہ اپنے مطلوبہ نتائج کافی حد تک حاصل کر رہے ہیں۔ دوسری طرف بعض مسلم مفکرین ہی کے ہاتھوں نادانستہ طور پر یہی کام سرانجام پانے لگا۔ وہ اس طرح کہ جب دوسرے جدید میں مسائلِ حیات بدلتے اور نئے نئے تقاضوں نے جنم لیا تو کئی مفکرین نے اسلام کی تعلیمات اور حضور ﷺ کی سیرتِ طیبہ کے مختلف گوشوں کو اس انداز سے پیش کرنا شروع کیا کہ عصرِ حاضر کے چیزیں کا مقابلہ کیا جا سکے۔ ہرچند کہ یہ علمی کوششیں نہ صرف درست تھیں بلکہ تقاضائے وقت کے پیش نظر ضروری بھی تھیں لیکن ان مفکرین کے سامنے مسلمانوں کو درپیش مسائل کا صرف ایک ہی رُخ رہا اور دوسرا نظر وہ اجھل رہا۔

آپ ﷺ کی مقدس شخصیت کے دو پہلو ہیں، جو اپنی جگہ علیحدہ اور مستقل بھی ہیں اور لازم و ملزم بھی۔ ان میں سے کسی ایک پہلو کو بھی نظر انداز کرنا اسلام کے لئے سخت نقصان ہے ثابت ہو سکتا ہے۔

حسی پہلو حضور ﷺ کے بشری و انسانی اوصاف و کمالات پر مشتمل ہے، جس کے مطالعہ سے حضور ﷺ کی شخصیت کی ایسی جامع و مانع تصویر سامنے آتی ہے کہ انسانِ کامل اور اُسوہ حسنہ کا صحیح نقشہ ذہن پر رقم ہو جاتا ہے۔ اس سے حضور ﷺ کے حسنِ اخلاق، حسنِ میشیت، شجاعت و بسالت، صبر و تحمل، صداقت و امانت، جود و سخا، رحمت و مودّت، تدبر و بصیرت، عدالت و فقاهت جیسے عظیم خصائص و اوصاف کا علم حاصل ہوتا ہے اور ہر قاری آپ ﷺ کی ذاتِ گرامی کو ایک عظیم مصلح و رہنما، مدرس و منتظم، عادل قاضی و منصف، مثالی قائد و سپہ سالار، دیانت دار تاجر، مثالی شہری، معیاری خاوند اور سربراہ خاندان، کامیاب سربراہ ریاست غرض یہ کہ ایک عظیم انسان کے روپ میں دیکھتا ہے۔

سیرتِ النبی ﷺ کے اس پہلو کی اہمیت و افادیت اپنی جگہ مسلم ہے، لیکن بعض مسلم مفکرین و مصنفوں نے جناب رسالت مآب ﷺ کے فضائل و شاہنماں کے بیان کو صرف اسی حسی پہلو تک محصور کر دیا اور وہ روحانی و مجرزاتی پہلو جو حضور ﷺ کے بلند و بالا کمالاتِ نبوت اور فضائل و شاہنماں پر مشتمل تھا اسے یہ کہہ کر نظر انداز کر دیا گیا کہ جدید تعلیم یافتہ نسل کا اُن معاملات سے کوئی تعلق نہیں، یہ تو محض صوفیاء اور عرفاء کے لئے ہے۔ مزید برآں اُن ظاہری فضائل کا بیان بھی عقیدت و محبت کی چاشنی اور تعظیم و تکریم کے رنگ سے اس بناء پر عاری رکھا گیا کہ یہ آدابِ تحقیق کے منافی ہے لہذا اس غلو سے اپنی تحریروں کو مبراہی رکھنا چاہئے، نتیجتاً وہ قبلی عقیدت اور والہانہ اُنس و محبت جو رفتہ رفتہ عشق میں بدل جایا کرتی ہے اس نسل کے دلوں سے ناپید ہو گئی۔ عشق کی کیفیت جس کا تعلق عقل و خرد سے نہیں خالصتاً دل کی دُنیا سے ہوتا ہے بالخصوص دوسرے پہلو کے ساتھ وابستہ تھی، جسے جدید دور کے تقاضوں کے پیش نظر غیر ضروری سمجھ کر ترک

کر دیا گیا تھا۔ محض حسی پہلو کے فنائیں کے بیان سے فکری و نظری مباحثت کی صورت میں تعقل پسند طبقے کے اعتراضات کا جواب دیا جاسکتا ہے، حضور ﷺ کی سیرت اور تعلیمات کو نئے سے نئے حالات میں قابل عمل اور نتیجہ خیز بھی ثابت کیا جاسکتا ہے، مگر مسلمانوں کے دلوں میں ختمی مرتبت حضور ﷺ کے عشق و محبت کا چراغ روشن نہیں کیا جا سکتا۔ اُن کے سینوں میں آقائے دوجہاں کی دیوانہ وار اُفت و عقیدت کا وہ طوفان پا کیا نہیں جا سکتا جس کی قوت سے وہ کفر و طاغوت کے خلاف ٹکرنا جائیں اور ناموس دینِ مصطفوی ﷺ کی خاطر اس طرح اپنی جانوں کے نذر ان پیش کر دیں کہ اَشَدَّاءُ عَلَى الْكُفَّارِ رُحَمَاءُ بَيْهِمُ کی حقیقی تصویر دُنیا کے سامنے آ جائے۔

اس دور میں احیائے اسلام اور ملت کی نشانہ ثانیہ کا مقصد لئے جس قدر علمی و فکری تحریکیں منصہ شہود پر آئی ہیں اُن سب کی تعلیمات سے جو تصور مسلمانوں کی نوجوان نسل کے ذہنوں میں پیدا ہو رہا ہے وہ یہ ہے کہ اسلام کو بحثیت نظامِ حیات قبول کر لینا چاہئے اور حضور ﷺ کی سیرت و تعلیمات پر عمل پیرا ہونا ہی کمالِ إيمان اور محبتِ رسول ﷺ ہے۔ اس اتباع سے جناب رسالت مآب ﷺ کی ذاتِ ستودہ صفات سے خاص قسم کا قلبی اور جذباتی لگاؤ جسے والہانہ عشق و محبت سے تعبیر کیا جاتا ہے اور جس کی علامات و احوال سے اہلِ دل بخوبی واقف ہیں، مقصودِ إيمان ہے نہ تعلیمِ اسلام، بلکہ یہ جاہلانہ شخصیت پرستی کی ایک صورت ہے جو تو حیدِ خالص کے منافی ہے۔

اس نام نہاد روشن خیالی سے ہماری حیات ملیٰ پر جو مُضر اثرات مرتب ہوئے وہ محتاجِ بیان نہیں ہیں۔ ضرورت اس امر کی ہے کہ عشقِ رسول ﷺ کے اصل تصور کو قرآن و حدیث اور سنتِ صحابہؓ کے آئینے میں اس طرح اُجاگر کیا جائے کہ آج کی نوجوان نسل..... جو تلاشِ حقیقت میں سرگردان ہے..... اس آفاقی حقیقت سے باخبر ہو کر پھر سے اپنے آقا و مولا ﷺ کے ساتھ عشق و محبت کا وہ تعلق استوار کر لے کہ اُس کی نظروں کو دانشِ افرنگ کے جلوے کبھی خیرہ نہ کر سکیں اور انہیں دینِ حق کی اس کامل تعبیر کی صحیح معرفت نصیب ہو، جسے علامہ اقبالؒ نے یوں بیان کیا ہے:

بِ مَصْطَفِيِّ رَسُولِ اللَّهِ بِرِسَالَةِ خَوْلِيْشِ رَاكِهِ دِيْسِ ہَمِهِ أُوْسَتِ

اَغْرِ بِهِ اُوْ نِهِ رَسِيدِيِّ تَمَامِ بُوْھِيِّ اَسْتِ

”خود کو مصطفیٰ ﷺ (کی دہلیز) تک لے جاؤ کہ دینِ کامل وہی (ذات) ہے۔ اگر اُن تک نہ پہنچ پائے تو (تمہاری) سب (کوششیں محض) دینِ دشمنی ہیں۔“

20- تحریکِ منہاج القرآن کے أغراض و مقاصد

تحریکِ منہاج القرآن کا آغاز 1980ء میں ہوا اور وہ اُس وقت سے دعوت و تبلیغِ حق، اصلاحِ احوال اُمت، تجدید و احیائے دین اور ترویج و اقامتِ اسلام کے مقاصد پر عمل پیرا ہے۔

سب سے پہلے دینی و مذہبی کام کے ضمن میں اسلامی تعلیمات اور روحانی اقدار کے فروغ کے ساتھ ساتھ اسلام کی عملی تعبیر کے ذریعہ معاشرے کو ایک زندہ حقیقت کے روپ میں بدلنے پر محنت کی جا رہی ہے۔ اس کے ساتھ ساتھ اسلام کی سائنسی تعبیر، اور مسلمانوں اور غیر مسلموں کے درمیان مکالمہ کے لچکر کو فروغ دیتے ہوئے ہیں المذاہب رواداری کے فروغ میں بھی تحریکِ اہم کردار ادا کر رہی ہے۔

دوسرا نمبر پر تعلیمی پہلو ہے، جس کے تحت 'منہاج یونیورسٹی' کے نام سے ایک ٹاپ لیول کی چار ٹریڈ یونیورسٹی قائم کی گئی، جس میں تمام مرعوبہ مضامین بشمول کمپیوٹر سائنسز اور مینجنمنٹ سائنسز بھی پڑھائے جاتے ہیں۔ مذہبی حوالے سے اُس کا الحاق مصر کی جامعہ الازہر کے ساتھ بھی ہے۔ تعلیمی پہلو میں دوسرا اہم قدم 'منہاج ایجوکیشن سوسائٹی' کے تحت ملک کے طول و عرض میں تمام صوبوں اور شہروں میں چھ سو سے زائد سکولوں کا قیام ہے، جہاں بچوں اور بچیوں کو سرکاری ایجوکیشن بورڈ کی طرف سے طے شدہ نصاب کے ساتھ ساتھ اخلاقی و روحانی تعلیم بھی دی جاتی ہے۔ انگلش میڈیم سکولوں کا الگ نظام بھی موجود ہے۔ اُن تمام سکولوں کے لئے مرکزی سطح پر ایک امتحانی نظام بھی بنایا ہے اور تمام سکولوں کے نتائج 'منہاج ایجوکیشن سوسائٹی' کی ویب سائٹ پر بھی شائع کئے جاتے ہیں۔

تیسرا نمبر پر فلاحتی پہلو ہے، جس کے تحت 'منہاج ولیفیر فاؤنڈیشن' سرگرمِ عمل ہے۔ قادری آفات کے متاثرین کی بحالی، یتیم بچوں کا ادارہ آغوش، نادار بچیوں کے لئے جہیز، اجتماعی شادیاں، غریب طلبہ کے لئے سپانسر شپ سکیم اور اس قسم کے کئی پر اجیکش پر بیک وقت کام جاری ہے۔

اس کے علاوہ تحریکِ منہاج القرآن کا ایک بھرپور بین الاقوامی نیٹ ورک موجود ہے۔ سو کے قریب ممالک میں تنظیمات موجود ہیں، جہاں تارکینِ وطن پاکستانیوں کے علاوہ مقامی آبادی کو بھی اسلامی تعلیمات اور تہذیب و ثقافت سے روشناس کرنے کے لئے لکھرل اینڈ ایجوکیشنل سنترز قائم کئے گئے ہیں۔ یورپی لکھر میں رہتے ہوئے بھی نئی نسل کی زندگی میں اسلامی حوالے سے ثبت تبدیلی عمل میں آ رہی ہے۔ پاکستان کے علاوہ انڈین اور بھگلہ دیشی سوسائٹی

کے لوگ بھی ہمارے مرکز سے استفادہ کرتے ہیں، عرب اور افریقی ممالک کے لوگ بھی نسلک ہیں۔

تحریک منہاج القرآن بین الاقوامی سطح پر اسلام کو دینِ امن کے طور پر پیش کر رہی ہے۔ مغربی میڈیا پر اسلام کے خلاف جاری پروپیگنڈا کے باوجود تحریک منہاج القرآن بجا طور پر اسلام کا کیس ایک ثابت انداز سے اجاء کر رہی ہے۔ دہشت گردی کے خلاف فتویٰ کے ذریعے اسلام کے خلاف پروپیگنڈا کو نہ صرف بند کیا گیا، بلکہ مغربی آقوام کے غیر مسلم عوام کو پروپیگنڈا پر یقین کرنے کی بجائے اسلام کو براہ راست پڑھ کر سمجھنے کی ترغیب دی جا رہی ہے، جس کے خاطر خواہ نتائج نکل رہے ہیں۔ ان مرکز میں غیر مسلم بھی آتے ہیں، حتیٰ کہ عیسائی پادری بھی آتے ہیں اور اسلام کے حوالے سے کلیسر ہو کر جاتے ہیں۔

(برائے مزید معلومات ملاحظہ ہو: انٹرو یو شیخ الاسلام، سی ڈی نمبر: 1002)

21- تحریک منہاج القرآن اس صدی کی تجدیدی تحریک

سیدنا ابو ہریرہؓ سے مروی حدیث مبارکہ ہے کہ حضور نبی اکرم ﷺ نے فرمایا:

إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةٍ سَنَةٍ مَنْ يُجَدِّدُ لَهَا دِينَهَا۔ (سنن ابو داؤد، رقم: 4291)

”بیشک اللہ تعالیٰ ہر صدی کے سرے پر کسی کو اس امت کے لئے دین کی تجدید کا فریضہ دے کر بھیجے گا۔“

جب دین کی قدریں پامال ہونے لگیں اور امت کا بڑا طبقہ گناہوں اور نافرمانیوں کی دلدل میں دھنسنے لگے، جب دین کے نام لیواوں کو اغیار کے طعنوں کا سامنا ہو اور امت کے احوال دیگرگوں ہو جائیں تب اللہ تعالیٰ ہر صدی کے سرے پر کسی ایسی ہستی کو مسموٹ کرتا ہے، جو ان کے اندر پھر سے نورِ ایمان اور نورِ محبت رسول ﷺ پیدا کرے۔ اللہ رب العزت نے فرمایا کہ مبارک ہو میں نے محبوب کی امت کے لئے یہ بندوبست بھی ہر صدی کے سرے پر کر دیا ہے کہ ہر صدی کے شروع میں دین کو زندہ کرنے والے لوگوں کو بھیجا جائے گا۔ ہر صدی کے شروع میں ایک شخص آئے گا، جو مٹی ہوئی اقدار کو پھر سے بحال کر دے گا، دین کے بھولے بسرے سبق کو پھر سے یاد دلے گا، دین کی راہ سے ہٹتی ہوئی امت کو پھر سے دین کی راہ پر گامزن کر دے گا، پژمردہ رُوحوں کے اندر تازگی ڈال دے گا، آقا ﷺ سے کٹے ہوئے تعلق کو جوڑ دے گا، اللہ کی بندگی کے سبق کوتازہ کر دے گا۔ علماء کرام نے کہا کہ ہر صدی کے شروع میں جو مجدد آئے گا وہ مجدد کی ذات بھی ہوگی اور وہ پوری جماعت بھی ہوگی، جس کے ذریعے اللہ تعالیٰ تجدید دین کا

کام لے گا۔ اُس جماعت کے سارے کارکن تجدید کے کام میں شریک ہوں گے، اور وہ کارکن جو اُس تجدید کے کام میں شریک ہوں گے ان سب کو جو برکت اور ثواب ملے گا وہ تجدید کا ثواب ہو گا۔ ان کے ایمان کی حفاظت بھی ہو گی اور وہ اُمت کے ایمان کی حفاظت کا باعث بھی بنیں گے اور ان کی خدمات کے سبب اللہ رب العزت کے عذاب کے ٹل جانے کی سبیل بھی پیدا ہو گی۔

تاریخ گواہ ہے کہ پانچویں صدی ہجری میں جب عالمِ اسلام بالعموم اور اہل بغداد بالخصوصِ اخلاقی و روحانی زوال کا شکار تھے اور علماء کرام مذہبی موشاگیوں و مناظروں میں کھو چکے تھے تو اللہ رب العزت نے سیدنا عبدالقادر جیلانیؒ کو چھٹی صدی ہجری کے لئے مجدد بنا کر بھیجا، جن کی ولادت باسعادت 471 ہجری میں ہوئی۔

دوسری صدی ہجری میں جب ہندوستان کے بادشاہ اکبر نے اپنی ہندو بیویوں کے زیراثِ اسلام کو ہندو مت میں ضم کرنے کے لئے دینِ الہی، ایجاد کیا اور اُس کے اکثر وزراء اور معاشرے کی موثر شخصیاتِ اسلام ترک کر کے دینِ الہی، کو اپنا نے لگیں تو اللہ رب العزت نے اُس کے مقابلے کے لئے حضرت مجدد الف ثانیؒ کو گیارہویں صدی ہجری کے لئے مجدد بنا کر بھیجا، جن کی ولادت باسعادت 971 ہجری میں ہوئی۔

اسی طرح چودھویں صدی ہجری میں جب دو فتن کا آغاز ہو چکا تھا، دینی اور روحانی قدریں دھندا رہی تھیں، عقائد مسخ ہو رہے تھے، انہتا پسندی بڑھ رہی تھی، ایمان متزلزل ہو رہے تھے اور اسلام کو مساجد اور خانقاہوں میں بند کرنے کی سازشیں زور پکڑ رہی تھیں تو اللہ رب العزت نے شیخ الاسلام ڈاکٹر محمد طاہر القادری کو پندرہویں صدی ہجری کے لئے مجدد بنا کر بھیجا، جن کی ولادت باسعادت 1371 ہجری (19 فروری 1951) کو ہوئی اور انہوں نے اگلی صدی کے رأس پر (یعنی 1400 ہجری برابر 1980ء کو) ادارہ منہاج القرآن کی بنیاد رکھ کر اپنی تجدیدی کاؤشوں کا آغاز کر دیا، اور صرف 30 سال کے عرصہ میں ایسے ایسے کارنامے سرانجام دیئے کہ عقل دنگ رہ جاتی ہے۔ یوں پندرہویں صدی ہجری میں تجدیدِ دین کا فریضہ شیخ الاسلام ڈاکٹر محمد طاہر القادری کے ذمہ ہے اور تحریکِ منہاج القرآن اس صدی کی تجدیدی تحریک ہے۔

اس تحریک کے آغاز سے قبل ہر سو بدعقیدگی کا غالبہ تھا، آپ ﷺ کی شان پر گستاخی تھی، حضور ﷺ کے عشق و محبت کا نام لینا بدعوت اور شخصیت پرستی تصور ہوتا تھا، حضور ﷺ کا میلاد بدعوت تصویر ہوتا تھا، آقا کی نعمت حضور کے ترانے پڑھنا، حضرت حسان بن ثابتؓ کا طریق، صحابہؓ کی سنتیں، سب بدعوت قرار دی جا رہی تھیں، حضور کے نام کے

نعرے بلند کرنے کی جرأت نہیں تھی، عقائد میں ہر صحیح عقیدے پر شرک و بدعت کی تہمیں تھیں، صحیح العقیدہ لوگ علم و عمل میں کمزور ہونے کی وجہ سے دب گئے تھے اور طعنہ دینے والے چھا گئے تھے، صحیح العقیدہ لوگ چھپتے پھرتے تھے اور ان میں دفاع کے لئے جرأت نہ تھی، قرآن کا علم کم ہو گیا تھا اور مخفی حکایتیں بیان ہونے لگی تھیں، صرف کرامتوں اور حکایتوں کے بیان پر زور تھا، قرآن و حدیث کی دلیل کم ہو گئی تھی، بد عقیدہ لوگ سمجھتے تھے کہ وہی قرآن و سنت کے واریث ہیں اور صحیح العقیدہ لوگوں کو ان کی اپنی کمزوریوں کی وجہ سے قرآن و سنت سے دور جاہل تصور کیا جانے لگا تھا۔

تحریک منہاج القرآن کی شرق تا غرب بیس پچیس سال کی جدوجہد سے وہ لوگ جو میلاد کو بدعت کہتے تھے وہ خود میلاد کے نام سے ریج الاول میں کانفرنس کرتے ہیں، جونرہ رسالت کو بدعت کہتے تھے وہ آب خود نرہ رسالت لگاتے ہیں، جو حضور ﷺ کی نعمت خوانی کو بدعت کہتے تھے وہ آج استیحضان پر نعمت خوانی کرتے ہیں، اس محنت سے صحیح العقیدہ لوگ پھر سے آگے نکل گئے اور وہ دفاعی پوزیشن میں چلے گئے، الحمد للہ عقیدہ صحیح کو اتنا عروج، قوت، عظمت اور فروع ملا کہ آب دُوسرے سر چھپاتے پھرتے ہیں اور ان کے پاس سوائے تہمت لگانے کے جواب دینے کا کچھ نہیں، عرب و عجم میں جواب دینے والا کوئی نہیں، حق کو رد کرنے والا آب کوئی نہیں، حق نکھر کر اپنی اصلی صورت میں ظاہر ہو گیا، آب گلی گلی کوچ کوچے میں میلاد کی مخلفیں ہیں، جن میں ہزاروں لاکھوں لوگ شریک ہوتے ہیں، شرق تا غرب جب میلاد کا موسم آتا ہے ایسا لگتا ہے کہ جیسے بہار میں ہر طرف پھول کھل جاتے ہیں، ہر گلی میں حضور ﷺ کے میلاد کے پھول کھلتے ہیں۔ ذرا بیس پچیس سال پیچھے جھانک کر دیکھیں کہ کیا حال ہو گیا تھا، مخلفیں اجزگئی تھیں، آب الحمد للہ رد کوئی نہیں کرتا، علمی طور پر خاموشی ہو گئی، حضور ﷺ کے عشق و محبت کی نسبت کو قوت مل گئی، کتب کے ذریعے علمی قوت ملی، سمندر کی طرح مواد ملا، ہر موضوع پر کتابیں ہیں اور ہر کتاب میں قرآن و حدیث ہی ہے کوئی تیسری بات نہیں، دُنیا کا کوئی شخص ان دلائل کو رد کرنے کی جرأت نہیں کر سکتا، ہر مسئلہ پر قرآن و حدیث کی نص، آقا کی امت کو عقیدہ صحیح کے لئے علم صحیح میسر آ گیا۔

قرآن و سنت کے علمی دلائل کے ذریعہ عقیدہ صحیح کے فروع کے ساتھ ساتھ رُوحانی ذوق کی بھی تجدید ہوئی، اصلاح احوال اُمت کا کام ہوا، پچھلے بیس پچیس سال میں جھانک کر دیکھیں، اتنے ہزاروں کی تعداد میں کہاں لوگ اعتکاف بیٹھتے تھے، تحریک منہاج القرآن کے پوری دُنیا کے مرکز میں جتنے جوان، جتنی عورتیں اور مرد کثرت سے اعتکاف بیٹھتے ہیں رُوئے زمین پر کسی اور کے ہاں مثال نہیں، رُوحانیت کا ذوق زندہ ہو گیا، خلوت و عزلت کا ذوق

زندہ ہو گیا، روحانی تربیت کا ذوق زندہ ہو گیا، اللہ سے تعلق جوڑنے کے زمانے پھر آگئے، موسم سہانے پھر آگئے، اللہ کے عشق و محبت کے ترانے آگئے، تصوف اور سلوک کی اصل روح کے ساتھ اُس کی تعلیم عام ہونے لگی، لوگوں کا شعور بیدار ہونے لگا۔

تو حیدر کا تصور نکھرا، شرک و بدعت کے جھوٹے اِلزم رُد ہوئے، رسالت کی عظمت کا تصور نکھرا، تصوف و سلوک کا تصور نکھرا، ادب صحابہ و محبت اہل بیت کو اس تحریک نے یکجا کر دیا، خارجیت کے زیر اثر امت میں پھوٹ پڑ گئی تھی، ٹکڑے ہو گئے تھے اور خارجیوں کے ڈر سے اہل بیت کی عزت اور ان کا نام لینے سے لوگ ڈر گئے تھے، آیسا ماحول بن گیا تھا کہ جو اہل بیت کا نام لیتا وہ شیعہ کھلاتا، ایک آیسا ماحول بنا دیا گیا تھا کہ لوگ خارجیت کے اثرات کے تحت ڈر گئے تھے، تحریک نے خوف و خطر کے اس میدان کو پار کیا اور دوبارہ جرأت کے ساتھ حضور ﷺ کے اہل بیت کے ساتھ تعلق کو پھر زندہ کر دیا، مگر اس طرح کہ صحابہ کرام کی عزت بھی اُسی طرح بلند رہے، صحابہ کرام اور اہل بیت کی نسبت کو یکجا کیا، اولیاء کی نسبت کو یکجا کیا، اولیاء کی تعلیمات کو اصل روح کے ساتھ پھر سے زندہ کیا۔

اسی طرح تحریک منہاج القرآن کی کاؤنٹوں سے نوجوان نسل کے حالات بدلتے، اُن کے ذہن کے تقاضے پورے کئے، اُن کے قلب و رُوح کے تقاضے پورے کئے، اسلام کی سائنسی تعبیر پیش کی، اسلام کی رُوحانی تعبیر پیش کی، اسلام کی عملی تعبیر پیش کی، اسلام کا نفیاتی پہلو اُجاد کیا، اسلام کے تصور کی فلسفیانہ تشریع کی، سوشنل ٹکچرل پہلو سے اسلام کا تصور پیش کیا، قدیم اور جدید کو یکجا کیا، جس طرح کا طلب گار آیا اُسے اس دسترخوان پر ڈھنڈش مل گئی، جو عقل کے راستے سے دین سمجھنا چاہتا تھا اُس کے لئے عقل کی نہریں روائیں ہیں، جو دل کے راستے سے سمجھنا چاہتا تھا اُس کے دل کے چشمے اللہ اور اُس کے رسول ﷺ نے کھول دیئے، جو عملی طریق سے دین کو سمجھنا چاہتا تھا اُس کے لئے عملی نمونے دے دیئے، جو ذوق و شوق سے سمجھنا چاہتا تھا اُس کے لئے ذوق و شوق کے منابع قائم کر دیئے، دعوت ایٰ القرآن کے مراکز بن گئے، پورے ملک میں بیک وقت دروسِ قرآن کے چار سو حلقات ہو رہے ہیں، عورتوں کے الگ مردوں کے الگ، گوشہ درود قائم ہو گئے، چوبیس گھنٹے ایک منٹ انقطاع کے بغیر تاجدارِ کائنات ﷺ پر درود پاک پڑھا جانے لگا، ملائکہ کی سنت زمین پر عام کر دی گئی۔

تحریک منہاج القرآن سے یہ سب کام اللہ اور اُس کے رسول نے لیا، ہم تو بس ناکارہ لوگ ہیں، ہم تو بس سگ تھے حضور نبی اکرم ﷺ کے اور انہوں نے جو چاہا اپنے سگوں سے کام لیا، مولا نے اپنے عاجز گناہ گار بندوں

سے جو چاہا کام لے لیا، یعنے والا کرنے والا سب وہ ہے، مگر مبارک باد ہے تحریکِ منہاج القرآن کے کارکنوں کے لئے کہ اللہ نے اس کام کے لئے انہیں چنا اور یہ شرف ان کے حصے میں آیا، اس صدی میں پورے خطے میں دین کی تجدید تحریکِ منہاج القرآن کے ذریعے ہو رہی ہے، اور پھر اس کا فیض صرف پاکستان پر ہی نہیں بلکہ ہندوستان اور بھلے دیش تک بھی پہنچا، صرف عجم تک ہی نہیں بلکہ اب عالم عرب بھی اس سے فیض پا رہا ہے، اور مغربی دُنیا کے نوجوانوں کے عقائد کی اصلاح ہوئی، دین سے دور بھاگنے والے پلٹ کے واپس دین کی طرف آگئے۔ الحمد للہ

(برائے مزید معلومات ملاحظہ ہو: خطاب شیخ الاسلام، سی ڈی نمبر: 1294)

22- دہشت گردی

گزشتہ کئی سالوں سے دہشت گردی کی آذیت ناک لہرنے اُمت مسلمہ کو بالعموم اور پاکستان کو باخصوص بدنام کر رکھا ہے۔ اس میں کوئی شک نہیں کہ جہاں مسلمان مجموعی طور پر دہشت گردی کی مذمت اور مخالفت کرتے ہیں اور اسلام کے ساتھ اُس کا دور کا رشتہ بھی قبول کرنے کو تیار نہیں ہیں، وہاں کچھ لوگ اُس کی خاموش حمایت بھی کرتے ڈکھائی دیتے ہیں۔ یہ لوگ اُس کی کھلم کھلا مذمت و مخالفت کی بجائے موضوع کو خلطِ بحث کے ذریعے الجھادیتے ہیں۔ دہشت گردی کے قومی، علاقائی اور یمن الاقوامی اسباب میں عالمی سطح پر بعض معاملات میں مسلمانوں کے ساتھ نا انصافی، بعض خطوں میں بالا دست طاقتوں کے دُہرے معیارات اور کئی ممالک میں شدت پسندی کے خاتمے کے لئے طویل المیعاد جاری ہیت جیسے مسائل بنیادی نوعیت کے ہیں۔

اسی طرح دہشت گروں کی طرف سے مسلح فساد انگیزی، انسانی قتل و غارت گری، دُنیا بھر کی پُر امن انسانی آبادیوں پر خودکش حملے، مساجد، مزارات، تعلیمی اداروں، بازاروں، سرکاری عمارتوں، ٹریڈ سنپڑوں، دفاعی تربیتی مرکزوں، سفارت خانوں، گاڑیوں اور دیگر پلک مقامات پر بم باری جیسے انسان دُشمن، سفا کانہ اور بہبیانہ اقدامات روزمرہ کا معمول بن چکے ہیں۔ یہ لوگ آئے دن سیکڑوں ہزاروں جانوں کے بے دریغ قتل اور انسانی بر بادی کے عمل کو جہاد سے منسوب کرتے ہیں اور یوں پورے اسلامی تصور جہاد کو خلط ملط کرتے رہتے ہیں۔ اس سے نوجوان نسل کے ذہن بالخصوص اور کئی سادہ لوح مسلمانوں کے ذہن بالعموم پر اگنہ اور تنکیک و ابہام کا شکار ہو رہے ہیں، کیوں کہ آیسے اقدامات کرنے والے مسلمانوں میں سے ہی اُنھیں ہیں، اسلامی عبادات و مناسک کی انجام دہی بھی کرتے ہیں

اور ان کی ظاہری وضع قطع بھی شریعت کے مطابق ہوتی ہے۔ لہذا عام مسلمان ہی نہیں بلکہ پیشتر علماء اور دانش و رہبھی ایک تجھصے میں بتلا ہیں کہ آئیسے افراد اور گروہوں کے اس طرح کے طرزِ عمل، طریقہ کار اور اقدامات کے بارے میں شرعی احکامات کیا ہیں؟

علاوه ازیں مغربی دُنیا میں میڈیا عالمِ اسلام کے حوالے سے صرف شدت پسندی اور دہشت گردی کے اقدامات و واقعات کو ہی highlight کرتا ہے اور اسلام کے ثابت پہلو، حقیقی پُر امن تعلیمات اور انسان دوست فلسفہ و طرزِ عمل کو قطعی طور پر اجاگرنہیں کرتا۔ حتیٰ کہ خود عالمِ اسلام میں دہشت گردی کے خلاف پائی جانے والی نفرت، ندامت اور مخالفت کا سرے سے تذکرہ بھی نہیں کرتا۔ جس کے نتیجے میں منفی طور پر اسلام اور انہتاء پسندی و دہشت گردی کو باہم بریکٹ کر دیا گیا ہے اور صورت حال یہ ہے کہ اسلام کا نام سنتے ہی مغربی ذہنوں میں دہشت گردی کی تصویر اُبھرنے لگتی ہے۔ اس سے نہ صرف مغرب میں پروشوں پانے والی مسلم نوجوان نسل انہتائی پریشان، متذبذب اور اضطراب انگیز ہیجان کا شکار ہے بلکہ پورے عالمِ اسلام کے نوجوان اعتقادی، فکری اور عملی لحاظ سے متزلزل اور ڈھنی انتشار میں بتلا ہو رہے ہیں۔

ان تمام حالات کے نتیجے میں دو طرح کے ردِ عمل اور نقصانات پیدا ہو رہے ہیں۔ ایک نقصان اسلام اور امتِ مسلمہ کا اور دوسرا نقصان پوری انسانیت کا۔ اسلام اور امتِ مسلمہ کا نقصان تو یہ ہے کہ عصرِ حاضر کی نوجوان نسل، جو اسلام کی حقیقی تعلیمات سے شناسانہیں، وہ میڈیا سے متاثر ہو کر انہتاء پسندی اور دہشت گردی کو (معاذ اللہ) دین و ندہب کے آثرات یادیں اور مذہبی لوگوں کے رویوں کی طرف منسوب کر دیتی ہے اور یوں اپنے لئے لا دینیت یاد دین گریزی کی راہ میں بہتری سمجھنے لگتی ہے۔ یہ غلط طرزِ فکر اسے رفتہ رفتہ بے دین بنارہا ہے جس کا نقصان پوری امتِ مسلمہ کی اگلی نسلوں کو ہو گا۔ اس کے برعکس دوسرا نقصان، عالمِ مغرب اور بالخصوص پوری انسانیت کے لئے یہ ہے کہ مذکورہ بالا پالیسیوں اور منفی سرگرمیوں کا کئی مسلم نوجوانوں پر منفی ردِ عمل ہو رہا ہے۔ وہ اسے عالمِ مغرب کے بعض مؤثر حلقوں کی اسلام کے خلاف منظم سازش اور عداوت قرار دے رہے ہیں، جس کے نتیجے میں وہ ردِ عمل کے طور پر راہِ اعتدال (moderation) چھوڑ کر نفرت و انتقام کا جذبہ لے کر انہتاء پسند (extremist) اور پھر دہشت پسند اور پھر بالآخر دہشت گرد بن رہے ہیں یا بنائے جا رہے ہیں۔ گویا مغربی پالیسیوں کی وجہ سے دہشت گردوں کو مزید نئی کھیپ اور نئی افرادی قوت میسر آتی جا رہی ہے اور یہ سلسلہ لامتناہی ہوتا دکھائی دے رہا ہے۔ سو دونوں صورتوں میں

نقضان عالمِ انسانیت کا بھی ہے اور عالمِ اسلام کا بھی۔

مزید یہ کہ ایسے حالات عالمِ اسلام اور عالمِ مغرب کے درمیان تناوُ اور کشیدگی میں مزید اضافہ کرتے جا رہے ہیں اور دہشت گردی کے فروع سے مسلم ریاستوں میں مزید دخل آندہ ازی اور ان پر دباؤ بڑھائے جانے کا راستہ بھی زیادہ سے زیادہ ہموار ہوتا جا رہا ہے۔ پھر یہ خلیج عالمی سطح پر انسانیت کو نہ صرف بین المذاہب مخاصمت کی طرف دھکیل رہی ہے بلکہ عالمی انسانی برادری میں آمن و سکون اور باہمی برداشت و رواداری کے امکانات بھی معدوم ہوتے جا رہے ہیں۔

آج مسلم دُنیا کے نوجوانوں کی بہت بڑی تعداد دہشت گردوں کے چنگل میں پھنس چکی ہے یا پھر خودکش بننے کے لیے تیار ہو چکی ہے۔ دہشت گردوں کا قلع قمع کرنا، اسلامی حکومتوں کا دینی فریضہ ہے، خواہ اس کام کے لیے انہیں فوجی آپریشن کرنا پڑیں۔ حکومت اُس وقت تک فوجی کارروائی کو نہ رو کے جب تک دہشت گردوں کا مکمل خاتمه نہ ہو جائے۔ دینِ اسلام کے دشمن اور خارجی عناصر کو فوری مکمل قوت کے ساتھ کچل دیا جائے، جس سے دہشت گردی جڑ سے ختم ہو جائے گی۔

(برائے مزید مطالعہ ملاحظہ ہو تصنیف شیخ الاسلام: ”دہشت گردی اور فتنہ خوارج“)

23- دہشت گردی کے اسباب

دہشت گردی کا سب سے پہلا زینہ ’تگ نظری‘ ہے، جب بندہ صرف اپنی رائے کو اسلام کی رائے قرار دے اور اُس رائے سے اختلاف کرنے والوں کو کافر و مشرک قرار دے تو وہ اُس راستے کا مسافر بن جاتا ہے جس کی منزل دہشت گردی ہے۔ تگ نظری کا تعلق صرف اسلام سے نہیں، یہ رویہ ہر مذہب کے ماننے والوں میں ملتا ہے۔ اسلام کی تعلیمات تو تگ نظری سے منع کرتی ہیں، مگر کچھ لوگوں کی فطرت ہی تگ نظری ہوتی ہے۔ اسی طرح سیاسی لوگ جو انسانیات کی جنگ لڑتے ہیں وہ بھی تگ نظری ہی کی پیداوار ہیں۔ اسی ’تگ نظری‘ سے ’انتہا پسندی‘، جنم لیتی ہے۔ ایسا شخص جب بھی فتوی دے گا تو دوسروں کو کافر، مشرک، بدعتی اور اسلام سے خارج کرے گا۔ اُس کا سارا ذرور دوسروں کو اسلام میں داخل کرنے کی بجائے اسلام سے خارج کرنے پر ہوگا۔ اُس کے فتاوی سخت شدید ہوں گے۔ تیسرا درجہ ’عسکریت پسندی‘ ہے، اگر تگ نظری کو کنٹرول نہ کیا جائے تو وہ ’انتہا پسندی‘ کو جنم دیتی ہے، اسی طرح اگر ’انتہا پسندی‘

کو قابو نہ کیا جائے تو اُس سے عسکریت پسندی، جنم لیتی ہے، جو بالآخر دہشت گردی کا موجب بنتی ہے۔ گویا یہ چار مدارج ہوئے:

دہشت گردی (Terrorism)	عسکریت پسندی (Radicalism)	انہتا پسندی (Extremism)	تنگ نظری (Conservatism)
--------------------------	------------------------------	----------------------------	----------------------------

یوں 'دہشت گردی' تک پہنچنے سے پہلے ہر دہشت گرد 'تنگ نظری'، 'انہتا پسندی' اور 'عسکریت پسندی' کے زینے طے کرتا ہے۔ اور اگر کسی کو شروع میں ہی روک لیا جائے تو وہ دہشت گرد بننے سے بچ سکتا ہے۔ مگر وہ لوگ جو میں الاقوامی سطح پر دہشت گردی کے خلاف جنگ لڑ رہے ہیں وہ صرف آخری درجے یعنی دہشت گردی کے خلاف لڑتے ہیں اور ان تین درجات کو چھوڑ دیتے ہیں جہاں سے دہشت گردی کو ایندھن مہیا ہوتا ہے۔ دہشت گردی کے تن آور درخت کا بچ یہ تین درجات ہیں۔ وہ ہمیشہ پھل اور شاخ کو کاملاً چاہتے ہیں مگر تنے کو کبھی نہیں کاٹتے۔ وہ شاخ کاٹتے ہیں تو اُس درخت کی نئی شاخیں بھوٹ پڑتی ہیں۔ یہی وجہ ہے کہ یہ ایک ختم نہ ہونے والی جنگ بن چکی ہے۔ وہ تنے کو پانی بھی دیتے ہیں، ہوا بھی دیتے ہیں، پالتے بھی ہیں، بین الاقوامی سطح پر بھی اور مقامی ملکوں کی ایجنسیوں کے ذریعے بھی امداد دیتے ہیں۔ دہشت گردی کا اُس وقت تک خاتمه نہیں ہو سکتا جب تک انہتا پسندی کا خاتمه نہیں ہو جاتا۔ دُنیا کا کوئی بھی مذہب نفرتیں نہیں سکھاتا۔ مذاہب حکبیتیں بانٹتے ہیں۔ صرف اسلام ہی نہیں، عیسائیت، یہودیت اور بدھ مت سب بنیادی طور پر امن و محبت کے مذاہب ہیں۔ مذاہب کا کام لوگوں کو جوڑنا ہے۔ مذاہب لوگوں کی نفرتیں مٹانے کے لئے آتے ہے۔ مذاہب لوگوں کو قریب کرنے کے لئے آتے ہیں دُور بھگانے کے لئے نہیں آتے۔ یہ سراسر اسلام کی غلط تشریح ہے، بعض لوگ جنہوں نے ہتھیار اٹھایے اور اپنے تین مجاہد اور مفتی بن بیٹھے، انہوں نے اسلام کو بدنام کر دیا۔ دہشت گردی کی جنگ میں دُھرا کردار ادا کیا جا رہا ہے۔ ہمیں اس حقیقت کو بھی دیکھنا ہوگا کہ وہ نام نہاد مجاہدین ڈجود میں کہاں سے آئے؟ کیا اسلام نے انہیں جنم دیا یا دُوسری طاقتون نے اپنے سیاسی اور جنگی مقاصد کے لئے انہیں پیدا کیا، انہیں ہتھیار دیئے اور انہیں سپانسر کیا۔ کسی جگہ اُن کی پیروی لگائی اور بعد میں دُوسرے ملکوں کے خلاف لڑایا، اور اتنے ہتھیار دیئے کہ وہ آب اڑدہا بن گئے۔ یہ ایک بہت بڑی بین الاقوامی سیاسی چال ہے۔ اگر اسے پاکستان یا اسلام کے ساتھ منسوب کیا جائے تو یہ بہت بڑی بد قسمتی ہوگی۔ اسے بین الاقوامی حالات اور تاریخی تناظر میں دیکھنا چاہیے کہ یہ دہشت گرد کہاں سے پیدا ہوئے، کیوں پیدا ہوئے اور آج تک ختم کیوں نہیں

ہوئے؟ کہیں ایسا تو نہیں کہ انہیں ختم کرنے والے ہی انہیں باقی رکھ رہے ہوں؟ ان سے جنگ کرنے والے ہی انہیں ہتھیار مہیا کر رہے ہوں، تاکہ اپنے مزموں مقاصد حاصل کر سکیں اور اسلام کے خلاف پروپیگنڈا جاری رکھ سکیں!!!
(برائے مزید معلومات ملاحظہ ہو: انٹرو یو شیخ الاسلام، سی ڈی نمبر: 1002)

24- دہشت گرد کون ہیں؟

دنیا میں انتہاء پسندی اور دہشت گردی کی بڑھتی ہوئی لہر نے عالمی آمن کو تباہ کر دیا ہے۔ بد قسمتی سے دہشت گروں کی ان کارروائیوں کو اسلام اور مسلمانوں کے ساتھ نتھی کیا جا رہا ہے۔ یہ سب ایک سوچی سمجھی سازش ہے، جس کا حقیقت سے کوئی تعلق نہیں ہے۔ خودش حملہ کرنے والے اور نوجوانوں کو برین واشنگ کے ذریعے اس قبضہ عمل کی ترغیب و تربیت دینے والے قطعی طور پر اسلام سے خارج ہیں۔ انتہاء پسند عناصر نوجوانوں کے ناقصہ ذہنوں کو برین واش کر رہے ہیں۔ جو نوجوان جنت کی خواہش ذہن میں رکھ کر دہشت گروں کے ہاتھ لگ جاتے ہیں، وہ حقیقت میں حضور ﷺ کی تعلیمات کے مطابق خود کو اسلام سے خارج سمجھیں۔ نیت کے اعتبار سے دہشت گردی میں کوئی فرق نہیں۔ دہشت گردی ہر صورت میں دہشت گردی ہی ہے، خواہ وہ کسی بھی نیت سے ہو۔ کسی اچھی نیت کے تحت کئے جانے والے کام کو اچھا نہیں کہا جا سکتا۔ نیت کسی بھی ہو، دہشت گردی اور خودکش بمباری کفر اور حرام ہے اور اسلام میں قطعاً اُس کی کوئی گنجائش نہیں۔ اسلامی تعلیمات ہمیشہ سے آمن، احسان اور محبت کے پیغام پر مشتمل ہیں، لیکن آج انہیں تزوڑ مردوڑ کر پیش کیا جا رہا ہے۔ اسلام نے تو دورانِ جنگ بھی آداب مقرر کر رکھے ہیں۔ اسلام نے جنگ میں بھی بوڑھوں، عورتوں، بچوں، مریضوں، تجارتی مراکز، سکولوں اور ہسپتاوں کو پوری طرح تحفظ فراہم کیا ہے۔

اسلام کو بزرگ شمیز پھیلانے والوں کا تعلق ‘خوارج’ سے ہے، جنہوں نے حضرت علیؓ کے آمن مذاکرات سے بغاوت کرتے ہوئے اپنا باغی دہشت گرد گروپ قائم کیا تھا۔ موجودہ دور کے دہشت گرد بھی اُسی گروہ سے ہیں۔ ان کے جملے، ان کی شکلیں ایک دوسرے سے ملتی جلتی ہیں اور وہ ساری علامات حضور نبی اکرم ﷺ نے آحادیث مبارکہ میں بیان فرمادی تھیں۔ اپنے ذاتی اور سیاسی مفادات کی خاطر اسلام کے نام پر دہشت گردی کرنے والے اسلام کے سب سے بڑے دشمن ہیں۔ اگر انہیں جہاد کرنا ہی ہے تو ملک میں تعلیم کی فراوانی کے لیے کریں۔ اس کے علاوہ بدکاری، معاشرتی برائیوں کے خاتمه، ریثوت، مہنگائی اور غربت کے خلاف جہاد کریں، جو اسلامی تعلیمات کے عین

مطابق بھی ہے۔ نظامِ خلافت کے نام پر من مانی تعبیریں پیش کرنے والے جمہوریت کے مخالفین کو سوچنا چاہیئے کہ حضور ﷺ سب سے پہلے جمہوری نظام کے داعی ہیں۔

(برائے مزید مطالعہ ملاحظہ ہو تصنیف شیخ الاسلام: ”دہشت گردی اور فتنہ خوارج“)

25- تہذیبی تصادُم

ملتِ اسلامیہ کے ہمہ گیرزوں کی وجہ سے اسلامی تہذیب کا روئے ارض پر کوئی کامل نمونہ دکھائی نہیں دیتا، اُس کے باوجود بچی کچی اسلامی تہذیب کو لا دینیت پر بنی تہذیبوں کی یلغار کا سامنا ہے۔ انٹرنیٹ، ٹی وی چینلز اور موبائل فون جیسے ذرائع نے فالصوں کو سمیٹ کر رکھ دیا ہے اور دُنیا بھر کے معاشرے تیزی سے ایک دوسرے پر اثر انداز ہونے لگے ہیں۔ دُنیا ایک گلوبل وِلچ بن چکی ہے اور کمپنیکیشن اتنی وسیع اور تیز رفتار ہو گئی ہے کہ اُس کی وجہ سے کوئی بھی خبر سینڈر کے اندر پوری دُنیا میں پھیل جاتی ہے۔ یوں تہذیبوں کے ایک دوسرے پر آثارت بھی تیزتر ہو گئے ہیں۔ بیسویں صدی سے شروع ہونے والا ٹکنالوجی کا حالیہ عروج دُنیا کو گلوبل وِلچ بنا چکا ہے۔ جو کچھ آج کل امریکہ و یورپ میں ہو رہا ہے لاہور میں بیٹھا شخص اُس کا فوری اثر لے رہا ہے۔ ذرائع ابلاغ، الیکٹرانک میڈیا، ٹی وی، کمپیوٹر، انٹرنیٹ اور موبائل تیزی سے مشرق و مغرب کو باہم ملا رہے ہیں اور دُنیا بھر کی تہذیبوں ایک دوسرے پر آثر انداز ہو رہی ہیں۔

دوسری طرف یہ بھی ایک حقیقت ہے کہ مذہبی معاشرے خود اپنی تہذیب کے اخلاقی پہلوؤں سے دامن چھڑرا چکے ہیں اور لا دین معاشرے اُن کی اخلاقی اقدار کو اپنا چکے ہیں۔ امیگریشن کے ذریعے یورپ اور امریکہ میں جا بنتے والے مسلمان جہاں اُن قوموں سے مرعوب ہیں وہاں وہ اپنی دینی و ثقافتی روایات کا آثر کسی حد تک اُن پر بھی چھوڑ رہے ہیں اور انہیں مسلمانوں کے عمل اور طرزِ عمل سے اسلام کو قریب سے دیکھنے کا موقع مل رہا ہے۔

اسلامی تہذیب ہمیشہ سے نظرت کے اصولوں پر کاربند ہے اور اسلامی نظریہ کے مطابق اچھائی ہمیشہ اچھائی اور برائی ہمیشہ برائی رہتی ہے، ساری دُنیا مل کر بھی کسی برائی کو اچھائی کہنے لگے تو وہ اچھائی نہیں بن سکتی۔ دوسری طرف مغربی معاشرہ کی اقدار اُن کے لکھر پر مختصر ہوتی ہیں، یعنی جس عمل کو اُن کا معاشرہ اچھا کہے وہی اچھا قرار پاتا ہے۔ کھرے و کھوٹے کی پہچان کے لئے قانون فطرت اور آفاتی سچائیاں اُن کے نزدیک بے معنی ہو کر رہ جاتی ہیں۔ یوں اُن کی غیر فطری اقدار اُن کے معاشروں کی زبوں حالی کا باعث بن رہی ہیں۔

دُوسری طرف انہیں یہ بھی خدشہ ہے کہ دین فطرت کے پیروکار ہونے کے ناتے ممکنہ طور پر مسلمان علم اور تکنیکالوجی کے میدان میں اُن کے وارث ثابت ہو سکتے ہیں۔ اس لئے مغربی دُنیا کا ایک شدت پسند طبقہ مغرب میں قبول اسلام اور مسلمانوں کی بڑھتی ہوئی آبادی سے خوفزدہ ہو کر یورپ اور امریکہ کے عیسائیوں کو مسلمانوں سے مسلسل خوف زدہ کرنے میں مصروف ہے اور دُنیا کو ایک ہمہ گیر تہذیبی تصادُم کی طرف دھکیل رہا ہے۔

● یہی وہ طبقہ ہے جو دُنیا میں کسی بھی جگہ ہونے والی دہشت گردی کی واردات کو کسی نہ کسی طرح مسلمانوں کے ساتھ جوڑنے کے لئے کوشش رہتا ہے۔ اور انہیں امن و سکون کے ساتھ جینے نہیں دیتا۔

● یہی وہ طبقہ ہے جو مسلمانوں کو آئے روز مختلف حیلیوں بہانوں سے مشتعل کر کے اقوامِ عالم کی نظر میں ایک جذباتی اور عقل سے عاری قوم ثابت کرنے پر محنت کر رہا ہے۔

● یہی وہ طبقہ ہے جو شدت پسند مسلمانوں (خوارج) کو مختلف ممالک میں دہشت گردانہ کارروائیاں کرنے کی ترغیب دیتا ہے اور بعد ازاں میڈیا پر واویلا مچا کرنے صرف فرانس جیسے مغربی ممالک میں بنے والے مسلمانوں کی تہذیبی روایات (سکارف وغیرہ) پر پابندیاں لگوواتا ہے، دُنیا کے اہم انٹرنیشنل ائیرپورٹس پر باڈی سکینز نصب کرنے پر زور دیتا ہے جہاں خواتین کا مکمل جسم دیکھنا ممکن ہو سکے، بلکہ یونہی مختلف بہانوں سے مسلمان ممالک پر اقتصادی پابندیوں کا باعث بھی بنتا ہے۔

● سال 2005ء میں اُسی طبقے نے مسلمانوں کو مشتعل کرنے کے لئے ناروے کے چند اخبارات میں آزادی اظہار رائے کے نام پر پیغمبر اسلام ﷺ کے توہین آمیز خاکے شائع کروائے اور بعد ازاں سال 2010ء میں انٹرنیٹ پر بڑے پیمانے پر توہین آمیز خاکوں کے مقابلے کا سلسلہ شروع کیا اور سوا آرب سے زائد مسلمانوں کے جذبات مجردح کئے۔

● سال 2007ء میں اُسی طبقے نے سوئزر لینڈ کے مختلف شہروں میں واقع بڑے بڑے چرچوں کے میnarوں پر mp3 پلیسِر، گھڑی اور سپیکرز پر مشتعل خودکار ”صلادۃ باکس“ نصب کئے، پھر ان کی مدد سے نمازوں کے اوقات میں آذانوں کی آوازیں بلند کیں اور لوگوں کو یہ باور کرایا کہ عنقریب آذانوں کی یہ آواز ”ساونڈ بم“ (Sound Bomb) کی طرح تمہارے چرچوں کے میnarوں سے نمودار ہو سکتی ہے۔ اس ”شرارت“ کے بعد سوئزر لینڈ میں موجود مساجد کے میnarوں کے خلاف ایک تحریک نے جنم لیا اور سال 2009ء میں ایک ریفرینڈم کے نتیجے میں سوئس حکومت کی

طرف سے سوئزر لینڈ میں مساجد کے بیناروں پر پابندی عائد کر دی گئی۔

ایسے نامساعد حالات کے باوجودِ اسلام کی فطرت میں قدرت نے وہ چک دی ہے کہ یورپ میں مقیم (سائز ہے پانچ کروڑ) مسلمانوں کے ذریعے وہاں کے عوام تک کسی حد تک اسلام کا عملی پیغام پہنچ رہا ہے۔ اسلام کے خلاف پروپیگنڈا کی وجہ سے یورپی عوام اسلام بارے تجسس میں بیتلہ ہیں اور جوں جوں کسی کو اسلام کی پُر امن تعلیمات کی خبر ہوتی ہے وہ اسلام کی طرف کھنچا چلا آتا ہے۔

تارکینِ وطن کے لئے کڑی آزمائشیں

اس تہذیبی کشمکش میں تارکینِ وطن کو تین کڑی آزمائشوں کا سامنا ہے اور دین فطرت کے نام لیوا ہونے کے ناتے اگر مسلمان ان آزمائشوں میں سرخ رو ہوئے تو کامیابی یقیناً اُن کا مقدر ہوگی۔ ان شاء اللہ

1- شدت پسند طبقے کا نظریاتی سطح پر مقابلہ

مغربی معاشرے کے شدت پسند طبقے کی اشتعال انگلیزی سے بچنے اور مسلم نوجوانوں کو تنگ نظری، انہیاں پسندی اور دہشت گردی کی آگ سے محفوظ رکھنے کے لئے اسلام کی امن و اعتدال پسندانہ تشریع ضروری ہے، جوئی نسل کو اُس طبقے کی شر انگلیزی سے تحفظ فراہم کر سکے۔ علاوہ ازیں اشتعال انگلیزی کا سبق دینے والے نام نہاد مسلمان گروہوں کا (خواریج) سے بھی بچنے کی اشد ضرورت ہے، جو اسلام کو ایک دہشت گرد مذہب ثابت کرنے میں اسلام دشمنوں کا ساتھ دے رہے ہیں۔ (اس ضمن میں ”دہشت گردی اور فتنہ خواریج“، کا مطالعہ ناگزیر ہے۔) یہ اس لئے بھی ضروری ہے تاکہ مغربی دنیا کے پُر امن عوام اسلام کی حقیقی تعلیمات سے آگاہ ہوں اور اسلام کے حوالے سے پھیلائی گئی آفواہوں کو بے نقاب کیا جائے۔

2- کردار و عمل کے ذریعہ تبلیغ

تارکینِ وطن کے لئے ضروری ہے کہ یورپی اقوام کے رنگ میں رنگے جانے کی بجائے اپنی اقدار اور اخلاق کو اچھے انداز میں قائم رکھتے ہوئے مغربی سوسائٹی میں integrate ہوں اور انہیں غیر محسوس طریقے سے اپنے قریب لانے کی کوشش کریں۔ اسلام کو اپنے کردار و عمل کے ذریعے پُر امن اور آج کے جدید سماں سی دوڑ میں بھی قبل عمل دین ثابت کریں تاکہ مقامی آبادی کو اسلام کے خلاف پھیلائے گئے نفرت آمیز پروپیگنڈا کی حقیقت معلوم ہو اور

اسلام کا حقیقی روپ نظر آ سکے۔ یہی تبلیغ دین کا وہ طریقہ ہے جو دورِ حاضر میں مغربی ممالک میں قابل عمل ہے۔ (اس ضمن میں دو تصانیف ”اسلام میں انسانی حقوق“ اور ”اسلام اور جدید سائنس“ کا مطالعہ ناگزیر ہے۔) اس نتیج پر عمل کیا جائے تو عقیدہ تثلیث (trinity) کی غیر عقلی مُوشکافیوں سے تنفسی ایساً قوم خود بخود اسلام کے پیغامِ توحید و رسالت کی طرف کھنچی چلی آئے گی۔

3۔ اولاد کے ایمان کی حفاظت

تارکینِ وطن کے لئے سب سے اہم آزمائش یہ ہے کہ اپنے بچوں کے ایمان کی حفاظت کے لئے خاص بندوق است کریں۔ دُنیا کماتے کماتے بچوں کا ایمان عارت نہ کر بیٹھیں۔ روزِ محشر آپ سے آپ کی اولاد کے بارے میں بھی پوچھا جائے گا۔ قرآنِ حکیم میں اللہ رب العزت کا فرمان ہے:

يَا أَيُّهَا الَّذِينَ آمَنُوا قُوْا أَنفُسَكُمْ وَأَهْلِيْكُمْ نَارًا۔
(القرآن، التحریم، 66:6)

”آے ایمان والو! اپنے آپ کو اور اپنے اہل و عیال کو (جہنم کی) آگ سے بچاؤ۔“

یاد رکھیں! اگر آپ نے اُن کی دینی تعلیم و تربیت کے اہتمام سے غفلت بر تی تو آپ کے بچوں کے صرف نام ہی مسلمانوں جیسے ہوں گے جب کہ فکر و عمل میں وہ مکمل طور پر غیر مسلم بن چکے ہوں گے، پھر خواہ وہ ترقی کرتے کرتے سر بر اوہ مملکت ہی کیوں نہ بن جائیں، اسلام اور اہلِ اسلام کو اُن سے کوئی فائدہ نہ ہو سکے گا۔ تحریکِ منہاج القرآن بڑی کامیابی کے ساتھ تارکینِ وطن کے بچوں کی دینی تعلیم و تربیت کے لئے بذریعہ انٹرنیٹ آن لائن کورسز کرو رہی ہے۔ ملاحظہ فرمائیں: www.equranclass.com

تہذیبی تصاویر میں کامیابی کا لائق عمل

﴿ مذکورہ بالا تینوں تصانیف کو یورپ بھر میں پھیلانے کے لئے ایک مهم لائق کی جائے تاکہ وہ یورپ کے ہر مسلمان اور غیر مسلم گھرانے تک پہنچ سکیں۔ صاحبِ ثروت لوگ ان تینوں تصانیف کے مقامی زبانوں میں تراجم کروائیں تاکہ مقامی آبادی کو اسلامی تعلیمات کا زندہ روپ دکھائی دے سکے۔ خواہش مند افراد اس سلسلے میں dfa@minhaj.org پر رابطہ کر سکتے ہیں۔

﴿ حالیہ سروے کے مطابق 57 فیصد یورپی لوگ اسلام بارے معلومات کے لئے صرف ٹی وی نیوز پر انحصار کرتے

ہیں، اور ہر ذی شعور آگاہ ہے کہ مغربی میڈیا اسلام کے حوالے سے نہایت قابل نفرت روپ پیش کرتا ہے، جو یقیناً حقیقی اسلام نہیں ہے۔ چنانچہ ضروری ہے کہ گلی محلوں، کاروباری مراکز اور تعلیمی اداروں میں مقامی آبادی کے جن لوگوں سے آپ کا روزانہ واسطہ پڑتا ہے، ان کے ساتھ اچھے تعلقات پیدا کریں اور انہیں مذکورہ بالائیوں تصانیف گفت دیں تاکہ وہ اسلام کو جدید دور کے تقاضوں کے مطابق ایک زیندہ دین کے طور پر جان سکیں۔

❖ کسی بھی رنگ و نسل سے تعلق رکھنے والے تارکین وطن کی تمام مسلمان تنظیموں کو چاہئے کہ وہ رنگ و نسل اور زبان کی حدود سے بالاتر ہو کر اپنے اپنے ملکوں میں بنتے والے دیگر مسلمانوں کے ساتھ بھی اپنے روابط کو بڑھائیں۔ پاکستانی تارکین وطن تنظیمیں بطورِ خاص عربوں، ترکوں، مراکشیوں اور دیگر مسلمان تنظیموں کے پروگراموں میں شریک ہوں اور انہیں بھی اپنے پروگراموں میں مددو کریں اور ان تک مذکورہ بالائیوں تصانیف پہنچائیں۔

❖ انفرادی طور پر تمام مسلمان تارکین وطن اپنے اپنے ملکوں کے ملکی قوانین کی پاسداری کریں اور جمہوری ریوایات کو ہمیشہ مدنظر رکھیں۔ مقامی آبادی کے ساتھ آمن و محبت اور بھائی چارے کے ساتھ پیش آئیں اور انہیں اپنے اخلاق و کردار سے متاثر کریں۔

26- جشن میلاد النبی ﷺ منانا

جشن میلاد النبی ﷺ حضور نبی اکرم ﷺ کی ولادت باساعت کی تاریخی خوشی میں مسرت و شادمانی کا اظہار ہے اور یہ آیسا مبارک عمل ہے جس سے ابوالہب جیسے کافر کو بھی فائدہ پہنچتا ہے۔ اگر ابوالہب جیسے کافر کو میلاد النبی ﷺ کی خوشی میں ہر پیر کو عذاب میں تخفیف نصیب ہو سکتی ہے تو اُس مومن مسلمان کی سعادت کا کیا ٹھکانا ہو گا جس کی زندگی میلاد النبی ﷺ کی خوشیاں منانے میں بس ہوتی ہو۔

حضور سرورِ کائنات ﷺ خود بھی اپنے یومِ ولادت کی تعظیم فرماتے اور اس کائنات میں اپنے ظہور و وجود پر سپاس گزار ہوتے ہوئے پیر کے دن روزہ رکھتے۔ آپ ﷺ کا اپنے یومِ ولادت کی تعظیم و تکریم فرماتے ہوئے تحدیث نعمت کا شکر بجا لانا حکم خداوندی تھا کیوں کہ حضور نبی اکرم ﷺ ہی کے وجود مسعود کے تصدق و توسل سے ہر وجود کو سعادت ملی ہے۔

جشن میلاد النبی ﷺ کا عمل مسلمانوں کو حضور نبی اکرم ﷺ پر درود و سلام جیسے اہم فرائض کی رغبت دلاتا

ہے اور قلب و نظر میں ذوق و شوق کی فضاء ہموار کرتا ہے۔ صلوٰۃ و سلام بذات خود شریعت میں بے پناہ نوازشات و برکات کا باعث ہے۔ اس لیے جمہور امت نے میلاد النبی ﷺ کا انعقاد مستحسن سمجھا۔

سیرت طیبہ کی آہمیت اجاگر کرنے اور جذبہ محبت رسول ﷺ کے فروع کے لیے محفلِ میلاد کلیدی کردار آدا کرتی ہے۔ اسی لیے جشنِ میلاد النبی ﷺ میں فضائل، شماں، خصائص اور معجزات سید المرسلین ﷺ کا تذکرہ اور اُسوہ حسنہ کا بیان ہوتا ہے۔

جشنِ میلاد النبی ﷺ کا ایک اہم مقصد محبت و قرب رسول اللہ ﷺ کا حصول و فروع اور آپ ﷺ کی ذاتِ گرامی سے مسلمانوں کے تعلق کا احیاء ہے اور یہ احیاء منشاء شریعت ہے۔

حضور نبی اکرم ﷺ کے فضائل و کمالات کی معرفت ایمان باللہ اور ایمان بالرسالت میں اضافہ کا محرک بنتی ہے۔ آپ ﷺ کی تعظیم و توقیر ایمان کا پہلا بنیادی تقاضا ہے اور میلادِ مصطفیٰ ﷺ کے سلسلہ میں مسرت و شادمانی کا اظہار، مخالف ذکر و نعت کا انعقاد اور کھانے کا اہتمام اللہ تعالیٰ کے حضور شکرگزاری کے سب سے نمایاں مظاہر میں سے ہے۔ اللہ تعالیٰ نے حضور نبی اکرم ﷺ کو ہمارے لیے مبعوث فرمایا کہ ہمیں اپنے بے پایاں احسانات و عنایات اور نوازشات کا مستحق ٹھہرایا ہے۔ اس لیے اللہ تعالیٰ نے اس احسان عظیم کو جتلایا ہے۔

جس طرح ماہِ رمضان المبارک کو اللہ رب العزت نے قرآنِ حکیم کی عظمت و شان کے طفیل دیگر تمام مہینوں پر امتیاز عطا فرمایا ہے، اُسی طرح ماہِ ربيع الاول کے امتیاز اور انفرادیت کی وجہ بھی اُس میں صاحبِ قرآن کی تشریف آوری ہے۔ یہ ماہ مبارک حضور نبی اکرم ﷺ کی ولادت باسعادت کے صدقے جملہ مہینوں پر نمایاں فضیلت اور امتیاز کا حامل ہے۔ شبِ میلاد رسول ﷺ لیلۃ القدر سے بھی افضل ہے۔ لیلۃ القدر میں نزولِ قرآن ہوا تو شبِ میلاد میں صاحبِ قرآن کی آمد ہوئی۔ لیلۃ القدر کی فضیلت اس لیے ہے کہ وہ نزولِ قرآن اور نزولِ ملائکہ کی رات ہے اور نزولِ قرآن قبلِ مصطفیٰ ﷺ پر ہوا ہے۔ اگر حضور نبی اکرم ﷺ نہ ہوتے تو قرآن ہوتا اور نہ شبِ قدر ہوتی۔ یہ ساری فضیلیتیں اور عظمتیں میلادِ مصطفیٰ ﷺ کا صدقہ ہیں۔ پس شبِ میلاد النبی ﷺ شبِ قدر سے بھی افضل ہے۔

اس کائناتِ انسانی پر اللہ رب العزت نے بے حد و حساب احسانات و انعامات فرمائے۔ انسان پر بے پایاں نوازشات اور مہربانیاں کیں اور یہ سلسلہ ابد الاباد تک جاری و ساری رہے گا۔ ذاتِ باری تعالیٰ نے ہمیں لاقداد نعمتوں سے نوازا جن میں سے ہر نعمت دُوسری سے بڑھ کر ہے لیکن اُس نے کبھی کسی نعمت پر احسان نہیں جتلایا۔ اللہ تعالیٰ نے

ہمیں لذت و توانائی سے بھر پور طرح طرح کے کھانے عطا کیے مگر اُس کا کوئی احسان نہیں جلتا یا، پینے کے لیے مختلف خوش ذائقہ مشروبات دیے، دن رات کا ایک ایسا نظام الاوقات دیا جو سکون و آرام فراہم کرنے کے ساتھ ساتھ ہماری ضروریات زندگی کی کفالت کرتا ہے، سمندروں، پہاڑوں اور خلائے بسیط کو ہمارے لیے مستخر کر دیا، ہمیں اشرف الخلوقات بنایا اور ہمارے سر پر بزرگی و عظمت کا تاج رکھا، والدین، بہن، بھائی اور اولاد جیسی نعمتوں کی ارزانی فرمائی، عالمِ انسان و آفاق کو اپنی ایسی عطاوں اور نوازشوں سے فیض یاب کیا کہ ہم ان کا ادراک کرنے سے بھی قادر ہیں لیکن ان سب کے باوجود اُس نے بطور خاص ایک بھی نعمت کا احسان نہیں جلتا یا کہ وہ رب العالمین ہونے کے اعتبار سے بلا تمیز مومن و کافر سب پر یکساں شفیق ہے اور اُس کا دامنِ عاطفت ہر ایک کو اپنے سماںِ رحمت میں رکھے ہوئے ہے۔ لیکن ایک نعمت ایسی ہے کہ خدائے بزرگ و برتر نے جب اُسے اپنے حريم کبریائی سے نوعِ انسانی کی طرف بھیجا تو پوری کائناتِ نعمت میں صرف اُس پر اپنا احسان جلتا یا اور اُس کا اظہار بھی عام پیرائے میں نہیں کیا بلکہ اہلِ ایمان کو اُس کا احساس دلایا۔ مومنین سے روئے خطاب کر کے ارشاد فرمایا:

لَقَدْ مَنَّ اللَّهُ عَلَى الْمُؤْمِنِينَ أَذْبَعَ فِيهِمْ رَسُولًا مِّنْ أَنفُسِهِمْ. (القرآن، آل عمران، 3: 164)

”بے شک اللہ تعالیٰ نے مسلمانوں پر بڑا احسان فرمایا کہ ان میں اُنہی میں سے عظمت والا رسول بھیجا۔“

اسلام میں اللہ سبحانہ و تعالیٰ کی نعمتوں اور اُس کے فضل و کرم پر شکر بجا لانا تقاضائے عبودیت و بندگی ہے، لیکن قرآن نے ایک مقام پر اس کی جو حکمت بیان فرمائی ہے وہ خاصی معنی خیز ہے۔ ارشاد فرمایا:

لَئِنْ شَكَرْتُمْ لَازِيْدَنَّكُمْ وَلَئِنْ كَفَرْتُمْ إِنَّ عَذَابِيْ لَشَدِيدٌ. (القرآن، ابراہیم، 14: 7)

”اگر تم شکر آدا کرو گے تو میں تم پر (نعمتوں میں) ضرور اضافہ کروں گا اور اگر تم ناشکری کرو گے تو میرا عذاب یقیناً سخت ہے۔“

اللہ تعالیٰ کی کسی نعمت پر شکر بجا لانے کا ایک معروف طریقہ یہ بھی ہے کہ انسان حصولِ نعمت پر خوشی کا اظہار کرنے کے ساتھ اُس کا دُوسروں کے سامنے ذکر بھی کرتا رہے کہ یہ بھی شکرانِ نعمت کی ایک صورت ہے اور ایسا کرنا قرآن حکیم کے اس ارشاد سے ثابت ہے:

وَأَمَّا بِنِعْمَةِ رَبِّكَ فَحَدِيثٌ. (القرآن، الضھی، 93: 11)

”اور اپنے رب کی نعمتوں کا (خوب) تذکرہ کریں“

اس میں پہلے ذکر نعمت کا حکم ہے کہ اللہ تعالیٰ کی عطا کردہ نعمت کو دل و جان سے یاد رکھا جائے اور زبان سے اُس کا ذکر کیا جائے لیکن یہ ذکر کسی اور کے لیے نہیں فقط اللہ تعالیٰ کے لیے ہو۔ اُس کے بعد تحدیث نعمت کا حکم دیا کہ کھلے بندوں مخلوقِ خدا کے سامنے اس کو یوں بیان کیا جائے کہ نعمت کی اہمیت لوگوں پر عیال ہو جائے۔ یہاں یہ واضح رہے کہ ذکر کا تعلق اللہ تعالیٰ سے اور تحدیث نعمت کا تعلق مخلوق سے ہے کیوں کہ اُس کا زیادہ سے زیادہ لوگوں میں چرچا کیا جائے جیسا کہ قرآن مجید میں ارشاد ہوا:

فَإِذْ كُرُونَى أَذْكُرْ كُمْ وَأَشْكُرْ وَالِّى وَلَا تَكُفُرُونَ. (القرآن، البقرة، 2: 152)

”سو تم مجھے یاد کیا کرو میں تمہیں یاد رکھوں گا اور میرا شکر آدا کیا کرو اور (میری نعمتوں کا) انکار نہ کیا کرو۔“

اس آئیہ کریمہ میں تلقین کی گئی ہے کہ خالی ذکر ہی نہ کرتے رہو بلکہ اللہ تعالیٰ کی نعمتوں کا ذکر شکرانے کے ساتھ آیسے کرو کہ اللہ تعالیٰ کے ساتھ خلقِ خدا بھی اُسے سنے۔ اس پر مستزادِ اظہارِ شکر کا ایک طریقہ یہ بھی ہے کہ نعمت پر خوشی کا اظہار جشن اور عید کی صورت میں کیا جائے۔ اُمم سابقہ بھی جس دن کوئی نعمت اُنہیں میسر آتی اُس دن کو بطور عید مناتی تھیں۔ قرآن مجید میں حضرت عیسیٰ کی اس دعا کا ذکر ہے جس میں وہ بارگاہِ الٰہی میں یوں ملتی ہوتے ہیں:

رَبَّنَا أَنْزَلْ عَلَيْنَا مَائِدَةً مِنَ السَّمَاءِ تَكُونُ لَنَا عِيَدًا لِلَّوْلَنَا وَآخِرِنَا. (القرآن، المائدۃ، 5: 114)

”اے ہمارے رب! ہم پر آسمان سے خوان (نعمت) نازل فرمادے کہ (اُس کے اُترنے کا دن) ہمارے لیے عید (یعنی خوشی کا دن) ہو جائے ہمارے آگلوں کے لیے (بھی) اور ہمارے پچھلوں کے لیے (بھی)۔“

یہاں مائدہ جیسی عارضی نعمت پر عید منانے کا ذکر ہے۔ عیسائی لوگ آج تک اتوار کے دن اُس نعمت کے حصول پر بطورِ شکرانہ عید مناتے ہیں۔ یہ ہمارے لیے لمحہ فکر یہ ہے کہ کیا نزولِ مائدہ جیسی نعمت کی ولادت و بعثتِ مصطفیٰ ﷺ سے کوئی نسبت ہو سکتی ہے؟ اس نعمتِ عظیمی پر تو مائدہ جیسی کروڑوں نعمتیں شارکی جا سکتی ہیں۔

”صحیح بخاری“ میں حضرت عمر رضی اللہ عنہ کی یہ روایت ہے کہ جب ایک یہودی نے اُن سے پوچھا کہ جس دن آیت کریمہ ﴿الْيَوْمَ أَكْمَلْتُ لَكُمْ دِينَكُم﴾ نازل ہوئی کیا آپ اُس دن کو بطور عید مناتے ہیں؟ اگر ہماری تورات میں ایسی آیت اُترتی تو ہم اُسے ضرور یومِ عید بنالیتے۔ اُس کے جواب میں حضرت عمر رضی اللہ عنہ نے فرمایا

کہ ہم اُس دن اور جگہ کو جہاں یہ آیت اُتری تھی خوب پہچانتے ہیں۔ یہ آیت یوم حج اور یوم جمعۃ المبارک کو میدان عرفات میں اُتری تھی اور ہمارے لیے یہ دونوں دن عید کے دن ہیں۔

۱ - بخاری، اتح، کتاب الایمان، باب زیادة الایمان و نقصانہ، ۱ : ۲۵، رقم: ۳۵

۲ - مسلم، الحج، کتاب الفیسر، ۳ : ۲۳۱۳، رقم: ۳۰۱

۳ - ترمذی، الجامع الحج، ابواب تفسیر القرآن، باب من سورة المائدۃ، ۵ : ۲۵۰، رقم: ۳۰۲۳

۴ - نسائی، السنن، کتاب الایمان، باب زیادة الایمان، ۸ : ۱۱۳، رقم: ۵۰۱۲

اس پر سوال کیا جاسکتا ہے کہ اگر تکمیل دین کی آیت کے نزول کا دن بطور عید منانے کا جواز ہے تو جس دن خود محسن انسانیت ﷺ اس دُنیا میں تشریف لائے اُسے بہ طور عید میلاد کیوں نہیں منایا جاسکتا؟ یہی سوال فضیلت یوم جمعہ کے باب میں آرباب فکر و نظر کو غور کرنے کی دعوت دیتا ہے۔

روایات میں یہ بھی مذکور ہے کہ حضور نبی اکرم ﷺ نے اپنے میلاد کی خوشی میں بکرے ذبح کر کے ضیافت کا اہتمام فرمایا۔ حضرت انس رضی اللہ عنہ کی روایت کے مطابق حضور نبی اکرم ﷺ نے بعد از بعثت اپنا عقیقہ کیا۔ اس پر امام سیوطی (849-911ھ) کا استدلال ہے کہ حضور نبی اکرم ﷺ کا عقیقہ آپ کے دادا حضرت عبدالمطلب آپ کی ولادت کے سات دن بعد کر چکے تھے اور عقیقہ زندگی میں صرف ایک بار کیا جاتا ہے۔ اس لیے آپ ﷺ نے یہ ضیافت اپنے میلاد کے لیے دی تھی عقیقہ کے لیے نہیں۔

(برائے مزید معلومات ملاحظہ ہو: تصنیف شیخ الاسلام ”میلاد النبی ﷺ“)

27- میلادُ النبی ﷺ پر جلوسِ نکالنا

حضور نبی اکرم ﷺ کے میلاد شریف پر خوشی منانا قرآن و سنت سے ثابت ہے اور اُس کا تقاضا ہے کہ مومن کا دل خوشی و انبساط سے لبریز ہو جائے، البتہ اُس کے اظہار کے مختلف شافتی طریقے ہیں جو مختلف علاقوں میں مختلف ہوتے ہیں اور ان کا وقت کے ساتھ ساتھ بدلا ناگزیر ہوتا ہے۔

ہم یوم پاکستان اور یوم قائدِ اعظم مناتے ہیں، اُس موقع پر جلوس نکلتے ہیں۔ یہ ہمارے علاقائی رسم و رواج

کا حصہ ہے، اُسے شرعی نہیں بلکہ ثقافتی نقطہ نظر سے دیکھا جاتا ہے۔ میلاد النبی ﷺ کے مبارک موقع پر جلوس نکالنا ہماری ثقافت کا حصہ ہے۔ اگر یوم پاکستان منانا ثقافتی نقطہ نظر سے درست ہے تو حضور نبی اکرم ﷺ کے میلاد کا دن جو انسانی تاریخ کا اہم ترین دن ہے، کیوں نہ منایا جائے! اگر قومی تہوار پر قوم اپنی عزت و افتخار کو نمایاں کرتی ہے تو حضور رحمتِ عالم ﷺ کی ولادت کے دن وہ بطور امت اپنا جذبہ افتخار کیوں نمایاں نہ کرے! جس طرح ان ثقافتی مظاہر پر کسی استدلال کی ضرورت نہیں، اُسی طرح میلاد النبی ﷺ کے جلوس کے جواز پر بھی کسی استدلال کی ضرورت نہیں۔ خوشی اور احتجاج دونوں موقع پر جلوس نکالنا بھی ہمارے کلچر کا حصہ ہے۔ حضور نبی اکرم ﷺ کے میلاد پر اگر ہم جلسہ و جلوس اور صلوٰۃ وسلم کا اہتمام کرتے ہیں تو اُس کا شرعی جواز دریافت کرنے کی کیا ضرورت ہے!

یہ پوچھا جاتا ہے کہ عرب کیوں جلوس نہیں نکالتے۔ اس کا جواب یہ ہے کہ عرب کے کلچر میں جلوس نہیں، جب کہ عجم کے کلچر میں ایسا ہے۔ متحده عرب امارات اور مصر وغیرہ میں بھی لوگ میلاد مناتے ہیں، لیکن جلوس نکالنا ان کے کلچر میں بھی نہیں ہے، جب کہ ہمارے ہاں تو کرکٹ کے میچ میں کامیابی پر بھی جلوس نکالنا خوشی کا مظہر سمجھا جاتا ہے۔ جتنے والی ٹیموں اور ایکشن جیتنے والے امیدواران کا استقبال جلوس کی شکل میں کیا جاتا ہے۔

لہذا جو عمل شریعت میں منع نہیں بلکہ مباح ہے اور ثقافتی ضرورت بن گیا ہے اور اُس کا اصل مقصد حضور نبی اکرم ﷺ کی ولادت کی خوشی منانا ہے تو اُس پر اعتراض کرنے کی کیا گنجائش اور ضرورت ہے!

(برائے مزید معلومات ملاحظہ ہو: تصنیف شیخ الاسلام ”میلاد النبی ﷺ“)

28- جشن میلاد النبی ﷺ پر توپوں کی سلامی

خلافتِ عثمانیہ میں حضور نبی اکرم ﷺ کی ولادت کے دن 21 توپوں کی سلامی دی جاتی تھی۔ اسی طرح مکرمہ، مدینہ منورہ اور بادیکن و شام میں میلاد النبی ﷺ انتہائی تزک و احتشام سے منایا جاتا تھا۔ آج بھی عرب دُنیا میں جب کوئی تخت نشین ہوتا ہے تو بڑی گرم جوشی سے اُس کی تاج پوشی کا دن منایا جاتا ہے۔ یہی نہیں بلکہ ہر سال تخت نشین کی رسم کے ساتھ بادشاہ کو تھائے سے نوازا جاتا ہے، توپوں کی سلامی دی جاتی ہے، منٹھائیاں تقسیم کی جاتیں ہیں اور ملک بھر میں عید کا سامان ہوتا ہے۔ پوری مغربی دُنیا 25 دسمبر کو بطور عید (کرسمس ڈے) مناتی ہے لیکن وہ اُس کی تیاریاں کئی ماہ قبل شروع کر دیتے ہیں۔ اُن کی دکانیں، گھر، بازار اور درخت کرسمس کی آمد کی نشان دہی کر رہے ہوتے

ہیں۔ ان چار مہینوں (ستمبر تا دسمبر) میں امریکہ اور یورپ کی دُنیا کا جوش و خروش دیدنی ہوتا ہے۔ لہذا جب حضرت عیسیٰ علیہ السلام کی ولادت کی خوشیاں عیسائی دُنیا بڑے کر و فرسے مناتی ہے، تو جس ہستی کی وساطت اور رسالت کے تصدق سے عیسیٰ علیہ السلام اور دیگر تمام آنبیاء کو نبوت و رسالت ملی، اور جن کی بعثت کے لیے جدُّ آنبیاء سیدنا ابراہیم علیہ السلام نے دعا فرمائی، ان کا یومِ ولادت اُمت مسلمہ کیوں نہ منائے! اگر یومِ پاکستان منانا ثقافتی نقطہ نظر سے درست ہے تو حضور نبی اکرم ﷺ کے میلاد کا دن جو انسانی تاریخ کا آہم ترین دن ہے، کیوں نہ منایا جائے! اگر یومِ آزادی پر تو پوں کی سلامی دی جاتی ہے تو میلاد کے دن کیوں نہ دی جائے! اسی طرح خوشی کے موقع پر چراغاں ہوتا ہے تو یومِ میلاد پر چراغاں کیوں نہ کیا جائے! اگر قومی تہوار پر قوم اپنی عزت و افتخار کو نمایاں کرتی ہے تو حضور رحمتِ عالم ﷺ کی ولادت کے دن وہ بطور اُمت اپنا جذبہ افتخار کیوں نمایاں نہ کرے!

آج حالات کے قاضے یکسر بدل چکے ہیں، یومِ آزادی اور دیگر اہم ایام کا منایا جانا ہماری ثقافتی زندگی کا جزوٰ لا ینفک بن چکا ہے؛ لہذا اسلامی ثقافت کی سب سے بڑی علامت یعنی یومِ میلاد النبی ﷺ کو کیسے نظر انداز کیا جا سکتا ہے؟ حضور نبی اکرم ﷺ سے محبت اصلِ ایمان ہے اور آپ ﷺ کی تعلیمات و اُسوسہ پر عمل کے ساتھ ساتھ اس محبت کا مؤثر ترین اظہار جشنِ میلاد منا کر ہی کیا جاسکتا ہے۔ یہ بڑی ستم ظریفی اور ناصافی ہو گی کہ آج کے مسلمان حکمران اپنی تخت نشینی کا دن تو پورے جوش و خروش سے منائیں اور اُس پر کسی حلقة کی طرف سے بدعت و شرک کا فتویٰ نہ لگے اور اُسے ثقافت کے نام پر جائز سمجھا جائے، لیکن جب تاجدارِ کائنات ﷺ کی ولادتِ مبارکہ کا دن منایا جائے تو فتویٰ فروشوں کی زبانیں اور قلم حرکت میں آ کر بدعت و شرک کے فتوےٰ اُگلنا شروع کر دیں۔

(برائے مزید معلومات ملاحظہ ہو: تصنیف شیخ الاسلام ”میلاد النبی ﷺ“)

29- یوم آزادی منانا

ہر سال یومِ آزادی پہ جشن منانا، اُس روز اللہ رب العزت کے حضور شکرانے کے نوافل پڑھنا اور عمارات پر چراغاں کرنا نہ صرف جائز بلکہ ضروری ہے تاکہ نسل آزادی کی نعمت سے آگاہ ہو۔ اللہ تعالیٰ نے بنی اسرائیل کو فرعون کی غلامی سے نجات دلاتے ہوئے جو آزادی عطا کی تھی، اُس نعمت کی یادِ دلاتے ہوئے قرآن مجید میں ارشاد فرمایا:

وَإِذْ نَجَّيْنَاكُمْ مِنْ آلِ فِرْعَوْنَ يَسُوْمُونَكُمْ سُوءَ الْعَذَابِ۔ (القرآن، البقرة، 2: 49)

”اور (اے آل یعقوب! اپنی قومی تاریخ کا وہ واقعہ بھی یاد کرو) جب ہم نے تمہیں قوم فرعون سے نجات بخشی جو تمہیں انہائی سخت عذاب دیتے تھے۔“

اس قرآنی ارشاد کی روشنی میں غلامی و حکومی کی زندگی سے آزادی ایک بہت بڑی نعمت ہے، جس پر شکر بجالانا آنے والی نسلوں پر واجب ہے۔ اس سے استدلال کرتے ہوئے ہم پر یہ ذمہ داری عائد ہوتی ہے کہ قومی آزادی کو اللہ تعالیٰ کی طرف سے عطا کی ہوئی نعمت غیر مترقبہ سمجھیں اور اُس پر شکرانہ ادا کریں۔ مذکورہ بالا آیت کریمہ اس امر پر شاہد ہے کہ نعمت کے شکرانے کے طور پر باقاعدگی کے ساتھ بالاہتمام خوشی و مَسْرَت کا اظہار اس لیے بھی ضروری ہے کہ آئندہ نسلوں کو اس نعمت کی قدر و قیمت اور اہمیت سے آگاہی ہوتی رہے۔

یوں تو انسان سارا سال نعمتِ الٰہی پر خدا کی ذاتِ کریمہ کا شکر ادا کرتا رہتا ہے، لیکن جب گردشِ ایام سے وہ دن دوبارہ آتا ہے جس میں من حیثِ القوم اُس پر اللہ تعالیٰ کا کرم ہوا اور مذکورہ نعمت اُس کے شریکِ حال ہوئی تو خوشی کی کیفیات خود بخود جشن کی صورت اختیار کر لیتی ہیں۔

(ما خوذ از تصنیف شیخ الاسلام: ”میلاد النبی ﷺ“)

30 - سالگرہ منانا

بچوں کی سالگرہ منانا بھی اعتراضِ نعمت کی ایک صورت ہے۔ والدین اپنے بچوں کی سالگرہ مناتے ہیں تو انہیں چاہیئے کہ اُس دین شکرانہ ادا کریں اور غریبوں کو صدقہ دیں کہ اللہ تعالیٰ نے انہیں اُس دین اولاد کی نعمت سے نواز۔ اسی طرح بڑوں کو اپنی سالگرہ کے دین اپنے گزرنے والے سال کا احتساب کرنا چاہیئے کہ وہ کس قدر اللہ رب العزت کے احکام پر عمل کر پائے ہیں! اور اگلے سال کے لئے شریعت کے طے کردہ اُوامر و نواعی پر عمل درآمد کے حوالے سے عزم نو کیا جائے۔ یومِ ولادت کو اپنے لئے سلامتی کی دعا کرنا آنبیاء کی سنت ہے۔ قرآن مجید میں سیدنا عیسیٰ کے الفاظ یوں وارد ہوئے ہیں:

وَالسَّلَامُ عَلَى يَوْمِ الْمَوْلَدِ وَيَوْمِ الْمُؤْمُنُ وَيَوْمَ الْأَبْعَثِ حَيَاً ۝
(مریم، 19: 33)

”اور مجھ پر سلام ہو میرے میلاد کے دن، اور میری وفات کے دن، اور جس دن میں زندہ اٹھایا جاؤں گا۔“

31- موسیقی کی شرعی حیثیت

شادی کے موقع پر ڈھول بجانا اور خوشی کے تھواروں کی مناسبت سے صحت مند شاعری اور خوبصورت کلام عمدہ آواز کے ساتھ پڑھنا نیز تفریحی کھیل کوہ اسلامی احکام کی خلاف ورزی نہیں۔ یہ خوشی کا فطری اظہار ہے، جس سے لوگوں کو اپنے جذباتِ مُسرت کے اظہار کا جائز موقع فراہم ہوتا ہے۔ تاہم بعض احتیاطی تقاضوں کو بہر صورت پورا کرنا لازمی ہے۔ شائستگی کی حدود کو پھلانگنے کی اجازت نہیں دی جا سکتی۔ اسی طرح لغو، بے ہودہ اور فحش کلام پر مبنی موسیقی سوائے نفسانی اشتعال کے اور کچھ فائدہ نہیں دیتی، چنانچہ اُس سے کلیتاً اجتناب برتا جائے۔

خوشی کے موقع پر پاکیزہ کلام کو گانے کے حوالے سے حدیث مبارکہ ملاحظہ ہو، جو صحیح بخاری کی کتاب العیدین میں اُم المؤمنین سیدہ عائشہؓ سے مردی ہے۔ آپؐ فرماتی ہیں کہ عید کا دن تھا اور ہمارے پڑوس کے انصار کی دو بچیاں ہمارے گھر میں (یعنی بیتِ نبوت میں) انصار کے تاریخی نعمات گا رہی تھیں۔ یوم بُعاثَت ایک تاریخی دن تھا، جب لڑائیوں کے ایک سلسلہ میں انصار کو فتح ہوئی تھی۔ وہ اُس فتح کی یاد میں تاریخی بہادری اور انصار کی جرأۃ و شجاعت کے بارے میں پاکیزہ کلام پر مبنی نغمے دف کے ساتھ گا رہی تھیں۔ آقا مطہریؒ بھی خود گھر میں موجود تھے اور ایک طرف کونے میں سن رہے تھے۔

اتنے میں سیدنا ابو بکر صدیقؓ اچانک باہر سے تشریف لائے تو غالباً اُن کی نگاہ حضور ﷺ کی موجودگی پر نہیں پڑی۔ داخل ہوتے ہی انہوں نے بچیوں کو دیکھا کہ دف پر وہ کلام گا رہی ہیں تو دیکھتے ہی اُن کے چہرہ اقدس کا رنگ کچھ متغیر ہوا اور اُن کے چہرے پر کچھ نالپندیدگی اور رنج کا آثر ظاہر ہوا۔ اس پر اُم المؤمنین سیدہ عائشہؓ فرماتی ہیں کہ میں نے محسوس کیا اور عرض کیا کہ اباجان! یہ پیشہ درگانے والی نہیں ہیں، یہ انصار کی بچیاں ہیں اور یوم بُعاثَت کی یاد میں نغمے گا رہی ہیں۔ آپؐ نے یہ بات سن کر جواب دیا کہ یہ آلاتِ موسیقی اور رسول اللہ ﷺ کے گھر میں بجائے جا رہے ہیں!

اُس وقت تک اُن کی نگاہ حضور ﷺ پر نہیں پڑی تھی کہ حضور خود بھی موجود ہیں۔ اگر اُن کی نگاہ حضور ﷺ پر پڑھلی ہوتی تو وہ کبھی بھی یہ جملہ نہ بولتے کہ آقا ﷺ خود جو تشریف فرمایا ہے۔ پاسِ ادب میں خاموش رہتے یا براہ راست حضور ﷺ سے ہی دریافت کرتے۔ جب حضور نبی اکرم ﷺ نے اُن کا یہ جملہ سنا تو فرمایا:

یا اَبَابِكُرٍ! لِكُلِّ قَوْمٍ عِيدٌ وَهَذَا عِيدُنَا۔ (صحیح بخاری، کتاب العیدین)

”اے ابو بکر! ہر قوم کی ایک عید ہوتی ہے اور یہ ہماری عید ہے۔“

گویا آپ ﷺ نے فرمایا کہ اے ابو بکر! انہیں کچھ نہ کہو، ہر قوم کی ایک عید ہوتی ہے اور یہ ہماری عید ہے، اس لئے انہیں پڑھ لینے دو۔

اس حدیث میں دو اقوال ہیں اور دونوں سے دو باتیں ثابت ہوتی ہیں۔ ایک قول صدیق اکبرؓ ہے اور دوسرا قول نبوت ﷺ ہے۔ میرا عملی وجدان اور ذوق و عرفان یہ نکتہ آخذ کرتا ہے کہ ایک قول سے موسیقی کے حوالے سے نقشبندیت اور قادریت نکل رہی ہے اور دوسرے قول سے چشتیت اور سہروردیت نکل رہی ہے۔ حضرت ابو بکر صدیقؓ کے آلات موسیقی دیکھ کر خفا ہونے سے قادریت اور نقشبندیت اُبھر رہی ہے اور آقا علیہ السلام نے جو فرمایا کہ انہیں کچھ نہ کہو ہر قوم کی عید ہوتی ہے اور یہ ہماری عید ہے، اس قول مصطفیٰ ﷺ سے چشتیت اور سہروردیت اُبھر رہی ہے۔

ہر بات میں دو حدیث ہوتی ہیں اور خَيْرُ الْأُمُورِ أَوْ سَطْهَا (یعنی تمام امور میں بہترین درمیانہ راستہ ہوتا ہے) یہ فرمان مصطفیٰ ﷺ درمیانہ راستہ ہے کہ عید کے دین انہیں گانے سے نہیں روکا بلکہ سیدنا صدیق اکبر کو منع فرمایا کہ انہیں گا لینے دو۔ آقا علیہ السلام کے دین میں بڑی گنجائشیں ہیں، یہ سب ”فَلَيْفِرُ حُوا“ کے زمرے میں آتا ہے۔ یہی وجہ ہے کہ جب حضور ﷺ مکرمہ سے بھرتو فرمایا کہ سر زمین مدینہ میں وارد ہوئے تو آپ کا استقبال ہو رہا تھا اور مدینہ کے بچے اور بچیاں ڈف لے کر طَلَعَ الْبَدْرُ عَلَيْنَا کے نغمے الاپ رہے تھے۔

(ماخوذ از خطاب شیخ الاسلام، خطاب نمبر: Ek-60، سی ڈی نمبر: 424)

اسلام ایک عملی اور مکمل ضابطہ حیات کا حامل دین فطرت ہے، جو رواداری اور اعتدال پسندی کا داعی ہونے کے ناتے ہر معاملے میں اعتدال کا عمل دخل چاہتا ہے۔ قرآن حکیم میں واضح طور پر ارشاد ہے:

وَكُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ ۝ (الاعراف، 7: 31)

”اور کھاؤ اور پیو اور حد سے زیادہ خرچ نہ کرو کہ بے شک وہ بے جا خرچ کرنے والوں کو پسند نہیں فرماتا۔“

نماز، روزہ، زکوٰۃ اور حجج بیت اللہ سمیت تمام مذہبی عبادات میں اعتدال و میانہ روی کا رنگ نمایاں ہے۔ ایسے موقع بھی ہیں جن میں شریعت نے نماز کی ادائیگی کو منوع قرار دیا ہے۔ روزے کی ادائیگی میں شدت کو سحری میں

تا خیر اور افظار میں جلدی سے اعتدال پر لایا جاتا ہے۔ شریعت نے سحر اور افظار کے بغیر مسلسل روزے کی حالت میں رہنے پر سخت قدغن عائد کر رکھی ہے۔ اسی طرح ہر فرد کے لیے لازمی قرار دیا گیا ہے کہ وہ اپنی عصمت و آبرو کے تحفظ کی خاطر نکاح کے ذریعے باہمی رشتہ ازدواج قائم کرے تاکہ وہ اپنے فطری اور حیاتیاتی تقاضوں کی تنقیل کر سکے۔ اللہ کی راہ میں خرچ کرنا مستحب اور پسندیدہ عمل ہے، لیکن اُسے بھی تو ازن برقرار رکھنے کے لیے حدود و قیود کا پابند کیا گیا ہے تاکہ ایک متوازن راہِ عمل کو یقینی بنایا جا سکے اور کوئی بلا دریغ اپنا سب کچھ خرچ کر کے خود بھیک مانگنے پر مجبور نہ ہو جائے۔ حضرت عبد اللہ بن مسعود رضی اللہ عنہما روایت کرتے ہیں کہ حضور نبی اکرم ﷺ نے ایک دفعہ ارشاد فرمایا:

لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبِيرٍ۔

”جس کے دل میں رتی برابر بھی تکبر ہوگا وہ جنت میں نہیں جائے گا۔“

ایک آدمی نے عرض کیا:

إِنَّ الرَّجُلَ يُحِبُّ أَنْ يَكُونَ ثُوْبَهُ حَسَنًا وَنَعْلَهُ حَسَنَةً۔

”آدمی چاہتا ہے کہ اُس کے کپڑے اچھے ہوں اور اُس کا جوتا عمدہ ہو۔“

آپ ﷺ نے فرمایا:

إِنَّ اللَّهَ جَمِيلٌ يُحِبُّ الْجَمَالَ، الْكِبْرُ بَطْرُ الْحَقِّ وَغَمْطُ النَّاسِ۔

(صحیح مسلم، 1: 93، رقم: 91)

”بلاشہ اللہ تعالیٰ جمیل ہے اور جمال کو پسند کرتا ہے۔ غور و تکبر سچائی سے انحراف اور لوگوں کو حقارت کی نظر سے دیکھنے کے مترادف ہے۔“

قرآن حکیم نے گدھے کے ہنہنانے کی آواز کو مکروہ ترین قرار دیا ہے۔ ارشاد باری تعالیٰ ہے:

إِنَّ أَنْكَرَ الْأَصْوَاتِ لَصَوْتُ الْحَمِيرِ ۝

”بے شک سب سے برقی آواز گدھے کی آواز ہے۔“

ترنم اور نغمگی پر مشتمل عمدہ آواز کی سماعت سے کیف ولذت حاصل کرنا انسانی فطرت کے عین مطابق ہے۔

اسی بنا پر آقا نے دو جہاں ﷺ نے اللہ تعالیٰ کے مقدس کلام قرآن حکیم کو خوبصورت آوازوں سے مزین کر کے پڑھنے کی ترغیب دی۔

ترنم اور حسنِ قرأت کے ساتھ تلاوتِ قرآن حکیم کی ترغیب اس بات کا بین ثبوت ہے کہ تاجدارِ کائنات ﷺ کو خوشِ الحانی اور عمدہ آوازِ انتہائی پسند تھی، جس سے اس بات کا پتہ چلتا ہے کہ عمدہ آواز، نغمگی، ترنم اور خوشِ الحانی..... جس سے کانِ محظوظ ہوتے ہوں اور دل و دماغ پر کیف و سرور کا اثر ہوتا ہو..... جائز ہے۔

اُزروئے عقل و منطق بھی یہ بات درست ہے کہ خوبصورت اور سریلی آوازنما کوئی ناجائز کام نہیں۔ اللہ تبارک و تعالیٰ نے تخلیق کے اعتبار سے ہر انسان کو اپنے گرد و پیش سے متعلق معلومات حاصل کرنے کے لیے حواسِ خمسہ..... آنکھ، کان، ناک، زبان اور ہاتھ..... عطا کیے ہیں۔ ہر حاسہ کا ایک محدود دائرہ کارمتعین فرمایا ہے، جو اپنی صلاحیت کے مطابق شعور و آگہی حاصل کرتا ہے۔ جس طرح حواس اپنے اپنے دائرہ کار میں چیزوں کا ادراک کرتے ہیں اور یہ ادراک انہیں لذت آشنا بھی کرتا ہے، اسی طرح کان بھی عین فطرت کے مطابق ترنم اور خوش کن آوازوں سے لذت حاصل کرتے ہیں اور انسانی دل و دماغ پر اس کا اثر ہوتا ہے۔ اللہ تبارک و تعالیٰ کی طرف سے عطا کی ہوئی اچھی اور مترنم آوازِ مخلوق پر احسانِ عظیم ہے، ارشادِ باری تعالیٰ ہے:

يَرِيدُ فِي الْخَلْقِ مَا يَشَاءُ.
(فاطر، 1: 35)

”تخلیق میں جس قدر چاہتا ہے اضافہ (اور توسع) فرماتا رہتا ہے۔“

مفسرین کرام نے اس آیتِ مبارکہ میں مَا يَشَاءُ سے مرادِ حواسِ خمسہ سے حاصل ہونے والی لذت لیا ہے، جس میں حسن صوت بھی شامل ہے۔ یہ بات حضرت عبد اللہ بن عباس رضی اللہ عنہما کے حوالے سے مفسرین نے بیان کی ہے۔ چنانچہ فرمایا:

يَرِيدُ فِي الْخَلْقِ مَا يَشَاءُ قَالَ: الصَّوْتُ الْحَسَنُ.

(الدر المنشور فی التفسیر بالماثور، 8: 260)

”تخلیق میں جس قدر چاہتا ہے اضافہ (اور توسع) فرماتا رہتا ہے سے مراد اچھی آواز ہے۔“

امام رازی نے ”الشیعر الکبیر (2: 445)“ میں لکھا ہے:

و منهم من قال الصوت الحسن.

”اور بعض مفسرین نے اس سے مراد عمدہ آواز لیا ہے۔“

امام ابن کثیرؓ نے بھی ”تفسیر القرآن العظیم (6: 532)“ میں ابن جریحؓ کے حوالے سے اس کا معنی حسن الصوت (عمرہ آواز) کیا ہے۔

تفسیر قرطبی، تفسیر بغوی، تفسیر ابن أبي حاتم، تفسیر بحر المحيط، تفسیر فتح القدری، تفسیر اللباب، تفسیر خازن، تفسیر ثعالبی؛ الغرض اکثر مفسرین کرام نے يَرِيدُ فِي الْخَلْقِ مَا يَشَاءُ کا معنی ”عمرہ آواز“ کیا ہے، جبکہ اس کا معنی یہ بھی ہے کہ اللہ تعالیٰ انسان کے ظاہری حواسِ خمسہ کی صلاحیتیں بڑھاتا رہتا ہے۔

أنبياءٍ كراماً عليهم السلام کی خوش آوازی

خوش آوازی اور ترجم کے ساتھ جائز کلام سننے کا جواز أنبياءٍ كراماً عليهم السلام کے خوش آلحان ہونے سے بھی ثابت ہے۔ حضور نبی اکرم ﷺ نے فرمایا:

مَا بَعَثَ اللَّهُ نَبِيًّا إِلَّا حَسِنَ الصَّوْتُ۔ (ابن عساکر، تاریخ دمشق الكبير، 4: 6)

”اللہ تعالیٰ نے جو بھی نبی مبعوث فرمایا انہیں خوش آوازی عطا فرمائی۔“

دیگر محدثینؓ کرام بیشول حکیم ترمذی رحمۃ اللہ علیہ نے ”نوادر الاصول فی احادیث الرسول ﷺ (33: 3)“ میں، ملا علی قاری رحمۃ اللہ علیہ نے ”عمرہ الفاری شرح صحیح البخاری (19: 176)“ میں أنبياءٍ عليهم السلام کے حسن الصوت کی روایت نقل کی ہے۔

جملہ أنبياءٍ كراماً عليهم السلام کو اللہ رب العزت نے کسی نہ کسی خاص خوبی سے نوازا، جو ان کی خصوصیت قرار پائی۔ ان میں سیدنا داؤد علیہ السلام کو اللہ رب العزت نے امتیازی خوبی لحن یعنی خوش آوازی عطا فرمائی، جو رہتی دُنیا تک ”لحنِ داؤدی“ کے نام سے زبانِ زدِ خاص و عام ہے۔ آقائے دو جہاں صلی اللہ علیہ وآلہ وسلم نے حضرت ابوالموسىؓ آشعری رضی اللہ عنہ سے فرمایا:

يَا أَبَا مُوسَى! لَقَدْ أُوتِيتَ مِزْمَارًا مِنْ مَزَامِيرِ آلِ دَاؤْدَ۔

(صحیح بخاری، 4: 1925، رقم: 4761)

(صحیح مسلم، 1: 546، رقم: 793)

”آے ابو موسی! تحقیق تھے آل داؤد علیہ السلام کی خوش الحانی میں سے حصہ عطا کیا گیا ہے۔“

سیدنا داؤد علیہ السلام جب اپنی متزم آواز سے اللہ کا ذکر کرتے تو پہاڑ آپ کے ساتھ ہم آواز ہو جاتے، کیونکہ وہ داؤد علیہ السلام کی آواز کے زیر و بم کو سمجھتے تھے۔ اس ضمن میں قرآن حکیم فرماتا ہے:

إِنَّا سَخَرْنَا الْجِبَالَ مَعَهُ يُسَبِّحُنَّ بِالْعَشِيٍّ وَالْأَشْرَاقِ ۝ وَالظِّيرَ مَحْشُورَةً كُلُّ لَهُ أَوَّابٌ ۝ وَشَدَّدْنَا مُلْكُهُ وَآتَيْنَاهُ الْحِكْمَةَ وَفَصَلَ الْخَطَابِ ۝

(ص، 38: 18 تا 20)

”بیشک ہم نے پہاڑوں کو ان کے زیر فرمان کر دیا تھا، جو (ان کے ساتھ مل کر) شام کو اور صبح کو تسبیح کیا کرتے تھے ۝ اور پرندوں کو بھی جو (ان کے پاس) جمع رہتے تھے، ہر ایک ان کی طرف (اطاعت کے لیے) رجوع کرنے والا تھا ۝ اور ہم نے ان کے ملک و سلطنت کو مضبوط کر دیا تھا اور ہم نے انہیں حکمت و دانائی اور فیصلہ کن انداز خطاب عطا کیا تھا۔“

سیدنا داؤد علیہ السلام کی موسیقی بھری ترنم آفریں آواز جو وہ ذکرِ الہی کرتے ہوئے اللہ تعالیٰ کی مدح و ثناء میں بلند کرتے تو اسے سن کر پہاڑ بھی ان کی آواز میں آواز ملا کر لقمہ ریز ہو جاتے۔ اللہ تعالیٰ نے انہیں ایسی آواز سے نواز رکھا تھا جو دیگر تمام آوازوں پر برتری اور فوقيت رکھتی تھی۔ جب وہ اپنے شیریں ترنم سے زبور کی تلاوت کرتے تو جنگلی جانور ان کے اس قدر قریب آ جاتے کہ وہ انہیں گردن سے پکڑ سکتے۔

(الجامع لاحکام القرآن للقرطسی، 2105:)

(التفسیر الكبير للرازی، 26: 186)

حضرت داؤد علیہ السلام کی شیریں اور دل کو موه لینے والی آواز عطیہ خداوندی تھا، جس سے یہ بات بغیر کسی شک و شبہ کے ثابت ہو جاتی ہے کہ اللہ تعالیٰ کی مدح سرائی میں اچھی آواز کا استعمال اجر و ثواب اور انعام کا باعث ہے۔ مفسرین نے لکھا ہے کہ روزِ قیامت اللہ تعالیٰ حضرت داؤد علیہ السلام کو حکم دے گا کہ اُسی خوش الحانی کے ساتھ اہل

محشر کے سامنے میری تقدیس بیان کرو، جیسے دنیا میں تم تورات کی تلاوت کیا کرتے تھے۔

اس میں کوئی حرج نہیں کہ پُمرستِ موقع پر مترجم آوازوں کی مہارت اور ہنر کا استعمال عمل میں لایا جائے۔

اس بات کی تائید احادیث نبوی ﷺ سے بھی ہوتی ہے۔ حضرت ریج بن عاصی بن عرفہ بیان کرتی ہیں:

”حضرور نبی اکرم ﷺ میری شادی کے موقع پر تشریف لائے اور دوسرے اعزاء و اقارب کی طرح میرے بستر پر فروش ہو گئے۔ اتنے میں ہماری انصار بھیں ڈف پر کوئی گیت گانے لگیں، وہ شہدائے بدرا کی تعریف میں نغمہ سرا تھیں۔ جب ہم میں سے ایک لڑکی کی نظر حضرور نبی اکرم ﷺ پر پڑی تو وہ آپ کے لیے مدح سرا ہو گئی۔ اس پر آپ ﷺ نے اُسے روکا اور فرمایا کہ وہ وہی گیت جاری رکھیں جو وہ گاری ہی تھیں۔“

(صحیح بخاری، 4: 1469، رقم: 3779)

حضرت عائشہ صدیقہ رضی اللہ عنہا سے مردی ہے کہ حضرور نبی اکرم ﷺ نے فرمایا:

أَعْلَمُوا هَذَا النِّكَاحَ وَاجْعَلُوهُ فِي الْمَسَاجِدِ وَاضْرِبُوا عَلَيْهِ بِالدَّفْوِ

(جامع الترمذی، 3: 398، رقم: 1089)

”نکاح کی تشویہ کرو، مسجدوں میں نکاح کرو اور ان موقع پر ڈف بجا کرو۔“

حلال و حرام میں فرق ہی نغمہ مَسرت اور ڈف بجانے سے ہے۔ ڈف بجانے اور شادی کے خوب صورت گیتوں کے ذریعے نکاح کے کھلے عام اعلان سے حلال اور حرام کا فرق واضح ہوتا ہے۔ محمد بن حاطب روایت کرتے ہیں کہ حضرور نبی اکرم ﷺ نے فرمایا:

”حلال اور حرام (نکاح) کے ما بین فرق آواز کا ہے، یعنی (حلال نکاح کا اعلان) ڈف بجا کر کیا جاتا ہے، (جبلہ حرام چوری چھپے اور خاموشی سے کیا جاتا ہے)۔“

(مصنف ابن ابی شیبہ، 3: 2945)

(مستدرک حاکم، 1: 201 رقم: 32750)

بعض کم علم لوگ شادی اتنی خاموشی سے کرتے ہیں کہ نہ ڈف کی آواز اور نہ نغماتِ مَسرت؛ اور اُسے نیکی اور

پرہیز گاری سمجھتے ہیں، حالاں کہ نیکی اور پرہیز گاری حضور نبی اکرم صلی اللہ علیہ وآلہ وسلم کا حکم ماننے میں میں ہے نہ کہ ترک کرنے میں۔ شادی کے موقع پر مکمل خاموشی اختیار کرتے ہوئے یہ رسم سرانجام دینا سنت کی خلاف ورزی کے مترادف ہے، کیونکہ سنت نبوی نے جائز شادی اور بدکاری کے درمیان حدِ فاصل کھوچ دی ہے۔ اس قانونی شق نے اس فتنے کو بڑی صراحت سے واضح کر دیا ہے کہ شادی کا اعلان عام کیا جائے تاکہ لوگ یہ بات بخوبی جان سکیں کہ فلاں مرد اور فلاں عورت کا ایک دوسرا کے ساتھ خاوند اور بیوی کا رشتہ ہے۔ اس مقصد کو شادی کے گیت گانے اور دف بجانے کے معروف طریقے سے اچھی طرح حاصل کیا جاتا ہے۔ مزید برآں خوشی اور شادمانی کے آئیے موقع پر اعلان کرنا اظہارِ مُسرت کا فطری طریقہ ہے۔

حضرت عائشہ صدیقہ رضی اللہ عنہا روایت کرتی ہیں کہ ایک انصاری لڑکی کی شادی تھی۔ اُس موقع پر حضور نبی اکرم صلی اللہ علیہ وآلہ وسلم نے شادی کے گیت گانے کے بارے میں دریافت فرمایا۔ سیدہ عائشہ صدیقہ رضی اللہ عنہا سے مروی حدیث مبارکہ کے ألفاظ اس طرح ہیں:

كَانَ فِي حِجْرَىٰ حَارِيَةً مِنَ الْأَنْصَارِ، فَزَوْجَتْهَا - قَالَتْ: فَدَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ عِرْسَهَا، فَلَمْ يَسْمَعْ غَنَاءً وَلَا لَعْبَةً - فَقَالَ: يَا عَائِشَةً! هَلْ غَنِيتِمْ عَلَيْهَا؟ أَوْ لَا تَغْنُونَ عَلَيْهَا؟ ثُمَّ قَالَ: هَنَّ هَذَا الْحَيٌّ مِنَ الْأَنْصَارِ يَحْبُّونَ الْغَنَاءَ - (صحیح ابن حبان، 13: 18)

”میرے پاس ایک انصاری لڑکی رہا کرتی تھی، میں نے اُس کی شادی کروائی۔ وہ فرماتی ہیں: حضور نبی اکرم صلی اللہ علیہ وآلہ وسلم اُس کی شادی کے روز میرے پاس تشریف لائے تو آپ صلی اللہ علیہ وآلہ وسلم نے کوئی نغمہ سنانا کوئی تفریح دیکھی۔ اس پر آپ صلی اللہ علیہ وآلہ وسلم نے دریافت فرمایا: اے عائشہ! تم اُس کے لیے شادی کے گیت کا اہتمام کر چکے ہو؟۔ یا فرمایا: کیا تم اُس کے لیے شادی کے گیت کا اہتمام نہیں کرو گے؟ پھر فرمایا: یہ انصاری قبیلہ ایسے موقع پر ترنم کے ساتھ کلام سننا پسند کرتا ہے۔“

حضرت عبد اللہ بن عباس رضی اللہ عنہما روایت کرتے ہیں:

أَنْكَحْتُ عَائِشَةً ذَاتَ قَرَابَةٍ لَهَا مِنَ الْأَنْصَارِ، فَجَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَالَ: أَهَدَيْتُمُ الْفَتَاهَ - قَالُوا: نَعَمْ. قَالَ: أَرْسَلْتُمُ مَعَهَا مَنْ يُعَنِّ؟ قَالُوا: لَا. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّكُمْ لَأَنْذَلْتُمُ الْمُؤْمِنَاتِ مِنْ أَهْلِ الْأَرْضِ بِمَا لَمْ يَرْأُوا -

صلی اللہ علیہ وآلہ وسلم : إِنَّ الْأَنْصَارَ قَوْمٌ فِيهِمْ ظَرْلُ، فَلَوْ بَعْثَثْتُ مَعَهَا مَنْ يَقُولُ: أَتَيْنَاكُمْ أَتَيْنَاكُمْ، فَحَيَا نَا وَحَيَا كُمْ.

(سنن ابن ماجہ، 1: 612، رقم: 1900)

”حضرت عائشہ رضی اللہ عنہا نے اپنے فریبی ایک انصاری لڑکی کی شادی کا اہتمام کیا۔ اس موقع پر حضور نبی اکرم ﷺ تشریف لائے اور پوچھا: کیا تم نے دلہن کو تیار کر لیا ہے؟ انہوں نے اثبات میں جواب دیا۔ اس پر آپ ﷺ نے مزید دریافت فرمایا: کیا تم نے شادی کا گیت سنانے کے لیے کسی کا بندوبست کیا ہے؟ حضرت عائشہ صدیقہ رضی اللہ عنہا نے نفی میں جواب دیا، تو اُس پر حضور نبی اکرم ﷺ نے یہ جملہ ارشاد فرمایا: انصار لوگ ترنم کے ساتھ کلام سننا پسند کرتے ہیں، بہتر ہے کہ تم کسی خوش آواز کا انتظام کرو جو یہ کہے کہ ”ہم آپ کے پاس آئے ہیں، ہم آپ کے پاس آئے ہیں، اللہ تعالیٰ ہمیں اور آپ کو عمر دراز عطا فرمائے۔“

حضرت عامر بن سعد رضی اللہ عنہ بیان کرتے ہیں:

دَخَلْتُ عَلَى قُرَاطَةَ بْنِ كَعْبٍ وَأَبِي مَسْعُودِ الْأَنْصَارِيِّ فِي عُرُسٍ وَإِذَا جَوَارِ يُغَنِّيَنَ، فَقُلْتُ: أَنْتُمَا صَاحِبَا رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَمِنْ أَهْلِ بَدْرٍ، يُفْعَلُ هَذَا عِنْدَكُمْ؟ فَقَالَ: إِجْلِسْ إِنْ شِئْتَ فَأَسْمَعْ مَعَنَا، وَإِنْ شِئْتَ اذْهَبْ، قَدْرُ خَصْ لَنَا فِي اللَّهِ وِعِنْدَ الْعُرُسِ.

(سنن نسائی، 6: 135، رقم: 3383)

”میں قرظہ بن کعبؓ اور حضرت ابو مسعود انصاریؓ کے پاس ایک شادی میں حاضر ہوا، جہاں بچیاں ترنم کے ساتھ شادی کا نغمہ سنائی تھیں۔ میں نے حیرت سے کہا: تم دونوں حضور نبی اکرم ﷺ کے اصحاب اور اہل بدرا میں شامل ہو اور تمہاری موجودگی میں یہ کام ہو رہا ہے! وہ دونوں صحابہ فرمانے لگے: اگر تمہارا جی چاہے تو تم ہمارے ساتھ بیٹھ کر سنو و گرنہ چلے جاؤ، ہمیں شادی میں تفریح کی رخصت دی گئی ہے، (کیونکہ شادی ایک خوشی ہے اور اُس میں مباح تفریح کی اجازت ہے)۔“

حضرت عائشہ رضی اللہ عنہا سے مروی ایک اور حدیث میں وہ بیان فرماتی ہیں:

دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، وَعِنْدِهِ جَارِيَتَانِ تُغْيِيَانِ بِغَنَاءِ بُعَاثٍ، فَاضْطَبَجَ عَلَى الْفِرَاشِ وَحَوْلَ وَجْهِهِ. وَدَخَلَ أَبُو بَكْرٍ، فَانْهَرَنِي، وَقَالَ: مِزْمَارَةُ الشَّيْطَانِ عِنْدَ النَّبِيِّ صَلَّى اللَّهُ عَلَيْهِ وَسَلَّمَ؟ فَأَقْبَلَ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَالَ: دَعْهُمَا، فَلَمَّا غَفَلَ عَمَزْتُهُمَا فَخَرَجَا. وَكَانَ يَوْمُ عِيدٍ يَلْعَبُ السُّودَانُ بِالدَّرْقِ وَالْحِرَابِ. فَإِمَّا سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ وَإِمَّا قَالَ: تَشَتَّهِيَنَ تَنْظَرِيْنَ؟ فَقُلْتُ: نَعَمْ. فَأَفَامَنِي وَرَأَهُ خَدِي عَلَى خَدِهِ، وَهُوَ يَقُولُ: دُونَكُمْ يَا بَنِي أَرْفَدَةَ حَتَّى إِذَا مَلِكْتُ قَالَ: حَسْبُكِ؟ قُلْتُ: نَعَمْ. قَالَ: فَاذْهَبْ. (صحیح بخاری، ۱: ۳۲۳، رقم: ۷۰۷)

”حضور نبی اکرم ﷺ میرے پاس تشریف لائے اور میرے پاس دولڑکیاں جنگ بعاث (دو انصاری قبیلوں خزرج اور اوس کے درمیان زمانہ جاہلیت کی رزمیہ کہانی) کے ترانے گا رہی تھیں۔ آپ ﷺ بستر پر لیٹ گئے اور منہ دوسری طرف کر لیا۔ حضرت ابو بکر رضی اللہ عنہ آئے اور انہوں نے مجھے ڈانٹا اور فرمایا کہ نبی اکرم ﷺ کے پاس شیطانی باجہ! رسول اللہ ﷺ نے اُن کی جانب متوجہ ہو کر فرمایا: انہیں کرنے دو۔ جب اُن کی توجہ ہٹ گئی تو میں نے لڑکیوں کو چلے جانے کا اشارہ کیا۔ یہ بھیوں کی عید کا دین تھا، جو دھالوں اور برچھیوں سے تفریح دیکھاتے تھے۔ میں نے رسول اللہ ﷺ سے پوچھا یا آپ نے خود فرمایا: کیا تم دیکھنا چاہتی ہو؟ میں عرض گزار ہوئی: جی۔ آپ ﷺ نے مجھے اپنے پیچھے کھڑا کر لیا اور میرا رخسار آپ ﷺ کے رخسار پر تھا اور آپ ﷺ فرماتے: اے بنی ار福德ہ! مزید دیکھاؤ۔ یہاں تک کہ جب میں اکتا گئی تو مجھ سے فرمایا: بس؟ عرض کی: جی۔ فرمایا: تو پھر جاؤ۔“

قرآنی ارشادات اور فرمودات نبوی ﷺ کی روشنی میں یہ بات روزِ روشن کی طرح واضح ہے کہ شادی کے موقع پر ڈھول بجانا اور خوشی کے تھواروں کی مناسبت سے صحت مند شاعری اور خوبصورت کلام عمدہ آواز کے ساتھ پڑھنا نیز تفریحی کھیل کو دینامی احکام کی خلاف ورزی نہیں، یہ عمل حضور نبی اکرم ﷺ کی سنت اور صحابہ کرام رضی اللہ عنہم کی سنت بھی رہا ہے۔ یہ خوشی اور مُسْرَت و شادمانی کا فطری اور بے ساختہ اظہار ہے، جس سے لوگوں کو اپنے جذباتِ طرب و مُسْرَت کے اظہار کا جائز موقع فراہم ہوتا ہے۔ یہ لوگوں کی ثقافتی ضرورت بھی ہے، خاص طور پر ان کی جو دُکھوں اور غمتوں سے پریشان حال ہوتے ہیں۔ ہر چیز جو قرآن و سنت سے مطابقت رکھتی ہے، قابل تحسین ہے اور اُس پر کسی مزید جواز کی ضرورت نہیں کہ لوگوں کے جائز جذباتِ مُسْرَت پر کوئی سند لائی جائے۔ تاہم بعض احتیاطی اور

انسدادی تقاضوں کو بہر صورت پورا کرنا لازمی والا بدی ہے۔ شائستگی کی حدود کو پھلا فتنے کی اجازت نہیں دینی چاہیے اور اس بات کا خیال رکھا جائے کہ لغو، بے ہودہ اور فحش باتوں سے اجتناب بتا جائے اور مخلوط اجتماعات سے گریز کیا جائے کیوں کہ اسلام آخلاق، میانہ روی اور توازن کا دامن ہاتھ سے چھوڑنے کی اجازت نہیں دیتا۔ اس لیے ایسے موقع پر اچھائی اور نیکی کے کاموں سے پہلو تھی ہرگز نہ کی جائے۔

(برائے مزید معلومات ملاحظہ ہو: سی ڈی نمبر 757 اور 757 www[minhaj.org/uid/11460])

32- معاشرتی برائیوں سے کیسے بچیں؟

دُنیا ایک گلوبل ویٹچ بن چکی ہے اور کمیونیکیشن اتنی وسیع اور تیز رفتار ہو گئی ہے کہ اُس کی وجہ سے کوئی بھی خبر سینڈز کے اندر اندر پوری دُنیا میں پھیل جاتی ہے۔ یوں خیر اور شر کے آثرات بھی تیزتر ہو گئے ہیں۔ پچھلی صدیوں میں ایک شہر کے لوگ دُوسرے شہر کے حالات، ٹکچر، رہن سہن، اچھائی و برائی، نیکی و بدی سے آگاہ نہیں ہوتے تھے۔ لوگوں کا تعلق اپنے اپنے شہروں اور علاقائی ماحول تک رہتا تھا۔ اُس زمانے ہندوستان کے لوگوں کی خبر عالم عرب کو نہ تھی، عرب کے احوال کی خبر ہند کو نہیں تھی۔ وسطی ایشیا اور مشرق وسطی ایک دُوسرے سے بے خبر ہوتے تھے۔ دُنیا میں ہونے والی ڈولپمنٹ کے ماحولیاتی آثرات علاقائی ہوتے تھے۔ بعض اوقات آس پاس کے شہروں سے آگے کی خبر بھی نہیں ہوتی تھی۔ تب لوگوں کو خیر کی طرف بلانے والے افراد بھی اپنے اپنے علاقوں کی سطح پر حلقات، خانقاہیں اور مرکز بنا کر دین کی ترویج کا کام کرتے تھے۔ چونکہ ہر علاقے میں شر کا پھیلاؤ مقامی سطح تک رہتا تھا اس لئے اُس کے علاج کے لئے مقامی سطح کی کوششیں ہی کارگر رہتی تھیں۔

بیسویں صدی سے شروع ہونے والا ٹکنالوجی کا حالیہ عروج دُنیا کو گلوبل ویٹچ بنا چکا ہے۔ جس طرح ایک زمانے تک لوگ اپنے قصبے، گاؤں یا شہر کی حد تک ایک دُوسرے سے اچھے اور بے آثرات کو قبول کرتے تھے، اُسی طرح اب پوری دُنیا ایک گاؤں بن گئی ہے اور لوگ پورے عالم کے آثارات لیتے ہیں۔ جو کچھ آج کل امریکہ میں ہو رہا ہے لاہور میں بیٹھا شخص اُس کا فوری آثر لے رہا ہے۔ ذرائع ابلاغ، الکٹرانک میڈیا، ٹی وی، کمپیوٹر، ایشنریٹ اور موبائل تیزی سے مشرق و مغرب کو باہم ملا رہے ہیں۔ ایک چھوٹی سی سکرین آپ کے سامنے ہے اور آپ اُسی پر ساری دُنیا کو دیکھ رہے ہیں کہ کہاں کیا ہو رہا ہے۔ خیر بھی اُسی پر آ رہا ہے اور شر بھی بلا روک ٹوک اُسی پر آ رہا ہے۔ اب

ساری دُنیا کی معلومات، آحوال اور آثارات سمٹ کر موبائل فون کی صورت میں آپ کے ہاتھ میں آ جاتے ہیں۔ آنے والے وقت میں ٹی وی کے مختلف چینلز کے کنکشن لینے کی زحمت بھی ختم ہو جائے گی، ٹی وی چینلز بھی کمپیوٹرز اور موبائل پر بآسانی دستیاب ہوں گے۔

ٹیکنالوجی کے فروغ سے جہاں انسانیت کو اُس کے خوشنگوار آثارات مل رہے ہیں اُس سے زیادہ تیز رفتاری کے ساتھ منفی آثارات اور نقصان دہ پہلو پھیل رہے ہیں۔ پرانے دور میں والدین بچوں کو بڑے دوستوں کی صحبت سے بچانے کے لئے گھر سے باہر جانے سے روکتے تھے، اب ہر قسم کی اچھی و بُری صحبت انہیں گھر میں اسٹڈی ٹیبل پر میسر ہے۔ بچوں کے کمرے میں پڑا کمپیوٹر انہیں اچھے برے ہر قسم کے دوستوں سے چند سینڈز میں ملا دیتا ہے۔ بچوں کا کمپیوٹر اور موبائل ہی اُن کی صحبت ہے، اچھا استعمال کر لیں یا برا۔ یوں اب گھر میں بیٹھ رہنے سے بُری صحبت سے بچنا ممکن نہیں رہا، جو چاہیں سن لیں، دیکھ لیں، جس سے چاہیں بات کر لیں۔ سائنس اور ٹیکنالوجی میں ترقی سے جہاں ذرائع بڑھ گئے ہیں، وہاں برائی بھی اُتنی ہی طاقتور ہو گئی ہے۔ پرانے دور میں لوگوں کو شر سے بچنے کے لئے تہائی اور خلوت کا سبق دیا جاتا تھا، اب خلوت خود جلوت ہو گئی ہے، تہائی خود صحبت اور مجلس بن گئی ہے، کوئی بُج کے جائے تو کہاں جائے! اب صحبت بد سے پرانے انداز میں بچنے کی کوششیں کامیاب نہیں ہو سکتیں۔

دورِ جدید کی یہ تمام سہولتیں اٹھا کے گھر سے باہر پھیلانا یا پھر بستر بوریا اٹھا کر جنگلوں غاروں میں جا کر رہنا بھی ممکن نہیں ہے۔ اب سوال یہ ہے کہ اسی دُنیا میں رہتے ہوئے اور حالات کا مقابلہ کرتے ہوئے ایسا کون سا طریقہ اپنایا جائے کہ ہم خود اور ہماری اگلی نسلیں صحبت بد کے آثارات سے بُج سکیں اور ہمارا دین و ایمان محفوظ رہے!! اس کا صرف اور صرف ایک ہی حل ہے، وہ یہ کہ ہر قسم کی صحبت بد کے آثارات کا ازالہ صحبت نیک کے ذریعے ہی ممکن ہے، اس کے علاوہ اور کوئی طریقہ ممکن نہیں۔ *قرآن مجید میں اللہ رب العزت نے فرمایا:*

إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ الْمُغْضُوبِ عَلَيْهِمْ ۝
وَلَا الضَّالِّينَ ۝

(القرآن، الفاتحہ، ١ : ٥ - ٧)

”ہمیں سیدھا راستہ دکھا ۝ اُن لوگوں کا راستہ جن پر تو نے انعام فرمایا ۝ اُن لوگوں کا نہیں جن پر غصب کیا گیا اور نہ (ہی) گمراہوں گا ۝“

قرآنی حکم کے مطابق صحبت بد کے توڑ کے لئے صحبت صالح کو اختیار کر لیا جائے تو بری صحبت کے آثرات سے بچا جا سکتا ہے۔ جتنا صحبت صالح طاقتوں ہوگی اُسی قدر بندہ صحبت بد کے آثرات سے بچ سکے گا۔ جتنے مختلف اقسام کے حملے دین و ایمان پر ہو رہے ہیں ان تمام حملوں کے مقابلے کے لئے ایسی طاقتوں نیک صحبت کی ضرورت ہے جو بری صحبت کے تمام حملوں سے بچا سکے۔ اگر ہم ایسی نیک صحبت اختیار کر لیتے ہیں جس کے پاس دفاع کی صورت تو ہے مگر ہتھیار صرف ایک ہی ہے۔ سو (100) ہتھیاروں سے حملہ آور صحبت بد کے مقابلے کے لئے ایک ہتھیار سے مقابلہ ممکن نہیں رہے گا۔ ایمان پر حملے کئی اقسام کے ہیں اس لئے ان سے بچانے کے لئے ایسی نیک صحبت کی ضرورت ہے جو ہر قسم کے حملوں سے بچا سکے۔ اگر صحبت بد کا حملہ دماغ پر ہو تو صحبت نیک اُسے عقل و فہم کے ذریعے بچا سکے، اگر اس صحبت کا آثر ہمارے دل پر ہو جائے تو جذباتی طریق سے بھی اُس سے بچاؤ کیا جا سکے، اگر اس کے آثرات ہمارے عمل پر ہو جائیں تو عملی طریق سے بھی بچاؤ کا سامان ہونا چاہیے، اگر نفسیاتی حملہ ہو تو نفسیاتی سطح پر بھی اُس سے دفاع کا سامان ملتا چاہیے، اگر اخلاقی حملہ ہے تو اخلاقی سامان ملتا چاہیے، اگر صحبت بد کا حملہ روحانی نوعیت کا ہے تو روحانی علاج کا سامان بھی ہونا چاہیے، سماجی و معاشرتی آثرات ہو رہے ہوں تو سماجی و معاشرتی دفاع ہونا چاہیے۔ الگرض آج کے دور میں ہمہ جہتی حملوں کے مقابلے میں صحبت خیر کے پاس ہمہ جہتی دفاعی نظام ہونا چاہیے تاکہ صحبت بد جس انداز سے بھی ایمان پر حملہ آور ہو وہ اُسے متعلقہ ہتھیار کے ساتھ تباہی سے بچا سکے۔ جس زمانے صرف ٹینک سے جنگ ہوتی تھی تب ٹینک کا جواب ٹینک سے دینا ممکن تھا، جب ایئر فورس کا زمانہ آگیا تو ٹینک سے اُس کا حملہ روکنا ممکن نہیں رہا۔ اب ضروری ہے کہ صحبت صالح کے پاس ہر قسم کے حملوں سے دفاع کا انتظام ہو جن سے اس جدید سائنس و تکنالوجی کے دور میں نئی نسلوں کو سابقہ پڑ رہا ہے اور ایسی جامع اور ہمہ گیر نیک صحبت ہی ہمیں بری صحبت کے آثرات سے بچا سکتی ہے۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 1065)

33- رِشْوَتُ خُورِي

رشوت لینا اور دینا دونوں اسلام کے نزدیک انتہائی ناپسندیدہ ہیں۔ اللہ رب العزت نے قرآن مجید میں فرمایا:

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتُدْلُوَا بِهَا إِلَى الْحُكَمِ لِتَأْكُلُوا فَرِيْقًا مِّنْ أَمْوَالِ النَّاسِ

بِالْإِثْمِ وَ أَنْتُمْ تَعْلَمُونَ

(البقرة، 2 : 188)

”اور تم ایک دوسرے کے مال آپس میں ناحق نہ کھایا کرو اور نہ مال کو (بطور رشت) حاکموں تک پہنچایا کرو کہ یوں لوگوں کے مال کا کچھ حصہ تم (بھی) ناجائز طریقے سے کھا سکو حالاں کہ تمہارے علم میں ہو (کہ یہ گناہ ہے)“^{۵۰}

حضور نبی اکرم ﷺ نے فرمایا:

الراشی والمرتشی في النار.
(طبرانی، 1 : 57، رقم: 58)

”رشوت دینے والا اور رشت دینے والا (دونوں) جہنمی ہیں۔“

لعنة الله على الراشي والمرتشي.
(ابن ماجہ، 2 : 275، رقم: 2313)

”رسول اکرم ﷺ نے فرمایا: رشت دینے والے پر اور رشت دینے والے (دونوں) پر اللہ کی لعنت ہے۔“

لعن الله الراشي والمرتشي.
(مسند أحمد بن حنبل، 2 : 387، رقم: 9011)

”الله تعالیٰ نے رشت دینے اور رشت دینے والے پر لعنت کی ہے۔“

لعن رسول الله ﷺ الراشي والمرتشي.
(ترمذی، 3 : 623، رقم: 1337)

”رسول الله ﷺ نے رشت دینے والے اور رشت دینے والے پر لعنت کی ہے۔“

(برائے مزید معلومات ملاحظہ ہو: تصنیف شیخ الاسلام ”اسلامی نظامِ معیشت کے بنیادی اصول“)

34- داڑھی کی شرعی حیثیت

اسلام دین فطرت اور دینِ اعتدال و توازن ہے اور قرآن و حدیث کی تعلیمات میانہ روی کی تعلیم سے بھری پڑی ہیں۔ مگر ہمارے عمومی روئیے ہر معااملے کو انتہا پسندانہ انداز میں الجھا رہے ہیں اور فرائض کو چھوڑ کر سنتوں اور نوافل کے پیچھے بھاگنا قومی سطح پر ہمارا معمول بن چکا ہے۔ ہم اس دوڑ میں یہ بھی بھول جاتے ہیں کہ ”داڑھی ایمان میں ہے، ایمان داڑھی میں نہیں“۔ سب سے پہلے کسی کا صاحب ایمان ہونا ضروری ہے، پھر اس کے بعد فرائض و

واجبات کی ادائیگی لازمی ہے، داڑھی کا معاملہ تو بعد میں جا کر اپنے درجے میں آتا ہے، مگر ہمارا آغاز ہی ظاہری حلنے سے ہوتا ہے۔ اگر کسی کا ظاہر اسلامی حلنے کے مطابق نظر آئے تو ہم اُسے پکا مومن سمجھتے ہیں، خواہ وہ اپنے کاروبار کے لئے جھوٹ اور دھوکہ دہی سے کام لیتا پھرے۔

یہ دور زوال کا الیہ ہے کہ ایک طرف تو ہم بحیثیت قوم فراپض سے پہلو تھی کی بھی پروانہیں کرتے جب کہ دُوسری طرف سنتوں اور نوافل پر بھی خوب زور دیتے ہیں۔ ہر نمازِ جنازہ کے موقع پر صفوں کی تعداد طاق رکھنے پر زور دینا سب کو یاد رہتا ہے، مگر اس بات کی کوئی پروانہیں کرتا کہ کتنے لوگوں کو جنازہ کی دعا یاد ہے۔ اب تو اس قدر جہالت عام ہے کہ لوگ بغیر وضو نمازِ جنازہ میں شریک ہونے کو جائز سمجھنے لگے ہیں اور ہم صفين گنے میں مصروف ہیں۔

مطلقاً داڑھی رکھنا اور اُس کا موچھوں سے بڑھانا سنتِ مؤکدہ ہے اور اُس کی مقدار کا قبضہ بھر ہونا سنتِ غیر مؤکدہ ہے۔ داڑھی کی مقدار سنتِ مؤکدہ کے ضمن میں نہیں آتی۔

حضرت عبداللہ بن عمرؓ سے ثابت ہے کہ جب اُن کی داڑھی قبضہ سے بڑھ جاتی تھی تو وہ کٹوادیتے تھے۔ اس سے یہ ثابت نہیں ہوتا کہ وہ اُس سے کم ہونے کو ناجائز سمجھتے تھے، بلکہ ظاہرِ نص سے تو یہ ثابت ہوتا ہے کہ قبضہ سے زیادہ بڑی داڑھی رکھنا جائز نہیں، کیوں کہ وہ کٹوادیتے تھے۔ قبضہ سے چھوٹی داڑھی رکھنے پر گناہ ہونا تو اُس حدیث میں بیان نہیں ہوا۔ میری نظر میں آج تک ایک حدیث صحیح بھی اس معنی میں نہیں گزری کہ اگر داڑھی قبضہ سے کم ہو تو یہ حرام ہے یا قبضہ سے کم ہو تو داڑھی داڑھی ہی نہیں ہے۔ جس حدیث سے داڑھی کا سائز قبضہ بھر ہونا ثابت کیا جاتا ہے وہ یہ ہے کہ جب اُن کی داڑھی بڑھتی تو وہ اُسے دائیں بائیں سے کٹوادیتے، آقاللشیعۃؑ کا بھی تذکرہ آیا ہے اور صحابہؓ کرامؓ کا تذکرہ بھی آیا ہے، دو صحابہؓ کرامؓ سے مردی ہے۔ ایک تو وہ حدیث خبر واحد ہے، دوسرے واضح آفاظ میں بیان ہو رہا ہے کہ بڑھتی تو وہ کٹوادیتے تھے، سو اُس سے استنباط یہ ہوتا ہے کہ قبضہ برابر رکھنے کا معمول تھا۔ مگر قبضہ سے کم رکھنے کا حرام ہونا، یا ناجائز ہونا، مکروہ ہونا، حضور ﷺ کا ناپسند کرنا یا چھوٹی داڑھی رکھنے سے منع فرمانا یہ کسی طرح ثابت نہیں ہوتا، اس معنی و مفہوم کی ایک صحیح حدیث بھی میری نظر سے نہیں گزری۔

اگر کوئی داڑھی بڑھائے اور موچھیں کٹوائے تو اُس نے آقاللشیعۃؑ کی مطلقاً سنت پر عمل کر لیا اور اُسے سنت کا ثواب ملے گا۔ چونکہ حضرت عبداللہ بن عمرؓ اور بعض ڈیگر صحابہ کا قبضہ سے بڑھنے والی داڑھی کا کٹوانا ثابت ہے، اس لئے اس حدیث سے یہ استنباط ہوتا ہے۔ اگر تو اُس ظاہرِ نص کو لے لیا جائے تو پھر جس طرح بعض لوگ قبضہ سے کم

مقدار رکھنے کو گناہ کہتے ہیں تو قبضہ سے بڑھانا بھی اُتنا ہی گناہ ہو جائے گا۔ ایسی صورت میں اُن مشائخ و علماء کرام کا کیا بنے گا جن کی داڑھیاں قبضہ سے بڑی ہیں، تو کیا وہ سب گناہ گارٹھریں گے! اگر بغیر دلیل شرعی کے چھوٹی داڑھی رکھنا فشق اور خلافِ سنت قرار دے دیا جائے تو اُسی حساب سے قبضہ سے بڑھی داڑھی رکھنا بھی فشق اور گناہ ہونا چاہیئے کیوں کہ صحابہ کرام تو کٹوادیتے تھے۔ اگر دلیل شرعی کے بغیر چھوٹی داڑھی کو گناہ ثابت کریں گے تو اُس کے بالعکس بھی گناہ ہی ثابت ہوگا، لہذا یہ طریقِ استنباط درست نہیں ہے۔

قبضہ سے بڑھنے والی داڑھی کے کٹوادینے کا مطلب یہ ہے کہ اُن کے نزدیک احسن طریق قبضہ کے برابر داڑھی رکھنا تھا۔ اب یہ تو کسی صحابی نے نہیں فرمایا کہ آقا ﷺ نے حکم دیا ہے کہ قبضہ کے برابر رکھا کرو، کسی حدیث صحیح میں حضور ﷺ کا ایسا حکم ثابت نہیں ہے۔ جب حضور ﷺ کا حکم ثابت نہ ہو تو وہ سنتِ موَکَدہ نہیں بن سکتی، کیوں کہ سنتِ موَکَدہ ثابت ہونے کے لئے ضروری ہے کہ حکم ہو اور اُس کی تاکید بھی ثابت ہو، تب سنتِ موَکَدہ ثابت ہوتی ہے۔ اگر نبی اکرم ﷺ نے بار بار قبضہ سے کم داڑھی رکھنے سے منع فرمایا ہوتا، یا چھوٹی داڑھی کو خلافِ سنت قرار دیا ہوتا، یا چھوٹی داڑھی رکھنے کو متعدد احادیث میں گناہ کا عمل فرمایا ہوتا تو قبضہ کی مقدار سنتِ موَکَدہ قرار پا سکتی تھی۔

داڑھی کے تواتر پر علماء کی دو آراء ہیں، علماء کی ایک بڑی تعداد داڑھی کے تواتر کو سنتِ عادیہ کے طور پر لیتی ہے، کہ آپ ﷺ کی عادت تھی اور اُس زمانے عربوں کی عادت ہی یہ تھی کہ اتنی داڑھی رکھا کرتے تھے، پس وہ علماء اُسے سُنْنَة الْهُدَى میں شامل ہی نہیں کرتے۔ سُنْنَة الْهُدَى آقا ﷺ کی ایسی سنتیں ہیں جن کا کرنا لازمی اور ترک کرنا گناہ ہے۔ دُوسری طرف سُنْنَة عادیہ آپ ﷺ کی وہ سنتیں ہیں جو آپ ﷺ کی مبارک عادات میں شامل تھیں یا عربوں کی تہذیب و ثقافت کا حصہ تھیں، جیسے لباس، کھانا، سواری، ایسی بہت سی دُوسری سُنْنَة مبارک جن پر آپ ﷺ کی حیات طیبہ میں تواتر تھا۔ یہ ساری چیزیں حضور ﷺ کی سنت تو ہیں اور اُن پر محبت کے ساتھ عمل کرنا باعثِ اجر و ثواب بھی ہے، مگر ترک کرنے سے گناہ لاحق نہیں ہوتا۔ چنانچہ علماء کی ایک بڑی تعداد داڑھی کا رکھنا اور مقدار قبضہ رکھنا سُنْنَة عادیہ میں شمار کرتی ہے۔

اگر کوئی فنِ اصولِ حدیث کا طالب علم ہو کر ذخیرہ حدیث میں آنے والی کل احادیث کو شرائطِ حدیث، سند اور شرائطِ اثباتِ احکام کو ملحوظ رکھ کر ایک فقیہ کے طور پر دیکھے تو قبضہ برابر داڑھی رکھنے کے صرف دو مرتبے بنتے ہیں۔ اگر اُسے نچلے درجے میں شمار کریں تو سنتِ عادیہ قرار پائے گی اور اگر اعلیٰ درجے میں (یعنی سنتِ حدیث میں) شمار کریں

تو سنت غیر موکدہ قرار پائے گی۔ حضور ﷺ کا عمل مبارک ہے، چونکہ زبان سے صریح حکم نہیں ہے، کم رکھنے پر تحدید نہیں ہے، سختی نہیں ہے، گناہ کا کلمہ نہیں ہے، اس لئے سنت ہے مگر سنت غیر موکدہ ہے۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 393)

35- آزادیِ اظہارِ رائے

اظہارِ رائے کی آزادی کے بغیر کسی بھی معاشرے میں جمہوری اقدار اور عدل و انصاف کی روایات نہیں پنپ سکتیں۔ اسی لئے اسلام نے نہ صرف ہر فرد کو اظہارِ رائے کی آزادی کا حق عطا کیا ہے بلکہ اہلِ اسلام کو اپنے اجتماعی معاملات اصول مشاورت پر استوار کرنے کی تعلیم بھی دی ہے۔

اظہارِ رائے کی آزادی میں حق تقریر، حق رائے، اختلاف اور تنقید کا حق اور جدید آلفاظ میں صحافتی آزادی بھی شامل ہے۔ اس کا مطلب یہ ہے کہ شہریوں کے سوچنے، رائے رکھنے اور اپنی رائے کے اظہار کرنے میں ریاست بھی بھی مداخلت نہیں کرے گی۔ اسلام نے یہ حق ہر فرد کو عطا کیا ہے۔ قرآن مجید میں اصول مشاورت بیان کرنے والی تمام آیات اظہارِ رائے کی آزادی کو بھی بیان کرتی ہیں، کیوں کہ مشاورت کا عمل اُس وقت تک انجام پذیر نہیں ہو سکتا جب تک حکمران عوام سے مشورہ طلب نہ کریں اور عوام اُس وقت تک مشورہ نہیں دے سکتے جب تک کہ انہیں اظہارِ رائے کی آزادی کا حق حاصل نہ ہو۔ لہذا قرآن حکیم کا اصول مشاورت کو اپنانے کا حکم اس حکمت کا حامل ہے کہ اسلامی ریاست میں ہر شہری کو اظہارِ رائے کی آزادی کا حق حاصل ہوگا۔ ارشاد ربانی ہے:

وَأَمْرُهُمْ شُورَىٰ بَيْنَهُمْ.
(القرآن، الشورى، 42: 38)

”اور ان کا ہر کام آپس کے مشورے سے ہوتا ہے۔“

یوں اسلام نے مشاورت کا اصول متعارف کرواتے ہوئے اختلافِ رائے اور آزادیِ اظہارِ رائے کو ہر شہری کا حق قرار دیا۔ اسی طرح سیرت نبوی میں ہمیں اس امر کی کئی مثالیں ملتی ہیں، جہاں حضور اکرم ﷺ نے اپنے صحابہ سے مختلف معاملات پر مشاورت کی غزوہ بدر، اسیران بدر، غزوہ اُحد، غزوہ احزاب اور معاهدة حدیبیہ میں حضور اکرم ﷺ نے فیصلہ کرنے سے پہلے اپنے صحابہ سے مشورہ کیا۔

اسی طرح حضور ﷺ نے حکمرانوں کے ظلم کے خلاف آواز حق بلند کرنے کو، بہترین جہاد قرار دیا۔ ارشاد فرمایا:

إِنَّ مِنْ أَعْظَمِ الْجَهَادِ كَلْمَةً عَدْلٍ عِنْدَ سُلْطَانٍ جَائِرٍ۔ (جامع ترمذی، ۱: ۳۷۲، رقم: ۲۱۷۳)

”بہترین جہاد جابر سلطان کے سامنے کلمہ حق کہنا ہے۔“

حضور اکرم ﷺ کے بعد خلفائے راشدین نے بھی اسلام کی انہی زریں تعلیمات پر عمل کرتے ہوئے جملہ معاملات میں باہمی مشاورت کے اصول پر عمل کیا۔ خلافتِ راشدہ میں اظہار رائے کی آزادی کا یہ عالم تھا کہ ایک مرتبہ حضرت عمرؓ کے خطبہ جمعہ کے دوران ایک شخص نے کھڑے ہو کر آپ سے اعتراض کیا کہ وہ آپ کے خطبہ کو اُس وقت تک نہیں سنبھال سکتے گے جب تک کہ وہ اپنے کرتے کے لیے بیت المال سے زیادہ کپڑا لینے پر جواز فراہم نہ کر دیں، پس انہوں نے اُس بات کا برا منانے کی بجائے بھری مجلس میں ہونے والے اس سوال کی وضاحت پیش کی۔

ایک مرتبہ حضرت عمرؓ نے خواتین کے حق مہر کی مقدار کے تعین کا ارادہ کیا تو ایک خاتون نے آپ کے اُس فیصلے پر اعتراض کیا اور قرآن مجید کی دلیل سے آپ کو ایسا فیصلہ کرنے سے روک دیا۔ حضرت عمرؓ نے اعتراض کرنے والی خاتون کی دلیل کو تسلیم کرتے ہوئے نہ صرف اپنا فیصلہ واپس لیا بلکہ اُس کا شکریہ ادا کیا کہ اُس نے انہیں ایک غلطی سے بچالیا۔
(الاحکام لابن حزم، ۲۳۵: ۲، ۲۳۳: ۲)

اسلام میں اس سطح کی آزادی رائے کا تصور موجود ہے کہ جس خلیفہ کا نام سن کر قیصر و کسری کی سلطنتیں کا اپن اٹھتی تھیں وہ ایک عام عورت کو نہ صرف اس سطح کی آزادی دے رہے تھے بلکہ اُس کی رائے کو مان کر خلافت کا فیصلہ بھی تبدیل کر رہے تھے۔

اسلام کی طرف سے عطا کردہ آزادی اظہار رائے کا یہ مطلب ہرگز نہیں کہ ہم دوسروں کی کردار کشی شروع کر دیں۔ رائے کی آزادی کے ساتھ رائے کا پُر خلوص ہونا بھی ضروری ہے ورنہ تاجدارِ کائنات ﷺ کا فرمان ہے کہ ”آدمی کے جھوٹا ہونے کے لئے اتنا کافی ہے کہ وہ سنی سنائی بات بلا تحقیق آگے بیان کرنے لگے۔“

(برائے مزید معلومات ملاحظہ ہو: تصنیف شیخ الاسلام ”اسلام میں انسانی حقوق“)

36 - اسلام اور جمہوریت

اسلام دُنیا کا وہ دین ہے جس نے جمہوریت کو ایک نظام حکومت کے طور پر اس دُنیا میں متعارف کروایا۔ اسلام نے انسانیت کو دُنیا کی تاریخ میں پہلا تحریری آئین، عطا کیا۔ میری ایک تصنیف ہے ’یثاق مدینہ کا آئینی تجزیہ‘،

میں نے اُس میں حضور تاجدار کائنات ﷺ کے عطا کردہ میثاق مدینہ کا 63 آرٹیکلز پر مشتمل آئینی تجزیہ پیش کیا ہے۔ اُس کے پہلے آرٹیکل میں حضور نبی اکرم ﷺ نے ریاست کی بنیاد جمہوریت پر رکھی۔ یہ ایک تحریری دستور تھا، جسے متوازن روپ میں پیش کیا گیا اور اُس کے تحت ایک سیاسی وحدت کی بنیاد رکھی گئی۔ اُس میں جو حقوق مسلمانوں کو دیئے گئے وہی حقوق یہود کو بھی دیئے گئے۔ حتیٰ کہ یہود کے اتحادی غیر مسلم قبائل کو بھی وہی حقوق دیئے۔ اُسی آئین میں حضور ﷺ نے قانون کی حکمرانی (Rule of Law) کا نفاذ کیا۔ اُس میں یہود اور مقامی غیر مسلم قبائل کی روایات کو آئینی تحفظ دیا، اسے جمہوریت کہتے ہیں۔ سب عوام کو ان کی روایات، ثقافت اور مذہب کو آئینی تحفظ دیا۔ معاشی استحکام کی بنیاد میتوانیت مدینہ پر رکھی۔ اُس آئین میں بنیادی انسانی حقوق عطا کئے۔ اُس میں مذہبی آزادی دی اور فرمایا کہ یہودیوں کو وہی مذہبی آزادی ہوگی جو مسلمانوں کو حاصل ہے۔ اُس میں خواتین کو حقوق دیئے اور مدینہ کو امن کا گھر قرار دیا۔ انسانی زندگی، مذہب، عزت و آبرو، کاروبار، مال و دولت، تمام حقوق دیئے۔ عدالت میں قانونی مساوات کا حق دیا۔ کسی شخص کے خلاف فیصلہ بغیر سماught کے نہیں ہو گا، خواہ وہ کسی مذہب کا ہو۔ حتیٰ کہ غیر مسلم جنگی قیدیوں کو حقوق دیئے۔ اُس زمانے پوری دُنیا کا ایک ہی قانون تھا کہ جنگی قیدیوں کو قتل کر دیا جاتا تھا۔ آپ ﷺ نے جنگی قیدیوں کی آزادی کے لئے چار قوانین تشکیل دیئے کہ جنگی قیدی کس طرح آزاد ہوں گے۔ انسانی حقوق، جمہوریت اور devolution of power دی۔ آپ نے یہ اصول دیا کہ ایک سے دو کی رائے بہتر ہے، دو سے تین کی رائے بہتر ہے، تین سے چار کی رائے بہتر ہے۔ فرمایا اللہ علی الجماعت یعنی ”جدهرا کثریت ہوگی اُس کے اوپر اللہ کی حفاظت کا ہاتھ ہوگا“۔ آپ ﷺ نے اس آئین میں مشاورت رکھی جو جمہوریت کی اصل جڑ ہے۔

(برائے مزید ملاحظہ ہو: تصنیف شیخ الاسلام ”میثاق مدینہ کا آئینی تجزیہ“ اور سی ڈی نمبر 1002)

37 - اسلام اور سیاست

اسلام دیگر مذاہب کی طرح محض ایک مذہب نہیں، اس لئے وہ صرف انسان کے من میں تبدیلی پر اکتفاء نہیں کرتا بلکہ ایک جامع دین اور مکمل ضابطہ حیات ہونے کے ناتے معاشرے کا پورا نظام اللہ رب العزت کے فرمان کے مطابق چلانے کا حکم دیتا ہے، تاکہ معاشرے سے ظلم و نا انصافی کا خاتمہ ہو اور تمام افراد معاشرہ اسلام کے اصول مساوات کے تحت معاشرے میں یکساں حقوق حاصل کر سکیں۔ جس طرح آپ اپنے گھر کے اندر کی صفائی جاری رکھ کر گلی کوچوں اور محلے کی گندگی کو بدبو کی وجہ سے برداشت نہیں کر سکتے، اسی طرح اللہ اور اُس کا رسول یہ گوارا نہیں کرتا

کہ ایک بندہ اپنے من کو نمازوں سے صاف کرتا پھرے اور اپنی تبلیغوں میں لگا رہے اور دُسری طرف معاشرے پر کفر، اللہ کی نافرمانی اور ظلم پر مبنی إستحصالی، طاغوتی اور سامراجی نظام رہے۔ فاشی و عربیانی اور بے حیائی کا دور دورہ ہو۔ ٹی وی رو زانہ گھروں کے اندر بے حیائی کا درس دیتے رہیں اور اگر آپ اُس پر احتجاج کریں تو وہ کہیں کہ خبردار! آپ کو کیا ٹی۔ وی حکومت کا کام ہے، آپ اپنی نمازیں پڑھیں اور ٹی وی دیکھنا بند کر دیں۔

أخبار میں ہر روز فاشی و عربیانی ہے۔ ہر روز پورے کے پورے صفحے آداؤ کاروں اور عریاں لڑکیوں کی تصاویر سے بھرے ہوتے ہیں۔ ہر اخبار نے ایک انجوانے منٹ کالم بارکھا ہے، جس میں عورتوں کی عریاں تصویریں لگائی جاتی ہیں اور نوجوان بچوں کو بے پر دگی کے سلیقے سکھائے جا رہے ہیں۔ آپ اُس کے خلاف آواز بلند کریں تو جواب ملے گا کہ آپ کو کیا غرض اپنی نماز پڑھیں تبلیغ کریں، اخبار اگر غلط ہے تو دیکھنا بند کر دیں۔

پھر آپ چیخیں کہ گھروں میں ٹی وی بھی بند کر دیا مگر وہ ساری براہیاں بچے سکول سے سیکھ کر آ جاتے ہیں، دُسوں کے گھروں میں تو ٹی وی بند نہیں ہے نا، وہ سارا پچھ جو بچے ٹی وی سے سیکھتے ہیں وہ سبق سکول میں جا کر دُھراتے ہیں اور دُسرے بچے سیکھ کر گھر آ کر اُسے استعمال کرتے ہیں۔ سکول میں نخش پروگرام ہو رہے ہیں، آئے روز میانا بازار جو لگتے ہیں، ثقافتی شو ہوتے ہیں، بچیوں کے ڈانس ہوتے ہیں، ظلم ہو رہا ہے، فاشی و عربیانی کے سبق ہیں۔ آپ چیخیں کہ ہمارے بچے سکول سے یہ ساری باتیں سیکھ کر آ رہے ہیں تو جواب ملے گا کہ بچوں کو سکول بھیجا چھوڑ دیں۔

آگاہ رہیں! اگر اللہ کے دین کی حفاظت کے لئے یہ قوم نہ اُٹھی تو چند سال بعد اس ملک کے سکولوں میں سیکس کی تعلیم کا مضمون شامل کیا جائے گا، جنسی بے حیائی کے مضامین اس ملک میں شاملِ نصاب ہوں گے۔ اگر مصطفوی انقلاب کے لئے، اللہ کے دین کی حفاظت کے لئے، ایمان کی قدروں کے بچاؤ کے لئے، غیرتِ ایمانی کی حمایت کے لئے، اگر یہ قوم نہ اُٹھی تو اس ملک کے سکولوں کے نصاب میں سیکس کی ایجوکیشن آئے گی، موسيقی بھی آئے گی، بے حیائی کے درس ہوں گے، آج شروع ہو چکے ہیں۔

آپ نے رِشوت کے خلاف آواز بلند کی اور کہا کہ رِشوت کی صورت میں سارے ملک میں حرام چل رہا ہے۔ پوچھا کہاں رِشوت ہے؟ آپ نے کہا ٹیلیفون کا کنکشن لگوانے جائیں تو وہ رِشوت مانگتے ہیں۔ جواب ملے گا آپ ٹیلیفون کا کنکشن نہ لگوائیں۔ بجلی کا کنکشن لگوائیں تو وہ رِشوت مانگتے ہیں، جواب ملے گا آپ بجلی نہ لگوائیں۔ پانی کے

کنشن کے لئے رِشوت مانگتے ہیں تو آپ پانی نہ لگوائیں۔ بچ پڑھ گیا ہے اُس کی نوکری رِشوت کے بغیر نہیں ملتی، رِشوت حرام ہے میں دینا نہیں چاہتا، جواب ملے گا کہ آپ کوشق ہے دینے کا! آپ نوکری نہ لگوائیں۔ کرتے کرتے انجام کار اس زندگی کا یہ ہے کہ اس وقت تو معاشرے میں زندگی کا کوئی کام خالص جائز اور حلال طریقے سے ممکن نہیں ہے، تو آخری جواب ملے گا کہ آپ جینا ہی چھوڑ دیں، جینے کے پیچھے کیوں پڑے ہوئے ہیں، اگلے جہان چلے جائیں جہاں نیک رو جیں رہتی ہیں، یہ تو ایسی ہی دنیا ہے۔

جس طرح گھر کے اندر کی صفائی کرنے اور گلی کوچے میں گندگی کے ڈھیروں کے لگتے جانے سے گزارنا نہیں ہو سکتا، اسی طرح ایمان پکار کر آوازیں دے رہا ہے، مگر ہماری روح کے کان بند ہو گئے۔ ایمان کی بستی سے آوازیں آ رہی ہیں، گنبدِ خضراء سے صدائیں آ رہی ہیں، کعبۃ اللہ سے صدائیں آ رہی ہیں، قرآن مجید کی آیتوں اور لفظوں سے پکاریں آ رہی ہیں کہ اے اہل ایمان تیرے اندر نماز روزے کے عمل کو جاری رکھنے سے بھی گزارنا ہوگا۔ معاشرے کے اندر کفر کی غلطتوں کے ڈھیر جمع ہو رہے ہیں۔ اللہ نے حیاء کا درس دیا ہے حیائی کے درس جاری ہیں۔ اللہ نے تابع فرمانی کا درس دیا نافرمانیاں جاری ہیں۔ معاشرے کفر، ظلم، رِشوت، سود اور حرام کی طرف جا رہے ہیں۔ الگرض ہر حرام زندگی کا نظام بن رہا ہے اور ہر حلال زندگی سے کوچ کرتا جا رہا ہے۔

ایسی صورت حال مکہ کی سر زمین پر تھی۔ خالی نماز پڑھنے سے تو صحابہ کو کوئی نہیں روکتا تھا۔ اگر یہ معاهدہ ہو جاتا کہ تم نے صرف نماز پڑھنی ہے، تبلیغ کرنی ہے، وعظ کرنا ہے، حج کرنا ہے، اور ہمارے نظام کو بدلنے کی کوئی کوشش نہیں کرنی، اور ہماری سلطنت، سرداری و جاگیرداری اور حکومت کے نظام کو بدلنے کی کوشش نہیں کرنی، اگر صرف اتنا سمجھوتو ہو جاتا تو نہ کبھی ہجرت کی نوبت آتی، نہ غزوہ بدر ہوتا، نہ غزوہ احد ہوتا، نہ جنگ خندق ہوتی، نہ کبھی طائف کے پھر پڑتے، نہ کبھی تلواروں سے محاصرہ ہوتا، نہ صحابہ کی گرد نیں کشیں، نہ شہادتیں ہوتیں، اور پھر نہ خلافت راشدہ ہوتی، اور نہ آپ اور ہم سب مسلمان ہوتے، حضور ﷺ نے اُس پہلی سطح پر رہنے کو قبول نہیں فرمایا، بلکہ فرمایا:

الَّذِينَ أَخْرِجُوا مِن دِيَارِهِمْ بِغَيْرِ حَقٍ إِلَّا أَن يَقُولُوا رَبُّنَا اللَّهُ.

”(یہ) وہ لوگ ہیں جو اپنے گھروں سے ناحق نکالے گئے صرف اس بناء پر کہ وہ کہتے تھے کہ ہمارا رب اللہ ہے (یعنی انہوں نے باطل کی فرمازوائی تسلیم کرنے سے انکار کیا تھا)“

رَبُّنَا اللَّهُ: یہ ایک انقلابی نعرہ ہے، جس کا معنی یہ ہے کہ ہم اللہ کے دیے ہوئے نظام کے سوا باقی ہر نظام کو

مُسْتَرِّدٌ كرتے ہیں۔ جس رب نے ہمیں پیدا کیا پورا نظام زندگی اُسی رب کی ہدایت کے مطابق چلانا چاہتے ہیں۔ صرف مسجد کو نہیں بلکہ پورا معاشرہ اللہ کی ہدایت کے مطابق چلانا چاہتے ہیں۔ یہ جرم تھا ان صحابہ کرام کا جس کی پاداش میں انہیں گھروں سے نکالا گیا اور ان کی جانیں لی گئیں۔ اللہ رب العزت اسی ضمن میں مزید فرماتا ہے:

وَلَوْلَا دَفْعَ اللَّهُ النَّاسَ بِعَضَهُمْ بِعَضٍ لَّهُدِمَتْ صَوَامِعُ وَبَيْعَ وَصَلَوَاتُ وَمَسَاجِدُ.

(الحج، 40: 22)

”اور اگر اللہ انسانی طبقات میں سے بعض کو بعض کے ذریعہ (جہاد و انقلابی جدو جہد کی صورت میں) ہٹاتا نہ رہتا تو خانقاہیں اور گربے اور کلیسے اور مسجدیں (یعنی تمام آدیان کے مذہبی مرکز اور عبادت گاہیں) مسمار اور ہیران کر دی جاتی۔“

یعنی اگر اللہ بعض لوگوں کا تسلط، قبضہ، غلبہ اور حکومت بعض لوگوں کی کوششوں کے ذریعے ختم نہ کرتا تو ہر مذہب کی عبادت گاہیں تباہ ہو جاتیں۔ یعنی آج کچھ لوگوں کی حکومت ہے جو غلط راہ پر جا رہے ہیں، ظلم کر رہے ہیں، اللہ کی نافرمانی کر رہے ہیں، اہل حق اٹھے اُن کے تسلط کو چینچ کیا اور جدو جہد کی، جہاد کیا، انقلاب پہا کیا، جانوں کی بازی لگائی، اُن کے قبضے سے معاشرے کو نکال لیا اور نظام بدلتا۔ وقت کے ساتھ ساتھ پھر دوبارہ لا دین لوگوں کی حکومت آئی انہوں نے بے دینی مسلط کرنے کی کوشش کی تو دوسرا لوگوں نے جماعت بنائی، تگ و دو کی، قربانیاں دیں اور اُن کی حکومت کا تختہ اُٹھ دیا۔ یہ تاریخ انسانی میں ایک مسلسل انقلابی جدو جہد کا عمل ہے۔ اس مقام پر قرآن سیدھے ٹکراؤ کی بات کر رہا ہے۔

آے قوم! کب تجھے قرآن کا شعور نصیب ہوگا، قرآن مجید تو کھول کھول کر ساری حقیقتیں بیان کر رہا ہے، مگر ہم سب مل کر قرآن پر ظلم کر رہے ہیں۔ ہم نے فقط قرآن کو چونے کے لئے رکھا ہے۔ غلاف میں بند قرآن کو کبھی کبھار زیارت کے لئے رکھا ہے۔ قرآن کو سمجھے بغیر صرف تلاوت کے لئے رکھا ہے۔ اور سال کے بعد تراویح میں سننے کے لئے رکھا ہے۔ آے پاکستانی قوم! کب وہ دن آئے گا جب تو آگے بڑھے گی اور قرآن کے پیغام کو سمجھنے اور معاشرے پر لا گو کرنے کی کوشش کرے گی۔ وہ دن کب آئے گا جب قرآن کے پیغام کو عملی جامہ پہنانے کے لئے یہ قوم اُٹھ کھڑی ہو گی، نعرہ انقلاب بلند کرے گی، سراپا جہاد بن جائے گی، بے دینیت سے ٹکرانے کے لئے تیار ہو جائے گی،

اور نظامِ کفر کو اکھاڑ کے چھینک دینے اور قرآن کا عطا کردہ نظام روئے زمین پر نافذ کر دینے کا فیصلہ کرے گی۔

آئے اہلِ پاکستان! آئے مسلمانانِ عالم! خطاب بہت ہو چکے، وعظ بہت ہو چکے، تبلیغیں تربیتیں بہت ہو چکیں، فقط خطابوں، تقریروں اور عظوں سے اُمتِ مسلمہ کے احوال نہیں بدل سکتے۔ اُمتِ مسلمہ کو سراپا جہاد بننا ہوگا، سراپا انقلاب بننا ہوگا، یہ خون جو ہماری رگوں میں گردش کر رہا ہے اُس خون میں تلاطم پیدا کرنا ہوگا، اور سراسر پیغامِ قرآن کے پیکر بن کر کفر کے نظام سے ٹکرایا جانا ہوگا۔

اللہ رب العزت نے فرمایا کہ ہمارا امر، ہماری منشاء اور ہمارا بھیجا ہوا نظام یہ ہے کہ جب معاشرے پر کچھ آیسے لوگ مسلط ہو جائیں کہ اُن سے دین کو نقصان پہنچ رہا ہو، لوگوں کو اُن کے حقوق نہ مل رہے ہوں تو اہل حق لوگ اُٹھیں اور جو مسلط ہیں اُنہیں ہٹا دیں۔ پھر کبھی ایسا ہو جائے تو پھر اہل حق اُٹھیں اور اُنہیں ہٹا دیں۔ یہ پوری کی پوری حرکت ایک انقلابی جدوجہد کی صورت میں مسلمانوں کی اجتماعی زندگی کے اندر جاری ہونی چاہیے۔ اگر تقاضائے ربِ جیل نہ ہوتا تو سیدنا موسیٰ کو یہ نہ فرماتا کہ سیدھا فرعون کے پاس جا، وہ با غی ہو چکا ہے، اس لئے بنی اسرائیل کو اُس کے تسلط سے نکال۔ اللہ تعالیٰ فرماتا تھا کہ فرعون جیسا بھی ہے تمہیں اُس کی حکومت، سیاست اور نظام سے کیا غرض، تو جا کے میری توحید اور اپنی رسالت کا پیغام دے، لوگوں کو آخرت کی تبلیغ کر، تقویٰ کا سبق دے، اللہ اللہ سکھا۔ رہ گیا فرعون اور اُس کی حکومت و سلطنت، اُس سے تمہیں کیا سروکار، وہ سیاسی بات ہے چھوڑ دو، اللہ نے ایسا نہیں فرمایا۔

اللہ رب العزت نے یہ دُنیا پیدا کی ہے اور وہ اس کی رگ رگ سے واقف ہے۔ وہ جانتا ہے کہ قوم کو ساری زندگی بھی سکھاتے رہو گے اور اُپر سلطنت اور اقتدار ظلم کا رہے گا تو ظلم کے شلنگے میں جکڑی ہوئی قوم کبھی بھی کھل کر حق کی طرف آنے کو تیار نہیں ہوگی۔ اس لئے فرمایا کہ سیدھا فرعون کے آیوان میں جا اور اُس سے بنی اسرائیل کی آزادی کی بات کر۔ فرعون کی حکومت اور ظالمانہ نظام سے بنی اسرائیل کو آزاد کروا۔ یہ حکم حضور ﷺ تک چلا آیا ہے۔ آپ ﷺ کو یہ وحی آرہی ہے کہ آئے محبوب! اپنی اُمت کو قیامت تک کے لئے دین کے حفاظت اور بقاء کا یہ فلسفہ سمجھا دیں کہ دین کی بقاء اسی مسلسل انقلابی عمل میں ہے۔

اگر یہ سلسلہ تھم جائے اور لوگ سوچیں کہ سیاست میں حصہ لینے اور ظالم حکمرانوں کو ہٹانے کی کوئی ضرورت نہیں تو (۱) راہبوں کی خانقاہیں منہدم اور تباہ و بر باد ہو جاتیں، (۲) عیسائیوں کے گرجے بر باد ہو جاتے، (۳) یہودیوں کے عبادات خانے بر باد ہو جاتے، اور (۴) مسلمانوں کی مسجدیں بر باد ہو جائیں گی۔ اگر اپنی مساجد کو آباد رکھنا چاہتے ہے

ہو تو اُس کی صرف ایک ہی صورت ہے، وہ یہ کہ اگر اللہ کے دینے ہوئے نظام کو پا کرنے کی جنگ کرتے رہو گے تو تمہاری مسجدیں بھی آباد رہیں گی۔

بتایا جا رہا ہے کہ آئے راحبو! اگر تم اپنی خانقاہوں کی آبادی کو برقرار رکھنا چاہتے ہو تو وہ خالی نمازیں پڑھنے، اللہ آللہ کرنے اور ذکر کرنے سے ہمیشہ ہمیشہ آباد نہیں رہیں گی، بلکہ اللہ کے دین کے نظام کی بحالی کے لئے جنگ کرتے رہو گے تو تمہاری خانقاہیں بھی آباد رہیں گی۔ بتا دے میرے عجیب عیسائیو! اگر اپنے مذہب کی حفاظت اور اقامت کے لئے جہاد نہ کرو گے تو تمہارے گرجے ویران اور برباد ہو جائیں گے۔ آج پورے عالم عیسائیت کے گرجے ویران ہو گئے، پوری دُنیا میں راحبوں کی خانقاہیں بے آباد ہو گئیں، اس لئے کہ انہوں نے کہا کہ ہمیں نظام بدلتے اور بادشاہوں سے جنگ لڑنے سے کیا سروکار! ہم تو بس فقیر لوگ ہیں۔ راہب بنی اسرائیل کے زمانے کے پیر تھے، جیسے ہمارے زمانے میں مشائخ اور پیر کھلاتے ہیں۔ کثرت سے اللہ کی عبادت، تسبیح، ذکر آذکار کرنے والے لوگ، تزکیہ نفس کرنے والے، جنگلوں میں ریاضات کرنے والے، مجاہدات کرنے والے اور لوگوں کو اللہ آللہ کا درس دینے والے۔ یہ اُس زمانے لوگوں کے مرشد تھے۔ انہیں راہب یا رہبان کہتے تھے۔ جب ظالم بادشاہوں کی سلطنتیں آئیں اور اُس دور کے آنبیاء نے انہیں جہاد کے لئے آمادہ کرنے کی کوشش کی تو ان راحبوں نے بھی یہ کہا تھا کہ ہم فقیر لوگ ہیں، ہمارا اُن بادشاہوں سے جنگ کرنے اور سیاست سے کیا کام، ہم تو بس اللہ آللہ کرنے والے ہیں۔ اللہ رب العزت نے فرمایا: لَهُدِّمَتْ صَوَاعِمْ پہلی امتیوں کے پیروں فقیروں کی خانقاہیں ویران ہو گئیں، برباد ہو گئیں، منہدم ہو گئیں، آج کوئی اللہ آللہ کرنے کو آنے کے لئے تیار نہیں رہا۔

اُن کے بعد عیسائیوں کا وقت آگیا۔ عیسائی پادریوں نے آج سے دو تین سو سال پہلے ایک کانفرنس کر کے باقاعدہ فیصلہ کیا کہ آج سے ہمارا سیاست کے ساتھ کوئی تعلق نہیں۔ سیاست دُنیادار لوگوں کے حوالے کر دی اور ہم صرف چرچ تک رہیں گے، عبادت کریں گے اور بائبل کی تعلیم دیں گے۔ اس سے مذہب اور سیاست دونوں جدا ہو گئے۔ اس کا نتیجہ یہ ہوا کہ برطانیہ، فرانس، اٹلی، ناروے وغیرہ میں بھی گرجے ویران ہو گئے۔ پادری سارا ہفتہ انتظار کرتا رہتا ہے، بڑے بڑے اُوچے گرجے بنے پڑے ہیں، سارا ہفتہ کوئی چرچ نہیں جاتا۔ دُنیا میں سب سے زیادہ تعداد عیسائیوں کی ہے، مگر وہ صرف نام کے عیسائی ہیں، اُن کی بڑی تعداد اپنے مذہب کو چھوڑ چکی ہے۔ حتیٰ کہ اتوار کو بھی لوگ نہیں جاتے، گرجوں کوتالے لگ گئے اور لوگ گرجے خرید کر سکوں، کمیونٹی سنٹر اور مسجدیں بنارہے ہیں۔

جس قوم نے اپنے دین و مذہب کی اقامت کے لئے جہاد و انقلاب کا راستہ ترک کر دیا اور باطل کافرانہ نظام سے ٹکرانے کا عمل چھوڑ دیا، اور اسی پر خوش رہے کہ چلو مسجدوں میں نمازیں پڑھیں، تبلیغیں کریں، کیا ضرورت پڑی بادشاہوں اور حکومتوں سے ٹکر لینے کی! جس قوم نے سیاست سمجھ کر دین کی سر بلندی کا عمل چھوڑ دیا، ایک وقت آئے گا کہ اُس قوم کی عبادت گاہیں ویران ہو جائیں گی، بالکل جیسے عیسائیوں کے گرجے ویران ہو گئے، جیسے راحبوں کی خانقاہیں ویران ہو گئیں اور جیسے یہودیوں کے عبادت خانے ویران ہو گئے۔

مسلمانو! اگر جہاد کے لئے نہیں اٹھو گے، اور دینِ مصطفیٰ کی سر بلندی کے لئے انقلاب پانہیں کرو گے، فاسقوں، ظالموں، زانیوں، شرایوں، دین دشمن طاقتوں سے جنگ نہیں کرو گے، بے دینی کے نظام، فحاشی، عریانی، کفر اور طاغوت کے نظام سے جنگ نہیں کرو گے تو یاد رکھو کہ جو کچھ یہودیوں، عیسائیوں اور راحبوں کے ساتھ پیتا، انتظار کرو ہی سب کچھ تمہاری مسجدوں کے ساتھ بھی بیتے گا، یہ قرآن کا فیصلہ ہے۔

علماء کہاں ہے؟ ہمارے معاشرے کے پیرانِ کرام کہاں ہیں؟ مشائخ کہاں ہیں؟ بیعت کے سلسلے رکھنے والے کہاں ہیں؟ فقیر و اکابر ہو؟ مر سے چلانے والو! کہاں ہو؟ مسجدوں کے امام کہاں ہیں؟ قرآن کی پاک رُوح کے کان سے سن لو! صرف دونسلوں کی بات ہے۔ یہ گدیاں، پیرخانے اور بیعت کے سلسلے سلامت نہیں رہیں گے، سب کچھ ملیا میٹ ہو جائے گا۔ آج اگر طاہر القادری کی بات کسی کی سمجھ میں نہیں آ رہی تو شاید نہ آئے، میں پچیس سال کی بات ہے، بیعت کے سلسلے، خانقاہیں، روحانی مراکز سب ختم ہو جائیں گے۔ ہر سو ویرانیاں ہوں گی اور اُس کا سبب ہمارا مصطفیٰ کے نظام کے لئے میدانِ عمل میں آنے سے انکار ہوگا۔

ہم اسی پر خوش ہیں کہ ہماری بیعت فلاں برزگ سے ہے۔ اللہ سلامت رکھ اور اُس میں برکت دے۔ مگر یوں سوچ کر دیکھیں کہ آپ کی وہ اولاد جس نے ایم اے، ایم ایس سی، لاء وغیرہ کر لیا یونیورسٹی ایجوکیشن حاصل کر لی کیا اُس کی بیعت بھی اُسی بزرگ سے ہے؟ تھوڑا گریبان میں جھانک کرسوچنے کی ضرورت ہے کہ ہم کدھر جا رہے ہیں۔ انجام اس کا کیا ہوگا وہ بھی ذہن میں رکھیں۔ اکثریت کا جواب نفی میں آئے گا۔ تو جب ہمارے ہوتے ہماری اولادیں دین کی روشن سے دُوری اختیار کر رہی ہیں تو ہماری زندگی کے بعد وہ دین کی طرف کیوں کر آ سکیں گی؟ دُوسری نسل کا دین سے تعلق بالکل ختم ہو جائے گا۔ پھر امریکہ و یورپ کا سرمایہ دارانہ نظام ہی اُن کا مذہب ہوگا۔ سامراج، طاغوت، فحاشی، عریانی ہی اُن کا مذہب ہوگی۔ دین سے دُور ہو چکی ہوں گی نسلیں!!!

کیوں؟ کہ ہم جہاد اور انقلاب کے لئے نہیں اٹھے ہوں گے، دینِ مصطفوی کی حفاظت و اقامت کے لئے نہیں اٹھے ہوں گے اور ہم نے معاشرے کی بدلتی ہوئی صورتِ حال کو بدلا نہیں ہوگا۔ اگلی نسلوں کی دین سے دوری میں ہم برابر کے شریک ہوں گے۔ اسے سیاست سمجھ کر اگر ہم دُور بیٹھے رہے تو اللہ کا دین ہمیں معاف نہیں کرے گا۔ باطل نظام کے خلاف تکرانے کا عمل ہی سیاست ہے۔ لُب لباب یہ نکلا کہ مسلمانوں! اگر تم سے سیاست چھوڑ دی تو تمہارا مذہب ویران ہو جائے گا۔

آج معاشرے کا یہ ذہن بن گیا ہے کہ خالی مذہب کا کام کرتے تو بڑا اچھا تھا، سیاست میں نہیں آنا تھا۔ قادری صاحب خالی مذہب کا کام کرتے، فہم القرآن میں آتے، ٹی وی پر خطاب کرتے، وعظ کرتے، تقریروں کرتے، کتنے اچھے لگتے تھے۔ یہ جو سیاست میں آئے یہ اچھا نہیں کیا۔ یہ قوم خطاب پسند ہو گئی انقلاب پسند نہ رہی۔ قرآن اسی موضوع پر خطاب کر رہا ہے کہ مذہب تب آباد رہتا ہے جب سیاستِ مصطفیٰ کے دین کے پاس اور اہلِ حق کے پاس ہو۔ سیاست بے دین طالموں کے حوالے کرنے مطلب ہے کہ آپ نے انہیں معاشرے پر کفر کا نظام مسلط کرنے کی کھلی چھٹی دے دی۔

دنیا کے تمام مسلمان ملکوں پر مغربی دُنیا کی نظر ہے کہ کسی ملک میں بھی اسلام بطور نظام نہ اُبھر سکے۔ جب یہ بطور نظام دُنیا سے ختم ہو جائے گا تو عقیدہ و مذہب بھی ایک دو نسلوں بعد رفتہ رفتہ ختم ہوتا چلا جائے گا۔ دین اور سیاست کو جدا کرتے ہوئے یہ ایک بہت بڑی بین الاقوامی سازش تیار کی گئی ہے اور پاکستان میں یہی سب کچھ نہایت تیز رفتاری سے شروع ہو چکا ہے۔ قوم کو ہنی طور پر بے دین بننے کی طرف لگایا جا رہا ہے۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 575)

www.NizamBadlo.com

www.facebook.com/NizamBadlo

38- ماذلِ اسلامی ملک

جب ہم کسی غیر مسلم کے سامنے اسلام کو بطور ایک زندہ مذہب کے پیش کرتے ہیں تو اس کا سوال ہوتا ہے کہ کیا آج اسلام بطور نظام کسی ملک میں موجود ہے، اور ہمارے پاس اس کا جواب نہیں ہوتا۔ درحقیقت ہم دورِ زوال

میں رہ رہے ہیں، جو بھیچلی و صدیوں سے پیدا ہوا ہے۔ ایکسویں صدی کا آغاز ہم نے زوال کی تینگی کی صورت میں کیا ہے۔ اس دور میں مسلمان ریاستیں تو بکثرت ہیں مگر ان میں سے کسی کو بھی کماحتہ اسلامی ریاست، نہیں کہا جا سکتا۔ اس وقت کسی بھی ریاست کا دستور اور آئین مکمل اسلامی نہیں ہے۔ کسی ایسی ریاست کی مثال پیش نہیں کی جا سکتی جس کے معاشرتی، سماجی، قانونی، ثقافتی ڈھانچے کی بنیادیں بھی اسلام پر اُستوار ہوں۔ مجھے یہ اعتراف کرنے میں کوئی تامل نہیں ہے کہ اس دور میں کوئی اسلامک اسٹیٹ نہونے کے طور پر نہیں پیش کی جا سکتی۔ اب یہ مفاد پرستوں کی حکمرانی کا دور ہے، عیاش حکمرانوں کا دور ہے، جس کا خاتمه ان شاء اللہ العزیز جلد دیکھنے کو ملے گا اور اُس کے بعد اسلام کو پھر سے عروج کی منزل ملے گی۔

یہ نشیب و فراز تو ایک تاریخی تسلسل ہے۔ قومیں اسی طرح نشیب و فراز سے گزر اکرتی ہیں۔ اگر تیرہ سو سال عروج کا زمانہ رہا ہے تو زوال کا زمانہ ہونا بھی فطری عمل ہے۔ ہمیں اس زوال کے اسباب ختم کرنا ہوں گے تاکہ پھر سے عروج کا دور شروع ہو سکے۔ برٹینڈرسل نے بھی کہا ہے کہ اقتدار کبھی مشرق میں اور کبھی مغرب میں منتقل ہوتا رہتا ہے۔ آج کل مغرب کے عروج اقتدار اور عظمت کا دور ہے۔ لیکن برٹینڈرسل نے یہ بھی لکھا ہے کہ اب مغربی تہذیب و ثقافت Hotchpotch of Individuals یعنی محض افراد کا اجتماع بن کر رہ گئی ہے، جس کی تہذیب و ثقافت میں کوئی نظم، کوئی وحدت اور کوئی کیسانیت باقی نہیں رہی۔ اب وہ معاشرہ شکستہ ہو رہا ہے اور شکست و ریخت کے اس عمل کے بعد ان کا اقتدار ٹوٹے گا، اور برٹینڈرسل کے فلسفے کے مطابق حالات اور آثارات یہ بتاتے ہیں کہ اب اقتدار پھر مشرق کی طرف پلٹے گا۔ یہ ایک تاریخی عمل ہے جسے روکا نہیں جا سکتا۔

39 - اسلام اور غلامی کا خاتمه

فقہہ اسلامی کی کتابوں میں غلاموں اور لوہنڈیوں سے متعلقہ احکامات دیکھ کر بعض لوگ یہ خیال کرتے ہیں کہ شاید اسلام غلامی کو جائز سمجھتا اور رواج دیتا ہے، جبکہ حقیقت اس کے برعکس ہے۔ زوئے ارض سے غلامی کے خاتمه میں اسلام کا کردار سب سے اہم ہے۔ اسلام کو غلامی و راشت میں ملی۔ ظہورِ اسلام کے وقت کے حالات کے پیش نظر اُسے یک لخت ختم کرنا ممکن نہ تھا۔ تاہم آپ ﷺ نے ایسے احکامات جاری فرمائے اور غلاموں کے حقوق بارے ایسی ہدایات دیں جن سے بتدریج غلامی کا خاتمه ہو گیا۔ ذاتی طور پر آپ نے غلام سازی کے عمل کو روکا اور پہلے سے جو غلام موجود تھے اُن کی آزادی اور معاشرے میں اُن کے باوقار مقام کے لئے اپنے عمل مبارک سے مثال قائم کی۔

فقہِ اسلامی میں اکثر بڑی خطاؤں کے کفارات میں پہلی ترجیح کے طور پر غلام آزاد کرنے کا حکم ملتا ہے۔ اگر غلام دستیاب نہ ہو تو پھر متبادل کفارات بیان کئے جاتے ہیں۔ اس سے پتہ چلتا ہے کہ اسلام کو غلاموں کی آزادی کس قدر عزیز ہے۔

غلامی عرب معاشرے ہی کا حصہ نہ تھی بلکہ اُس کی ابتداء آغاز تاریخ سے ہی ہوئی۔ تاریخی اعتبار سے غلامی کے آثار ہر زمانہ اور ہر قوم میں پائے جاتے ہیں۔ غلامی کی ابتداء اُس وقت ہوئی جب انسانی معاشرہ وحشت کے مرحلے میں تھا اور اُس وقت بھی موجود ہی جب انسانی شعور نے ترقی کی منزلیں طے کر لی تھیں۔

دُنیا میں غلامی کی تاریخ حاکمیت و مکومیت اور فتح و مفتاح کی تاریخ کے ساتھ ساتھ شروع ہوتی ہے۔ طاقتور قبائل کمزور قبائل کو فتح کرتے اور انہیں اپنا غلام بنالیتے تھے۔ غلاموں کے رواج میں جنگوں کا کردار مرکزی ہے، اُن میں جو شکست خورده گرفتار ہوتے تھے انہیں یا تو قتل کر دیا جاتا تھا یا معاوضہ لے کر چھوڑ دیا جاتا تھا یا داعیٰ غلام بنالیا جاتا تھا، اور جو عمر بھر کے لئے غلام بن جاتے تھے اُن سے ہر قسم کے کام لئے جاتے تھے، اُن میں آخری صورت زیادہ راجح تھی۔ جس نے رفتہ رفتہ لوٹدی اور غلاموں کی تجارت کی شکل اختیار کر لی۔ یہ لوٹدی اور غلام معاشرتی زندگی کا ایسا حصہ بن گئے تھے کہ کوئی ملک اور کوئی قوم بھی غلامی کے رواج سے خالی نہ تھی۔

یونان، روم، مصر، ہندوستان ہر ملک میں غلامی راجح تھی، بعض ملکوں میں تو غلاموں کی تعداد ملک کی آزاد آبادی کے برابر تھی۔ خود یورپ میں انسیسوں صدی کے وسط تک غلامی راجح تھی، یورپین قومیں محض جنگی قیدیوں ہی کو نہیں بلکہ نیم متمدن اقوام کو بھی زبردست غلام بنالیتی تھیں۔ غلاموں کی حیثیت جانوروں سے بھی بدتر تھی، آقا اُن کی جان تک کام لکھوتا تھا، غلاموں کے قتل کی کوئی سزا نہ تھی، اُن سے طرح طرح کے پرمشقت کام لئے جاتے تھے اور ادنیٰ لغزش اور سرتاہی کی بڑی سخت سزا دی جاتی تھی۔ اُن کی تمام املاک کام لکھوتا تھا۔ تقریباً پوری دُنیا میں غلاموں کا یہی حال تھا۔

یونان کے مفکرین نے نوع انسانی کو دو قسموں میں تقسیم کیا تھا، پیدائشی آزاد اور پیدائشی غلام، اُن کے خیال میں دُسری قسم (پیدائشی غلام) صرف پہلی جنس کی خدمت کے لئے پیدا کی گئی ہے۔

اس سطو جیسے مفکر نے بھی غلامی کا رواج سوسائٹی کے لئے ضروری قرار دیا تھا۔ اُس کا نقطہ نظر یہ تھا کہ ریاست (State) کے قیام کی حقیقی غرض یہ ہے کہ وہ ہمیت اجتماعی یا سوسائٹی کی زندگی کو بہتر سے بہتر بنانے سکے، اور اس مقصد

کے لئے ناگزیر ہے کہ غلاموں کا وجود بھی ہوتا کہ ریاست کے سخت جسمانی کام غلام انجام دے سکیں۔

الغرضِ اسلام کی آمد سے قبل غلاموں سے کیا جانے والا سلوک جانوروں سے بھی بدتر تھا۔ آپ ﷺ نے خطبہ جمیع الوداع میں انہیں شرف و تکریم عطا کی جس سے مسلم معاشرے میں بتدریج غلامی کے خاتمے کی روایت پروان چڑھی۔ تاجدارِ کائنات ﷺ نے خطبہ جمیع الوداع میں غلاموں کے حقوق بیان کرتے ہوئے فرمایا:

”تمہارے غلام، تمہارے غلام، ان سے اچھا سلوک کرو، انہیں وہی کچھ کھلاو جو تم خود کھاتے ہو، اور انہیں ویسا ہی پہناؤ جیسا تم خود پہنتے ہو۔ اگر وہ (غلام) ایسی غلطی کر بیٹھیں جسے تم معاف نہیں کرنا چاہتے تو اللہ کے بندوں انہیں فروخت کر دو اور انہیں سزا مت دو۔ سنو! کیا میں نے پیغامِ الٰہی پہنچا دیا؟ آے اللہ گواہ رہ۔ آے لوگو! سنو اور اطاعت کرو اگرچہ تم پر کسی جلشی غلام کو جو نکلا ہو امیر بنا دیا جائے، جب کہ وہ تمہارے معاملات میں کتابِ اللہ کو نافذ کرے۔“

حضرور اکرم ﷺ نے جمیع الوداع کے موقع پر یہ فرمایا کہ انسانی تاریخ کے سب سے زیادہ مظلوم طبقہ ”غلام“ کے حقوق کو تحفظ عطا فرمایا۔ حتیٰ کہ آپ کے آخری دور میں اور وصال کے آخری لمحات میں بھی آپ ﷺ کی تمام تر توجہ کے مرکز مظلوم و مجبور غلام ہی تھے۔

آپ نے خطبہ جمیع الوداع میں تاکید فرمایا: تمہارے غلام، تمہارے غلام اور وصال کے عین آخری لمحات میں ”نماز اور غلام“ کے کلمات زبانِ نبوی ﷺ سے آدا ہوئے۔ جن سے انسانیت کے محسنِ اعظم ﷺ کی نظر میں غلاموں کے مقام اور ان کے حقوق کی اہمیت کا اندازہ لگایا جا سکتا ہے۔ آپ ﷺ کے یہ الفاظ تاریخ میں مساواتِ انسانی کی بنیاد ہیں، جن کے ذریعہ آپ ﷺ نے تحریرِ بندہ و آقا مٹا ڈالی۔ آپ ﷺ کی ان تعلیمات کا اثرِ عہدِ نبوی ﷺ کے مقدس معاشرہ پر اور آپ ﷺ کے بعدِ اسلامی تاریخ کے مختلف ادوار میں بھی جاری رہا۔

آج کے جدید تہذیبی ارتقاء کے دور میں اس امر کا تصور بھی محال ہے کہ صدیوں پہلے کے عرب معاشرے میں غلام کو اتنے حقوق دیئے جاسکتے تھے۔ یہ صرف مسلم معاشرہ تھا جہاں غلام کو آزاد شہریوں کے برابر اور مساوی انسانی حقوق حاصل ہوئے، ورنہ دیگر دنیا میں دو رہاضر تک غلاموں کی صورتی حال ابتری کا شکار تھی۔ برطانیہ میں انسدادِ غلامی کا بل 1788ء میں Wilberforce نے پارلیمنٹ میں پیش کیا اور اُسے منظور کر کے قانون بننے میں 19 سال لگ گئے۔ امریکہ میں بھی 1863ء میں ابراہام لنکن کے Emancipation Proclamation کے بعد ہی غلامی

کا خاتمه ہو سکا۔

جب کہ حضور اَکرم ﷺ نے غلامی کے خاتمے کے لئے آج سے ڈیڑھ ہزار سال پہلے غلاموں کو آزاد کرنے کی ابتداء فرمادی تھی۔ حضرت ابو ہریرہؓ روایت کرتے ہیں کہ آپ ﷺ نے فرمایا:

مَنِ اعْتَقَ رَقْبَةً مُسْلِمَةً اعْتَقَ اللَّهُ بِكُلِّ عَضُوٍّ مِنْ النَّارِ.

(صحیح بخاری، 6: 2469، رقم: 9337)

”جو مسلمان غلام کو آزاد کرے تو اللہ تعالیٰ اُس کے ہر عضو کے عوض اُس کا عضو آگ سے آزاد فرمائے گا۔“

آپ ﷺ نے غلام اور ذاتی ملازمین کو معاشرے میں باوقار مقام عطا کرنے کے لئے مختلف حقوق عطا فرمائے۔ غلاموں کو عزت نفس کا حق دیا، اگر کوئی اپنے غلام کو بلاوجہ طما نچہ مار دے تو اُس کا کفارہ اُس غلام کی آزادی کو قرار دیا۔ غلاموں کو ان کے مالکوں کا بھائی قرار دیا اور ان کے لئے ضروری قرار دیا کہ جیسا وہ خود کھائے ویسا ہی غلام کو بھی کھلائے اور جیسا خود پہنے ویسا ہی غلام کو بھی پہننے کو دے۔ اور اُسے ایسا کام کرنے کو نہ دے جس کی اُس میں طاقت نہ ہو۔ اور اگر کوئی ایسا کام دینا پڑے تو خود اُس کے ساتھ مدد کرے۔

یہ وہ ذور تھا جب اسلامی ریاست سے باہر پوری دُنیا میں غلاموں کے ساتھ جانوروں جیسا اُبتر سلوک ہوتا تھا۔ اسلام نے انہیں نہ صرف برابر کا شہری قرار دیا بلکہ آزاد مسلمانوں کا امام بننے کا موقع بھی دیا۔ سیدہ عائشہ صدیقۃؓ سے روایت ہے کہ حضور نبی اَکرم ﷺ نے فرمایا:

يؤمهم أقرء هم لكتاب الله ولا يمنع العبد من الجماعة بغير علة.

(تہذیب التہذیب، 3: 190، رقم: 418)

”لوگوں کی امامت وہ شخص کرے جو ان سب میں کتاب اللہ کی قرأت زیادہ جانتا ہو اور شرعی عذر کے بغیر کسی غلام کو جماعت کروانے سے نہ روکا جائے۔“

الغرض آپ ﷺ نے ایسی معاشرتی و سماجی روایت کی بنیاد رکھ دی، جس سے غلاموں کا سماجی و معاشرتی مرتبہ بڑھ گیا اور بتدریج انسانی شعور نے غلامی کے ادارے کے کلی قلع قلع کو قبول کر لیا اور آج صفحہ ہستی سے انسانی

تکریم کے منافی اس institution کا خاتمه ہو گیا۔

(برائے مزید معلومات ملاحظہ ہو: تصنیف شیخ الاسلام ”اسلام اور انسانی حقوق“)

40- اسلام میں حقوق نسوان

اسلام تاریخ انسانی کا وہ پہلا دین ہے، جس نے آج سے ڈیڑھ ہزار سال قبل خواتین کو نہ صرف حقوق عطا کئے بلکہ ان کی قانونی حیثیت کو بھی تسلیم کیا۔ قرآن مجید میں انہیں مردوں کے برابر درجے کے معاشری حقوق عطا کئے گئے۔ فرمایا:

لِلَّهِ جَاءَ نَصِيبٌ مِّمَّا أَكْتَسَبُوا وَ لِلنِّسَاءِ نَصِيبٌ مِّمَّا أَكْتَسَبْنَ.

(النساء، 4: 32)

”مردوں کے لئے اُس میں سے حصہ ہے جو انہوں نے کمایا، اور عورتوں کے لئے اُس میں حصہ ہے جو انہوں نے کمایا۔“

ایک دوسری آیت میں خانگی اور معاشرتی زندگی میں عورتوں کو مردوں کے مساوی حقوق دیتے ہوئے فرمایا:

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ.

(البقرہ، 2: 228)

”اور دستور کے مطابق عورتوں کے بھی مردوں پر اُسی طرح حقوق ہیں جیسے مردوں کے عورتوں پر۔“

قرآن مجید کی یہ آیت حقوق انسانی کا ایک واضح چارٹر ہے، جس میں صرف خواتین کے حقوق ہی نہیں بلکہ مساوات کا ذکر ہے کہ ان کے لئے وہی حقوق ہیں جو مردوں کے لئے ہیں۔ جو ان کی ذمہ داریاں ہیں انہی کے برابر ان کے حقوق ہیں۔ اسی طرح قرآن مجید میں ایسی سیکڑوں آیات موجود ہیں، جہاں خواتین کے حقوق کو تسلیم کیا گیا ہے۔ یہ وہ دور تھا جب دُنیا کی کسی تہذیب میں حتیٰ کے مغربی دُنیا میں (تیرہ چودہ سو سال بعد تک بھی) عورت کو وہ حقوق نہیں ملے، جو اسلام نے عورت کو آج سے ڈیڑھ ہزار سال قبل دے دیتے۔

اسلام نے عورت کو جو سیاسی حقوق عطا فرمائے اُس کی مثال ملاحظہ فرمائیں۔ سیدنا عمر فاروقؓ کے دورِ خلافت میں خواتین ممبر پارلیمنٹ تھیں۔ کتبِ حدیث اور کتبِ سیر و تاریخ میں ہے کہ آپ نے عورت کے حقِ مہر کی تحدید (limitation) کے لئے ایک بل پیش کرنا چاہا۔ ایک ممبر پارلیمنٹ خاتون صحابیہ اٹھ کھڑی ہوئیں اور خلیفہ کے اُس

بل کو چیخ کیا اور کہا کہ جب اللہ نے حد مقرر نہیں کی تو آپ کیسے حد مقرر کر سکتے ہیں؟ اس پر سیدنا عمر فاروقؓ نے دریافت کیا کہ اس نکتہ نظر کی تائید میں آپ کے پاس کیا دلیل ہے؟ اُس عورت نے قرآن مجید کی آیت کا حوالہ دیا:

وَآتَيْتُمْ إِحْدَاهُنَّ قِنْطَارًا۔
(النساء، ۴: ۲۰)

”اور تم اُسے ڈھیروں مال دے چکے ہو۔“

اُس عورت نے کہا کہ قرآن مجید کا لفظ ”قِنْطَار“ یہ ثابت کرتا ہے کہ مہر کے لئے کوئی حد مقرر کرنا درست نہیں۔ سیدنا عمر فاروقؓ نے بحیثیت سربراہ ریاست جواب دیا کہ قد أخطاء رجال و أصابات امرأة يعني ”مرد (اس رائے میں) خطا کر بیٹھا اور عورت نے صحیح رائے دی“۔ اور یوں آپ نے اپنا مل پار لیمنٹ سے واپس لے لیا اور فیصلہ عورت کی رائے پر دیا۔
(مصنف عبد الرزاق، ۲: ۱۸۰، رقم: ۱۰۳۲۰)

اسی طرح جب سیدنا عثمان غنیؓ کا انتخاب عمل میں آیا تو طبقات ابن سعد، طبری اور ابن الأثیر میں درج ہے کہ پار لیمنٹ میں سیدنا علی المتقیؑ اور سیدنا عثمان غنیؓ کے حق میں ووٹ برابر ہے، جس کی بناء پر جزل ایکشن کروائے گئے۔ اُس موقع پر حضرت عبدالرحمن بن عوف چیف ایکشن کمشن مقرر ہوئے۔ اس واقعہ کا ذکر کرنے ہوئے ہر کتاب میں واضح طور پر لکھا ہے کہ ”ہر مرد اور ہر عورت نے ووٹ دیا“۔ اسلام کا عورت کو ووٹ کا حق دینا آج سے ڈیڑھ ہزار سال پہلے کی بات ہے، کوئی ستر ہویں صدی کا قصہ نہیں۔

حضور نبی اکرم ﷺ نے خود خواتین کو معاملات میں شریک کیا۔ دفاع کی خدمات میں عورتیں شریک تھیں۔ حدیبیہ کے موقع پر پیدا ہونے والی بحرانی کیفیت سے نمٹنے کے لئے آپ ﷺ نے اُم المؤمنین حضرت سلمیؓ سے بطور ایڈواائزر مشورہ طلب کیا اور ان کے مشورہ پر فیصلہ دیا۔ خواتین کا اسلام میں تو یہ کردار رہا ہے کہ اُم المؤمنین سیدہ عائشہ صدیقہؓ آٹھ ہزار صحابہ کی ٹیچر ہیں۔ ان صحابہؓ نے آپ سے علم الحدیث پڑھا۔ وہ لٹرچر، لاء، تاریخ اور میڈیا کل سائنس کی ماہر تھیں۔ اسی طرح ڈپلومیک ریلیشنز میں سیدنا علی المتقیؑ کی صاحبزادی حضرت اُم کلثومؓ کو حضرت عثمان غنیؓ نے اپنے دور میں سفیر مقرر کر کے ملکہ بُرُوم کی طرف بھیجا تھا۔ سیدنا عمر فاروقؓ نے اپنے دورِ خلافت میں حضرت شفاء بنت عبداللہؓ کو مارکیٹ ایڈمنیستریشن اور احتساب عدالت کا نجح مقرر کیا، مارکیٹ ایڈمنیستریشن کے معاملات فیصلہ کے لئے ان کے پاس آتے تھے۔

پارلیمنٹ کی ممبر شپ، ڈپویٹک ڈمہ داریاں، سیاسی ڈمہ داریاں، ایڈوانسز کی ڈمہ داریاں اور ڈیگر تمام ریاستی حکوموں میں خواتین کے پاس ڈمہ داریاں تھیں اور وہ ریاست کے ہر شعبہ میں مردوں کے شانہ بشانہ کردار آدا کرتی تھیں۔ اسلام نے خواتین کو عزت دی، معاشرتی حقوق دیئے، قانونی حقوق دیئے، گواہی کا حق دیا، ڈومیٹک رائٹس، اکنامک رائٹس، کاروبار، تجارت، جاب حتیٰ کہ ووٹ کا حق دیا۔ یہ وہ دور تھا جب مغربی دنیا بھی اندھیرے میں تھی۔

اسلام چونکہ فیلی سسٹم معاشرہ تشکیل دیتا ہے، اس لئے کھانا اور رہائش مہیا کرنا مرد کی ڈمہ داری ہے۔ اس لحاظ سے مرد کی کمائی میں عورت کا حق ہے مگر عورت کی کمائی میں مرد کا حق نہیں ہے کیوں کہ اسلام نے یہ ڈمہ داریاں عورت پر نہیں ڈالیں۔ عورت اگر بنس یا جاب کرے تو اُس کی مرضی وہ گھر میں خرچ کرے یا نہ کرے، مرد اُسے پابند نہیں بنا سکتا۔ اگر وہ ایک پائی بھی گھر میں خرچ نہیں کرتی تو وہ اللہ کے حضور گناہ گار نہیں ہے۔

حضور نبی اکرم ﷺ نے خطبہ جمعۃ الدواع کے موقع پر تین بار فرمایا کہ میں تمہیں عورتوں کے ساتھ حسنِ سلوک کا حکم دیتا ہوں۔ آپ ﷺ نے فرمایا کہ اسلام کی رو سے باعزت شخص وہ ہے جو عورت کو عزت دے، اور جو عورت کی بے عزتی کرے وہ خود کمیہ اور بے عزت ہے۔ یوں آپ ﷺ نے عورت کی عزت کو مرد کی عزت کا معيار مقرر فرمایا۔ جو لوگ بیوی کو پاؤں کی جوتی سمجھتے ہیں انہیں حضور ﷺ کے اس فرمان کے مطابق اپنا مقام پہچان لینا چاہیے۔ اسی طرح آپ ﷺ نے مزید فرمایا کہ خَيْرُكُمْ لَأَهْلِهِ وَأَنَا خَيْرُكُمْ لَأَهْلِيٍّ تھی تم میں سے اچھا وہ ہے جو اپنی بیوی اور بچوں کے ساتھ سلوک میں بہتر ہے اور میں اپنے بیوی بچوں کے ساتھ تم سب سے بہتر سلوک سے پیش آتا ہوں۔

◆ عورت اگر 'ماں' کے رُوپ میں ہے تو اسلام نے اُس کے پاؤں کے نیچے جنت رکھ دی۔

◆ عورت اگر 'بہن'، اور 'بیٹی' کے رُوپ میں ہے تو اُس کی نیک کفالت کے نتیجہ میں جنت کی خمات رکھ دی۔

◆ عورت اگر 'بیوی' ہے تو اُس کے ساتھ حسنِ سلوک کے نتیجہ میں جنت کی اور اللہ کی رضا کی خمات رکھ دی۔

عورت کو اللہ اور اُس کے رسول ﷺ نے اتنا عظیم درجہ عطا کیا۔ ذرا سوچئے کہ یہ سب کچھ اُس سوسائٹی میں نافذ ہو رہا ہے جہاں عورت کو پیدا ہوتے ہی زندہ دفن کر دیتے تھے، انہیں قتل کر دیتے تھے۔ ظلم کی انتہاء یہ کہ اپنی ماں کو بھی مالی وراثت کی طرح بانٹ لیتے تھے۔ سچ تو یہ ہے کہ اُس دور میں عورت کا کوئی حق ہی نہیں تھا۔ اُس بدترین دور میں اسلام نے اتنا بڑا انقلابی قدم اٹھایا۔ آج اکیسویں صدی میں جب ہم یہ بات سنتے ہیں تو شاید عجیب

نہ لگے مگر ذرا اُس دُور کو چشمِ تصور میں لائیں اور تاریخ کی ورق گردانی کر کے سوچیں کہ آج سے ڈیریہ ہزار سال پہلے رُوم و ایران میں عورت کے ساتھ کیا سلوک ہو رہا تھا! چین اور ہندوستان میں عورت کو کیا حقوق میرتھے! یونان اور بازنطین میں عورت کن حالات سے گزر رہی تھی! اور جزیرہ نما عرب میں کیسے حالات تھے، جن میں تاجدارِ کائنات ﷺ نے اچانک عورت کے حق میں اتنا بڑا انقلابی قدم اٹھایا اور اُسے وہ مساوات دی کہ آج بھی انسان کا ذہن عورت کے حقوق کے حوالے سے اسلام کی عطا کردہ تعلیمات سے آگے نہیں جا سکتا۔

یہ ایک حقیقت ہے کہ اسلام نے عورت کو بڑے حقوق دیئے مگر بد قسمتی یہ ہے کہ ہمارے معاشرے میں اُن کی تعلیم و تربیت نہیں دی جاتی۔ لوگوں کو اسلام کے عطا کردہ حقوق نسوال سے آگاہ نہیں کیا جاتا۔ اس کا سبب صاف ظاہر ہے کہ اگر مولانا صاحب یہ بیان کر دیں تو انہیں سب سے پہلے اپنی بیوی کو وہی حقوق دینے پڑ جائیں گے، جس کے وہ متحمل نہیں ہو سکتے۔ دُوسروں کو اسلام کا درس مساوات دے کر گھر میں اُن کی اپنی حکمرانی ختم ہو جائے گی۔

حقیقت تو یہ ہے کہ کھانا پکانا بھی از روئے شرع عورت کے فرائض میں نہیں ہے۔ اگر وہ انکار کر دے کہ میں نہیں پکاتی یا مجھے پکانا نہیں آتا تو وہ اللہ کے حضور گناہ گار نہیں ہوگی۔ مرد اُس پر زبردستی نہیں کر سکتا۔ یہ تو عورت کا احسان اور حسن سلوک ہے کہ وہ اپنے شوہر کے ساتھ تعاون کر رہی ہے۔ توجہ طلب بات یہ ہے کہ جب عورت اپنے شرعی فرائض سے بڑھ کر حصہ لے رہی ہے تو اُس کے نتیجے میں مرد کو اُس کی حوصلہ آفزائی کرنی چاہیے۔ کبھی شام کو گھر آتے وقت پھول لیتا آئے، کوئی تحفہ لیتا آئے، کبھی شام کو باہر گھمانے کو لے جائے۔ اگر وہ یوں اُس کے حسن سلوک کا بدلہ دے تو ازدواجی زندگی کتنا اچھا رُوپ دھار سکتی ہے۔ بد قسمتی یہ ہے کہ ہمارے معاشرے میں اسلام کا صحیح چہرہ دکھانے والے لوگ نہیں رہے اور باہر کی دُنیا کو اسلام کا جو چہرہ پہنچتا ہے وہ اسلام نہیں بلکہ ہمارے علاقائی طور طریقے ہیں جن کا اسلام سے دُور کا بھی واسطہ نہیں ہے۔ عورت کو اسلام نے وہ بلند مقام عطا کیا ہے جو انسان کا ذہن تصور بھی نہیں کر سکتا۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 1002)

41- مغربی دُنیا میں حقوق نسوال

برطانیہ میں ویمن رائٹس کی موومنٹ کا آغاز ہی 1897ء میں ہوا ہے، اس سے بخوبی اندازہ کیا جا سکتا ہے کہ

مغرب نے عورت کو اُس کے بنیادی حقوق کس دوڑ میں دیئے ہیں۔ لندن میں ہماری ایک عزیزہ ہیں میدم خدیجہ، جو میری بہو کی بھاوج ہیں، وہ کرچین سے مسلمان ہوئی ہیں۔ ان کی دادی اُس ویکن رائٹس مومنٹ کی لیڈر تھی۔ یوں 1897ء میں خواتین کے حقوق کی جس تحریک کا آغاز ہوا، اُس کے نتیجے میں برطانیہ کی خواتین کو 1918ء میں حقوق ملے۔ حتیٰ کہ ووٹ کا حق بھی 1918ء میں ملا، جو اسلام نے آج سے پندرہ سو سال پہلے دیا تھا۔ ہاؤس آف کامنز میں ووٹنگ ہوئی، کل 385 ووٹ حق میں پڑے جبکہ 55 ووٹ مخالفت میں تھے۔ اُس ووٹنگ کے نتیجے میں عورت کو صرف 30 سال سے زیادہ عمر ہونے کی صورت میں ووٹ کا حق دیا گیا۔ 30 سال سے کم عمر خواتین کو ووٹ کا حق پھر بھی نہیں دیا گیا، وہ کافی عرصہ بعد ملا۔

امریکہ میں 4 جولائی 1776ء کو Declaration of Independence جاری ہوا، جس میں خواتین کو کوئی حقوق نہیں ملے تھے۔ امریکی خواتین نے 1776ء سے لے کر 1920ء تک ڈیڑھ سو سال تک اپنے حقوق کے لئے جنگ لڑی تب انہیں ووٹ کا حق دیا گیا۔ یوں امریکہ میں خواتین کو ووٹ کا حق 1920ء میں ملا، اور اُس میں واضح لکھا ہے کہ اُس سے قبل امریکی عورت کو مرد کے برابر تسلیم نہیں کرتے تھے۔

فرانس میں یہ جدوجہد 7 فروری 1848ء میں شروع ہوئی اور سو سال کی جدوجہد کے بعد عورتوں کو 1944ء میں ووٹ ڈالنے کا حق ملا۔ ناروے کی خواتین کو 1907ء میں حق ملا، سویڈن میں 1921ء میں، ہالینڈ میں 1919ء میں، جاپان 1945ء میں، الگرض ہماری تصنیف ”اسلام میں انسانی حقوق“ میں 144 ممالک کی تفصیل درج ہے کہ کس ملک نے کب عورت کو مرد کے برابر شہری تسلیم کیا اور ووٹ کا حق دیا۔ یہ مغربی دُنیا کا حال ہے اور اس کے برعکس وہ حقوق جس کے لئے مغربی دُنیا کی خواتین کو سو دو سو سال تک اپنے حقوق لینے کے لئے جنگ لڑنی پڑی، اسلام نے ڈیڑھ ہزار سال پہلے گھر بیٹھے بغیر جنگ لڑے انہیں وہ حقوق عطا کر دیئے۔

(برائے مزید معلومات ملاحظہ ہو: تصنیف شیخ الاسلام ”اقتصادیاتِ اسلام“ اور سی ڈی نمبر: 1002)

42- خواتین کا حق و راثت

اسلامی تعلیمات سے روشناس نہ ہونے کی وجہ سے بعض لوگ یہ سمجھتے ہیں کہ بیٹیوں کو بیٹوں کی نسبت کم وراثت ملنا اُن کے ساتھ نا انصافی ہے۔ ایسی سوچ معاملہ نہیں میں کمی پر دلالت کرتی ہے۔ اس سلسلے میں دو باتوں کو بغور

دیکھنے کی ضرورت ہے۔

پہلے یہ کہ خواتین کو صرف والد کی طرف سے ہی نہیں بلکہ کئی اطراف سے وراثت میں حصہ ملتا ہے، یعنی عورت کو بیٹی، بیوی، بہن اور ماں ہر حیثیت میں وراثت میں حصہ دیا جاتا ہے۔ اس لئے محض بیٹی ہونے کی حیثیت کو دیکھ کر رائے قائم کر لینا درست نہیں ہوگا۔

دوسرا یہ کہ اسلامی معاشرے کی اہم خوبی یہ ہے کہ خواتین پر کسی قسم کا معاشی کفالت کا بوجھ نہیں ڈالا جاتا۔ یہ شوہر کی بنیادی ذمہ داری ہے کہ وہ اُسے کما کر کھلانے، اُس کے باوجود اسلام نے اُسے وراثت میں بھی حصہ دار ٹھہرایا۔ یہ اسلام کی نا انصافی نہیں بلکہ عورت پر احسان ہے، جو آج سے ڈیرہ ہزار سال پہلے کے ان حالات میں کیا گیا، جب بیٹیوں کو وراثت دینا تو کجا زندہ رہنے کا حق بھی نہیں دیا جاتا تھا۔ اسلام نے عورت کو دو طرفہ شرف بخشنا کہ ایک طرف تو اُس پر کسب معاش کی ذمہ داری نہیں ڈالی اور دوسری طرف اُسے وراثت میں باقاعدہ قانونی طور پر حصہ دار بھی بنادیا۔

(برائے مزید معلومات ملاحظہ ہو: تصنیف شیخ الاسلام ”اسلام میں خواتین کے حقوق“)

43- کیا عورت آدمی ہے؟ (وراثت، شہادت اور دیت کے تناظر میں)

عورت کے مقام کے حوالے سے ہمارے ہاں مروجہ دینی تصورات ایسے گذشتہ ہو چکے ہیں کہ سادہ لوح ذہن سوال کرتا ہے کہ کیا عورت آدمی ہے؟ یا کیا عورت کو پورا انسان کہلانے کا حق حاصل نہیں؟ ایسے من گھڑت تصورات کی بنیاد وراثت، گواہی اور دیت جیسے امور پر قائم ہے۔

وراثت: اسلام میں تقسیم وراثت کے دوران بیٹی کی نسبت بیٹی کو دو گنا حصہ دیا جانا زیادتی تصور کرنا کم فہمی پر بنی ہے۔ پہلی بات یہ کہ اسلام نے عورت کو صرف بطور بیٹی نہیں بلکہ بیوی، بہن اور ماں ہونے کی حیثیت میں بھی وراثت کا حق دار قرار دیا ہے۔ دوسرا یہ کہ عورت پر معاشی کفالت کا بوجھ نہ ڈالنے کے باوجود اُسے وراثت میں اتنی حیثیتوں میں حق دار قرار دینا ظلم نہیں بلکہ احسان ہے۔ ایک متوازن، مستحکم اور معاشی عدل و إنصاف پر منی معاشرہ قائم کرنے کے لئے ضروری تھا کہ مردوں کو وراثت میں زیادہ حصہ دیا جاتا تاکہ وہ اپنے اپر عائد جملہ عالی ذمہ دار یوں سے بطور احسن عہدہ برآ ہو سکیں۔ گویا عورت کا حق وراثت مرد سے نصف نہیں کیا گیا بلکہ مرد کا حق وراثت اُس کی

اضافی ذمہ داریوں کی وجہ سے بڑھا دیا گیا ہے۔ پوں مرد اور عورت کی معاشرتی، سماجی اور عائیلی ذمہ داریوں کی ادائیگی میں مالی توازن قائم کر دیا گیا ہے۔

(برائے مزید معلومات ملاحظہ ہو: تصنیف شیخ الاسلام "اسلام میں انسانی حقوق")

شہادت: یہ تصور بھی غلط ہے کہ اسلام نے عورت کی گواہی کو نصف قرار دیا۔ قرآن مجید کی جس آیت کریمہ سے یہ تصور اخذ کیا جاتا ہے اُسے سیاق و سبق کے ساتھ بغور دیکھیں تو معلوم ہوتا ہے کہ وہاں تو عورت کو یہ چھوٹ دی گئی ہے کہ وہ شہادت دینے وقت دُوسری عورت سے مشورہ کر سکتی ہے۔ قاعدہ یہ ہے کہ مرد اگر عدالت میں گواہی کے دوران کسی سے مشورہ طلب کرے تو اُس کی گواہی مسترد کر دی جاتی ہے کہ وہ بھول رہا ہے، جب کہ عورت کو یہ حق حاصل ہے کہ وہ دورانِ شہادت اگر اپنی ساتھی عورت سے مشورہ کرنا چاہے تو کر سکتی ہے۔ عدالت اُس کی گواہی کو محض اس بناء پر رد نہیں کر سکتی کہ وہ دُوسری عورت سے مشورہ کیوں کر رہی ہے۔ آیت کریمہ ملاحظہ ہو:

أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى.
(البقرہ، ۲: ۲۸۲)

"تاکہ اُن دو میں سے ایک عورت بھول جائے تو دُوسری اُسے یاد دلا دے۔"

دیت: عورت کی دیت (Blood Money) کو مرد سے نصف قرار دیا جانا بھی اس غلط فہمی کا باعث ہے۔ سب سے پہلے یہ دیکھنا چاہیے کہ عورت قتل ہو یا مرد دونوں صورتوں میں اسلام نے ایک ہی غلام آزاد کرنے کا حکم دیا ہے۔ اگر عورت آدمی ہوتی تو عورت کے قتل پر ایک اور مرد کے قتل پر دو غلاموں کو آزاد کرنا ضروری ہوتا، جب کہ ایسا نہیں ہے۔ اسی طرح ساٹھ روزے رکھنے میں بھی مرد و عورت کا کوئی فرق نہیں۔ عورت قتل ہو یا مرد دونوں کی صورت میں ساٹھ روزے ہی کفارہ مقرر ہے۔ اگر عورت آدمی ہوتی تو اُس کے قتل کا کفارہ 30 روزے ہوتا، جب کہ ایسا نہیں ہے۔ جب غلام کی آزادی اور ساٹھ روزے کی صورت میں عورت کو مرد کے برابر رکھا گیا ہے تو دیت کے نام پر عورت کو آدمی قرار دینا کیوں کر درست ہو سکتا ہے۔ عورت کی دیت کے حوالے سے علماء میں اختلاف ہے۔ ہمارے ہاں عورت کی دیت بھی مرد کے برابر ہے۔ عورت کی دیت کو نصف قرار دینے والوں کو سوچنا چاہیے کہ اگر اللہ رب العزت کا نشانہ عورت کی نصف دیت ہوتا تو وہ روزوں کی صورت میں کفارہ بھی آدھا قرار دیتا اور غلام کی آزادی کو بھی نصف قرار دیتا، جب کہ ایسا نہیں ہے۔ جب اللہ نے روزوں کا کفارہ برابر رکھا، غلام کی آزادی کی سزا برابر رکھی تو دیت بھی

برا برا ہونی چاہیے۔ امام ابوحنیفہ نے سائٹھ روزوں کے کفارے کی سزا کی برابری کی بناء پر غیر مسلم کی دیت کو مسلمان کی دیت کے برابر قرار دیا۔ اسی طرح امام مالک نے حرم مکہ میں قتل ہونے پر روزوں کے سائٹھ ہونے کی بناء پر دیت کو دُگنا نہ کیا۔ اسی قاعدے کے مطابق عورت کی دیت بھی مرد کی دیت کے برابر ہے کیوں کہ قرآن مجید میں دیت کا بیان عمومی ہے اس لئے عورت کی دیت مرد کی دیت کے برابر ہوگی۔

(برائے مزید معلومات ملاحظہ ہو: خطاب شیخ الاسلام، سی ڈی نمبر: 41)

44- بچوں کے حقوق

بچے کی زندگی کا آغاز مرحلہ جنین سے ہوتا ہے۔ اسلام نے اس مرحلے سے بچے کے لئے زندگی کے حق کو قانونی حیثیت عطا کی ہے۔ چونکہ استقرارِ حمل کے چار ماہ بعد حرم مادر میں موجود بچے میں روح پھونک دی جاتی ہے، اس لئے اُس وقت حمل ضائع کرنا حرام مادر میں بچہ کو قتل کرنا ہے جو کہ قتلِ انسانی کے مترادف ہے اور گناہ کبیرہ ہے۔

فقہاء کرام فرماتے ہیں کہ اگر حاملہ چاہے تو 120 دن گزرنے سے پہلے اسقاطِ حمل کر سکتی ہے۔ اگر حمل چار ماہ سے زائد ہو لیکن حمل برقرار رہنے کی وجہ سے عورت کی ہلاکت یقینی ہو، (جس کی ماہر ڈاکٹروں نے تصدیق کر دی ہو) تو چار ماہ کے بعد بھی اسقاطِ حمل جائز ہے، بلکہ عورت کی جان بچانے کے لئے ضروری ہے، کیوں کہ اسقاط نہ کرانے کی صورت میں بچہ اور ماں دونوں کی ہلاکت کا خطرہ ہے اور پیٹ کا بچہ جس کا زیندہ ہونا ظرفی ہے اُس کی نسبت ماں کی جان زیادہ اہم ہے، جو یقینی اور مشاہدہ ہے۔ اس لئے اُس صورت میں اسقاط کرانا واجب ہے۔

لہذا حرم مادر میں استقرارِ حمل جب تک 120 دن یعنی چار ماہ کا نہ ہو جائے یعنی بچہ کے اندر روح پھونکے جانے سے قبل اسقاطِ حمل کرانا اگرچہ جائز ہے مگر بلا ضرورت مکروہ ہے، جب کہ چار ماہ کا حمل بطن مادر میں ہو جائے تو اب اُسے ضائع کرنا صرف ناجائز نہیں بلکہ حرام ہے۔

یہ باپ کی ذمہ داری ہے کہ وہ اپنے ہونے والے بچہ کا خرچ اٹھائے، خواہ طلاق کی صورت میں اُس کی ماں کا خرچ اُس پر لازمی نہ ہو۔ اسی طرح حاملہ عورت کی عدت وضعِ حمل ہے تاکہ بچہ کے نسب کا تحفظ ہو کیوں کہ اگر عورت دورانِ حمل دوسرا شادی کر لے تو پیدا ہونے والے بچہ کا نسب خلط ملط ہونے کا اندیشہ ہے۔

اسلام سے پہلے لوگ اپنے اولاد کو پیدا ہوتے ہی مار ڈالتے تھے۔ اسلام نے اس فتح رسم کا خاتمه کرنے کی

بنیادی۔ بھوک اور افلاس کے خدشہ سے اولاد کے قتل کی ممانعت کرتے ہوئے قرآن حکیم فرماتا ہے:

وَلَا تَقْتُلُوا أُولَادَكُمْ خَشِيَةً إِمْلَاقٍ طَنْحُ نَرْزُقُهُمْ وَإِيَّاكُمْ طَإِنَّ قَتْلَهُمْ كَانَ خِطَّأً كَبِيرًا ۝

(بنی اسرائیل، 31: 17)

”اور تم اپنی اولاد کو مغلسی کے ڈر سے قتل مت کرو، ہم ہی انہیں (بھی) روزی دیتے ہیں اور تمہیں بھی، بے شک ان کو قتل کرنا بہت برا گناہ ہے۔“

اسلام سے قبل بیٹیوں کی پیدائش کو نہایت برا اور قابل توہین سمجھا جاتا تھا اور انہیں زندہ درگور کر دیا جاتا تھا۔ اسلام نے اس خیالی باطل کا رد کیا اور بیٹیوں کی پیدائش کو باعث رحمت قرار دیا۔ قرآن حکیم ایک مقام پر روزِ محشر کی سنتیاں اور مصائب کے بیان کے باب میں فرماتا ہے:

وَإِذَا الْمُؤْدَدُهُ سُئِلَتُ ۝ بِأَيِّ ذَنْبٍ قُتِلَتُ ۝ (القرآن، التکویر، ۸۱: ۹۸)

”اور جب زینہ دفن کی ہوئی لڑکی سے پوچھا جائے گا کہ وہ کس گناہ کے باعث قتل کی گئی تھی۔“

اسی طرح نوزائدہ بچے کا یہ حق ہے کہ اُس کا پیارا سا نام رکھا جائے۔ اسلام سے قبل عرب اپنے بچوں کے عجیب نام رکھتے تھے، حضور نبی اکرم ﷺ نے ایسے نام ناپسند فرمائے اور خوبصورت نام رکھنے کا حکم دیا۔

بچے کا یہ حق ہے کہ وہ خود کو اپنے ماں باپ کی طرف منسوب کر سکے۔ بچے کے لئے نسب کا حق صرف اُسی کے ساتھ خاص نہیں بلکہ یہ ماں باپ کا بھی حق ہے۔ باپ کا حق اس نسبت سے ہے کہ وہ اپنی اولاد کے تحفظ اور تعلیم و تربیت کا اختیار رکھتا ہے، اُسے اپنی اولاد کی سرپرستی اور ولایت کا حق ہے۔ جب اولاد محتاج ہو اور باپ کمانے کی قدرت رکھتا ہو تو اُسے اولاد کے لئے کمانے کا حق ہے اور اگر باپ اولاد کی زندگی میں فوت ہو جائے تو وہ اولاد ترکہ میں سے حصہ پائے گی۔ اسی طرح ثبوتِ نسب ماں کا بھی حق ہے کیوں کہ اولاد ماں کا جزو ہے اور وہ فطری طور اس بات کی شدید خواہش رکھتی ہے کہ اپنی اولاد کی حفاظت اور بہتر پروش کرے۔ اسی طرح ماں باپ کے بڑھاپے اور طاقت نہ رکھنے کی صورت میں اُس پر خرچ کرنا اولاد کا فرض ہے۔

اپنا حقیقی نسب تبدیل کرنے والوں اور خود کو اپنے باپ دادا کی بجائے کسی اور کی اولاد قرار دینے والوں کے بارے میں حضور نبی اکرم ﷺ نے ارشاد فرمایا: ”جو اپنے باپ کے علاوہ کسی اور کے متعلق دعوی کرے اور وہ جانتا ہو

کہ وہ اُس کا باپ نہیں تو اُس پر جنت حرام ہے۔“

(صحیح بخاری، 6: 2485، رقم: 6385)

پیدائش کے بعد بچہ کے لئے ممکن نہیں ہوتا کہ وہ اپنی زندگی کی حفاظت اور آفرائش کے لئے ماں کے دودھ کے علاوہ کوئی غذا استعمال کرے، اس لئے وضعِ حمل کے بعد عورت کے پستانوں میں قدرتی طور پر دودھ جاری ہو جاتا ہے اور بچہ کے لئے اُس کے دل میں پیدا ہونے والی محبت و شفقت اُسے بچہ کو دودھ پلانے پر اُسکاتی ہے۔ اللہ تعالیٰ نے عورت پر واجب کیا ہے کہ وہ بچہ کو پورے دوسال دودھ پلانے کیوں کہ وہ جانتا ہے کہ یہ مدت ہر طرح سے بچہ کی صحت کے لئے ضروری ہے۔

جدید میڈیکل ریسرچ سے بھی ثابت ہو چکا ہے کہ بچہ کے جسمانی و نفسیاتی تقاضوں کے پیشِ نظر دوسال کی مدتِ رضاعت ضروری ہے۔ یہ اسلام کی آفاقی اور ابدی تعلیمات کا فیضان ہے کہ اہل اسلام کو زندگی کے وہ رہنمای اصول صدیوں قبل عطا کر دیے گئے جن کی تائید و تصدیق آج کی سائنسی تحقیقات کر رہی ہیں۔

بیٹیوں کی پرورش کے حوالے سے حضرت ابوسعید خدری رضی اللہ عنہ روایت کرتے ہیں کہ حضور نبی اکرم ﷺ نے فرمایا: ”جس کی تین بیٹیاں یا تین بہنیں ہوں اور وہ ان سے اچھا سلوک کرے تو اُس کے لئے جنت ہے۔“

(جامع ترمذی، 4: 318، 320، رقم: 1912)

بچوں کو اسلامی تعلیمات سے شناسا کرنا اور انہیں اسلامی آداب زندگی سکھانا ماں باپ کا فرض ہے۔ بسا اوقات والدین کی غفلت سے بچے ایمان کی دولت سے محروم رہ جاتے ہیں۔ حضور نبی اکرم ﷺ نے فرمایا کہ ہر بچہ فطرت پر پیدا ہوتا ہے، بعد میں اُس کے والدین اُس کا مذہب تبدیل کرادیتے ہیں۔ حدیث مبارکہ ہے:

كُلُّ مَوْلُودٍ يُولَدُ عَلَى الْفِطْرَةِ، فَإِنَّمَا يُهَوِّدُ دَانِهُ أَوْ يُنَصِّرَ أَنِّهُ أَوْ يُمْجِسَ أَنِّهُ.

(صحیح بخاری، 1: 465، رقم: 1319)

”ہر بچہ فطرت پر پیدا ہوتا ہے، پھر اُس کے ماں باپ اُسے یہودی، نصرانی یا مجوہی بنادیتے ہیں۔“

بچوں کی اچھی تربیت کر کے انہیں اچھا، ذمہ دار اور مثالی مسلمان بنانا والدین کی ذمہ داری ہے۔ ان کی

ترتیب کے مختلف مراحل کا ذکر کرتے ہوئے حضور نبی اکرم ﷺ نے فرمایا: ”اپنی اولاد کو نماز کا حکم دو جب وہ سات سال کے ہو جائیں، اور جب وہ دس سال کے ہو جائیں تو (نماز نہ پڑھنے پر تادیباً) انہیں مارو، اور (دس سال کی عمر میں) انہیں الگ الگ سلامیا کرو۔“ (سنن ابو داؤد، 1: 133، رقم: 495)

بچوں کا یہ حق ہے کہ والدین ان کے ساتھ شفقت و محبت کے ساتھ پیش آئیں۔ حضرت ابو ہریرہؓ روایت کرتے ہیں: ”حضور نبی اکرم ﷺ نے حضرت حسن بن علیؑ کو چوما تو آپ ﷺ کے پاس بیٹھا ہوئے ایک شخص اقرع بن حابس تمیمی نے کہا: میرے دس بچے ہیں، میں نے تو کبھی کسی کو نہیں چوما۔ رسول اکرم ﷺ نے اُس کی طرف دیکھا، پھر فرمایا: جو رحم نہیں کرتا اُس پر رحم نہیں کیا جاتا۔“ (صحیح بخاری، 5: 2235، رقم: 5651)

والدین پر لازم ہے کہ وہ بچوں کے مابین عدل و انصاف کا روایہ کھیں، بصورتِ دیگر بچوں میں نفسیاتی طور پر احساسِ مکتری پیدا ہوگا۔ حضرت عبد اللہ بن عباس رضی اللہ عنہما بیان کرتے ہیں کہ حضور نبی اکرم ﷺ نے فرمایا: ”اپنے اولاد کو تخفہ دیتے وقت برابری رکھو، پس میں اگر ان میں سے کسی کو فضیلت دیتا تو بیٹیوں کو فضیلت دیتا۔“

(السنن الکبری للبیهقی، 6: 177)

(برائے مزید معلومات ملاحظہ ہو: تصنیف شیخ الاسلام ”اسلام میں بچوں کے حقوق“)

45- تیمیوں کے حقوق

تیمیم بچوں کے حقوق پر اسلام نے بہت زور دیا ہے۔ اس کا اندازہ اس حقیقت سے لگایا جاسکتا ہے کہ قرآن حکیم میں 23 مختلف موقع پر تیم کا ذکر کیا گیا ہے، جن میں تیمیوں کے ساتھ حسن سلوک، ان کے اموال کی حفاظت اور ان کی نگہداشت کرنے کی تلقین کی گئی ہے، اور ان کے ساتھ زیادتی کرنے والے، ان کے حقوق و مال غصب کرنے والے پر عیید کی گئی ہے۔ ارشاد باری تعالیٰ ہے:

إِنَّ الَّذِينَ يَا كُلُونَ أَمْوَالَ الْيَتَمِّيٍّ ظُلْمًا إِنَّمَا يَا كُلُونَ فِي بُطُونِهِمْ نَارًا وَ سَيَصْلُوْنَ سَعِيرًا

(النساء، 4: 10)

”بے شک جو لوگ تیمبوں کے مال ناقص طریقے سے کھاتے ہیں وہ اپنے پیٹوں میں نری آگ بھرتے ہیں، اور وہ جلد ہی دبکتی ہوئی آگ میں جا گریں گے۔“

یتیم ہونا انسان کا نقص نہیں بلکہ منشاء خداوندی ہے کہ وہ جو چاہتا ہے کرتا ہے۔ اُس نے اپنے محبوب ترین بندے سید المرسلین ﷺ کو حالتِ تیمی میں پیدا فرمایا کہ آپ ﷺ کے والدہ ماجدہ آپ ﷺ کی ولادت باسعادة سے بھی پہلے وصال فرم اچکے تھے۔ پھر چھ سال کی عمر میں ہی آپ ﷺ کی والدہ ماجدہ بھی انتقال فرم گئیں۔ اللہ تعالیٰ نے اپنے حبیب ﷺ کی اُس کیفیت کا ذکر قرآن حکیم میں یوں کیا ہے:

آلَمْ يَجِدُكَ يَتِيمًا فَأُولَئِكَ (القرآن، الضحى، ٩٣: ٦)

”(آے حبیب!) کیا اُس نے آپ کو یتیم نہیں پایا پھر اُس نے (آپ کو معزز و مکرم) ٹھکانا دیا۔“
اللہ تعالیٰ نے تیمبوں کا مال کھانے سے منع فرمایا۔ ارشاد باری تعالیٰ ہے:

وَاتُوا الْيَتَمَّيَ أَمْوَالَهُمْ وَلَا تَبَدَّلُوا الْخَبِيْثَ بِالْطَّيِّبِ وَلَا تَأْكُلُوا أَمْوَالَهُمْ إِلَيْ أَمْوَالِكُمْ إِنَّهُ كَانَ حُوْبًا كَبِيرًا (القرآن، النساء، ٣: ٢)

”اور تیمبوں کو اُن کے مال دے دو اور بری چیز کو عمدہ چیز سے نہ بدلا کرو اور نہ اُن کے مال اپنے مالوں میں ملا کر کھایا کرو، یقیناً یہ بہت بڑا گناہ ہے۔“

تیمبوں کی پرورش، اچھی تربیت اور اُن کے مال کی حفاظت کے حوالے سے فرمایا:

وَابْتَلُوا الْيَتَمَّيَ حَتَّىٰ إِذَا بَلَغُوا النِّكَاحَ طَفَانُ أَنْسُمُ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ طَوْلًا تَأْكُلُوهَا إِسْرَافًا وَ بِدَارًا أَنْ يَكْبُرُوا طَوْلًا مَنْ كَانَ غَنِيًّا فَلِيُسْتَعْفَفْ فَ وَمَنْ كَانَ فَقِيرًا فَلِيُأْكُلْ بِالْمَعْرُوفِ طَفَانًا دَفَعْتُمُ إِلَيْهِمْ أَمْوَالَهُمْ فَأَشْهِدُوا عَلَيْهِمْ وَ كَفِيَ بِاللَّهِ حَسِيبًا (القرآن، النساء، ٤: ٦)

”اور تیمبوں کی (تربیتی) جانچ اور آزمائش کرتے رہو یہاں تک کہ نکاح (کی عمر) کو پہنچ جائیں، پھر اگر تم اُن میں ہوشیاری (اور حسن تدبیر) دیکھ لوتو اُن کے مال اُن کے حوالے کر دو اور اُن کے مال فضول خرچی اور

جلد بازی میں (اس اندیشے سے) نہ کھا ڈالو کہ وہ بڑے ہو (کرو اپس لے) جائیں گے، اور جو کوئی خوشحال ہو وہ (مالِ یتیم سے) بالکل بچا رہے اور جو (خود) نادار ہو اُسے (صرف) مناسب حد تک کھانا چاہئے اور جب تم اُن کے مال اُن کے سپرد کرنے لگو تو اُن پر گواہ بنا لیا کرو اور حساب لینے والا اللہ ہی کافی ہے۔^۵

حضرت ابو ہریرہ رض روایت کرتے ہیں کہ حضور نبی اَكْرَمُ صلَّى اللَّهُ عَلَيْهِ وَسَلَّمَ نے فرمایا:

خَيْرُ بَيْتٍ فِي الْمُسْلِمِينَ بَيْتٌ فِيهِ يَتِيمٌ يُحْسِنُ إِلَيْهِ، وَ شَرُّ بَيْتٍ فِي الْمُسْلِمِينَ بَيْتٌ فِيهِ يَتِيمٌ يُسَاءُ إِلَيْهِ.
(سنن ابن ماجہ، ۲: ۱۳۱، رقم: ۳۶۹)

”مسلمانوں میں سب سے اچھا گھر وہ ہے جس میں کوئی یتیم ہو اور اُس کے ساتھ نیک سلوک ہو اور بدترین گھر وہ ہے جس میں یتیم ہو اور اُس کے ساتھ برا سلوک ہو۔“

حضرت سہل بن سعد روایت کرتے ہیں:

قالَ رَسُولُ اللَّهِ صلَّى اللَّهُ عَلَيْهِ وَسَلَّمَ: أَنَا وَ كَافِلُ الْيَتِيمِ فِي الْجَنَّةِ هَكَذَا وَ أَشَارَ بِالسَّبَابَةِ وَ الْوُسْطَىِ، وَ فَرَّجَ بَيْنَهُمَا شَيْئًا.
(صحیح بخاری، ۵: ۲۰۳۲، رقم: ۳۹۹۸)

”رسول اللہ صلَّى اللَّهُ عَلَيْهِ وَسَلَّمَ نے فرمایا: میں اور یتیم کی کفالت کرنے والا جنت میں اس طرح (اکٹھے) ہوں گے..... پھر آپ صلَّى اللَّهُ عَلَيْهِ وَسَلَّمَ نے انگشت شہادت اور درمیانی انگلی سے اشارہ فرمایا اور دونوں کے درمیان تھوڑا سا فاصلہ رکھا۔“

(برائے مزید معلومات ملاحظہ ہو: تصنیف شیخ الاسلام ”اسلام میں بچوں کے حقوق“)

46- بزرگوں کے حقوق

اسلامی معاشرے میں عمر سیدہ افراد خصوصی مقام کے حامل ہیں۔ اس کی بنیاد اسلام کی عطا کردہ وہ آفاقی تعلیمات ہیں جن میں عمر سیدہ افراد کو باعث برکت و رحمت اور قابل عزت و تکریم قرار دیا گیا ہے۔ حضور نبی اَكْرَمُ صلَّى اللَّهُ عَلَيْهِ وَسَلَّمَ نے بزرگوں کی عزت و تکریم کی تلقین فرمائی اور بزرگوں کا یہ قرار دیا کہ کم عمر اپنے سے بڑی عمر کے لوگوں کا احترام کریں اور اُن کے مرتبے کا خیال رکھیں۔ آپ صلَّى اللَّهُ عَلَيْهِ وَسَلَّمَ نے فرمایا:

لیس منا من لم يرحم صغيرنا و يؤقر كبيرنا.
(جامع ترمذی، ۳۲۱: ۳، رقم: ۱۹۱۹)

”وَهُم مِّنْ سَبَقُوا إِلَيْنَا بِأَعْذُولٍ فَرَحِمْنَا أَوْ هُمْ مِّنْ بَعْدِهِمْ كَفَرُوا فَنَعْزِزُهُمْ بِأَنَّا أَنَا أَكْرَمُ“
”وَهُم مِّنْ نَّاسٍ مَّا نَعْلَمْ“

اسی طرح عام سماجی و معاشرتی معاملات میں بھی آپ ﷺ نے بڑوں کی تکریم کرنے کی تعلیم دی۔ صحیح بخاری میں آپ ﷺ نے فرمایا: **كَبِيرُ الْكُبُرِ** (یعنی ”بڑے کے مرتبے اور عزت کا خیال رکھو“)۔ اسی طرح حضور نبی اکرم ﷺ نے نوجوانوں کو بزرگوں کی عزت و تکریم کی طرف متوجہ کرتے ہوئے فرمایا:

”مَا أَكْرَمْ شَابٌ شَيْخًا لِسَنِهِ إِلَّا قِيَضَ اللَّهُ لَهُ مِنْ يَكْرَمَهُ عِنْدَ سَنِهِ“

(جامع ترمذی، 4: 372، رقم: 2022)

”جو جوان کسی بوڑھے کی عمر سیدگی کے باعث اُس کی عزت کرتا ہے اللہ تعالیٰ اُس جوان کے لیے کسی کو مقرر فرمادیتا ہے جو اُس کے بوڑھا پے میں اُس کی عزت کرے۔“

حضرت ابو امامہ روایت کرتے ہیں حضور نبی اکرم ﷺ نے فرمایا:

”الْبَرَّ كَفَى أَكَابِرْنَا، فَمَنْ لَمْ يَرْحِمْ صَغِيرْنَا وَيَجْلِ كَبِيرْنَا فَلَيْسَ مَنَا.“

(المعجم الكبير، 8: 228، رقم: 7895)

”ہمارے بڑوں کی وجہ سے ہی ہم میں خیر و برکت ہے۔ پس وہ ہم میں سے نہیں، جو ہمارے چھوٹوں پر رحم نہیں کرتا اور ہمارے بڑوں کی شان میں گستاخی کرتا ہے۔“

عمر سیدہ افراد کا اس قدر احساس دلایا گیا ہے کہ ضعیف العمر افراد کی سہولت کے لئے حضور ﷺ نے نماز باجماعت میں طویل تلاوت کرنے سے منع فرمایا۔ حضرت ابو ہریرہؓ سے مروی ہے کہ آپ ﷺ نے فرمایا:

”إِذَا صَلَّى أَحَدُكُمْ لِلنَّاسِ فَلِيَخْفَفْ، فَإِنَّ مِنْهُمْ الْمُضْعِيفُ وَالسَّقِيمُ وَالْكَبِيرُ، وَإِذَا صَلَّى أَحَدُكُمْ لِنَفْسِهِ فَلِيَطْوُلْ مَا شَاءَ.“

”جب تم میں سے کوئی لوگوں کو نماز پڑھائے تو ہلکی پڑھائے کیوں کہ ان میں کمزور، بیمار اور بوڑھے بھی ہوتے ہیں، اور جب تم میں سے کوئی تہنا نماز پڑھے تو جتنا چاہے طول دے۔“

(ما خوذ از تصنیف شیخ الاسلام ”اسلام میں عمر سیدہ اور معدود افراد کے حقوق“)

47- آقليتوں کے حقوق

اسلام شرفِ انسانیت کا علمبردار دین ہے۔ ہر فرد سے حسنِ سلوک کی تعلیم دینے والے دین میں کوئی ایسا اصول یا ضابطہ روانہ نہیں رکھا گیا، جو شرفِ انسانیت کے منافی ہو۔ دیگر طبقاتِ معاشرہ کی طرحِ اسلامی ریاست میں آقليتوں کو بھی ان تمام حقوق کا مستحق قرار دیا گیا ہے، جن کا ایک مثالی معاشرے میں تصور کیا جا سکتا ہے۔ آقليتوں کے حقوق کی اساس معاملاتِ دین میں جبر و اکراہ کے عضر کی نفی کر کے فراہم کی گئی:

لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيْرِ فَمَنْ يَكْفُرُ بِالظَّاغُوتِ وَ يُؤْمِنُ بِاللهِ فَقَدِ اسْتَمْسَكَ بِالْعُرُوهَ الْوُثْقَى لَا إِنْفَصَامٌ لَهَا وَاللهُ سَمِيعٌ عَلَيْهِمْ۔ (البقرہ، ۲۵۶: ۲)

”دین میں کوئی زبردستی نہیں، بے شک ہدایت گمراہی سے واضح طور پر ممتاز ہو چکی ہے، سو جو کوئی معبودان باطل کا انکار کر دے اور اللہ پر ایمان لے آئے تو اُس نے ایک ایسا مضبوط حلقة ہام لیا جس کے لیے ٹوٹنا (ممکن) نہیں، اور اللہ خوب جانے والا ہے۔“

دوسرے مقام پر ارشاد فرمایا گیا:

لَكُمْ دِينُكُمْ وَ لِيَ دِينِي۔

”(سو) تمہارا دین تمہارے لیے اور میرا دین میرے لیے ہے۔“

اسلامی معاشرے میں آقليتوں کے حقوق کو کتنی زیادہ اہمیت دی گئی ہے اس کا اندازہ حضور نبی اکرم ﷺ کے اس فرمان مبارک سے ہوتا ہے:

أَلَا مَنْ ظَلَمَ مِعاهِدًا أَوْ انتَقَصَهُ أَوْ كَلَفَهُ فُوقَ طاقتِهِ أَوْ أَخْذَ مِنْهُ شَيْئًا بِغَيْرِ طَيْبِ نَفْسِ فَأَنَا حَجِيجَهُ يَوْمَ الْقِيَامَةِ۔ (سنن ابو داؤد، ۳: ۱۷۰، رقم: ۳۰۵۲)

”خبردار! جس کسی نے کسی معابر (آقليتی فرد) پر ظلم کیا یا اُس کا حق غصب کیا یا اُس کی استطاعت سے زیادہ بوجھ ڈالا یا اُس کی رضا کے بغیر اُس سے کوئی چیز لی تو بروزِ قیامت میں اُس کی طرف سے (مسلمان کے خلاف) جھکڑوں گا۔“

یہ صرف ایک تنبیہ ہی نہیں بلکہ ایک قانون ہے، جو حضور نبی اَکرم ﷺ کے ذَوِّ مبارک میں اسلامی مملکت میں جاری تھا، جس پر بعد میں بھی عمل درآمد ہوتا رہا اور آب بھی یہ اسلامی دستورِ مملکت کا ایک حصہ ہے۔ چنانچہ ایک روایت میں ہے:

أَنَّ رجلاً من المسلمين قُتِلَ رجلاً من أَهْلِ الْكِتَابِ، فَرُفِعَ إِلَى النَّبِيِّ ﷺ، فَقَالَ رَسُولُ اللَّهِ ﷺ: أَنَا أَحْقَنَا مِنْ وَفِي بَذِمَتِهِ، ثُمَّ أَمْرَ بِهِ قُتْلَ.

(السنن الكبيرى للبيهقي، ٨ : ٣٠)

”ایک مسلمان نے ایک اہل کتاب کو قتل کر دیا اور وہ مقدمہ حضور نبی اَکرم ﷺ کے پاس فیصلہ کے لئے آیا تو آپ ﷺ نے فرمایا کہ میں اہل ذمہ (اقلیتوں) کا حق آدا کرنے کا سب سے زیادہ ذمہ دار ہوں، چنانچہ آپ ﷺ نے قاتل کے بارے میں قتل کرنے کا حکم دیا اور اُسے قتل کر دیا گیا۔“

حضور نبی اَکرم ﷺ اقلیتوں کے بارے مسلمانوں کو ہمیشہ متنبہ فرماتے تھے، چنانچہ ایک دن آپ ﷺ نے معاهدین کے بارے میں گفتگو کرتے ہوئے فرمایا:

مَنْ قُتِلَ مَعَاهِدًا لَمْ يَرِحْ رَائِحَةَ الْجَنَّةِ وَإِنْ رِيحَهَا تُوجَدُ مِنْ مَسِيرَةِ أَرْبَعينِ عَامًاً.

(صحیح بخاری، 3: 1154، رقم: 2995)

”جس کسی نے کسی معاهد (اقلیتی فرد) کو قتل کیا وہ جنت کی خوبیوں بھی نہیں پائے گا، حالاں کہ جنت کی خوبیوں چالیس برس کی مسافت تک پہنچی ہوئی ہے۔“

اس کا مطلب یہ ہوا کہ وہ جنت سے بہت دور رکھا جائے گا۔ دراصل یہ تنبیہات اُس قانون پر عمل درآمد کروانے کے لئے ہیں، جو اسلام نے اقلیتوں کے حقوق کے تحفظ کے لئے عطا کیا۔

غیر مسلموں کے جو بیرونی وفود حضور نبی اَکرم ﷺ کی خدمت میں آتے ان کی حضور نبی اَکرم ﷺ خود میزبانی فرماتے۔ چنانچہ جب مدینہ منورہ میں آپ ﷺ کی خدمت میں جب شہ کے عیسائیوں کا ایک وفد آیا تو آپ ﷺ نے انہیں مسجدِ نبوی میں ٹھہرایا اور ان کی مهمان نوازی خود اپنے ذمہ لی اور فرمایا:

أَنْهُمْ كَانُوا لِأَصْحَابِنَا مُكْرِمِينَ، وَإِنِّي أَحُبُّ أَنْ أَكَافِئَهُمْ.

(شعب الایمان للبیهقی، 6: 518، رقم: 9125)

”یہ لوگ ہمارے ساتھیوں کے لئے ممتاز و منفرد حیثیت رکھتے ہیں۔ اس لئے میں نے پسند کیا کہ میں بذاتِ خود ان کی تعظیم و تکریم اور مہمان نوازی کروں۔“

ایک دفعہ نجران کے عیسائیوں کا چودہ رکنی وفد مدینہ منورہ آیا۔ آپ ﷺ نے اُس وفد کو مسجد نبوی میں ٹھہرایا اور اُس وفد میں شامل مسیحیوں کو اجازت دی کہ وہ اپنی نماز اپنے طریقہ پر مسجد نبوی میں ادا کریں۔ چنانچہ یہ مسیحی حضرات مسجد نبوی کی ایک جانب مشرق کی طرف رُخ کر کے نماز پڑھتے۔

حضور نبی اکرم ﷺ کی ان تعلیمات کی روشنی میں ڈیڑھ ہزار سال گزرنے کے باوجود آپ ﷺ کے زمانے سے لے کر ہر اسلامی حکومت میں غیر مسلموں کو حقوق کا تحفظ حاصل رہا۔

اقلیتوں سے حضور نبی اکرم ﷺ کے حسن سلوک کا نتیجہ تھا کہ اُن کا برتاؤ بھی آپ ﷺ کے ساتھ احترام پر مبنی تھا۔ ایک جنگ میں آپ ﷺ کا حلیف ایک یہودی جب مرنے لگا تو لوگوں نے اُس سے پوچھا کہ تیری بڑی جائیداد ہے، اُس کا وارث کون ہوگا؟ تو اُس یہودی نے کہا محمد رسول اللہ ﷺ میری جائیداد کے وارث ہوں گے۔ یہ اسلامی ریاست میں اقلیتوں سے حسن سلوک کا ایک غیر مسلم کی طرف سے ایک عظیم اعتراف تھا۔

آپ ﷺ کا اہل کتاب کے علاوہ مشرکین (بت پست اقوام) سے جو برتاؤ رہا، اُس کی بھی تاریخ میں نظر نہیں ملتی۔ مشرکین مکہ و طائف نے آپ ﷺ پر بے شمار مظالم ڈھائے، لیکن جب کہ مکرمہ فتح ہوا تو آپ ﷺ کے ایک آنصاری کمانڈر سعد بن عبادۃؓ نے ابوسفیان سے کہا:

الیوم یوم الملhma.

”آج لڑائی کا دن ہے۔“

یعنی آج کفار سے جی بھر کر انتقام لیا جائے گا، تو آپ ﷺ ناراض ہو گئے اور ان سے جھنڈا لے کر ان کے بیٹے قیس کے سپرد کر دیا اور ابوسفیان سے فرمایا:

الیوم یوم المرحمة.

(فتح الباری لابن حجر عسقلانی، 8: 9)

”(آج لڑائی کا نہیں بلکہ) آج رحمت کے عام کرنے (اور معاف کر دینے) کا دن ہے۔“

پھر آپ ﷺ نے اپنے مخالفین سے پوچھا کہ بتاؤ میں آج تمہارے ساتھ کیا برتاؤ کروں گا؟ تو انہوں نے کہا کہ جیسے حضرت یوسفؑ نے اپنے خطا کار بھائیوں کے ساتھ برتاؤ کیا تھا آپ ﷺ سے بھی وہی توقع ہے۔ اس جواب پر آپ ﷺ نے وہی جملہ ارشاد فرمایا جو حضرت یوسفؑ نے اپنے بھائیوں کے لئے فرمایا تھا: لَا تَشْرِيبَ عَلَيْكُمْ الْيَوْمَ، إِذْهُبُوا فَأَنْتُمُ الظَّلَقَاءُ (یعنی تم سے آج کوئی پوچھ گھنیں، چلے جاؤ، تم سب آزاد ہو)۔

(الجامع الصغیر، 1: 220، رقم: 368)

اسلام نے اقلیتوں کو قانون کی نظر میں برابر کے شہری کا مقام عطا کیا، انہیں قانون کے نفاذ میں مساوات کا حق دیا، انہیں نجی زندگی اور شخصی رازداری کا حق دیا، مذہبی آزادی کا حق دیا، اقتصادی اور معاشی آزادی کا حق دیا، ریاست کی طرف سے اجتماعی کفالت میں اقلیتوں کو بھی حق دار قرار دیا، انہیں روزگار کی آزادی کا حق دیا یعنی مسلمان ریاست میں انہیں کسی خاص ذریعہ روزگار تک محدود رہنے کا پابند نہیں بنایا جا سکتا۔ انہیں عام شہری کی طرح تحفظ اور سلامتی کا حق دیا، انہیں تمدنی اور معاشرتی آزادی کا حق دیا۔ اقلیتوں کی حفاظت اسلامی ریاست کی ذمہ داری قرار دی۔ یہاں تک کہ انہیں عسکری خدمات سے استثناء کا حق بھی دیا۔ اسی طرح اقلیتوں سے معاہدے کی پاسداری بھی اسلامی ریاست کا فریضہ قرار دیا۔

اقلیتوں کے حقوق کے بارے میں قرآن و سنت کی عطا کی گئی تعلیمات اور ڈورِ نبوت و ڈورِ خلافتِ راشدہ میں اقلیتوں کے حقوق کے احترام و تحفظ کے روشن نظائر سے یہ حقیقت واضح ہو جاتی ہے کہ مسلم ریاست میں اقلیتوں کو وہ تحفظ اور حقوق حاصل ہیں، جن کا تصور بھی کسی دوسرے معاشرے میں نہیں کیا جا سکتا۔ معروف مستشرق مٹگری واث اس عظمت کا اعتراض ان لفظوں میں کرتا ہے:

The Christian were probably better off as Dhimis under Muslim Arab rulers than they had been under the Byzantine Greek.

(Islamic Political Thought, p. 151)

”عیسائی اپنے آپ کو یونانی بازنطینی حکمرانوں کی رعیت میں رہنے کی بجائے عرب مسلم حکمرانوں کے اقتدار میں بطور ذمی زیادہ محفوظ اور بہتر سمجھتے تھے۔“

(برائے مزید معلومات ملاحظہ ہو: تصنیف شیخ الاسلام ”اسلام میں انسانی حقوق“)

48- کرسمس کی تقاریب کا اہتمام اور ان میں شرکت

اس میں کوئی دو آراء نہیں ہیں کہ کرسمس مسیحیوں کا مذہبی تہوار ہے۔ مسلمانوں کے لیے اُسے مذہبی طور پر اپنا جائز نہیں۔ تاہم جذبہ خیر سگالی کے تحت مذہبی رواداری کے فروغ کے لئے مسیحی مذہب کے پیروکاروں کے لئے کرسمس کی تقاریب کا انعقاد یا ان کی طرف سے منعقد کردہ پروگراموں میں شرکت قطعاً غیر شرعی نہیں ہے۔ بعض نادان لوگ اس کی حکمت کو نہ سمجھنے کی وجہ سے اسے یہود و نصاریٰ سے مشابہت قرار دیتے ہیں، جبکہ حقیقت میں ایسا نہیں ہے۔

تحریک منہاج القرآن کے شعبہ Muslim Christian Dialogue اور Interfaith Relations

Forum کے زیر اہتمام سال 1998ء سے کرسمس کی تقاریب منعقد ہوتی آ رہی ہیں۔ اگرچہ پاکستان میں مسیحی برادری کے لیے اس جذبہ خیر سگالی کا اہتمام تحریک منہاج القرآن نے 1998ء میں کیا تھا، لیکن اب یہ پاکستان کے کم و بیش تمام ممالک کے علماء کا معمول بن چکا ہے۔ ہر سال بریلوی، دیوبندی، اہل حدیث، جماعتِ اسلامی سمیت دیگر مذہبی جماعتوں کے اکابرین کی کرسمس کے تہواروں میں شرکت اور کرسمس کیک کاٹنے کی تصاویر قومی اخبارات میں شائع ہوتی رہتی ہیں۔

تحریک منہاج القرآن کے اسی مصالحانہ طرزِ عمل کا نتیجہ ہے کہ عالمی سطح پر امت مسلمہ کے خلاف نفرت میں کمی ہو رہی ہے اور دوسرا قوی مسلمانوں کے قریب آنا شروع ہو گئی ہیں۔ وہ مسلمانوں کے تہواروں کے موقع پر اپنے ہاں ضیافتوں کا اہتمام کرتی ہیں، جیسا کہ سال 2010ء کی عید کے موقع پر برطانہ میں حکومتی سطح پر ہوا ہے۔ اسی طرح پاکستان کے گرجا گھروں میں بھی مخالف میلادِ مصطفیٰ ﷺ کا انعقاد شروع ہو چکا ہے۔ تحریک منہاج القرآن کی فروغ آمن کی پالیسیوں اور مصالحانہ کاوشوں کا ثمر ہے کہ برصغیر پاک و ہند کی تاریخ میں پہلی بار فروری 2010ء میں Baptists Church میں محفلِ میلاد کا انعقاد کیا گیا۔ (www.minhaj.org/uid/9914) یہاں تک کہ حضور نبی اکرم ﷺ کے تمسخر کی خاطر بنائے جانے والے توہین آمیز خاکوں کے خلاف مسیحیوں نے مسلمانوں کے

نبی ﷺ کے حق میں پروگرام منعقد کیے ہیں۔ اس کی واضح مثال نوکھا پریسپرین چرچ لاہور میں منعقد ہونے والا اجلاس ہے، جس میں مسیحی برادری نے مسلمانوں کے ساتھ مل کر توہین آمیز خاکوں کی اشاعت کی پر زور مذمت کی۔ (5) اسی طرح سال 2010ء میں Facebook پر اس طرح کے توہین آمیز خاکے بنانے کا مقابلہ کرانے کے اعلان پر آرگنائزر کو خود مغربی دُنیا کی طرف سے شدید مزاحمت کا سامنا کرنا پڑا، نتیجتاً یہ ناپاک مقابلہ منسوخ کر دیا گیا۔ امریکی ریاست فلوریڈا کے پادری Pastor Terry Jones کی جانب سے 9 ستمبر 2010ء کو نعوذ باللہ بطور Burn Quran منانے کا اعلان کیا گیا تھا، لیکن مسلم و غیر مسلم دنیا کی شدید تنقید کے باعث مذکورہ پادری نے اپنا فیصلہ واپس لے لیا۔ یہ تمام اقدامات صرف مصالحانہ اور معتدل طرزِ عمل کے باعث ممکن ہوئے ہیں۔

موجودہ دور میں دُنیا ایک عالمی گاؤں کی شکل اختیار کر چکی ہے۔ غیر مسلم بالخصوص مسیحی اکثریت والے مغربی ممالک میں مسلمانوں کی کثیر تعداد آباد ہے۔ وہاں مسلمانوں کو مساجد کے قیام اور مذہبی اقدار پر عمل درآمد اور اپنے مذہبی تہوار منانے کی مکمل آزادی حاصل ہے۔ وہاں بڑی بڑی مساجد قائم ہیں۔ نمازِ نجف گانہ اور جمعہ کا باقاعدہ اہتمام ہوتا ہے۔ عیدین کے موقع پر تو مسلمان بڑے بڑے پارک اور ہال بک کروا کر اجتماعی عید کا اہتمام کرتے ہیں۔ سکولوں میں مسلمان بچوں کو عید پر باقاعدہ چھٹی دی جاتی ہے۔

وہاں کی حکومتیں اور دیگر منتظمین مسلمانوں کے تہواروں پر سرکاری سطح پر تقاریب کا اہتمام کرتے ہیں اور ان تقاریب میں مسلمانوں کو مدعو کیا جاتا ہے۔ مسلمانوں کے دینی تہواروں کے موقع پر غیر مسلم ممالک کے حکمران اور قائدین مسلمانوں کو مبارک باد دیتے ہیں اور ان کے لیے نیک تمناؤں کا اظہار کرتے ہیں۔ ہم ہر سال رمضان المبارک کی آمد اور عید الفطر اور عید الاضحیٰ کے موقع پر عالمی سربراہوں کے بیانات اخبارات میں پڑھتے اور ریڈیو و ٹی وی پر سنتے ہیں۔ سال 2010ء میں برطانیہ کے دفترِ خارجہ کی طرف سے عید الفطر کی تقریب کا انعقاد کیا گیا، جہاں ہر مسلک کے علماء و مشائخ، معروف کاروباری شخصیات سمیت مسلمانوں کی ایک کثیر تعداد شریک تھی اور برطانوی کابینہ کے پانچ وزراء بھی مسلمانوں کے لیے عید الفطر کی تقریب میں آئے۔ اسی طرح برطانیہ کے وزیراعظم نے عید الاضحیٰ کے چند ڈنوں بعد لندن کی 10 ڈاؤنگ اسٹریٹ میں واقع وزیراعظم سیکرٹریٹ میں پہلی بار عید ملن پارٹی کا اہتمام کیا اور مسلم عوام کو وہاں دعوت دی۔ یہ تاریخ میں اپنی نوعیت کا پہلا واقعہ ہے۔ پروگرام کا آغاز تلاوتِ قرآن حکیم سے

ہوا، جب کہ پورے پروگرام کے دوران میں برتائیہ کا مشہور نعت خواں گروپ 'عاشقِ رسول' درود و سلام کا ورد کرتا رہا۔ مغربی حکومتوں اور دیگر سیاسی شخصیات اور سماجی و معاشرتی تنظیموں کی طرف سے اُن ممالک میں رہنے والے مسلمانوں کے لیے عیدِ ملن پارٹیز کا اہتمام ایک معمول کی بات بن چکی ہے۔

آب آئیے عالمی ماحول میں وہاں رہنے والے مسلمانوں کے حقوق کے تحفظ کے لیے دُنیا کے ممالک کو یہ پیغام دینا لازمی ہے کہ اسلام کی وسعتِ نظری سب سے بڑھ کر ہے، اسلام کا دامنِ رحمت سب سے کشادہ ہے اور مسلمانوں میں دُوسروں کی برداشت کا جذبہ سب سے زیادہ موجود ہے۔ اسلامِ رجاعت پسندانہ مذہب نہیں بلکہ وسیع ترین دین ہے۔ اسی بنا پر غیر مسلموں کے تھواروں پر جذبہ خیر سکالی کا اظہار کرتے ہوئے مسلمان بھی انہیں جواب دے دیں تو کوئی مضائقہ نہیں۔ دُسری آقونامِ مذاہب کے ماننے والوں کے لیے اسلامی ریاست اور مسلمان ویسے ہی کشادہ دل ہیں جیسے وہ مسلمانوں کے لیے ہیں۔ اسلامی ریاست میں اقلیتوں کو برابری کی حیثیت حاصل ہے اور اُن کو بھی مذہبی آزادی حاصل ہے۔ بحیثیتِ انسان اُن کی جان کی حرمت بھی ویسے ہی ہے جیسے ایک مسلمان کی جان؛ اُن کے مال و اسباب کی حفاظت ویسے ہی لازم ہے جیسے مسلمانوں کے مال و اسباب کی۔ بحیثیت شہری اُن کو بھی وہی حقوق حاصل ہیں جو مسلمانوں کے ہیں اور اُن کو اپنے مذہبی تھوار منانے کی آزادی حاصل ہے۔

یہ امر واضح رہنا چاہیے کہ عیسائیوں کے لیے کرسیس ڈے کی تقاریب کے انعقاد کا مقصد قطعی طور پر یہ نہیں کہ عامۃُ المسلمين مسیحیوں کے تھواروں میں شرکت کرنا شروع کر دیں، مسلمان وسیع پیمانے پر کرسیس کی تقاریب کا اہتمام کرنے لگ پڑیں یا اپنے مذہبی تھواروں کو چھوڑ کر دُسرے مذاہب کے تھوار اپنانا شروع کر دیں۔ بلکہ علامتی سطح پر ایسے پروگراموں کے انعقاد کا مقصد صرف یہ ہے کہ بین المذاہب روادادی کو فروغ ملے اور عالمی سطح پر مسلمانوں اور غیر مسلموں کے مابین پائے جانے والے اختلافات کی خلیج کم ہو۔ اسلام کو محبت، امن، رواداری اور بقاءً باہمی کے مذہب کے طور پر جانا جائے اور مسلمانوں کے لیے دُنیا بھر میں مشکلات کم ہوں اور انہیں دیگر غیر مسلم ممالک میں حاصل مذہبی آزادیاں قائم رہیں۔

49- مرتد کی سزا اور انسانی حقوق

وہ مسلمان جو دائرہ اسلام سے خارج ہونے کا اعلان کرے اُس کا معاملہ اقلیتوں سے مختلف ہوتا ہے۔ اگر کوئی مسلمان احکامِ اسلام کا پابند ہونے اور اُس کے عقیدہ پر ایمان لانے کے بعد اُس سے پلٹتا ہے تو وہ گویا اپنے اُس ارتداد سے ایک فتنہ کا دروازہ کھول دیتا ہے اور مملکت سے بغاوت کرتا ہے، جو موجب سزا ہے۔ اس لئے کہ وفائے عہد سے برکشتنی ملکی قانون سے بغاوت ہونے کے ناتے بہت بڑا جرم ہے اور یہ امر دو رجید کے قانون میں بھی معروف و متعین ہے، جس کی سزا دُنیا کے اکثر ریاستی قوانین میں موت مقرر کی گئی ہے۔

ارتداد کی سزا کے نظائر دُنیا کے اکثر آئینی و دستییری قوانین میں موجود ہیں۔ اسلام نے مرتد کو سزا دینے سے قبل اُسے راہ راست کی قبولیت کا موقع پانے کا حق بھی عطا کیا ہے۔ حضرت امام محمد بن حسن شیعیانیؑ فرماتے ہیں:

و إِذَا ارْتَدَ الْمُسْلِمُ عَنِ الْإِسْلَامِ عَرَضَ عَلَيْهِ الْإِسْلَامُ فَإِنْ أَسْلَمَ وَلَا قُتْلَ مَكَانَهُ إِلَّا أَنْ يَطْلُبَ أَنْ يُوْجَلَهُ، فَإِنْ طَلَبَ ذَلِكَ أَجْلَ ثَلَاثَةَ أَيَّامٍ.

(السیر الصغیر: ۳۸)

”اگر کوئی مسلمان اسلام سے برکشنا ہو جائے تو اُسے دوبارہ اسلام کی دعوت دی جائے گی۔ اگر وہ اسلام قبول کر لے تو خوب، بصورتِ دیگر اُسے فوراً قتل کر دیا جائے گا، تاہم اگر وہ غور و فکر کے لئے کچھ مہلت طلب کرے تو اُسے تین دن کی مہلت دی جائے گی۔“

اگر ارتداد کا ارتکاب عورت نے کیا ہو تو اُسے مرد مرتد کی نسبت رجوع الی الحق کے زیادہ موقع فراہم کئے جائیں گے:

وَلَا تُقْتَلُ الْمُرْتَدَةُ وَلَكِنَّهَا تُحْبَسُ أَبْدًا حَتَّى تَسْلُمَ بِلْغَنَا عَنْ أَبْنَ عَبَّاسَ أَنَّهُ قَالَ: إِذَا ارْتَدَتِ الْمَرْأَةُ عَنِ الْإِسْلَامِ حُبْسَتْ وَلَمْ تُقْتَلْ وَبَلْغَنَا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ نَهَى عَنْ قَتْلِ نِسَاءِ الْمُشْرِكِينَ فِي الْحَرْبِ فَادِرَ القَتْلَ عَنْهَا بِهَذَا وَمَالَهَا وَكَسْوَتَهَا كَلَهَا لَهَا. وَأَفْعَالَهَا فِي الْبَيْعِ وَالْشَّرِيِّ وَالْعَنْقِ وَالْهَبَةِ كُلُّهَا جَائِزَةٌ.

(السیر الصغیر: ۲۱)

”مرتد ہو جانے والی عورت کو سزاۓ موت نہیں دی جائے گی بلکہ اُسے عمر قید کی سزا دی جائے گی یا اُس وقت تک قید رکھا جائے گا جب تک وہ دوبارہ اسلام قبول نہ کر لے۔ ہم تک حضرت ابن عباسؓ کا یہ فرمان

پہنچا ہے کہ جب کوئی عورت ارتاد اخیار کرے تو اُسے قتل نہیں کیا جائے گا بلکہ قید کیا جائے گا۔ حضور نبی اکرم ﷺ نے بھی میدانِ جنگ میں مشرکین کی عورتوں کو قتل کرنے سے منع فرمایا۔ اس معاملے میں بھی میں انہیں قتل سے بچانا چاہوں گا۔ اُس کی املاک و اموال اُس کی ملکیت رہیں گے اور اُس کے خرید و فروخت، غلاموں کی آزادی، اور ہدیہ سے متعلق معاهدے و افعال معتبر ہوں گے۔“

و إِذَا رَفَعْتَ الْمُرْتَدَةَ إِلَى الْإِمَامِ فَقَالَ: مَا ارْتَدَدْتَ، وَأَنَا أَشْهَدُ أَنْ لَا إِلَهَ إِلَّا اللَّهُ وَأَنْ مُحَمَّدٌ رَسُولُ اللَّهِ كَانَ هَذَا تَوْبَةً مِنْهَا.

”جب کسی مرتدہ کو حاکم کے سامنے پیش کیا جائے اور وہ اپنے ارتداد کا انکار کرتے ہوئے کہے کہ میں گواہی دیتی ہوں کہ اللہ کے سوا کوئی معبود نہیں اور بے شک محمد اللہ کے رسول ہیں تو یہ اُس کی توبہ تصور کی جائے گی (اور اُسے سزا نہیں ہوگی)۔“

(برائے مزید معلومات ملاحظہ ہو: تصنیف شیخ الاسلام ”اسلام میں انسانی حقوق“)

50- ماذہ پرستی اور انکارِ آخرت

ماذہ پرستی کی روشنی نے ہمیں دین کی تعلیمات سے اس قدر بے خبر کر دیا ہے کہ ہم آخرت کے انکار تک جا پہنچے ہیں۔ کچھ آیسے ہیں جو منہ سے بول کر تو انکار نہیں کرتے مگر ان کے اعمال کی بنیاد آخرت کے انکار پر ہے، جب کہ بعض لوگ اس حد تک چلے گئے ہیں کہ وہ علی الاعلان یہ کہتے ہیں کہ مرنے کے بعد زندہ ہونے کی باتیں کرنا مولویوں کی باتیں ہیں، ایسا کیسے ممکن ہے!

یوں انعقادِ قیامت اور نظامِ جزا و سزا کا انکار کیا جا رہا ہے، جس میں برزخی و اخروی زندگی اور حیات بعد الموت کا انکار بھی شامل ہے۔ اس کی جگہ یہ اعتقاد پختہ ہو رہا ہے کہ یہی زندگی سب کچھ ہے اور اس کے بعد کوئی زندگی نہیں، جس میں یہاں کے معاملات کا حساب و کتاب ہو سکے۔ بدعتی سے امتِ مسلمہ بالعموم ماذہ پرستی کے چنگل میں پھنس کر روحانی زندگی سے دُور ہتھی چلی جا رہی ہے۔ اسلام کو بھی ماذہ پرستی کا لبادہ پہنایا جا رہا ہے۔ آج کا تعلیم یافتہ نوجوان طبقہ بالعموم ماذیت زدگی، فکری افلس، ابہام اور تنشیک کا شکار ہے۔ اُس کی نظر میں وہی چیز درست اور مبنی برحق ہے جسے سائنس تسلیم کرے۔ کم علمی اور بنیادی اسلامی تعلیمات سے ناواقفیت کی بناء پر وہ مذہبی عقائد کو بھی

ڈھکو سلا سمجھتا ہے۔

حقیقت یہ ہے کہ ہر شخص کو موت کے بعد قیامت کے دن زندہ ہو کر اللہ تعالیٰ کی بارگاہ میں اپنے اعمال کا حساب دینا ہے، جس کے نتیجے میں وہ جنت یا جہنم (کی صورت میں جزا و سزا) سے ہم کنار ہوگا۔ اُس زندگی کا نام اخروی زندگی ہے اور اُس زندگی پر ایمان لانے کا نام ایمان بالآخرت ہے۔ آخرت اور حیات بعد الموت کا انکار کرنے والا اسلام کے بنیادی عقائد سے انکار کی وجہ سے دائرہ اسلام سے خارج ہو جاتا ہے۔

اللہ تعالیٰ نے قرآن مجید میں ارشاد فرمایا:

حَتَّىٰ إِذَا جَاءَ أَحَدُهُمُ الْمَوْتَ قَالَ رَبِّ ارْجِعُونَ ۝ لَعَلَىٰ أَعْمَلُ صَالِحًا فِيمَا تَرَكَتُ ۚ كَلَّا إِنَّهَا كَلِمَةٌ هُوَ قَائِلُهَا وَمَنْ وَرَأَهُمْ بَرُزَّخٌ إِلَيْهِ يَوْمٌ يُبَعَثُونَ ۝ (المؤمنون، ۲۳: ۹۹، ۱۰۰)

”یہاں تک کہ جب اُن میں سے کسی کو موت آجائے گی (تو) وہ کہے گا: آے میرے رب! مجھے (دنیا میں) واپس بچھج دے ۝ تاکہ میں اُس (دنیا) میں کچھ نیک عمل کر لوں جسے میں چھوڑ آیا ہوں، ہرگز نہیں! یہ وہ بات ہے جسے وہ (بطور حسرت) کہہ رہا ہوگا اور اُن کے آگے ایک دن تک ایک پرده (حائل) ہے (جس دن) وہ (قبوں سے) اٹھائے جائیں گے ۝“

(برائے مزید معلومات ملاحظہ ہو: تصنیف شیخ الاسلام ”تعلیمات اسلام“)

نوٹ: قیامت کے حوالے سے سائنسی دلائل سے آگئی کے لئے پہلی جلد میں اسلام اور جدید سائنس، کے ذیل میں ’’قیامت کا سائنسی تصور‘‘ ملاحظہ فرمائیں۔ اسی طرح ’’حیات بعد الموت‘‘ کے حوالے سے آگئی کے لئے ’’طب جدید‘‘ کے ذیل میں اسلام اور جینیاتی انجینئرنگ، کا مطالعہ نائزیر ہے۔

51- قیامت کب آئے گی؟ (کیا چودہ صدیوں بعد قیامت ہو گی؟)

قیامت کی آمد کے وقت سے تو صرف اللہ رب العزت ہی آگاہ ہے، البتہ ہمیں تاجدارِ کائنات ﷺ نے قیامت کی کئی ایسی نشانیاں بتائی ہیں جن کا قیامت سے قبل وقوع پذیر ہونا ضروری ہے۔ اُن نشانیوں میں بہت سی رونما ہو چکی ہیں، جنہیں علماتِ صغیر کہا جاتا ہے۔ جب کہ علماتِ کبریٰ کہلانے والی نشانیاں ابھی معرضِ وجود میں آناباقی ہیں۔ جو نشانیاں ابھی ظہور میں نہیں آئیں اُن میں سے چند یہ ہیں: خروجِ دجال، آمدِ امام مہدیٰ، نزولِ سیدنا عیسیٰ،

خروجِ دابۃ الارض، سورج کا مغرب سے طلوع (ایسا زمین کی الٹی گردش کے سبب ممکن ہوگا) اور سورج کا زمین سے فاصلہ اس قدر کم رہ جانا کہ سطحِ ارض جلس جائے، وغیرہ۔

لوگوں میں قیامت کی آمد کے متعلق جو چودہ صدیوں کا قصہ پایا جاتا ہے وہ قطعی بے بنیاد ہے اور قرآن و حدیث کی تعلیمات میں اُس کا کوئی تصور موجود نہیں۔ لوگوں میں محض ایک غلط مفروضہ رواج پا گیا ہے، جس کا سبب شاید انگریز کی غلامی کے دور میں بعض نشانیوں کا ظہور ہو سکتا ہے، جسے دیکھ کر لوگوں نے چودھویں صدی کو آخری صدی سمجھنا شروع کر دیا ہو۔ حقیقت یہ ہے کہ حضور نبی اکرم ﷺ نے قیامت کی جو نشانیاں ہمیں بتائی ہیں ان میں سے بہت سی ابھی وقوع پذیر ہی نہیں ہوئیں۔

ایک صحابیؓ نے حضور ﷺ سے پوچھا کہ قیامت کب آئے گی؟ آپ ﷺ نے فرمایا کہ تو نے قیامت کے لئے کیا تیاری کی ہے؟ گویا حضور ﷺ نے توجہ دلائی کہ قیامت کے آنے کا حساب لگانے والوں کو چاہیے کہ وہ قیامت کا حساب لگانے کی بجائے اُس دن کی تیاری کریں جب انہیں اللہ کے حضور اپنے اعمال کے حوالے سے جواب دہونا ہوگا۔ ایک اور حدیث مبارکہ میں حضور ﷺ نے فرمایا:

مَنْ مَاتَ فَقَدْ قَامَتْ قِيَامَتُهُ.

”جو شخص مر گیا تحقیق اُس کی قیامت (اُسی وقت) آگئی۔“

(کشف الخفاء، ۱: ۱۵۱)

سیدنا امام محمد مہدی علیہ السلام کی آمد کے حوالے سے آج کل مختلف قسم کے اعتقادی فتنے پیدا ہو رہے ہیں۔ اُن میں سے پہلا فتنہ یہ ہے کہ بعض اہل علم کے نزدیک امام محمد مہدیؑ نام کی کوئی خصیت نہیں ہے اور کسی معین شخص کو اس نام سے نہیں آنا بلکہ ہر دور میں ایک مہدی ہوتا ہے۔ اس خیال کے پیش نظر بہت سے لوگوں نے اپنے آپ کو مہدی خیال کیا اور گمراہ ہو گئے۔

دوسرا فتنہ یہ کہ کچھ لوگ خود مہدی ہونے کا اعلان کر رہے ہیں۔ اُنہی میں سے ایک مرزا غلام احمد قادریانی بھی تھا، جس نے نبوت کے دعوی سے پہلے مہدی ہونے کا دعوی بھی کیا تھا۔

52 - آمدِ امام مہدیؑ

تیسرا فتنہ یہ کہ آج جس سے خود مہدی ہونے کا اعلان نہ ہو سکا وہ یہ دعویٰ کر بیٹھتا ہے کہ امام مہدی پیدا ہو چکے ہیں اور اس خیال و تصور کو بعض نام نہاد مفکرین خوب شائع کر رہے ہیں۔ یہ فتنہ صرف پاک و ہند ہی میں نہیں عالم عرب بھی اس فتنہ کی لپیٹ میں ہے کہ امام مہدی پیدا ہو چکے ہیں۔

چوتھا فتنہ یہ کہ بعض لوگ ایسے جھوٹے دعووں سے متاثر ہو کر آمد امام مہدی کے حوالے سے شکوک و شبہات میں بھی گھرے ہوئے ہیں اور آپ کی آمد کو توهہات اور خصوصاً شیعہ حضرات کی گھڑی ہوئی باقیں تصور کرتے ہیں۔ یہ خیال سراسر باطل ہے، اس لئے کہ امام مہدی کے حوالے سے حضور ﷺ کے ارشادات کثرت سے کتب حدیث میں منقول ہیں، لہذا امام مہدی کی آمد کا انکار کرنا حقیقت میں فرامیں مصطفیٰ ﷺ کے انکار کے مترادف ہوگا۔

حدیث مبارکہ میں تاجدارِ کائنات ﷺ نے فرمایا:

لَا تَذَهَّبُ الدُّنْيَا حَتَّى يَمْلُكَ الْعَرَبُ رَجُلٌ مِنْ أَهْلِ بَيْتٍ يُوَاطِّي إِسْمُهُ إِسْمِي.

(سنن ترمذی، رقم: 2230)

”ذیا اُس وقت تک ختم نہ ہوگی جب تک میرے اہل بیت میں سے ایک شخص جو میرا ہم نام ہوگا عرب کا حکمران نہ بن جائے۔“

حضور نبی اکرم ﷺ سے مروی کثیر احادیث و روایات کے مطابق سیدنا امام مہدی کی پیدائش مدینہ طیبہ میں اس وقت موجود ”قرعہ“ نامی قصبہ میں ہوگی اور آپ 30 سے 40 سال کا عرصہ مدینہ طیبہ میں ہی گزاریں گے۔ بعد ازاں ایک حج کے موقع پر کہ المکرہ میں ججر اسود اور مقام ابراہیم کے درمیان آپ کے ہاتھ پر 313 کابرین اُمت بیعت کریں گے اور سات علماء اُمت پہلے بیعت کریں گے۔ حضرت امام مہدی اس اُمت کے مجدد اعظم اور آخری مجدد ہوں گے۔

امام مہدی کی علامات

امام مہدی کا نام محمد ہوگا..... والد کا نام عبد اللہ اور والدہ کا نام آمنہ ہوگا..... والد کی طرف سے حسینی اور والدہ کی طرف سے حسني ہوں گے..... حضرت فاطمہ کی اولاد سے ہوں گے..... آپ کی داڑھی گھنی ہوگی..... آپ کی دائیں گال پر ایک تل ہوگا..... آپ کے کندھوں کے درمیان نبی اکرم ﷺ کے اسم مبارک کی مہر ہوگی..... اُونی چادریں

پہن رکھی ہوں گی ہاتھ میں حضور ﷺ کی تلوار ہوگی جوان ہوں گے عمر 30 سے 40 کے درمیان ہوگی درمیانہ قد اکھرا جسم بڑی آنکھیں جو سرمه لگائے بغیر سرمه لگی محسوس ہوں چہرہ سفید، سرخی مائل چمکتے ہوئے ستارے محسوس ہوں گے شخصیت و حسن عربی، جسامت عجمی (عرب و عجم کے خواص کی جامع) چوڑی پیشانی ناک اونچی دانت آگے سے کھلے ہوں گے اور ان سے نور نکلتا ہوگا سر پر عمامہ کملی اوڑھے ہوئے ہوں گے۔

امام مہدیؑ کا ظہور اور وقوع قیامت

امام مہدیؑ کے ظہور کے بعد یکے بعد دیگرے جو حالات پیش آئیں گے، آحادیث مبارکہ میں ان کا ذکر بھی موجود ہے اور اُس واقعاتی تسلسل کا انجام وقوع قیامت پر ہوگا۔ امام مہدیؑ کے ظہور کا مطلب یہ نہیں کہ بس وہ ظاہر ہو گئے اب معلوم نہیں قیامت کب آئے گی اور شاید لاکھوں سال ابھی قیامت کے ظہور کے لئے باقی ہیں۔ آحادیث مبارکہ کے مطابق سیدنا امام مہدیؑ کے ظہور کے بعد وقوع پذیر ہونے والے واقعات اس ترتیب سے ہوں گے:

1. امام مہدیؑ کی ظہور کے بعد مدتِ حیات: 40 سال
2. امام مہدیؑ کے خلفاء (المنصور اور ہشام المہدی) کی مدت حکومت: 23 یا 27 سال
3. خوبصوردار ہوا کا دور (جس کے چلنے سے مومنین وفات پا جائیں گے): 120 سال
4. نَفْخَةُ الْأُولَى اور نَفْخَةُ الثَّانِيَةِ کی درمیانی مدت: 40 سال

یوں یہ بات ثابت ہوتی ہے کہ امام مہدیؑ کے بعد آحادیث نبویہ کی روشنی میں تقریباً 227 سال کا عرصہ قیامت آنے تک باقی ہوگا۔ گویا امام مہدیؑ کے ظہور کے 227 سال بعد قیامت کا آنا یقینی ہے۔

امام مہدیؑ کا ظہور کب ہوگا؟

اس حوالے سے کوئی شخص حتیٰ اور قطعی بات نہیں بتا سکتا۔ ذیل میں ہمارا بیان کردہ تخمینہ ہمارے مطالعہ آحادیث کا حاصل ہے۔ اسے دعویٰ نہ سمجھا جائے کہ اتنے ہی عرصہ کے بعد امام مہدی تشریف لائیں گے اور ان کے اتنے عرصہ بعد قیامت قائم ہوگی۔ یہ تخمینہ اور مدت کے تعین کا اندازہ اس لئے ضروری ہے کہ بعض احباب نے امام مہدیؑ کو پیدا کرنا شروع کر دیا ہے اور انہیں ایک عام سا انسان تصور کیا جا رہا ہے کہ آئیں گے اور پھر ان کی وفات

ہو جائے گی۔ اس غلط فہمی کا ازالہ آز حد ضروری ہے۔

ابن ماجہ کتاب الفتن میں قیامت کی 10 نشانیوں کے بیان کے بعد حضرت أبو قاتدہ روایت کرتے ہیں:

(این ماجہ کتاب الفتن، رقم: ۲۷۰۳)

”یہ نشانیاں کسی دُوسری صدی ہجری میں ہوں گی۔“

اس حدیث کو امام حاکم نے متدرک میں بھی بیان کیا اور کہا کہ یہ حدیث شیخین کی شرائط کے مطابق صحیح ہے۔ اس حدیث کو امام جلال الدین سیوطی نے ’الحاوی للفتاوی‘ میں بیان کیا اور امام نعیم بن حماد (امام بخاری کے شیخ) نے کتاب الفتن میں روایت کیا ہے۔

ان تمام آئمہ و محدثین نے مختلف روایات سے بیان کیا کہ یہ 10 آیات کسی ہزاری (millenium) کے مکمل ہونے کے بعد دُوسری صدی ہجری کے اواخر میں ظاہر ہوں گی۔ یعنی حضور ﷺ نے فرمایا کہ جب قرب قیامت کی مذکورہ دس نشانیاں دُوسری صدی ہجری میں ظاہر ہونا شروع ہوں گی۔

سال 1426ھ اپنے ہزاری (millenium) کی پانچویں صدی ہجری ہے۔ اگر اس ہزاری میں امام مهدیؑ کو آنا ہوتا تو وہ 200 سال قبل آچکے ہوتے، یعنی موجودہ ہزاری (millenium) میں اُن کے ظہور کا ممکنہ زمانہ گزر چکا ہے۔ اور اگر وہ 200 سال قبل آچکے ہوتے تو آج وہ دس علامتیں پوری ہو جانے کے بعد قیامت بھی آچکی ہوتی۔ اب اس ہزاری (millenium) کی دُوسری صدی تو گزر چکی لہذا امام مهدیؑ کی پیدائش اور ظہور کا دعویٰ کرنے والے اس دُوسرے ہزاری کے آخر تک اُن کے ظہور کا خیال دل سے نکال دیں اور اگلے ہزاری یعنی تیرے ہجری ملینیٹم کی تیسرا صدی تک انتظار کریں۔

حدیث مبارکہ کی رو سے دُوسری صدی کے بعد نشانیاں شروع ہوں گی اور تیسرا صدی کے شروع میں امام مهدیؑ کا ظہور ہوگا اور قرب قیامت کی علامات ظاہر ہوں گی۔ اگر اگلے ہزاری (millenium) کی تیسرا صدی کے شروع میں بھی نہ آئے تو پھر اس سے اگلے ہزاری کی تیسرا صدی کا انتظار کرنا ہوگا۔ ایک بات حضور ﷺ نے طے کر دی ہے کہ جب بھی علامات قیامت ظاہر ہونا شروع ہوں گی وہ کسی ہجری ملینیٹم کی دُوسری صدی ہجری ہی ہوگی۔ ہزاری (millenium) بدلتا ہے مگر صدی بدلتی نہیں سکتی۔ حضور ﷺ نے صدی کا تعین کر دیا ہے کہ جب تیسرا صدی ہجری شروع ہوگی تو علامات کا ظہور شروع ہو جائے گا اور قرب قیامت کی سب سے پہلی نشانی امام مهدیؑ کا ظہور ہے۔ پس امام مهدیؑ کے ظہور کے لئے ہزاری (millenium) کا تعین نہیں کیا جا سکتا، مگر علی الاقل، قریب سے

قریب تر بھی سمجھ لیا جائے تو یہ آج (یعنی 1426ھ) سے تقریباً پونے آٹھ سو سال بعد کا زمانہ بتتا ہے۔

امام نعیم بن حماد اپنی کتاب الفتن جلد اول صفحہ 336 پر حدیث نمبر 962 میں روایت کرتے ہیں، جسے امام جلال الدین سیوطیؒ نے بھی ’الحاوی للفتاویٰ‘ میں بیان کیا ہے کہ ”جب امام مہدیؑ کا ظہور ہوگا اور ان کے دستِ اقدس پر بیعت ہوگی تو ان کی آمد کا سن 204 ہوگا“۔ (الحاوی للفتاویٰ، جلد ۲ ص ۱۳۹)

جب اس سن 204 کو سامنے رکھیں تو قریب سے قریب تر تصور کیا جائے کہ آٹھ سو سال میں حالات و واقعات بدل چکے ہوئے ہوں گے تو امام مہدیؑ کا ظہور 2204 ہجری (یعنی 2783 عیسوی) میں متوقع ہے۔ آج 1426 ہجری ہے، یعنی آج سے تقریباً 778 سال بعد امام مہدیؑ تشریف لائیں گے۔ اگر 2204ھ میں بھی وہ تشریف نہ لائے تو پھر اگلے ہزاری میں سال 3204ھ کا امکان ہوگا۔ واللہ اعلم بالصواب

آخر میں یہ بات ذہن نشین کر لیں کہ امام مہدیؑ کی آمد کے حوالے سے یہ تخمینہ اور اندازہ قطعی طور پر ہمارا دعویٰ نہیں بلکہ مطالعہ حدیث کا حاصل ہے کہ جو کچھ ہم نے احادیث نبویہ ﷺ سے سمجھا اُسے امام مہدیؑ کی آمد کے حوالے سے پھیلائے جانے والے فتنوں کو قلع قع کرنے کے لئے آپ کے سامنے بیان کر دیا۔

علماء کے لئے انتباہ

علماء کی خدمت میں عرض ہے کہ وہ عوامُ الناس کے سامنے امام مہدیؑ کی آمد کے وقت کا تعین کرتے ہوئے احتیاط کے دامن کو تھام کر بات کریں اور چھوٹے موٹے زلزاں اور اکا ڈکا علاماتِ دوِ فتن کو دیکھ کر امام مہدیؑ کے ظہور کے قریب ہونے کا دعویٰ نہ کریں۔ یہ روایہ اسلام کے لئے فائدہ مند نہیں، بلکہ اغیار تو اغیار اپنوں کے عقائد کو بھی اس سے ٹھیس پہنچے گی۔ اس لئے کہ جب بعض علماء آمد امام مہدیؑ کے وقت کا تعین کر دیں گے کہ غنقریب ان کا ظہور ہونے والا ہے اور اس بارے احادیث بھی بیان کریں گے اور وہ نہ آئے اور لوگ انتظار ہی کرتے رہے تو مسلمانوں کے دلوں سے امام مہدیؑ کی آمد کے متعلق موجود عقیدہ آہستہ آخرت ہو جائے گا اور وہ یہ تصور کر بیٹھیں گے کہ امام مہدیؑ نام کی کوئی شخصیت سرے سے موجود ہی نہیں۔ نیز اس کے ساتھ ساتھ احادیث کی صحت کے بارے میں بھی ان کا ایمان خطرہ میں پڑ جائے گا اور وہ دیگر عقائد پر بھی سوچنے لگیں گے۔ پس علماء کو اس بارے احتیاط کرنی چاہئے۔ اس لئے بھی کہ ابھی وہ عالمی حالات و واقعات نہیں ہیں، جن کے تناظر میں یہ دعویٰ کیا جاسکے کہ امام مہدیؑ کی آمد کا وقت بالکل قریب ہے۔

(برائے مزید معلومات ملاحظہ ہو: خطاب شیخ الاسلام، سمی ڈی نمبر: 468 اور 469)

﴿ مَآخذ و مِرْاجع ﴾

ابن حزم، علی بن احمد بن سعید اندری [ؒ]	الاحکام	-1
ابو قاسم علی ابن عساکر [ؒ]	تاریخ دمشق الکبیر	-2
ابن حجر عسقلانی [ؒ]	تهذیب التهذیب	-3
ابن کثیر، ابو الفداء اسماعیل بن عمر [ؒ]	تفسیر ابن کثیر	-4
محمد بن عمر بن حسن رازی [ؒ]	الشیخ الکبیر	-5
ابو عیسیٰ محمد بن عیسیٰ الترمذی [ؒ]	جامع ترمذی	-6
ابو عبد اللہ محمد بن احمد قرقجی [ؒ]	الجامع لاحکام القرآن	-7
امام جلال الدین سیوطی [ؒ]	الجامع الصغیر	-8
امام جلال الدین سیوطی [ؒ]	الحاوی للفتاویٰ	-9
امام جلال الدین سیوطی [ؒ]	الدر المختار فی التفسیر بالماثور	-10
احمد بن شعیب نسائی [ؒ]	سنن نسائی	-11
ابوداؤد سلیمان بن اشعث سجستانی [ؒ]	سنن ابو داؤد	-12
ابو عبد اللہ محمد بن یزید قزوینی [ؒ]	سنن ابن ماجہ	-13
ابو بکر احمد بن حسین بیہقی [ؒ]	اسنن الکبیری	-14
امام محمد بن حسن الشیعاتی [ؒ]	السیر الصغیر	-15
ابو بکر احمد بن حسین بیہقی [ؒ]	شعب الایمان	-16
ابو حاتم محمد بن حبان بن احمد بن حبان [ؒ]	صحیح ابن حبان	-17
ابو عبد اللہ محمد بن اسماعیل بخاری [ؒ]	صحیح بخاری	-18
مسلم بن الحجاج قشیری [ؒ]	صحیح مسلم	-19
امام بدر الدین عینی [ؒ]	عمدة القاری شرح صحیح البخاری	-20
ابن حجر عسقلانی [ؒ]	فتح الباری	-21
امام نعیم بن حماد [ؒ]	كتاب الفتن	-22
ابو الفداء اسماعیل بن محمد عجلوی [ؒ]	کشف الخفاء	-23

ابو عبد اللہ احمد بن حنبل	مند احمد بن حنبل	-24
ابو عبد اللہ محمد حاکم بن عبد اللہ	المستدرک علی الحججین	-25
عبد الرزاق ابو بکر بن همام بن نافع صنعاوی	المصنف	-26
ابن آبی شیبہ	المصنف	-27
سلیمان بن احمد طبرانی	الجمع الکبیر	-28
حکیم ترمذی	نوادر الأصول فی أحادیث الرسول ﷺ	-29
William Montgomery Watt	Islamic Political Thought	-30

تصانیف شیخ الاسلام ڈاکٹر محمد طاہر القادری

اقتصادیاتِ اسلام	-37	اسلام اور جدید سائنس	-31
تکالیفاتِ اسلام	-38	اسلام میں انسانی حقوق	-32
دہشت گردی اور فتنہ خوارج	-39	اسلام میں بچوں کے حقوق	-33
عرفان القرآن	-40	اسلام میں خواتین کے حقوق	-34
بیشاق مدینہ	-41	اسلام میں عمر رسیدہ اور معدور افراد کے حقوق	-35
میلاد النبی ﷺ	-42	اسلامی نظامِ معیشت کے بنیادی اصول	-36

خطابات شیخ الاسلام (سی ڈی نمبر ز)

445	424	393	41	25
757	753	575	469	468
1066	1002	1001	894	768
	1329	1294	1156	1080

شیخ الاسلام ڈاکٹر محمد طاہر القادری کی سیکڑوں تصانیف انٹرنیٹ پر مفت مطالعہ و ڈاؤن لوڈنگ کے لئے www.deenislam.com www.minhajbooks.com پر اور ہزار ہزار خطابات کے لئے دستیاب ہیں۔